


۲۶۲۷
۱۲۶

تفہیم

مقامہ اقبال



ڈاکٹر سید عبداللہ

۱۱۶۶۶

تقاسم اشواق

طاکر سید عبداللہ



۲۶۲۷
۱۹۱۹ء
۳-۳

قیمت
چار روپے

ادارۃ علم و ادب نے شاہی پرنس لکھنؤ سے چھپوا کر شائع کیا

فہرست مضامین

۵	میش لفظ
۷	اقبال کی فطرت نگاری
۳۱	اقبال - شیدائے فطرت یا حریف فطرت
۳۸	مطالعہ رومی کی تاریخ میں اقبال کا مقام
۵۱	اقبال اور صوفی - خودی سے بے خودی تک
۶۳	اقبال اور حافظ کے ذہنی قاصدے
۸۳	اقبال شعرائے فارسی کی صف میں
۱۳۳	اقبال کا ایک ممدوح - نظیری
۱۴۹	غالب - پیشرو اقبال
۱۷۱	اقبال کی زبان
۱۸۵	اقبال کا سیاسی تفکر
۲۲۳	اقبال - آج ہی یا کل بھی
۲۳۴	دوم اقبال - ہجوم یا عکاظ علم و فن
۲۳۹	تشریح اقبال

پیش لفظ

نقد میر کے بعد آج ڈاکٹر سید عبداللہ اردو ادب کو مقامات اقبال دے رہے ہیں! نقد میر، ایک ایسی آواز ہے جو میر کی کاغذات شری کے بعض ایسے گوشوں سے تھر تھراتی ہوئی آئی ہے جو عام کیا خاص نگاہوں سے بھی پوشیدہ تھے اور جن کی طرف کسی نقاد نے بھی دا اشارات نہیں کئے تھے۔ ہماری تنقید میر کو غم و الم کے طاق پر مفلس کا ایک ایسا چراغ تصور کرتی تھی جو یاس و حرماں کے بھیانک اندھیرے میں ہمیشہ سسکتا رہتا ہے۔ مگر سید صاحب نے ہمیں پہلی مرتبہ بتایا کہ اس چراغ ضعیف شعلا کے سینے میں نہ صرف رنگارنگ روشنیوں کی ایک وسیع دنیا آباد ہے بلکہ اس کی لوہی زندگی کی وہ تڑپ بھی ہے جو صحر و اودھ کے بڑے سے بڑے طوفان سے بھی نبرد آزما ہو سکتی ہے۔

نقد میر اس اعتبار سے ایک عمد آفریں تصنیف ہے کہ اس نے ہمیں میر کے تخلیقی ذہن کو سمجھنے کے لئے زاویہ نگاہ کی نئی دستوں اور سمتوں سے آشنا کرایا ہے اور مقامات اقبال اس لحاظ سے ایک بڑا کارنامہ ہے کہ اس کے ذریعے ہم اقبال کے فکری اور شعری مقام متنبہ کر سکتے ہیں اور افکار اقبال کی ان بندیوں میں پرواز کر سکتے ہیں جو افق تا افق عظمت انسانی کے تانباک ستاروں سے مستنیر و ضیا افروز ہیں۔

ایک بڑے فنکار کی دنیا صرف ایک دور کی حد آخر پر پہنچ کر ختم نہیں ہو جاتی۔ وہ تو ایک ایسا طوفان باغوش قلمزم ہے جس کی موجوں کی بیم رہ ستمیز سے مسانی کی نئی نئی کیفیتیں ابھرتی رہتی ہیں اور نگاہوں کو ان ظلمت پرش گہرائیوں میں جھانکنے کا موقعہ ملتا رہتا ہے جو پہلے تب و تاب نظارہ سے غیر آشنا تھیں۔ اس لئے یہ سمجھنا کہ اقبال پر اتنا لکھا جا چکا ہے کہ اس

باب میں اب کسی نئی ذہنی تگ و تاز کی ضرورت نہیں یا ڈاکٹر صاحب کی اس موکرہ آراء تصنیف نے بحث و نظر کا کوئی گوشہ تشنہ تکمیل نہیں چھوڑا۔ حقیقتاً اور واقعاً درست نہیں کسی مصنف کو مرکز فکر بنانے کا مقصد یہ ہوتا ہے کہ ایک طرف تو پہلے نقادوں نے اسے سمجھنے کی جو کوششیں کی ہیں ان کا تجزیاتی مطالعہ کیا جائے، اور اس کے ساتھ ساتھ دوسری طرف اس کی ذہنی کاوشوں کے ان حصوں پر بھی روشنی ڈالی جائے جو بحث و فکر کے نئے نئے باب کھول سکتے ہیں اور کھول دیتے ہیں۔ اقبال کے جہان شعور کی مختلف منزلوں پر شعور و بصیرت کے قافلے رواں دواں ہیں مگر ابھی چرخ نیلی نام سے برے اُس کی شاعرانہ اختراعات فائقہ کے ایسے دور از چشم جزیرے بھی موجود ہیں جو بدستور ویدہ انظار واکے تازہ دم قافلوں کی راہ دیکھ رہے ہیں اور سید صاحب کی اقبال کے سلسلے میں یہ انتقادی کوشش ایک ایسے کاروان سبک گام، کا نقشہ پیش کرتی ہے جو راہ و رسم منزلہا سے واقف بھی ہے اور جس کا مقصد نئے نظریے جزیروں کی تلاش بھی ہے۔

سید صاحب کا انداز نظر نہ تو عقیدہ مندوں کے بوجھ سے گراں بار ہے اور نہ روایتی انتقا کی زنجیروں میں جکڑا ہوا ہے۔ انکا واضح اور غیر مبہم نصب العین سچائی کی تلاش ہے مگر مقامات اقبال میں وہ نسیم مکاری کی اس نگہت بداماں بوج کی طرح خراماں خراماں چلے ہیں جو جس فضا سے بھی گذرتی ہے تروتازگی کی مسکراہٹیں بھیرتی چلی جاتی ہے یہ کمال انکی انشا پر دازانہ لطافت کا ہے جو پر پرواز کا کام کر کے اقبال کی ٹھوس فلسفیانہ منویت کو بڑھنے والوں کے دلوں کی گہرائیوں تک پہنچا دیتی ہے اور یوں قارئین کا ذہن اقبال کے ذہن کے قریب تر ہو جاتا ہے۔

مجھے یقین ہے اور وہ پڑھنے والے اس بلند پایہ اور حقیقت افزہ کتاب کا بڑی مسرت سے خیر مقدم کریں گے اور میں یہ سطر میں لکھنے وقت اپنے اندر فخر و اتہاج کا ایک شدید جذبہ موجزن محسوس کرتا ہوں کہ مجھے اپنے استاد مگرم کی تصنیف کا پیش لفظ لکھنے کی سوادت نصیب

ہوتی ہے۔ (دفتر ادب لطیف، لاہور۔) (میرزا ادیب)

اقبال کی فطرت نگاری

جمال غیر محدود ہے۔ اقبال کی نگاہ فطرت کے حُسن سے یقیناً لذت گیر ہوتی ہے مگر اقبال کی شاعری کے مجموعی جائزے سے معلوم ہوتا ہے کہ ان کے نزدیک جمال کسی منفصل یا ساکن کیفیت کا نام نہیں بلکہ جو جمال اپنے مضمرات میں جلال کی چمکاری نہیں رکھتا نا مکمل ہے، اس کے علاوہ ان کے نزدیک جمال فریبانی موضوع میں تب ہی منعکس ہوتی ہے جب دیکھنے والے کی آنکھ میں جمال کی شعاعوں کو جذب کرنے کی صلاحیت موجود ہو۔ اور یہ صلاحیت بڑے شدت و رفتہ اور تربیت یافتہ مذاق کا نتیجہ ہوتی ہے، اور وجدان صحیح اور جذبہ صداقت سے پیدا ہوتی ہے۔

اقبال کی فطرت نگاری فطرت پرستی کے مترادف نہیں
اقبال اور حسن فطرت وہ حُسن فطرت کو ان اور انسانیت سے متعلق بصیرتوں کے ادراک کا ذریعہ بناتے ہیں۔ اقبال کے کلام میں خاص فطرت پرستی کا میلان اگر کہیں بھی بھی تو ان کی شاعری کے ابتدائی دور میں ہے جس میں وہ مغرب کے فطرت پرست شاعرانہ کے زیر اثر نظر و منظر خارج کی مصوری بھی کرتے ہیں، اور ان کی بہالی کیفیتوں کو بیان بھی کرتے ہیں مگر اس دور میں بھی اقبال فطرت کے پرستار معلوم نہیں ہوتے، بلکہ ان کا ذہن

حُسنِ فطرت سے مسرت اندوزی کے ساتھ ساتھ کائنات کے اسرار و رموز کے انکشاف اور ان کی جستجو کی طرف مائل ہو جاتا ہے، یعنی وہ فطرت اور اس کے متعلقات کے ضمن میں انسان اور اس کی تقدیر پر غور و فکر کرنے لگ جاتے ہیں۔

اقبال کی شاعری جتنی ترقی کرتی جاتی ہے، ان کے کلام میں فطرت پرستی کا عنصر کم سے کم تر ہوتا جاتا ہے۔ ان کے ذہن و فکر پر قہرانی تصورات غالب آتے جاتے ہیں، اور وہ احساسِ جمال کو بھی وسیع تسخیر بناتے جاتے ہیں۔

فطرت کو خرد کے رُوبرو کر
تسخیر مقامِ رنگ و بو کر!

بائیں ہمہ اقبال کی شاعری میں حُسنِ فطرت کے مرقعے بکثرت موجود ہیں۔ ان کے کلام میں وہ نظمیں بھی ہیں، دگر کہ بہت کم ہیں اور ان کا تعلق شروع کے دور سے ہے، جن کا مقصود محض مسرت اندوزی ہے۔ ان کا مقصد اس کے علاوہ اور کچھ بھی نہیں۔

ان کے کلام میں وہ نظمیں بھی ہیں جن میں حُسنِ ان کی فطرت نگاری کے انداز فطرت کی توصیف ہے۔ مگر ان کا ضمنی مقصد کچھ اور بھی ہے یعنی وہ کسی نظریے یا خیال کی تائید میں ہیں۔ ایسی نظمیں بہت ہیں۔ ان کی تصانیف میں خاصاً حصہ ایسے اشعار کا ہے جن میں فطرت نگاری کی گئی ہے مگر اس کا مقصود فطرت نگاری نہیں۔ وہ فطرت کی اس تصویر کو کسی دوسرے موضوع کی تہید یا پس منظر کے طور پر پیش کرتے ہیں۔

اس کے علاوہ اشیائے فطرت سے اقبال کو جو دلچسپی اور دلچسپی تھی اس کا اظہار ان سینکڑوں اور ہزاروں تشبیہوں اور استعاروں سے بھی ہوتا ہے جن میں کائنات کی حسین و جمیل اشیاء سے شاعر نے مشابہتیں اور مماثلتیں حاصل کی ہیں۔ میری رائے میں حُسنِ فطرت کے متعلق اقبال کے رجحانات کو سمجھنے کے لئے ان کے کلام کے اس حصے کا مطالعہ بھی

بے حد ضروری ہے۔

اقبال کے کلام میں مناظر و مظاہر کی
اقبال کی فطرت نگاری کی خصوصیات تصویریں مرکب بھی ہیں اور سبب
 بھی، مگر اقبال کی فطرت نگاری میں مقابلیت بہت کم ہے اور اگر ہے بھی تو وہ عموماً ان مقلات
 سے متعلق ہے جن سے جمالیاتی کشش کی بجائے کسی قوی یا نئی جذبہ کی بناء پر اقبال کو ذہنی
 ہے، خاص مقامی نظمیں محدودے چند ہیں۔

اقبال، زمینی، آسمانی، فضائی اشیاء و اجسام غرض بیشتر مظاہر و مناظر کے حسن اور
 زیبائی سے مسرت اندوزی کرتے ہیں۔ ان کے کلام میں اوقات، موسم، چرند، پرند، بچوں
 اور پالتو جانوروں سے متعلق بہت سی نظمیں ہیں۔ مگر ان کے سلسلے میں یہ امر ملحوظ خاطر ہے
 کہ ان میں سے بیشتر وہ ہیں جن کا تعلق ان کی شاعری کے پہلے دو ادوار سے ہے یا پھر ایسی
 ہیں جن میں خاص فطرت نگاری ان کا مقصود نہیں۔ البتہ تشبیہات و استعارات کی صورت
 میں مطالعہ فطرت کافی ہے۔

فطرت نگاری میں اقبال کا طرز بیان و صفیہ یا توصیفیہ نہیں، بلکہ ایمانی اور
طرز بیان رمزی ہے، وہ منظر کی مقامی اور ٹھوس جزئیات سے کم لگاؤ رکھتے ہیں
 بلکہ منظر کے حسن کے مجموعی تاثر کو سامنے رکھ کر خیالی مرقعے تیار کرتے ہیں۔ تاہم ان کے
 مرقعے حقیقت سے بعید نہیں ہوتے، اور پرانے شاعروں کی مرقعہ کشی کی طرح ان میں مبالغہ
 کی بے اعتدالی نہیں ہوتی۔

اقبال کی مقامی نظمیں کچھ زیادہ نہیں چند ایسی نظمیں جن میں
اقبال اور مقابلیت ہمارا شاعر محض جمالیاتی مسرت کا اظہار کرتا ہے مثلاً:
 ۱۔ ہائیڈل برگ میں دریائے نیلر کے کنارے پر ایک شام

۲۔ کوہ سرین پر ابر کی کیفیت

۳۔ کنار راوی کی ایک شام

۴۔ ہمالیہ یا (۵) پیام مشرق کی نظم، کشمیر۔

ان نظموں کا مطالعہ یہ بتاتا ہے کہ اقبال کے ذہن کو تین مقام سے زیادہ دلچسپی نہیں وہ
حس فطرت کی مصوری میں مقام اور جگہ کی قید میں مقید ہونے کی بجائے وسعت، شدت
اور کثرت کے متلاشی ہیں۔ ان کی نظم ابر میں غالباً اور نظموں سے زیادہ ٹھوس جزئیات کو
نمایاں کیا گیا ہے۔ مگر یہ محدودیت اور تنگی اقبال کے ذہن اور فطرت کے سانی ہے وہ
حسین اشیاء کی جزئیات نگاری سے کہیں زیادہ ان سے حاصل شدہ تاثر کا اظہار کرتے ہیں۔
دریائے نیلر کی ایک شام میں شاعر نے اپنے موڈ، کی تشریح کی ہے، اور نیلر کے ماحول
پر اس کا عکس ڈالا ہے۔ چنانچہ ماحول کا سکوت اور سکون ان کی ”سکون تلاش“ نظموں میں
اس درجہ سمایا ہوا ہے کہ۔

کچھ ایسا سکوت کافسوں ہے

نیلر کا خرام بھی سکوں ہے

مقام سے وابستہ نظموں میں کنار راوی میں مقامی اور خارجی جزئیات خاص ہیں مگر اس
نظم کی تکمیل ایک فلسفیانہ اور مابعد الطبیعیاتی نکتے سے ہوتی ہے۔

جہاز زندگی آدمی رواں ہے یونہی!

ابد کے بحر میں پیدا یونہی نہاں ہے یونہی

قیاس یہ جاتا ہے کہ اقبال کی اس نظم کی تحریک جمالیاتی نہیں، بلکہ اس کی تہ میں بھی
وہ مفکرانہ راز جوئی ہے جو ان کے فلسفیانہ ذہن کی خصوصیت ہے۔

اس کے مقابلے میں ان کی نظم ہمالیہ میں اگرچہ جذبہ حب وطن اور مفکرانہ راز جوئی کے عناصر بھی پائے جاتے ہیں۔ مگر ہمالیہ کے متعلقات کا بیان کسی حد تک جمالیاتی جذبے کی تحریک کا نتیجہ ہے۔ دہر چند کہ یہ تحریک براہ راست نہیں بلکہ خود خیال ہی سے ابھری ہے، اس سلسلے میں یہ کہنا ضروری معلوم ہوتا ہے کہ اقبال کی ذہنی تحریک یا تخلیقی داعیے عموماً خارجی محرکات سے زیادہ ان کے تخیل سے ابھرتے ہیں۔ فطرت کا براہ راست مشاہدہ بہت کم ہے۔ اور وہ اپنی ان مشاہدات کی کمی کو تخیل اور ذہانت سے پورا کرتے ہیں۔ ان کی نظم ہمالیہ میں خارجی جزئیات کچھ زیادہ نہیں مگر ہمالیہ اور اس کے متعلقات کی ایک عمدہ تصویر آنکھوں کے سامنے پھر جاتی ہے، مثلاً ہمالیہ کی بلندی کا تصور، اس کے سر پر برٹ نے دستارِ فضیلت باندھ رکھی ہے۔ اس کی دادیوں میں کالی گھٹائیں خمیر زن ہیں۔ اس کے دامن میں بتے ہوئے چشمتے گویا بتے ہوئے آئینے ہیں۔ کبھی کبھی اس کی دادیوں میں اور بلند چوٹیوں پر ابر چھا جاتا ہے جس پر بجلی یوں چمکتی ہے جیسے کوئی تازیانہ لگا رہا ہو، ابر یوں جھومتا جاتا ہے، جیسے مست، بے زنجیر ہاتھی جھومتا جاتا ہو۔ ہمالیہ کے دامن کی اندیان بلندی سے گاتی ہوئی آتی ہیں۔ ان کے پانی کی چمک آئینے کی چمک سے مشابہ ہے۔ گویا شاہد قدرت کو آئینہ دکھلا رہے ہیں۔ راستے کے پتھروں سے کبھی بھتی، کبھی ان سے ٹکرائی ہوئی عجیب و گھبراہٹ انگنی گاتی جاتی ہے، اور پھر اس کی آبخار میں جن کی صدا شام کی خاموشی میں بڑا بڑا لطف ہنگامہ پیدا کرتی ہے۔ دن کے اس سفر کے بعد جب شام آجھنچتی ہے تو پہاڑ کی چوٹیوں پر شفق کی لالی نمودار ہوتی ہے جو بہت سہانی معلوم ہوتی ہے۔ یہ سب جزئیات واقعی ہیں۔ مگر یہ سب ان کے تخیل کی پیداوار ہے۔ اس نظم میں اقبال کو جو کامیابی ہوئی ہے۔ اس کی وجہ یہ ہے کہ ان کی یہ نظم مقامی ہونے کی بجائے وسعت کی حامل ہے۔

ابتدائی دور کی بعض اور نظموں کی طرح ان مقامی نظموں میں بھی، اقبال نے شام کے

سکوت اور افسردگی کا اکثر ذکر کیا ہے۔ مگر شاعری کی فطرت نے آگے چل کر اپنے اس رجحان پر غلبہ پایا ہے، اور بعد کی شاعری میں سکوت اور افسردگی، جوش اور دلولہ میں بدل گئی ہے۔

اقبال کی شاعری میں زمینی اشیاء میں ایک اور چیز جس کو بڑی اہمیت حاصل ہے، پانی وہ پانی ہے۔ اس میں بھی ٹھہرے ہوئے پانی کی بجائے آبِ رواں ان کے لئے باعث مسرت ثابت ہوتا ہے۔ اقبال کے ذہن کو متحرک اور رواں اشیاء سے جو لگاؤ ہے اس کا تقاضا یہ ہے کہ پانی کے تعلق میں بھی وہ انہی چیزوں سے زیادہ محبت رکھتے ہیں جن میں زیادہ سے زیادہ حرکت پائی جاتی ہے۔

اقبال کی شاعری میں چلتی ہوئی ندی کی بڑی اچھی اور جُڑے سُرو و آفریں دکھش تصویریں ملتی ہیں۔ اس معاملے میں اقبال مغرب کے فطرت پرست شاعروں کے تصورات سے بھی متاثر ہوئے ہوں گے۔ مگر پہاڑی ندیوں کے حُسن کا انہوں نے براہِ راست بھی اکثر شاہدہ کیا ہوگا، اور ان سے متاثر بھی ہوئے ہوں گے کیونکہ ان کی فطرت کی بے تابی کو ندیوں کی پُر جوش روانی سے ابتدا سے ہی بہت کچھ تسکین حاصل ہوتی دکھائی دیتی ہے۔

اقبال کی وہ نظمیں جن میں ندی کی تصویریں ملتی ہیں، ان کی ندی کی تین تصویریں کے عنوانات یہ ہیں۔

ہمارے
شاعر
نفسہ غم

لہ بانگ درائے بانگ درائے بانگ درائے

جوئے آب
ساقی نامہ

اقبال نے ساقی نامہ ربال جبریل) میں جوئے کہستان کی روانی کا بڑا اچھا نقشہ
کھینچا ہے جس پر سووے کی نظم ”آب لوڈور“ کا اثر واضح طور پر دکھائی دیتا ہے تصویر
میں واقعیت ہے اور تصویر کو تخیل کی بجائے خارجی جزئیات سے مرتب کیا گیا ہے۔

وہ جوئے کہستان اچکتی ہوئی اٹکتی بچکتی سرکتی ہوئی !
اچھلتی پھلتی سنبھلتی ہوئی بڑے پیچ کھا کر نکلتی ہوئی
رُکے جب تو سل چیر دیتی ہے یہ پہاڑوں کے دل چیر دیتی ہے یہ

ذرا دیکھ اے ساقی لالہ فام
سناتی ہے یہ زندگی کا پیام

میرے خیال میں ان میں سب سے زیادہ حسین تصویر وہ ہے جو نظم
شاعر اور ندی میں موجود ہے۔ اس میں ندی کی تصویر کشی ضمنی ہے اور شاعر
ندی کا تصور دلائر شاعر کے منصب اور اس کے بلند مقام کا تصور دلانا چاہتا ہے۔ مگر ندی
کے ایک رُخ کا نہایت خیال آفرین اور مسترت بخش نقشہ ہماری آنکھوں کے سامنے کھینچ
جاتا ہے اور ہمارے تخیل کی دنیا میں بھی بہت بڑی ہلچل پیدا ہوتی ہے۔

جوئے سرد و آفریں آتی ہے کوہسار سے
پی کے شراب لالہ گوں میسکہ بہار سے
مستے خرام کاسن تو ذرا ایسیام تو
زندہ دہی ہے کام کچھ جس کو نہیں قرار سے

پھرتی ہے دادیوں میں کیا دختر خوش خرام ابر

کرتی ہے عشق بازیاں سبزہ مرزار سے

جام شراب کوہ کے خمدے سے اڑاتی ہے

پست و بلند کر کے طے کھیتوں کو جا پلاتی ہے (بانگ در صفحہ ۲۲۵)

اس بند میں شاعر نے دادیوں اور مرغزاروں میں بیچ و خم کھاتی ہوئی ندی کا تصور دلایا

ہے۔ اس میں سب سے زیادہ جو چیز شاعر کے لئے دلکشی کا سامان رکھتی ہے، وہ سرمست

ندی کی تیز رفتاری اور اس کا فتنہ ہے، اور اس سے بھی زیادہ اس کی ایسی ادا میں جن کی

بنا پر شاعر نے اس کو ایک دختر خوش خرام سے تشبیہ دی ہے۔ اس بند سے جو تصور

بنتی ہے اس کی تفصیل نثر میں یوں بیان کی جا سکتی ہے۔

پہاڑی ندی گاتی ہوئی سرمستی کے عالم میں جھومتی جھامتی آرہی ہے گویا کہ میکرے

سے ابھی ابھی شراب پی کے نکلی ہے، یہ کون ہے، ابر کیا خوش خرام بیٹی! جو نہایت

بے پروائی سے دادیوں میں بڑے ناز و انداز سے ٹھکتی پھرتی ہے اور سبزہ مرزار سے

عشق بازیاں کرتی ہے کبھی اس کے گلے لگ جاتی ہے کبھی اس سے بیچ کر نکل جاتی ہے

کبھی بیچ و خم کھا کر آلتی ہے۔ کبھی دور نکل جاتی ہے کبھی شرارت سوچتی ہے تو پہاڑوں

کے خمدے سے ”پیرمناں کی آنکھ بچا کر“ شراب اڑالاتی ہے اور کھیتوں کو جا پلاتی ہے

نہ محبت سے جو بھینگی بھاگتی، ناز و انداز دکھلاتی، شرارت کرتی، چھینتی جھپٹتی آگے

”رہتی جاتی ہے یہ ایک بے پروا و شیریں گستاخ عمدہ تصویر ہے۔ یہ مجھے سرمست ہے

جو ہمارے شاعر کے لئے کسی زیادہ بیکر حسن کی طرح جاذب توجہ ہے۔

نظم ہمالیہ میں بھی ندی کو ایک گانے والی حسینہ قرار دیا ہے، جس کی چمکتی ہوئی

شذات سطح کو آئینہ قرار دیا ہے، اس میں ندی کی دلکش روانی اور انداز خرام شاعر

کے لئے بہت کچھ جاذب توجہ ہے۔

سنگ رہ سے گاہ بچتی گاہ ٹکراتی ہوئی

ندی کا نغمہ شاعر کی رُوح کے نازک تاروں کو چھیڑتا جاتا ہے اور اس دس کی یاد دلاتا ہے، جو ہماری رُوح کا اصلی وطن ہے ہماری رُوح بھی سفرِ مستی کو باسی طرح طے کر رہی ہے جس طرح یہ ندی اپنے سفر میں ہر دم رداں اور دواں ہے۔ اس بند میں فطرت اور رُوح انسانی کا باہمی تعلق ثابت کیا ہے۔

نظم ”فلسفہ غم“ میں اقبال نے ندی کی تصویر سے موت اور زندگی کے فلسفہِ دینی کی تشریح کرنے کی کوشش کی ہے، اور اس کو ”نہرِ رواں زندگی“ سے مشابہ قرار دیکر تمنائے حیات کو سلجھانے کی کوشش کی ہے۔

اس نظم میں بھی ندی کو ایک گاتی ہوئی دو شیزہ قرار دیا ہے جس کے ہاتھ میں ایک صاف شفاف آئینہ ہے۔

جیسا کہ پہلے ذکر کیا گیا ہے۔ اقبال کے ذہن کو پانی سے خاص لگاؤ

قطرہ و دریا ہے مگر ساکن پانی سے انھیں بہت کم دلچسپی ہے جلتے ہوئے بہتے ہوئے پانی کے تصور سے ان کا ذہن بہت تسکین پاتا ہے۔ جوئے کم آب ان کے نزدیک

غلامی اور بندگی کی علامت ہے، اور رواں دواں ندی آزادی اور زندگی کی منظر ہے۔

تصوف کی شاعری میں قطرہ اور دریا کے تخیل سے عموماً جزو اور کل کا تصور دلا یا گیا

ہے۔ اقبال کی شاعری میں بھی قطرہ اور دریا کا یہ تصور موجود ہے۔ اقبال کے نزدیک

قطرہ اگر خود شناس ہو جائے تو دریا بن سکتا ہے، وہ دریا کے مقابلے میں حقیر نہیں۔

غواص بخت کا اللہ نگہاں ہو

ہر قطرہ دریا میں دریا کی ہے گہرائی

اقبال کی شاعری میں موج، دریا، بحر، چشمہ اور حباب اور ساحل کا بکثرت استعمال

ہوا ہے، اقبال ان کے حسن آفرین پہلوؤں سے بھی متاثر ہیں۔ مگر انھوں نے اپنے نظریات

کی تشریح کے لئے ان سے بہت فائدہ اٹھایا ہے۔ بلکہ یہ ان کی شاعری کی خاص علامتوں میں داخل ہیں۔ چنانچہ بیشتر ساحل، سکون اور افتادگی کے لئے موج، از خود رنگی کے لئے بحر، وسعت کے لئے اور دربار و اتنی حیات اور اس کے تسلسل کے لئے علامت کے طور پر استعمال ہوتا ہے۔

ماتیات (یعنی پانی سے متعلق اشیا) میں سے اقبال کا موج کے ساتھ

موج آب جو ذہنی تعلق ہے وہ بڑا دلچسپ اور قابل ذکر ہے۔

اقبال کے خیال میں موج کے تصور سے بڑی پہچان پیدا ہوتی ہے۔ آسمان سے تازہ رکھنے والی چیزوں میں وہ تارے سے بھی گہرا ذہنی رابطہ رکھتے ہیں، اور تارے کے وجود میں وہ اپنی تصویر دیکھتے ہیں۔ مگر موج میں انھیں انسان اور اس کی انفرادیت کا عکس نظر آتا ہے، موج پانی کے وسیع بہاؤ سے بلند ہو کر اپنی زندگی اور انفرادیت کا ثبوت دیتی ہے۔ موج کے اس انداز میں نمود ذات اور شوق ظہور کی تمثیل ہے، اور یہ وہ کیفیت ہے جس سے اقبال کے ذہن کو بڑی آسودگی نصیب ہوتی ہے۔

اقبال نے ایک نظم "موج دریا" میں موج اور انسانی زندگی کی اس مماثلت کی خود بھی تشریح کی ہے۔

مضطرب رکھتا ہے میرا دل ہے تاب مجھے

عین ہستی ہے تڑپ صورت بہاب مجھے

۱۔ ساحل افتادہ گفت گر بہ بسی زبیرم

بیچ نہ معلوم شد آہ کہ من کیستم

موج ز خود رفتہ تیز خرامید گفت

ہستم اگر می روم گر نہ روم نیستم

ہوں وہ رہے کہ محبت ہے مجھے منزل سے

کیوں تڑپتی ہوں یہ پچھے کوئی میرے دل کو

رحمت تنگی دریا سے گریزاں ہوں میں !!

وسعت بھر کی فرقت میں پریشاں ہوں میں

اقبال نے ساحل دریا کو سکون و سکوت اور افتادگی اور سرافندگی

موجہ و ساحل کی علامت کے طور پر استعمال کیا ہے۔ مگر انہیں محض سکون و سکوت

سے دلچسپی نہیں۔ وجہ یہ ہے کہ وہ جہاں جہاں اس ساکن اور ساکت علامت کو پیش

کرتے ہیں، وہاں اس کے ساتھ ساتھ دریا اس کے اندر چھپے ہوئے اضطراب کی

طرف بھی اشارہ کر جاتے ہیں۔

نظم "خضرِ راہ" کے پہلے بند میں یہ کیفیت موجود ہے۔

ساحلِ دریا پہ تھا اک رات میں محو نظر

گوشہ دل میں چھپائے اک جہاں اضطراب

اس چھپے ہوئے جہاں اضطراب کو انہوں نے جن مماثلتوں سے ظاہر کیا ہے، وہ

بڑی دلچسپ اور دلکش ہیں۔ مثلاً۔

جیسے گوارے میں سو جاتا ہے طفلِ شیرخوار

موج مضطرب تھی کہیں گہرائیوں میں مست خواب

قصہ مختصر اقبال ساحل کی افسردگی کا علاج موج مضطرب کے خرام اور رقص

قصہ مختصر سے کرتے ہیں۔ یہی وجہ ہے کہ ان کا تخیل موج کی مختلف حالتوں اور

کیفیتوں سے بے حد محظوظ ہوتا ہے چنانچہ مندرجہ ذیل اشعار سے بخوبی ظاہر ہوگا۔

جانب منزل رواں بے نقش پابا نزد موج

اور بھرا فتادہ مثل ساحلِ دریا بھی ہے (بانگِ درا صفحہ ۱۲۹)

ہے گرم حیرام موج دریا

دریا سوئے بھر جا رہے پیمایا ! (ہانگ دریا صفحہ ۱۳۴)

موج غم پر رقص کرتا ہے جناب زندگی

(ہانگ دریا صفحہ ۱۶۸)

موج رقصاں تیرے ساحل کی چٹانوں پر بدم

(ہانگ دریا)

دہر میں عیش دوام آئیں کی پابندی سے ہے

موج کو آزادیاں سامان شیون ہو گئیں

(ہانگ دریا)

سفینہ برگ گل بنائے گا قافلہ مور ناتواں کا !

ہزار موجوں کی ہو کشاکش مگر یہ دریا سے پار ہو گا

دریا کی تہ میں چشم گرداب سو گئی ہے !

ساحل سے لگ کے موج بیتاب سو گئی ہے

جو موج ساز وجودم زریل بی پرواست

گماں مبرکہ دریں بحر ساحلی جویم

اقبال نے اپنی شاعری کے ابتدائی دور میں یورپ کے فطرت پرست شاعروں

چشمے کی شاعری سے جو اثر قبول کیا، اس کی ایک صورت یہ بھی ہے کہ وہ شام کی

افسردہ اور اداس فضا میں پھاڑوں کے دامن میں نرم سیر چشموں کے نعروں میں تسکین

پاتے ہیں۔ بعد کی شاعری میں یہ اثرات کم سے کم ہوتے گئے ہیں۔ انھوں نے اپنی نظم ایک

آرزو، میں اپنی اس دبستگی کا اظہار بڑے موثر الفاظ میں کیا ہے۔ چنانچہ انھیں دنیا کی محفلوں سے دور بہت دور، کسی ایسے مقام پر پہنچ جانے کی ہوس ہے جہاں اور باتوں کے علاوہ۔

لذت سرود کی ہو چڑیلوں کے چہجھوں میں

چستے کی شورشوں میں باجا سانج رہا ہوا

ایمرسن کی نظم کے ترجمہ رخصت اے بزم جہان میں بھی شاعر نے اسی ”مٹوڈ“ کا انحصار کیا ہے اور شام کے قریب قریب چشموں کی دلکش راگنی کو روح کی تسکین کا سامان قرار دیا ہے۔

شام کو آواز: چشموں کی سلاتی ہے مجھے

صبح فرخ سبزہ سے کوئل جگاتی ہے مجھے

شوق کس کا سبزہ زاروں میں پھراتا ہے مجھے

اور چشموں کے کناروں پر سلاتا ہے مجھے!

ان کی نظم ”فراق“ بھی اسی کیفیت کی آئینہ دار ہے۔

تلاش گوشہ عزت میں پھر رہا ہوں

یہاں پہاڑ کے دامن میں اچھپا ہوں

شاکت گیت میں چشموں کے دبیری ہے کمال

دعاؤں طفلك گفتار آزما کی مثال

نظم ”بچہ اور شمع“ میں چشمہ کو حسن کا منظر قرار دیا ہے۔

مخمل قدرت ہے اک دریائے بے پایان حسن

آنکھ اگر دیکھے تو ہر قطرے میں ہے طوفان حسن

چشمہ کہسار میں دریا کی آنادی میں حسن بہر میں صحرا میں ویرانے میں آبادی میں حسن

یہ سب اشعار اس زمانے کے ہیں جب اقبال فطرت پرستی کے نشے سے عارضی طور پر سرشار تھے۔ مگر اس میں کچھ شک نہیں کہ چشمہ کہساران کے لئے اس کے بعد بھی سترت اور تسکین کا ذریعہ بننا رہا ہے۔

یہ امر قابل ذکر ہے کہ اقبال کے کلام میں قدرت کی ساکن پہاڑ اور دشت و صحرا چیزوں کی جو مرکب تصویریں بائی جاتی ہیں، وہ ان کے بے جان ماحول کو بھی متحرک چیزوں سے مربوط کرتے ہوئے، ان میں زندگی کی چہل پہل پیدا کر دیتی ہیں۔

وہ شاعری کے پہلے دور میں مفرد اشیاء کو موضوع بناتے ہیں۔ مگر ان کے ذہن کو یہ مفرد پسندی بھاتی نہیں۔ ان کا ذہن دراصل، مرکب اور بیچ در بیچ کیفیتوں کا دلدادہ ہے۔ وہ زندگی کو اپنی ساری دستوں سمیت دیکھنا چاہتے ہیں۔ پہاڑ ایک جامد اور ساکن دست وجود ہے۔ اس سے ان کی دلچسپی کچھ زیادہ نہیں۔ تاہم ان کی شاعری میں پہاڑوں کی مختلف حالتوں کے نقشے موجود ہیں۔ پہاڑوں سے ان کی دلچسپی دو صورتوں میں ظاہر ہوئی ہے۔ مثلاً انہیں ان پہاڑوں سے دلچسپی ہے جو اسلامی تاریخ یا ہندوستان کی تاریخ سے کسی قسم کا تعلق رکھتے ہیں مثلاً ہمالیہ، وادئند، الوند، البرز، کوہِ انجم، طور وغیرہ وغیرہ مگر اس مذہبی اور تہذیبی تعلق کے علاوہ پہاڑوں سے وابستہ حسن بھی ان کے لئے کم کشش کا باعث نہیں۔

علامہ اقبال کو پہاڑوں سے ان کے وقار اور ہیبت کی وجہ سے بھی دلچسپی ہے اور انہوں نے پہاڑ کو بہار یا پھولوں سے مربوط طور پر پیش کیا ہے۔ بعض موقعوں پر انہوں نے دشت عرب کے منظر کو اپنی نظموں کے پس منظر کے طور پر پیش کیا ہے۔ نظم ذوق و شوق میں صبح کا سماں دکھایا ہے۔ یہ بھی مرکب تصویر ہے اور نہ صرف خارجی جزئیات پر مشتمل ہے۔ بلکہ چند احساسات کی بھی حامل ہے۔

علامہ اقبال کو صحرا و دشت سے جو لگاؤ ہے۔ اس کی بنیاد جمالیاتی نہیں، ان کی دلچسپی کی بناء جزبہ علی اور قومی ہے، صحرا و دشت کی وسعت بھی باعث کشش ہو سکتی ہے۔ مگر صحرا کی سادہ اور پر جوش زندگی ہمارے شاعر کے لئے زیادہ جاذب توجہ ہے۔

اب بہار کو سمجھئے، بہار ایک موسم اور زمانے کا نام بھی ہے۔ مگر اس موسم اور زمانے پہلے کا ذہن اور مکان سے بھی گہرا رابطہ ہے۔ بہار کی کیفیتوں اور دلآویزیوں کے بے نظیر مرتعے ہر قوم کے ادب اور شاعری میں موجود ہیں۔ فارسی اور اردو شاعری کے ذخیرے بھی اس سے متور ہیں۔ چنانچہ ہزاروں لاکھوں تشبیہوں اور استعاروں میں بہار اور اس کے متعلقات کی جزوی تصویریں فارسی اور اردو کے دواوین میں موجود ہیں۔

علامہ اقبال نے بہار کے روایتی اور رسمی استعمال سے بھی فائدہ اٹھایا ہے، اور فارسی دارو کے تتبع میں استعارات اور تشبیہات کا بہت سا مواد بہار کی جزئیات سے حاصل کیا ہے۔ ان کے کلام میں بہار کے خیالی مرتعے بے شمار ہیں۔ مگر یہ خیالی مرتعے شعرائے فارسی کے خیالی مرتعوں سے اس بنا پر مختلف ہیں کہ ان میں مبالغہ کی وہ بے اعتدالی نہیں پائی جاتی جو ان شاعروں کے کلام کا خاصہ ہے۔ اس کے علاوہ مرتع خیالی ہونے کے باوجود حقیقت کے قریب معلوم ہوتا ہے۔

ان کے ہاں بہار اور اس کی جزئیات کے یہ مرتعے کسی جمالیاتی تحریک کا نتیجہ نہیں اور ان کی مرتع کشی مقصود بالذات نہیں بلکہ شاعر نے ان کو یا تو اپنی نظموں کا پس منظر بنایا ہے یا ان سے کائنات کے اسرار کی تفسیر و تشریح کا کام لیا ہے۔

پیام مشرق کی نظم فصل بہار، بہار، یہ نظموں میں خصوصاً قابل ذکر ہے۔ یہ وہ نظم ہے جو اس مصرعے سے شروع ہوتی ہے۔

خیز کہ در کوہ و دشت خیمہ زدا بر بہار

بال جبریل میں ساتی نامہ کا پہلا بند بہار یہ ہے۔

ہوا خیمہ زن کاروان بہار ارم بن گیا دامن بہار
گل و زنگس دوسن و نترن شہید ازل لالہ خونیں کفن !
جہاں چھپ گیا پردہ رنگ میں لہو کی ہے گردش رگ سنگ میں
فضا نیلی نیلی ہوا میں سرور ٹھہرتے نہیں اشیاں میں طیور
وہ جوئے کستاں اچسکتی ہوئی انگتی پھکتی سرکتی ہوئی !

پلا دے مجھے وہ مٹے پردہ سوز

کہ آتی نہیں فصل گل روز روز

ایک اور غزل ریاضی نظم، بال جبریل میں ہے۔

پھر چراغ لالہ سے روشن ہوئے کوہ دامن

مجھ کو پھر نمنوں پہ اکا نے لگا مرغ چمن،

پھول ہیں صحرا میں یا پریاں قطار اندر قطار

اُدے اُدے نیلے نیلے پیلے پیلے پیراں

برگ گل پر رکھ گئی شبنم کاموتی باد صبح

اور جھکاتی ہے اس موتی کو سورج کی کیرن

حسن بے پروا کو اپنی بے نقابی کے لئے

ہوں اگر شہروں سے بن پیارے تو شہرا چھپا کب

یوں تو اس عالم رنگ و بو میں پھول اگر حسین ترین شے نہیں تو یقیناً چنڈ حسین

پھول ترین اشیا میں سے ایک ہے۔ مگر اقبال کی نظر پھول پر تجریدی طور پر بہت

کم پڑتی ہے۔ اگرچہ انھوں نے گل و بلبل کے رواجی مضامین سے بہت فائدہ اٹھایا ہے

مگر انھوں نے باغ اور بہار اور انسانی رابطوں سے اس کو الگ رکھ کر اس پر سفرداً

بہت کم نظر ڈالی ہے۔ وہ پھول کو بہار کی بزم حسن آفریں میں یا کائنات کے حسن عام کے

مظاہر میں اور انکے پہلو بہ پہلو رکھ کر دیکھنے کے عادی ہیں۔ چنانچہ پھول کی مہک، غنچے کی چٹک، کلی کی
دل تنگی، عارض گل کی تابانی عروس لالہ کا حسن، نرگس کی بینائی اور نا بینائی، غرض پھولوں کے حسن کے سینکڑوں
روپ اور ہزاروں پہلو ہمارے سامنے پیش کئے ہیں مگر ان کے حسن کو وہ زندگی کے اجتماعی تصور
کے لئے آب و رنگ بناتے ہیں۔ ایک غیر منقسم حقیقت کے طور پر نہیں دیکھتے۔

وہ چند نظمیں جو اس کلمے سے مشتق ہیں۔ ان میں انکی نظم، گل رنگیں، بھی ہے، جو ان
کی قدیم نظموں میں ہے۔ اس میں اس حسین و جمیل بنائی مخلوق پر انہوں نے حسن پرستانہ
نظر ڈالی ہے اور یقین دلانے کی کوشش کی ہے۔

کام مجھ کو دیدہٴ حکمت کے الجھیروں سے کیا
دیدہٴ بلبل سے میں کرتا ہوں تھار اتر!

(بانگِ درا)

اس میں اگرچہ شاعر نے پھول کو دیدہٴ بلبل سے دیکھنے کا اعلان کیا ہے۔ مگر واقعہ یہ
ہے کہ چشم شوق کے ساتھ ساتھ ان کی حکمت میں آنکھ کھلی ہے اور وہ نظارہٴ حسن کے
وقت بھی فطرت کے اسرار کی عقدہ کشائی میں مصروف ہیں، ان کی دوا اور نظمیں گل پژوردہ
اور "کلی" میں بھی شاعر نے اپنی روح اور فطرت کے ان پہلوؤں کو نمایاں کیا ہے جن کو
"گل پژوردہ" اور "کلی" سے یک گونہ مماثلت ہے، ان کے اس تصور کے پیچھے وحدت
الوجود کا صوفیانہ عقیدہ کام کر رہا ہے، جو ان کے کلام کے پہلے حصوں میں برابر ان کے
ذہن پر حاوی تھا۔

میری بربادی کی ہے چھوٹی سی اک تصویر تو
خوابِ میری زندگی تھی جس کی ہے تعبیر تو
ہم جو نے از نیتان خود حکایت می کنیم
بشنوائے گل از جدائی یا شکایت می کنیم

ان کی ایک مرتبہ نظم ”پھول“ میں غالب کے جارحانہ ذہن و فکر کی ایک جھلک ملتی ہے، جہاں اس بیکر حسن کو کانٹے سے نباہ کرنے کی تلقین کی ہے۔
 پھولوں میں اگرچہ انہوں نے نرگس اور سوسن، نسترن اور گلاب سبھی کو اپنے کنا پائے لالہ مجازات میں استعمال کیا ہے۔ مگر ان کے کلام کا غائر مطالعہ یہ بتلاتا ہے کہ انہیں ان سب میں سے ”لالہ“ اور ”لالہ صحرائی“ سے بہت انس ہے مثلاً۔

گل و نرگس و سوسن و نسترن

شہید ازل لالہ خویش کفن !!

(ربال جبریل ساقی نامہ)

پھر چراغ لالہ سے روشن ہوئے کوہ و دامن

مجھ کو پھر نغموں پہ اکسافے نگار مرغ چمن

(ربال جبریل)

ان کے اس انس کی ایک وجہ یہ معلوم ہوتی ہے کہ وہ لالہ کے حالات و کوائف اور اپنی شاعرانہ فطرت اور تقدیر میں کسی حد تک مماثلت پاتے ہیں۔ فارسی شاعری میں گل (یعنی گلاب) کو جہاں بیت دی گئی ہے اسی قدر یا کم و بیش اقبال کے کلام میں ”لالہ“ کے حسن پہاڑ آفریں کو سراہا گیا ہے۔ اقبال کو ”گل لالہ“ کی خاموشی، دسوزی، سرستی اور رعنائی میں اپنی فطرت کی دسوزی اور سرستی متشکل اور مجسم نظر آتی ہے۔ وہ اپنی نظم لالہ صحرائی میں لکھتے ہیں۔

یہ گنبد مینائی یہ عالم تنہائی مجھ کو تو ڈراتی ہے اس دشت کی پہنائی

بھٹکا ہوا راہی میں بھٹکا ہوا راہی تو منزل ہے کہاں تیری اسے لالہ صحرائی

تو شاخ سے کیوں بھوٹا میں شاخ سے کیوں ٹوٹا اک جذبہ پیدائی اک لذت یکتائی

اے باد بیابانی مجھ کو بھی عنایت ہو

خاموشی و دسوزی، سرستی و رعنائی (ربال جبریل صفحہ ۱۶۴)

اقبال کو عالم افلاک میں تارے سے وہی دلچسپی ہے جو انھیں عالم نباتات میں لالہ تارا سے ہے۔ وہ تارے سے ہم کلام ہوتے ہیں۔ اس کی شغلی سی، مستی مگر اس کے باوجود اس کی فطری تابناکی۔ فلک نیلگوں کی وسیع و عریض دنیا، چاند اور سورج کے ہوتے ہوئے تارے کی انفرادیت، یہ سب وجوہ اقبال کی نظر میں تارے کو بڑا اہم بنا دیتے ہیں۔

تارا اقبال کو طرح طرح کے مضمون سمجھاتا ہے۔ کبھی انھیں تاروں کی انجمن کی دلفریبیتا کرتی ہے۔ کبھی اس کا جھمک کر جلد ڈوب جانا انھیں مغموم بنا دیتا ہے۔ کبھی وہ اس سے ہم کلام ہو کر اس کو زمین پر آنے کی دعوت دیتے ہیں کبھی اس کو اپنا، مسافر خیال کرتے ہیں اس کی تنگ تابی، اس کی عارضی نمود، اس کی انفرادیت، غرض تارے سے مستقل ہر قسم کے تصورات ان کے کلام میں پائے جاتے ہیں۔ گویا تارے میں انھیں اپنی ہی شخصیت کا عکس نظر آتا ہے۔

اقبال کے کلام میں تارے پر مستقل نظموں کی کثرت ہے۔ مفرد اشیا میں شاید تارا ہی وہ خوش نصیب فرد ہے جسے اقبال نے بار بار اپنی نظموں کا موضوع بنایا ہے اور اس سے طرح طرح کے تصورات وابستہ کئے ہیں۔

اقبال کو تارے سے جو شدید دلچسپی ہے اس کی وجہ دریافت کرنا کوئی مشکل بات نہیں تارے کی تابناکی، اس کا مختصر ہونے کے باوجود اپنی، مستی کا ثبوت دیتے رہنا رات کی تنہائی میں شاعر کا رفیق و راز داں بنا، انسانوں کی دنیا کی طرح تاروں کی دنیا کی دوست، غرض اس قسم کے گونا گوں تصورات کی بنا پر تارے کی ذات میں شاعر کو اپنی خوب اپنی وضع و انداز اپنی حالت و حیثیت کی تصویر ملتی ہے۔

تارے پر ان کی مستقل نظمیں بہت سی ہیں۔ ان میں نمود صبح (بانگ درا) اختر صبح (بانگ درا) چاند تارے (بانگ درا) بزم انجم (بانگ درا) سیر فلک (بانگ درا)

ستارہ ربانگ دریا) سرود انجم (پیام مشرق) دو ستارے (ربانگ دریا) شبنم اور ستارے
 ربانگ دریا) اذان (بال جبریل) ستارے کا پیغام (بال جبریل)
 ذیل میں چند مصرعے اور چند اشعار اس غرض سے لکھے جاتے ہیں کہ قارئین ان
 تصورات کا اندازہ لگا سکیں جو تاروں سے وابستہ کئے گئے ہیں۔
 ع اگر کج رو ہیں انجم آسماں تیرا ہے یا میرا

عروج آدم خاکی سے انجم بھی جاتے ہیں
 کہ یہ ٹوٹا ہوا تار امرہ کامل نہ بن جائے

دگرگوں ہے جہاں تاروں کی گردش تیز ہے ساقی
 دل ہر ذرہ میں غوغائے رستاخیز ہے ساقی

ع تھی ستارے کی طرح روشن تری طبع بلند

بُرانے ہیں یہ ستارے، فلک بھی فرسودہ
 جہاں وہ چاہئے مجھ کو کہ ہوا بھی نوخیز

تاروں کی فضا ہے بے کراہ
 تو بھی یہ مقام آرزو کر

ستاروں سے آگے جہاں اور بھی ہیں

ابھی عشق کے استماں اور بھی ہیں

عروج آدم خاکی کے منتظر ہیں تمام
یہ کہکشاں یہ ستارے یہ ننگوں افلاک

صبح غربت میں آ کے چسکا
ٹوٹا ہوا شام کا ستارا

عاشق روشن ہیں ستاروں کی طرح ان کی ستائیں

دریا کہہ سار چاند تارے
کیا جانیں فراق و نا صبری

سوئے گردوں نالہ شگیر کا بھیجے سفیر!
رات کے تاروں میں اپنا راز واں پیدا کرے

یہ اور اس قسم کے سنیکڑوں اشعار اقبال کے کلام میں اس بات کا ثبوت ہم پہنچاتے
ہیں کہ سحر خیز اقبال کے لئے آسمان کے چمکتے ہوئے مسافر تارے نے کتنے اہم مضامین
بہیا کئے ہیں۔ ان کی شاعری میں تارے کو بنیادی اہمیت حاصل ہے
اقبال کو تارے کے مقابلے میں آفتاب و ماہتاب سے کم دلچسپی ہے، اور چاند کے
مقابلے میں آفتاب خصوصاً آفتاب صبح انھیں زیادہ متاثر کرتا ہے۔

اقبال نے رات، صبح اور شام کی تصویروں سے بھی اپنی شاعری

رات، صبح، شام کو چکایا ہے۔ مگر نمود صبح رات اور شام کے مقابلے میں ان کے لئے زیادہ باعث کشش ہے۔ ان کی شاعری کے ابتدائی دور میں شباب اور بہار زندگی کے پیش نظر اور جوانی کے رومانی تخیلات کے زیر اثر، رات ان کو بہت پرکھینا معلوم ہوئی۔ مگر اس کے بعد سحر اور نمود صبح کے علاوہ شفق کی لالی بھی ان کی حسین اشیاء کی فہرست میں نمایاں ہوتی گئی اور صبح کے ساتھ شبنم اور اس کا وجود بے بود بھی اقبال کے تخیل میں ہنگامہ پیدا کرتا رہا۔

اقبال نے ننھی مخلوق بچے سے اور

بچے اور دوسرے فرزند ان فطرت کے بے زبان فرزندوں اپنی

پرندوں اور پالتو جانوروں سے اپنی شاعری کے ابتدائی دور میں بڑے لگاؤ کا اظہار کیا۔ مگر بعد میں یہ بے غرض محبت انکی پر مقصد شاعری کے زیر اثر دوسری صورت میں اختیار کرتی گئی۔ اقبال کے کلام میں بیل کو کوئی اہم مقام حاصل نہیں۔ یہ پرانے شاعروں کا محبوب پرندہ ہے۔ اس سے اقبال نے روایتی مضامین کی حد تک فائدہ اٹھایا ہے۔

پرندوں میں شاہباز اور شاہین ان کے محبوب پرندے ہیں۔ کبوتر کا حسن اور اس کی ناز کی بڑی اچھی چیز ہے۔ مگر اس کی کمزوری اس کا عیب بن جاتی ہے۔

’غزال صحرائی‘ اور ناقہ کے روایتی مضامین کو انھوں نے اپنی حکمت اور پیغام کے ذریعے نئی زندگی بخشی ہے۔

’جگنو‘ اور ’پرودانہ‘ دونوں ان کی محبوب اشیاء میں شامل ہیں۔ مگر ’پرودانہ‘ ایک توفاری شاعری کی روایات کے زیر اثر اور پھر سوز اور رٹھپ کی بنا پر انھیں زیادہ عزیز ہے۔ گائے اور بکری اور اس قسم کے دوسرے جانوران کے تخیل میں کوئی خاص تحریک پیدا نہیں کرتے۔

درندوں میں اقبال شیر کی بعض صفات کے قدردان ہیں عظمت اور رعب کے لئے
شیر کے مجازات ان کی شاعری میں بکثرت پائے جاتے ہیں۔ مثلاً مرد آزاد کو شیر کے
نام سے یاد کرتے ہیں اور غلاموں کو روباہ صفت قرار دیتے ہیں۔

اقبال حسن فطرت کے ولدادہ و شیدائی ہیں۔ مگر وہ حسن فطرت کو پہلے
الغرض اخلاقی اور روحانی حقائق کے اور ان کا ذریعہ بناتے ہیں۔ بعد میں غیبی
فطرت کا۔ اقبال کی بہترین تصویریں خیالی ہیں۔ وہ جب مفرد اشیاء کی مصوری کرتے ہیں
تو خارجی جزئیات سے زیادہ ان اشیاء کے پوشیدہ اسرار حکمت و بصیرت کا بیان کرنے
لگ جاتے ہیں۔ اس کے علاوہ مفرد اشیاء کے مقابلے میں ان کی مرکب تصویریں مرقع
کشی کا عمدہ نمونہ پیش کرتی ہیں۔

ان کے کلام میں نیچر کے حسن سے متعلق بعض عمدہ مرقعے ذیل کی نظموں میں پائے

جاتے ہیں۔

جگنو

بہر چیز کو جہاں میں قدرت نے دلبری دی

(بانگ درا)

عشق اور موت

سہانی نمود جہاں کی گھڑی تھی

(بانگ درا)

ایک آرزو

دنیا کی محفلوں سے اکتا گیا ہوں یا رب

(بانگ درا)

محفل قدرت

مہفل قدرت ہے اک دریائے بے پایاں حسین

(ربانگ درا)

ایک شام

فاموش ہے چاندنی قمر کی

(ربانگ درا)

تنہائی

تنہائی شب میں ہے حزیں کیا

(ربانگ درا)

چمک تیری عیاں بجلی میں، آتش میں شرارے میں

(ربانگ درا)

گورستان شاہی

بے رنگ گلِ صبح کے اشکوں سے موتی کی لڑی

(ربانگ درا)

ان کے علاوہ پیامِ مشرق، بال جبریل اور جادید نامہ میں مناظر کے بڑے اچھے

اچھے مرتے ملتے ہیں جن کی تفصیل اس مختصر مضمون میں ممکن نہیں۔

اقبال شیدائے فطرت راجحہ فطرت

اقبال کے یہاں فطرت سے اعتنا کی کئی صورتیں ملتی ہیں مگر اقبال کو شاعر فطرت کہنے میں پھر بھی خاصا تامل ہوتا ہے۔ فطرت کی رعنائیوں اور دلکاشیوں کی کشش تو بالکل ایک قدرتی کوشش ہے اور اقبال کے کلام کے دوران اول میں شاہد رعنائی فطرت سے راز و نیاز کے بھی کئی پہلو اور کئی روپ مل جاتے ہیں۔ مگر اقبال کی انائیگی اور ذوقِ تسخیر کی زبردست ہمہ گیری رفتہ رفتہ اس قدر ترقی پذیر ہو جاتی ہے کہ اقبال کو شیدائے فطرت سمجھنے کی بجائے حریف فطرت کہنے کو جی چاہتا ہے۔

اقبال کے کلام میں فطرت سے عشق کا دور، ان کے فکری اور مقصدی رجحانات کی ترقی کے ساتھ زوال پذیر سا ہو گیا تھا مگر فطرت سے مصالحت کا رنگ نسبتاً گہرا اور دیر پا سا تھا۔ اس لئے خاصی دیر تک موجود رہا۔ تاہم یہ مصالحت بھی کچھ ایسی ہی مصالحت تھی جس میں فطرت پر غالب آجانے کی تباہی عزم غالب ہے۔

فطرت کو خرد کے روبرو کر تسخیر مقام رنگ و بو کر
 بے ذوق نہیں اگرچہ فطرت جو اس سے نہ ہو سکا وہ تو کر

فطرت کی تکمیل کا یہ تخیل بھی مصالحتی ہے۔ اصلی اقبالی مزاج تو اس وقت برو کار آتا ہے جب وہ کروکار فطرت سے آنکھوں میں آنکھیں ڈال کر یہ کہتا ہوا سنانی دیتا ہے۔

تو شبِ آفریدی جس راغِ آفریدم

سفالِ آفریدی اباغِ آفریدم

بیابان و کوہسار و راغ آفریدی

خیابان و گلزار و باغ آفریدم

من آنم کہ از سنگ آئینہ سازم

من آنم کہ از زہر نوشینہ سازم

اسی لئے اقبال کو اس طرح کا شاعر فطرت سمجھنا سخت غلطی ہے۔ جس طرح کا مثلاً درڈ زردورقہ کو سمجھا جاتا ہے۔ انگریزی شاعروں میں وہ اگر کسی شاعر کے کسی قدر قریب ہے تو وہ براؤٹنگ ہے۔ جس کی شاعری میں فطرت مقصود بالذات نہیں بلکہ بعض افکار کی تشریح کے لئے پس منظر کا کام دیتی ہے۔ براؤٹنگ کے یہاں فطرت کی وہی اشیا حسین ہیں۔ جو قوت، جلال اور توانائی کا مظہر ہیں۔ اقبال کے یہاں بھی فطرت کی رعنائی اس کی لطافتوں میں نہیں بلکہ اس کے برجلال مظاہر میں ہے۔ یا پھر حرکت زندگی اور ہیبت خیز نظاروں میں جن میں فضا کے رعب و ہیبت سے یک گونہ تیز کی کیفیت بیدار ہوتی ہے۔

یہ اقبال کی مجموعی شاعری کے تکلیلی اذوار کی کیفیت ہے۔ اس سے قبل ارتقائی دور میں فطرت سے دل چسپی کی کئی صورتیں ملتی ہیں۔ ان کے ہاں چند نظمیں ایسی بھی ہیں جن میں فطرت سے براہ راست مسرت حاصل کی گئی ہے۔ ہیبت سے نظمیں ایسی بھی ہیں جن میں ضمنی مقصد کچھ اور بھی ہے، اور ہیبت بڑی تعداد ایسی نظموں کی ہے جن میں فطرت محض پس منظر کا درجہ رکھتی ہے۔

یوں تو اقبال کے بعد کے کلام میں فطرت نگاری کے عمدہ نمونے مل جاتے ہیں مگر اس زمانے میں جیسا کہ بیان ہوا اقبال کی نظر فطرت پر حریفانہ پڑتی ہے۔ ان کی فطرت دوستی کا اصلی زمانہ بانگ درا کا زمانہ ہے۔ جس میں اشیا نے فطرت سے متعلق ان کی مصوری بڑی فنکارانہ اور ماہرانہ ہے۔

اس زمانے میں بھی میدانوں کے کُست رو دریاؤں کے مقابلے میں وہ بہاڑی
ندیوں کے ہنگامہ خیز خرام سے چھریا وہ ہی مسکور ہوتے ہیں۔ بانگ ویرا کی نظم شاعرین
فطرت کی مستوری کا ایک بڑا ہی دلاویز نمونہ ملتا ہے۔ اس میں فطرت بطور پس منظر استعمال
میں لائی گئی ہے۔ ندی کا خرام اس سے پیدا ہوتا ہوا نغمہ، اس کی ابلیلی رفتار، اور سب
سے آخر میں اس کا فیض عام۔ ندی کی یہ سب باتیں شاعر کے فیض عام سے شاہت رکھتی ہیں یہ

جوئے سرد و آفریں آتی ہے کوہ سارے

چی کے شراب لالہ گوں میسکہ ہمارے

ست مٹے خرام کا سن تو ذرا پیام تو

زندہ وہی ہے کام کچھ جس کو نہیں قرار سے

پھرتا ہے واویلوں میں کیا دختر خوش خرام ابر

کرتی ہے عشق بازیاں سنہ مرغزار سے

جام شراب کوہ کے سیکر سے سے اڑاتی ہے

پست و بلند کر کے طے کھیتوں کو با پلاتی ہے

شاعر دل نواز بھی بات اگر کہے کھری

ہوتی ہے اس کے فیض سے مزرعہ زندگی ہری

شان خلیل ہوتی ہے اس کے کلام سے عیاں

کرتی ہے اس کی قوم جب اپنا شمار آذری

اہل زمیں کو نسخہ زندگی دوام ہے

خون جگر سے تربیت پاتی ہے جو سنوری

گلشن دہر میں اگر جوئے سے سخن نہ ہو

بچوں نہ ہو کلی نہ ہو، سنہ نہ ہو چین نہ ہو

اس نظم میں فطرت کی مصوری ایک گہرے مقصد سے کی گئی ہے اور ایک عظیم مماثلت کو شاعرانہ انداز میں ذہن نشین ہی نہیں، دل نشین بھی کیا گیا ہے جوئے کو ہمارا اقبال کے بڑے محبوب مشاہدات میں شامل ہے۔ پیام مشرق میں گوئے کی ایک نظم کا ترجمہ "جوئے آب" کے عنوان سے ہے جس میں ندی کی ستانہ خرامی کا بڑے والہانہ انداز میں بیان کیا ہے۔ مگر مذکورہ بالا نظم میں مختصر ہونے کے باوجود مصوری کی شان پائی جاتی ہے۔ ندی کا جوش سستی اور اس کا فیض نظم کے بنیادی مضامین میں تصویر کا یہ رخ بہت خوبصورت ہے کہ دختر فروش خرام ابرو ادیوں میں عجب انداز سے پھرتی ہے۔ بزمہ مرغزار سے عشق بازیاں کرتی ہے کبھی اس کو گلے لگاتی ہے، کبھی اس سے بچ کر نکل جاتی ہے۔ کبھی بیچ و خم کھا کر اُلتی ہے، پھر جھٹ دامن چھڑا کر آگے نکل جاتی ہے اور کوہ کے خمکدے سے جام شراب اُڑاتی ہے "اُڑاتی ہے" کی لفظیات نے کیا خوبی پیدا کی ہے، "پست د بلند کر کے طے" ایک بھاگتی ہوئی نشہ شباب سے چور و شیر کی تصویر آنکھوں کے سامنے پھر جاتی ہے جو پہاڑوں اور وادیوں سے بھگتی بھاگتی بچتی، بچاتی اپنی منزل کی طرف ستانہ دار جا رہی ہو، اس نظم کی ساری لفظیات جذبہ انگیز ہیں۔ سر و شراب لالہ گوں میکرہ بہار، جام شراب خمکدہ وغیرہ وغیرہ مگر یاد رہے کہ اس ساری تصویر میں شاعر فطرت کے سامنے اتنا مغلوب نہیں ہوا کہ حقائق زندگی سے دور جا پڑے، چنانچہ "زندہ وہی ہے کام کچھ جس کو نہیں قرار سے" کا راز یا کھلا ہو راز معنی کی حیثیت سے تصویر کے قلب میں موجود ہے۔

ضرب کلیم میں پہاڑی ندی میں شکر یزوں کے وجود سے ایک سبق، ایک حکمت پیدا کی ہے۔ بانگ درا میں کنار راوی سے عظمت گزشتہ کی نشاندہی کی گئی ہے۔ اسی طرح ہمالیہ میں اور اس طرح کی بیسیوں نظموں میں فطرت کی مصوری ہوئی ہے مگر اس سے انسانی روابط اور رشتوں کی تفسیر و تشریح کی گئی ہے، اور ان نظموں کی بنا پر اقبال کو

شاعرِ فطرت یا شاعرِ رائے فطرت کہا جاسکتا ہے۔ مگر مجموعی نظر ڈالنے سے شاید صحیح فیصلہ یہ ہوگا کہ اقبال فطرت کی تکمیل کے مدعی اور اپنی لسانی، صنایعوں کے مقابلے میں خود کو اس کا حریف ہی سمجھتے ہیں۔

مثلاً پہلے تو خود اور اک حُسن کی بحث سامنے آتی ہے، یہ خیال کہ حُسن خصوصاً فطرت کا حُسن کوئی مستقل بالذات حقیقت ہے بھی یا نہیں؛ اور اگر ہے تو اس میں انسانی آنکھ اور انسانی منظر کا تصرف کتنا ہے؛ یہ بحث تو افلاطون کے زمانے سے ہی چلی آتی ہے کہ آرٹ آیا نیچر کی نقالی ہے یا اس کی تکمیل ہے؛ اگرچہ عام مطلق مسائل کی طرح اس بحث کا آخری فیصلہ تو ناممکن ہے مگر عام بحث و مذاکرہ نے اتنا تو واضح کر دیا ہے کہ نیچر بہر حال اس قدر غیر مرتب اور غیر منظم ہے کہ بعض اوقات ذوق کو اس کا بے ڈھنگا پن ناگوار سا معلوم ہوتا ہے، اگرچہ یہ بھی صحیح ہے کہ مصوری اور ادب کے وہ دبستان جو "نیچر لزم" کے مدعی ہیں انسانی آنکھ کو اتنا "صائب الرائے" نہیں مانتے کہ اس میں فطرت کی صنایعوں کی عُیب چینی کی صلاحیت ہو۔ مگر یہ بھی غلط نہیں کہ انسانی تخلیق نے کئی صدیوں میں فطرت کے جامد مظاہرات پر سترت آفریں اور خیال انگریز اضافے کئے ہیں۔

اور اقبال تو اصولاً فطرت کی کوتاہیوں کے قائل ہیں وہ تو یہ کہتے ہیں کہ فطرت کے حُسن میں اگر کوئی خوبی ہے بھی (جیسا کہ ضرور ہے) تو اس کو ذوقِ انسانی، خوب تراور کمال تر بنا دیتا ہے

از رنگا ہش خوب گرد و خوب تر

فطرت از انسون او محبوب تر

آرٹسٹ یا صنایع کو فطرت کا نقال نہیں ہونا چاہئے۔ بلکہ اس کو چاہئے کہ حُسن فطرت کی کوتاہیوں کی اصلاح کرے۔

فطرت کی غلامی سے کرا آزاد ہنر کو

صیاد ہیں مردان ہنرمند کہ پنچیر!

غزل آں گو کہ فطرت ساز خود را پرده گرداندا چہ آید ز ایں غزل خوانی کہ با فطرت ہم آہنگ است
 — انسانی نظریا انسانی ضرورت فطرت کی اشیاء کی قیمت معین کرتی ہے۔ ورنہ پہنائے
 عالم میں پھیلا ہوا بے ربط و غیر منظم مواد تو بے معنی ہی سمجھا جاتا۔ یہ انسان تھا جس نے
 اس کے جوہر کی قدر و قیمت معین کی اور اضافی تعینات کے ذریعے نسبتوں اور اضافی
 کے درجے قائم کئے۔

تو قدر خویش ندانی بہار تو گیر و دگر نہ لعل درخشاں پارہ سنگ است
 اور پھر بہار بھی کیا ہے، چند بکھرے ہوئے اشجار و اجبار کا مجموعہ جس پر آسمان کی
 ایک نیلی سی چادر پھیلی ہوئی معلوم ہوتی ہے۔ مگر بقول غالبؔ
 بے خون دل ہے چشم میں موج نگہ غبار
 یہ سیکرہ خراب ہے مے کے سراغ کا

انسان کے ذوق نگاہ نے اس میں چمک ادرتا باقی نہ صرف پیدا کی، بلکہ اس کی
 اضافی قدر بھی متعین کی۔

بہار برگ پر آگندہ را بہم بر بست
 نگاہ ماست کہ بر لالہ آب و رنگ افز
 فطرت کا یہ تصور اقبال کے اس نظریہ ترقی سے گہرا رابطہ رکھتا ہے جس کی مدد سے
 انسان ایک دن فطرت کی حد بند فضا کی عنصری دیواروں کو توڑ کر نوریوں کی بستی میں
 جا پہنچے گا۔

فروغ خاکیاں از نوریوں افزوں شود روزے

بلکہ خود خدا کو اپنی خودی میں جذب کر یگا ترقی کے اس نظریے کی موجودگی میں فطرت
 کی غلامی فطرت کی عاشقی اور فطرت کی نقائی کا تصور ناقابل عمل تصور بن جاتا ہے۔
 ترقی کا نظریہ اسی صورت میں قابل فہم ہو سکتا ہے جب پہلے یہ تسلیم کیا جائے کہ فطرت

ناقص ہے، اور اس کی تسخیر ممکن ہے، اور ظاہر ہے کہ تسخیر کے لئے حریفانہ ذہن کی ضرورت ہوتی ہے۔ اکیادب سے اقبال کے پختہ انکار میں فطرت کی وہ چاکری نہیں ملتی، جو بعض اوقات کیٹس کے ذہن کو بھی مفلوج کر دیا کرتی تھی، جو اپنی مسکوریت کے نشے میں حسن فطرت کو اتنا بے نقاب دیکھنا چاہتا تھا کہ اس کے ساتھ کسی معنی یا فلسفے کے وجود تک کو بھی گرہا نہیں کرتا تھا۔ پھول گلاب کا پھول، ہاں صرف پھول مگر کیا اور کچھ نہیں؟ اور کیٹس نے کہا۔ ہاں بے شک پھول صرف پھول، اس کے بعد کسی اور شے کی ضرورت بھی کیا ہے۔ ایک خاص حد تک اقبال کو بھی اس سے انکار نہیں ہے۔

مری مشاطگی کی کیا ضرورت حسن معنی کو

کہ فطرت خود بخود کرتی ہے ٹائے کی حنا بندی

مگر اقبال کی پیہم صدایا صلا اس کے باوجود یہ ہے

فطرت کو دکھایا بھی ہے دیکھا بھی ہے تو نے

اہیئہ فطرت میں دکھایا اپنی خودی کو!

یا پھر یہ کہ

آن ہنرمندی کہ بہ فطرت فرود

راز خود را بر نگاہ ما کشد و!

آفریند کائنات دیگری

قلب را بخشد حیات دیگری

اور اقبال کے یہاں کائنات "دیگر" بھی ہے، اور اس "حیات دیگر" کا پیغام بھی

ہے اور ظاہر ہے کہ یہ سب اس حریفانہ خود اعتمادی کا کرشمہ ہے جو اقبال کے پیغام

کا پہلا اور آخری سبق ہے۔

مطالعہ رومی کی تاریخ میں اقبال کا مقام

مطالعہ اقبال کے سلسلے میں رومی کو جو اہمیت حاصل ہے، اس کا اعادہ لا حاصل ہے کیونکہ یہ ایک ایسا موضوع ہے جس کو اقبال کے معمولی سے مولیٰ ناقد یا شارح نے بھی نظر انداز نہیں کیا۔ مگر مطالعہ رومی کے سلسلے میں اقبال کو جو اہمیت حاصل ہے اس کی طرف اب تک کوئی خاص توجہ نہیں ہوئی، حالانکہ یہ موضوع بذات خود اہم ہونے کے علاوہ اقبال اور رومی دونوں کے تقابلی مقام کو سمجھنے کے لئے بھی ضروری ہے۔ اس خیال کے ماتحت میں نے اس مضمون میں مطالعہ رومی کی تحریک کا عہد بہ عہد مگر مختصر جائزہ لینے کی کوشش کی ہے۔ اس سے مقصد یہ بھی ہے کہ مختلف ادوار میں رومی کے اثرات و نتیجے کا سراغ لگایا جائے اور یہ بھی کہ رومی کو تاریخ افکار میں جو رتبہ اقبال نے دلایا ہے اور ان کے معارف و اسرار کو جس طرح علوم ثابینہ کی روشنی میں بے نقاب کیا ہے اس کا صحیح صحیح اعتراف کیا جاسکے۔ اس لحاظ سے یہ کہنا شاید غلط نہیں کہ اگر رومی نے اقبال کے فکر کو چار چاند لگائے ہیں تو اقبال نے بھی رومی کے افکار عالیہ کو بڑی عزت و شان سے دنیا میں متعارف کرایا جس سے ان کے رتبہ و مقام کو پہلے سے کہیں زیادہ سر بلندی نصیب ہوئی، یہ اقبال کی سعادتمندی ہے کہ وہ رومی کی غائبانہ شاگردی سے مستحضر ہوئے مگر یہ فکر رومی کی بھی خوش نصیبی ہے کہ اس کو اقبال جیسا ہوشمند اور بالغ نظر شارح ملا جس نے اپنے نامور استاد کی عظمت کے مینار اور اونچے کر دیئے، اور انکی شہرت کو فلک الافلاک تک پہنچا دیا۔ چنانچہ شہنوی کے زمانہ تصنیف سے لے کر آج تک جتنے علماء

فضلاء نے افکار رومی کا تجزیہ کیا ہے، ان میں شاید اقبال ہی مشنوی کے وہ واحد ترجمان ہیں جن کی توجیہات نے مشنوی کو ایک زندہ فکر اور مثبت و پائدار اقدار زندگی کا حامل ثابت کیا ہے اور ان کی حکمتوں کو دریافت کیا ہے جن سے کائنات اور حیات کے ارتقاء و تکمیل کے بڑے بڑے راز و دریافت ہوئے ہیں۔ مطالعہ رومی کے سلسلے میں اقبال کی یہ اہمیت بھی ثابت کی جاسکتی ہے کہ ہم پہلے مشنوی کے تنقید نگاروں یا عالموں کے کام پر نظر ڈال کر یہ واضح کر دیں کہ اقبال سے پہلے رومی کے مطالعہ کی نوعیت جزوی اور انفرادی سی تھی۔ یہ اقبال ہی تھے جن کے طفیل رومی کے افکار کی وہ تشریح ہوئی، جس سے وہ حیات اجتماعی اور ارتقائے انسانی کے ایک بڑے ترجمان اور محرک اسرار ثابت ہوئے۔

مولانا روم کا انتقال ۶۷۲ھ میں ہوا ہے۔ اس کے بعد آج تک تقریباً سات سو سال کا عرصہ گزرا ہے۔ اس طویل مدت میں تقریباً ہر دور میں مشنوی پر کام کرنے والے بیسیوں کی تعداد میں نظر آتے ہیں جو مشنوی کی مقبولیت کا ایک ناقابل تردید ثبوت ہے۔ اس معاملہ میں اگر مشنوی کے مقابلے پر فارسی کی کوئی اور کتاب لائی جاسکتی ہے تو وہ دیوان حافظ ہے مگر دیوان حافظ کی حیثیت محض شعر و معرفت کی کتاب کی ہے۔ مشنوی ان دونوں حیثیتوں کے علاوہ اسرارِ دین اور علمِ کلام کا مجموعہ بھی ہے۔ اس وجہ سے ایران و خراسان بلکہ ترکی اور ہندوستان میں بھی مشنوی کو ایک مقدس اور الہامی کتاب کا درجہ حاصل رہا ہے چنانچہ یہ مشہور مصرعہ

ہست قرآن در زبان پہلوی

۱۔ مشنوی کی شرحوں، ترجموں، انتخابوں کا ذکر جن میں عربی، فارسی، ترکی، اور مغرب کی زبانوں کی سب تصنیفات شامل ہیں۔ بانگی پور لاہور لائبریری کی فہرست مخطوطات ج۔ ۱، ص ۹۵، نیز حاجی خلیفہ کشف الظنون ج ۵، ص ۳۷۵ میں ملاحظہ ہو۔

اسی حقیقت کا اعلان کر رہا ہے۔ غرض مشنوی رومی ادبیاتِ فارسی کی مقبول ترین کتاب ہے جس کا ثبوت اس بات سے بھی مہیا ہوتا ہے کہ اس کی لاتعداد شرحیں، ترجمے اور فرہنگ لکھے گئے جن میں سے بعض کی اپنی علمی سطح بھی اتنی بلند ہے کہ ان کو بذاتِ خود ادبیاتِ عالیہ میں شمار کیا جاسکتا ہے۔

رومی کے مطالعہ و تتبع کی تحریک خود رومی کی زندگی میں ہی شروع ہو چکی تھی، ان کے بعد ان کے فرزند سلطان ولد نے رباب نامہ کے نام سے ایک مشنوی لکھی جس میں اپنے والد بزرگوار کی مشنوی کا تتبع کیا۔ سلطان ولد کی مشنوی ولدی کے دیباچے سے یہ معلوم ہوتا ہے کہ ان کے والد (مولانا روم) کی مشنوی بہت جلد ان کے متنبیس میں مقبول ہو گئی تھی، اور کثرتِ مطالعہ و تلاوت کے سبب اس کا اسلوب اور وزن و بحر بھی اس قدر خاطر نشین ہو گیا تھا کہ مشنوی نگاری کے لئے (خصوصاً صوفیانہ مطالب کے سلسلے میں) کوئی دوسرا اسلوب لوگوں کو پسند ہی نہ آتا تھا۔ ”براں وزن از خواندن بسیار خورده اند این وزن در طبع شان نشسته است“

مشنوی رومی کے مطالعہ کی لہر نویں صدی ہجری کے آغاز میں اور بھی تیز ہو گئی۔ حسین خوارزمی اسی زمانے کے ایک مصنف ہیں جن کی شرح مشنوی (جو اہر الاسرار کے نام سے ۸۳۵ھ میں تصنیف ہوئی) دسویں صدی ہجری میں مشنوی رومی عام مطالعہ کے علاوہ نصابِ درس و تدریس میں بھی شامل ہو گئی جس کا نتیجہ یہ ہوا کہ ایران و خراسان میں اس کی مشکلات کو سمجھنے اور سمجھانے کی خاصی کوششیں ظہور میں آتی ہیں۔ اسی تدریسی رجحان کا ایک اثر یہ بھی ہوا کہ مشنوی کے اسرار و معارف کی پردہ کشائی کے بجائے اس کی لفظی مشکلات کی طرف زیادہ توجہ ہونے لگتی ہے۔ اس زمانے میں علامہ داعی شیرازی (متوفی ۹۱۵ھ) کی شرح اور شاہدی کا انتخاب گلشن توحید (تصنیف ۹۲۴ھ) اور سروری (متوفی ۹۶۹ھ) کی شرح مشنوی قابل ذکر ہیں۔ ان شرحوں میں صرف

داعی شیرازی کا انداز تدریس اس قسم کا ہے کہ اس سے لفظی فرہنگ نویسی کے علاوہ مشنوی کے معارف کی بھی کچھ رہنمائی اور نقاب کشائی ہوتی ہے۔ یہ داعی حضرت شاہ نعمت اللہ کے دوست تھے، اور ان کی رفاقت میں انھوں نے عمر کا ایک حصہ زہد و عبادت میں بھی گزارا تھا چنانچہ ان کی اس زاہدانہ زندگی کا اثر ان کے مطالعات میں بھی نظر آتا ہے اور اس کے واضح نقوش ان کی اس شرح میں بھی دکھائی دیتے ہیں۔ مگر داعی کی شرح محض تدریسی یا محض زاہدانہ رنگ کی نہیں، اس میں فکری برجستگی بھی کسی حد تک ہے، یہ اور بات ہے کہ ان کے افکار میں تصوف اور زہد کا رنگ شوخ ہے۔

دسویں صدی کے آخر اور گیارھویں صدی کے شروع میں رومی کی مشنوی ہندوستان میں بھی باقاعدہ طور پر درس و تدریس میں شامل ہو جاتی ہے۔ مگر ایسا معلوم ہوتا ہے کہ اکبر کا دور عقیدت مشنوی کی عرفانی اور وجدانی روح کا تحمل نہ تھا۔ اس لئے بظاہر مشنوی رومی اکبر کے زمانے کے اہم مطالعات کے دائرہ میں جگہ نہیں پاسکی، اور تعجب تو یہ ہے کہ اس زمانے کا شاید سب سے باشعور مصنف ابوالفضل جو عقل کے تصرفات کا قائل ہوتے ہوئے عرفان اور وجد ان کی برکتوں کا بھی محترف تھا۔ ایک موقع پر مشنوی کے کیا ہونے کی شکایت کرتا ہے۔ وہ جلال الدین اکبر کے ساتھ میدان کھلی سے گذر رہا ہے، اور فرصت کے اوقات کو کسی علمی مشغلہ میں گزارنا چاہتا ہے، اور اس وقت اس کی طبیعت مطالعہ مشنوی کی طرف مائل ہے۔ مگر بد قسمتی سے اسے اس گرد و نواح میں مشنوی کا کوئی مکمل نسخہ نہیں ملتا، اس لئے ناچار ابوبکر ناشی کے انتخاب مشنوی سے ہی کام نکالتا ہے، اور اس سے اپنے ذوق و خیال کے مطابق اشعار کا انتخاب کر لیتا ہے، اس سے یہ اندازہ ہوتا ہے کہ اس زمانے میں رکن ازکم اس گرد و نواح میں مشنوی رومی شاید وقت کی مقبول ترین کتابوں میں نہ تھی، بظاہر یہ بات تعجب خیز ہے مگر یہ دیکھ کر مشنوی کا مزاج ایک خاص نفسی کیفیت اور اجتماعی شعور کا مطالبہ کرتا

اور بعض خاص ادوار میں اس کے مطالعہ کی طلب اور ادوار کے مقابلے میں زیادہ ہوتی ہے۔ اس صورت حال پر کچھ زیادہ تعجب نہیں رہتا کہ اکبری دور میں مثنوی کا جرجا کیوں کم ہو گیا تھا تاہم اکبری اور خصوصاً جہانگیری عہد اس معاملے میں بالکل کورا بھی نہیں، اور آنے والے ادوار میں تو مثنوی کا ذوق اس قدر بڑھ جاتا ہے کہ ہر طرف اس کے شارج اور فرنگ نویسی بہ تعداد کثیر نکل آتے ہیں چنانچہ گیارھویں صدی ہجری کے ہندوستان اور ایران میں لکھی ہوئی شروع مثنوی کی فہرست خاصی طویل ہے۔ ان میں عبد الفتاح کی مفتاح المعانی، (۱۰۴۹ھ)، عبد اللطیف عباسی (مثنوی ۱۰۴۸ھ) کی لطائف المعنی، محمد رضا کی مکاشفات رضوی (تصنیف ۱۰۸۴ھ) اور شرح شاہ عبد الفتاح (مثنوی ۱۰۹۰ھ) چند قابل ذکر کتابیں ہیں۔ عبد اللطیف عباسی کی کتاب لطائف المعنی مثنوی کی مکمل شرح نہیں، کیونکہ عباسی نے صرف مشکل اشعار کی شرح کی ہے جس میں عربی عبارتوں اور قرآن مجید کی آیتوں کا ترجمہ بھی ہے۔ عبد اللطیف عباسی عہد شاہ جہانی کے بزرگ تھے۔ انھوں نے عمر کا بیشتر حصہ مثنوی کے مطالعہ و تجزیہ میں صرف کیا۔ اس شرح کے علاوہ انھوں نے مثنوی کا ایک مستند نسخہ بھی تیار کیا جس کا نام نسخہ تاسخہ مشنویات سقیمہ رکھا اور لطائف اللغات کے نام سے مثنوی کے مشکل الفاظ کا فرنگ بھی مرتب کیا۔

ایسا معلوم ہوتا ہے کہ شاہجہان کے آخری زمانے میں مطالعہ مثنوی کی تحریک پہلے سے زیادہ زور سے اٹھی، اور آہستہ آہستہ اس میں اتنی شدت اور وسعت پیدا ہو گئی کہ اورنگ زیب کے زمانے میں مثنوی ہی وقت کی محبوب کتاب بن جاتی ہے۔ اس کی بے شمار شرحیں لکھی جاتی ہیں، ترجمے ہوتے ہیں اور انتخابات تیار کئے جاتے ہیں۔ اس کے علاوہ درس میں اس کو مرکزی اہمیت حاصل ہو جاتی ہے۔ اس کے اشعار مجالس اور محافل میں بڑے ذوق و شوق سے پڑھے جاتے ہیں اور اس سے واعظ اور خطیب تذکرہ و تلقین کا کام لینے لگتے ہیں۔ غرض اس زمانے میں اس کو نہایت اہم گہر مقبولیت ملتی ہے۔

اور عام و خاص سب اس کے مظالم سے لطف اور سعادت حاصل کرتے پورے
عہد عالمگیری کے مشنوی شناسوں میں دو اہم شخصہ ایسے تھے جن کی مشنوی دانی کی
اس عہد کے مورخین نے بڑی تعریف کی ہے۔ ان میں سے ایک عاقل خاں رازی (میر عسکری)
تھے، جو اس زمانے کے اچھے شاعروں اور ادیبوں میں شمار کئے جاتے تھے، اور دوسرے
انھی کے داماد نید شکر اللہ خاں خاکر تھے جن کی شرح مشنوی خاصی شہرت رکھتی ہے
عاقل خاں رازی کے متعلق اکثر الامراء میں لکھا ہے۔

”در حل تدریقات مشنوی مولانا فی روم خود را یگانہ می دانست“
اور نواب شکر اللہ خاں کے متعلق شیرخان لودھی نے مرآة النخیاں میں ہم کو یہ اظہار
دی ہے کہ۔

”کمترین شاگردانش بہ مشنوی دانی معرفت و ادنی تلمیذش بصفات صوفیہ۔

موصوف!“

ان خوش ذوق امرائے عہد کی بدولت مشنوی کے مظالم کا شوق اور بھی بڑھ جاتا
ہے۔ چنانچہ اس زمانے میں اور اس کے بعد مشنوی کا علم، شائستگی اور اوصاف مجلسی
کا لازمی عنصر بن جاتا ہے۔ جس کے زیر اثر شرحوں اور فرہنگوں کا سلسلہ بدستور قائم رہتا
ہے۔ اس موقع پر اس عہد کی ان سب کتابوں کا تذکرہ جو مشنوی سے متعلق ہیں دشوار بھی
ہے اور بے ضرورت بھی۔ البتہ ان میں سے قابل ذکر کتابوں کے نام لکھے جاسکتے ہیں۔
مثلاً محمد عابد کی المنفی (۱۱۰۰ھ) شاہ افضل الہ آبادی کی حل مشنوی (۱۱۰۴ھ) شکر اللہ خاں
کی شرح مشنوی، خواجہ ایوب پارسا سالاموری کی شرح مشنوی (۱۱۱۲ھ) دلی محمد اکبر آبادی کی
مخزن الاسرار (۱۱۴۹ھ) خلیفہ خویشگی قصوری کی اسرار مشنوی وغیرہ ان سب کے آخر
میں ملا عبد العلی بکر العلوم متینی $\frac{1235}{1819}$ کی شرح مشنوی آتی ہے جس پر مظاہر مشنوی کا
بجھلا دور ختم ہو جاتا ہے اور کچھ دیر کے بعد نئے حالات کے ماتحت مشنوی سے استفادہ

کی جدید (اور کئی معنوں میں پھیلی) تحریکوں سے مختلف) تحریک پیدا ہوتی ہے۔

اس تحریک کا آغاز شبلی نعمانی کی کتاب سوانح مولانا روم سے ہوا، جس کی اشاعت سے حکمت رونی کا (جدید زمانے میں) پہلا علمی تعارف ہوا۔ اس علمی تعارف سے مطالعہ رومی کی شاہراہیں بہت نشادہ ہوئیں۔ مگر اس اثنا میں قدمت نے ایک اور دانائے رازیا پیدا کیا جس نے مشنوی کو ایک نئے عصر کی تخلیق کا وسیلہ اور ایک نئی زندگی کی تشکیل کا ذریعہ بنا کر اس کو مستقبل کی "عصر آفرین کتاب" بنا دیا۔

مطالعہ مشنوی کی اس طویل تاریخ میں کم و بیش پانچ اہم سنگ میل ہمارے سامنے آتے ہیں۔ اول خوارزمی کی جو اہر الاسرار جو ۸۴۰ھ میں تصنیف ہوئی۔ دوم عبداللطیف عبا کی تصنیفات جو شاہجہاں کے زمانے سے متعلق ہیں سوم ملا بحر العلوم متوفی ۱۲۳۵ھ کی شرح مشنوی چہارم شبلی کی سوانح مولانا روم، پانچواں اقبال کا استغادہ رومی تاریخ پر نظر ڈالنے سے یہ معلوم ہوتا ہے کہ مطالعہ روم کے یزباچوں سنگ میل تاریخ اسلامی کے نہایت پر اضطراب زمانوں سے متعلق ہیں۔ اور یوں مشنوی خود بھی ایک ایسے پر آشوب زمانے کی یادگار ہے جس میں خدا پر ایمان و یقین اور انسان پر اعتقاد و اعتماد حملہ تاتا تاکہ سیلاب میں خس خاشاک کی طرح بہہ گیا تھا، اور یہ ایک ابا تیا مت خیر واقعہ تھا جس نے تہذیب کے پھیلے نقوش کو تقریباً مٹا دیا تھا۔ گویا رومی کی تصنیف کا زمانہ ایک ظلم اور اہام کا زمانہ تھا۔ جس میں روحیں کسی نئی منزل کی تلاش میں بھٹک رہی تھیں اور ذہن انسانی کسی نئی دنیا کی جستجو میں آوارہ و سرگرداں تھے۔ ایسے روحانی انتشار اور ذہنی خلفشار کے زمانے میں مشنوی ظہور میں آئی۔ اس میں وہ جذب و سرور، وہ وجد و حال اور وہ بنجوردی وستی تھی جس کی اس زمانے کی پریشان و سرگرداں رُوحوں کو ضرورت تھی۔ کیونکہ لوگ عام طور سے خدا، انسان اور کائنات میں کا اعتقاد کھو بیٹھے تھے۔ ایسی حالت میں رومی نے جب اپنا نغمہ عشق سنایا، تو اس سے اعتقاد کی بجھی ہوئی چنگاریوں میں پھر گری پیدا ہوئی اور حیات نے اپنی بکھری ہوئی کڑیوں کو پھر سے جوڑا۔ غرض مشنوی کے

پیغام اور اس کے بیان کی یہ مسلم خصوصیت معلوم ہوتی ہے کہ اس سے بے یقینی، جمود اور روحانی بے اعتقادی کے ہر زمانے میں احیائے جدید کا کام لیا گیا۔ جس کا سبب یہ ہے کہ رومی کے کلام میں ڈھارس بندھانے اور امید پیدا کرنے کی خاص صلاحیت پائی جاتی ہے۔ لہذا جب بھی روح کو امید کے آبِ بقا کی ضرورت ہوتی ہے رومی کے فیضان عام سے ہی اس کی پیاس بجھائی گئی ہے۔

حملہ تاتاری کی طرح تیمور کی رگتازیوں کا زمانہ بھی انسانی شرافتوں کے لحاظ سے تاریخی کا زمانہ تھا۔ اس کی ظلمتوں میں خوارزمی نے پھر رومی کی شمع جلائی۔ اسی طرح ہندوستان میں اکبر کا زمانہ اگرچہ سیاسی عروج کا زمانہ تھا مگر غفلت نے وجدان و یقین کے تہہ پہنے خشک کر دیئے تھے۔ جہانگیر کے عہد میں رومانیت کی ایک لہر ضرور پیدا ہوئی جس میں مقبول ترین ادبی ہیرو واقف بنے۔ مگر یہ رومانیت لذت اندوزی اور رذیہ انحطاط سرت کوشی میں اعتقاد رکھتی تھی۔ اس لئے روحانی تسکین کے لئے کسی اور آبِ زندگی کی ضرورت پیدا ہوئی۔ چنانچہ شاہجہان اور اورنگ زیب کے زمانے میں پھر مشنری کا غلغلہ بلند ہوا جس نے دل کے شیرازوں کو مجتمع کیا۔ غرض اسی طرح ہر زمانہ زوال میں تھوڑے تھوڑے وقفہ کے بعد رومی کی روحانی امداد کی طلب ہوتی رہی، یہاں تک کہ وہ زمانہ آگیا، جس میں اقبال نے دنیا کے سامنے رومی کے پیغام کی نئی تعبیر پیش کی۔ مشنری کے زمانہ تصنیف سے لے کر اس وقت تک اس کے مطالعہ کے چار مختلف مطمح نظر اور مقصد نظر آتے ہیں۔ اولاً زبان کی مشکلات کے نقطہ نظر سے دوم صوفیانہ اسرار و معارف کے نقطہ نظر سے، سوم علم و ادب کے نقطہ نظر سے چہارم علوم اجتماعیت اور فلسفہ و حکمت کے نقطہ نظر سے بعض صورتوں میں پہلا اور دوسرا نقطہ نظر ملا بلا آسانی آتا ہے۔ پرتانے زمانے کے اکثر شارح اور مفسر مشنری کو عموماً اسی نقطہ نظر سے دیکھتے ہیں۔ ان میں سے تصوف اور عرفان کے نقطہ نظر سے خوارزمی نے مشنری کی نئی تعبیر و

توجیہ کی۔ داعی شیرازی نے بھی کسی حد تک اسی حیثیت سے مطالعہ کیا۔

عبد اللیف عباسی نے زیادہ تر زبان و بیان کی مشکلات کی طرف توجہ کی۔ ہندوستان میں شاید علامہ ابوالفضل پہلے شخص تھے جنہوں نے مثنوی کے مطالعہ کے لئے دانش رسی اور عرفان دونوں کی اہمیت پر زور دیا۔ مگر ابوالفضل کا سطح نظر بھی فرد کی روحانی اصلاح و تہذیب سے زیادہ کچھ نہ تھا۔ مغلوں کے آخری دور میں مثنوی کا عام مطالعہ دراصل روحانی سکون و تسکین کے خیال سے ہوتا رہا، اور یہ اس ذہنی اور روحانی انتشار کے خلاف ایک نسخہ شفا تھا جس سے طبائع کو عارضی طور پر مسرت اور تفریح مل جاتی تھی۔

مطالعہ مثنوی کی تاریخ میں اقبال سے پہلے شاید سب سے بڑا نام ملا بکر العلوم کا ہے جن کی طویل و ضخیم شرح مثنوی نہ صرف مثنوی کی مبسوط ترین تفسیر ہے، بلکہ اس کا درجہ فارسی تصوف اور علم کلام میں بھی بہت بلند ہے۔ مولانا عبد العلی بکر العلوم اس نامور فاضلان کے ایک فرد ہیں جس کو اسلامی ہندوستان کے دور آخر میں احیائے علوم عربیہ کی تحریک کا بانی اور علمبردار سمجھا جاتا ہے۔ بکر العلوم کے والد مولانا نظام الدین سہالوی نے درس نظامیہ کی بنیاد رکھی۔ اور فلسفہ و حکمت پر بہت سی کتابیں لکھیں۔ بکر العلوم تجرید و احیاء کے لحاظ سے موروثی طور پر غیر مسلمی صلاحیتوں کے مالک تھے، وہ اپنے والد کی طرح حکمت، منطق اور علم کلام وغیرہ میں بھی کامل دسترس رکھتے تھے۔ انہوں نے مثنوی کو علم کلام اور محی الدین ابن عربی کے متصوفانہ نقطہ نظر سے پڑھا، اور اسکی ایسی شرح لکھی جس میں فتوحات مکیہ کا پورا پورا رنگ منعکس ہے۔ اس لحاظ سے ان کی شرح معارف دین سے کہیں زیادہ معارف طریقت کی کتاب بن گئی ہے اور یہی اس کی خصوصیت ہے۔ مطالعہ مثنوی کے سلسلے میں شبلی کی یہ اہمیت ہے کہ انہوں نے مثنوی کے اس حصے پر خاص توجہ

دی جس کا تعلق احیائے دین اور علوم طبعیہ کے بعض انکشافات سے ہے۔ شبلی نے مشنوی کو ابن عربی کے اثرات سے نجات دلا کر اس کو غزالی کی تحریک تجدید دین و تکمیل اخلاق سے منسلک کر دیا۔ انھوں نے بجز فکر اور فلسفہ اجتماع دونوں کے نقطہ نظر سے بھی اس کا علمی تجزیہ کیا۔ مشنوی رومی اور علوم جدید میں مطابقت پیدا کرنے کی یہ پہلی کوشش تھی جس نے آگے چل کر مشنوی کی علمی تشریح و تعبیر کی بڑی حوصلہ افزائی کی۔

جدید زمانے میں مظانہ رومی کی تحریک کا نقطہ عروج اقبال کا تجزیہ مشنوی ہے اس سلسلے میں اقبال کے مظانہ رومی کا امتیازی وصف یہ ہے کہ انہوں نے مشنوی کو محض مطالعہ کی کتاب سے اثباتی فکر و عمل کی کتاب میں بدل دیا۔ ان کے نزدیک مشنوی کی غایت تفریح پار بلند تر سطح پر، جدل و جدال نہیں بلکہ عمل اور فکر کی وہ تمیر ہے جس کے گہوارے انسان عالم انفس و آفاق کی تسخیر کر سکتا ہے، اور یاد رہے کہ اقبال کی تسخیر انفس و آفاق کا دائرہ اثر صرف ذات اور فرد کی اکائی تک محدود نہیں، بلکہ اس کے قوس صعودی کی حدت اور اس سے بھی آگے نوع انسان کے نوعی اور اجتماعی ارتقاء کے بعد ترین گوشوں سے لگرا رہی ہے۔

میں نے سطور بالا میں یہ عرض کیا ہے کہ اقبال نے مشنوی کو مطالعہ کی کتاب سے عمل کی کتاب بنا دیا۔ اس سے میری یہ مراد نہیں کہ اقبال سے پہلے مشنوی ایک بے اثر کتاب رہی۔ مشنوی اس سے پہلے بھی یقیناً بڑی بااثر، مقبول اور مفید کتاب ثابت ہوتی رہی ہے جیسا کہ گذشتہ صفحات میں ثابت کیا گیا ہے، مگر اس میں کچھ کلام نہیں کہ مشنوی کے فیوض کی جو حدیں اقبال نے دریافت کی ہیں وہ ان سے پہلے کسی نے دریافت نہیں کیں، اور سوائے چند مستثنیات کے عموماً یہ نظر آتا ہے کہ مشنوی دانوں اور مشنوی خوانوں نے مولانا روم کی اس نصیحت پر عمل نہیں کیا جو انہوں نے (ایک روایت کے مطابق) مشنوی کے مطالعہ کرنے والوں کے لئے لکھی تھی۔ ان کی نصیحت یا ہدایت یہ تھی۔

در مشنوی را جهت آن نگفته ام کہ حائل کنند و تکرار کنند بلکہ زیر پانہند و بالائی آسمان
روند کہ مشنوی نزد بان مراجع حقائق است نہ آنکہ نزد بان را بگردن گیری و شہر
بہ شہر بگردی، ہرگز بہرہام مقصود نہ روی و بہر ادول نرسی۔

اور حق تو یہ ہے کہ مشنوی کے مطالعہ کی عمومی حیثیت اقبال تک ایک لحاظ سے یہی
رہی جو حائل کنند و تکرار کنند میں درج ہے۔ اقبال نے اس کمی کو محسوس کیا، اور رومی
کی ہم نوائی میں جاوید را بیان تراذ نو) کو یوں خطاب کیا۔

بید رومی را رفیق راہ ساز	تا خدا بخش ترا سوزد گداز
شرح اد کردند و اورا کس ندید	معنی او چوں غزال از ما رسید
رقص تن از حرف او آموختند	چشم را از رقص جاں بردوختند
رقص تن در گردش آرد خاک را	رقص جاں بر ہم زندا فداک را
علم و حکم از رقص جاں آید بدست	ہم ز میں ہم آسمان آید بدست
رقص جاں آموختن کاری بودا	غیر حق را سوختن کاری بودا

مطالعہ مشنوی کے سلسلے میں اقبال کا نصب العین یہی رقص جاں ہے، جس سے
علم و حکمت تک رسائی ہوتی ہے، ایسے علم و حکمت تک جس سے زمین و آسمان کی تسخیر ممکن
ہے، اقبال کے نزدیک قرآن کے بعد جو کتاب اس مقصد عظیم کو پورا کر سکتی ہے وہ مشنوی رومی
ہے۔ اقبال کے مطالعہ مشنوی کا یہی پہلو نیا اور انوکھا ہے جس تک تقدیم و تاخرین میں
سے کوئی نہیں پہنچا۔

اقبال کے سیلانات کا ایک عجیب انداز یہ ہے کہ وہ مشنوی رومی کے اثر کا نوا اعتراف
کرتے ہیں مگر صدیقہ سانی کا چنداں اعتراف نہیں کرتے اور عطار کی عظمت تراکی نظ
میں کچھ مشکوک سی ہے، حالانکہ یہ دونوں بزرگ رومی کے مرشدان روحانی تھے۔

ما از پی سنائی و عطار آمدیم

اس کا سبب یہ ہے کہ سنائی اور عطار کی کتابیں را اقبال کی نظر میں اس رقص جاں یعنی اس ذوق و شوق اور علم و حکمت سے محروم ہیں، جس سے رومی کی مثنوی از سر تا پا بہرہ نیر ہے صدیقہ میں اخلاقیات کا پہلو غالب ہے اور عطار کی مثنویوں میں ظاہری دین داری پر زیادہ زور ہے، اقبال کی نظر میں یہ دونوں باتیں فرداً فرداً چنداں لائق توجہ نہیں۔ اقبال کو جس کی طلب ہے وہ ہے زندگی کا سوز، اور ایک مثبت فلسفہ حیات، ان مسائل میں اقبال کو رومی سے بہتر کوئی رہنما پیش نہیں آتا۔

رومی آں عشق و محبت زاد لسیل
تشنہ کا ماں را کلامش سلبیل

اقبال نے شعرو شاعری میں بھی اس سلبیل سے پر اس بھائی ہے اور اپنے حکیمانہ خطبات میں بھی، مگر اقبال کا استفادہ صرف استفادہ ہی نہیں افادہ بھی ہے۔ انہوں نے رومی سے صرف لیا ہی نہیں، ان کو کچھ دیا بھی ہے بہت کچھ! معتد بہ اقبال کی پیشکش رومی کی بارگاہ میں وہ نئی تفسیر و توجیہ مثنوی ہے جس سے رومی کے خیالات میں نئی تابانی، نئی چمک پیدا ہو گئی ہے۔ رومی کی روح پہلی مرتبہ ان قیود سے آزاد ہوئی جن میں پرانے فرہنگ نویسوں اور شرح نگاروں نے اس کو قید کر رکھا تھا۔ اقبال نے رومی کو جدید حکمت سے متعارف کرایا ہے اور علم و دانش کے جدید ترین دبستانوں پر یہ ثابت کر دیا ہے کہ رومی کے پاس عصر حاضر کے ان مسائل پیچیدہ کے کامیاب حل موجود ہیں۔ جن سے انسان جو اس باختم ہو کر خود انسان کی روشن تقدیر سے مایوس ہو جاتا ہے۔ موجودہ دور میں دنیا کو ایک ایسے مذہب یا مسلک فکر و عمل کی تلاش ہے جس کے اساسی اصولوں سے سائنس بھی انکار نہ کر سکے اور ایک ایسے سائنسی نقطہ نظر کی ضرورت ہے جس میں وجدانیات کے وجود کو تسلیم کئے بغیر چارہ نہ رہے۔ زیر کی اولیٰ عشق کا یہ اجتماع انسان کے روشن مستقبل کے لئے اتنا ہی ضروری ہے جتنا جسم انسانی

کے لئے آب و ہوا کا وجود، اقبال نے ان میں سے اکثر مسائل کے حل رومی کے حوالہ سے پیش کئے ہیں اور یہ حکمت رومی کی سب سے بڑی خدمت ہے۔

اقبال نے رومی سے خود ہی استفادہ نہیں کیا، بلکہ ایک دبستان فکر رومی کی بنیاد بھی رکھی ہے۔ ان کے زیر اثر رومی کے مطالعہ و تجزیہ کی تحریک کو بڑا فروغ ہوا ہے جہاں پنجاب اقبال کے خاص نقطہ نظر سے رومی کے افکار کی چھان پھٹک کا کام بڑے زور سے ہو رہا ہے۔ یہ صحیح ہے کہ محض روحانی ذوق و شوق کے خیال سے بھی رومی کی تلاوت کا عمل سچے سے کم نہیں مگر اقبال کے زیر اثر ان کی حکمت کی تشریح کی طرف بھی توجہ کی جا رہی ہے۔ اس نقطہ نظر سے سب سے نمایاں کام ڈاکٹر خلیفہ عبدالحکیم کا ہے جن کی کتاب حکمت رومی، روحانی ادب کی ایک ممتاز تصنیف ہے۔ جس سے فکر رومی کے بہت سے عقدے حل ہوئے ہیں۔ ان سب پہلوؤں سے اگر دیکھا جائے تو یہ محسوس ہوتا ہے کہ جس طرح مطالعہ اقبال کے سلسلے میں رومی کی مشنوی اور ان کے افکار ایک اہم بلکہ اہم ترین ناخذ کا درجہ رکھتے ہیں۔ اسی طرح مطالعہ رومی کے سلسلہ میں قبا کی شرح و تفسیر لکنا اور منفرد حیثیت رکھتی ہے۔

اٹھ نئے زمانے میں جن لوگوں نے مشنوی رومی کا خاص مطالعہ کیا ہے ان میں ڈاکٹر گلشن کو نظر انداز نہیں کیا جاسکتا۔ مولانا شاہ اشرف علی تھانوی نے مشنوی کا ذوق عام کیا اور مولانا میر ولی اللہ عابد الماجد دریا آبادی اور قاضی تلمذ حسین نے مشنوی سے استفادہ بھی کیا، اور اس کی ترتیب و تدوین کی بھی کوشش کی۔ ڈاکٹر عشرت حسن بھی حکمت رومی کے بعض پہلوؤں کی اسرار کشائی میں مصروف ہیں۔

اقبال اور صوفی خودی بے خودی تک

علامہ اقبال کے نظریہ خودی کی مقبولیت کے دو بڑے غیر معمولی نتیجے نکلے ہیں، ایک یہ کہ عام طور سے ترک خودی کے روحانی تصورات، جو عرفاء و اولیاء سے منسوب ہیں، خاصے اُلجھ کر رہ گئے ہیں۔ دوسرا یہ کہ خودی کے غلبہ قبول نے خود اقبال کے تصور بے خودی کو جو خودی سے محکم طور سے وابستہ ہے، نظروں سے اوجھل سا کر دیا ہے۔ حالانکہ اقبال نے رموز بے خودی کا سرنامہ ہی رومی کے مندرجہ ذیل شعر کو بنایا ہے جس میں خودی اور بے خودی کو لازم و ملزوم ٹھہرایا ہے۔

جہد کن در بے خودی خود را بیاب

زود تر و اندک علم بالصواب

ان حالات میں یہ سمجھنے کی ضرورت ہے کہ اقبال کی خودی و بے خودی کی حدود کیا ہیں اور ان کی بے خودی اور صوفیوں کی بے خودی کے مقامات اشتراک اور مقامات اختلاف کیا ہیں؟ اور بالآخر یہ کہ ان دونوں نظریات و تصورات کی غایت کیا ہے؟ یہ تو بالکل واضح ہے کہ اقبال کے باقی نظریات کی طرح ان کے تصور بے خودی میں بھی صوفیاء فکر کے عناصر ملتے ہیں اور جابجا طریق کار اور رجحانات کا رنگ بھی صوفیانہ ہی ہے، مثلاً خودی کے تصور میں عشق اور وجد ان کا پہلو اور مافوق الانسان کا خدا کی ذات پر چھا جانے کا خیال یہ صوفیوں اور عارفوں کے ”عین عالم“ نظریے کا عکس ہی معلوم ہوتا ہے، تاہم یہ بھی مسلم ہے کہ اقبال نے ان سب تصورات کو اتنا منفرد بنا دیا کہ

نتیجے کے لحاظ سے صوفی اور اقبال دو بالکل مختلف سمتوں میں معلوم ہوتے ہیں۔ اب آئیے اس اختلاف کی حقیقت پر غور کر لیا جائے۔

یہ سمجھ لینا غلط ہو گا کہ صوفیوں کا کوئی نظریہ خودی ہے، یہ نہیں اور یہ کہ وہ تو صرف ترک خودی اور نفی خودی کے قائل ہیں۔ یہ خیال کسی طرح صحیح نہیں۔ صوفی خودی کی ایک خاص شکل میں گہرا اعتقاد رکھتے ہیں، مگر ان کا یہ عقیدہ ان کے ایک اور گہرے عقیدہ آفرینش سے وابستہ ہے جس کی حیثیت محض اعتقاد اتنی یا زیادہ سے زیادہ ما بعد الطبیعیاتی ہے۔ صوفیوں کا نظریہ آفرینش یہ ہے کہ "كنت كنزاً مخفياً فاجبت ان اعرف فخلقت الخلق" خدا تعالیٰ کی طرف سے یہ الفاظ کہے گئے ہیں کہ میں ایک چھپا ہوا خزانہ تھا۔ پھر میں نے چاہا کہ پہچانا جاؤں، پس میں نے کائنات کو پیدا کیا۔ اس سے یہ لازم آیا کہ کائنات کے وجود میں آنے سے پہلے صرف خدا کی ذات ہی محیط خودی اور محیط کل تھی، اور کوئی دوسری شے جو تشخص و تعین کی گرفت میں آسکتی ہو، تھی ہی نہیں۔ پھر خدا تعالیٰ نے اپنی مشیت سے کائنات کو پیدا کیا تو ظاہر ہے کہ یہ کائنات "غیر خدا" سے (کیونکہ خدا کی ذات تو محیط کل تھی) الگ کوئی شے نہیں ہو سکتی، پس خدا تعالیٰ نے اپنے ہی ایک جزو کو اعتباری و اضافی شکل دیکر کائنات کو تخلیق کرتے ہوئے اس کی حیات کو بعض قوانین و قواعد سے وابستہ کر دیا، تو اس استدلال کی بنا پر صوفی یہ گہرا عقیدہ رکھتے ہیں کہ یہ خدا کی ذات سے علیحدہ کیا ہوا جزو بھی اصلاً اسی کل کا حصہ ہے۔ جس سے اس کو جدا کر دیا گیا تھا، اور ہر چند کہ اب وہ ایک دوسری حیثیت میں متشکل ہو گیا ہے، مگر ہے تو وہی۔ میر تقی میر نے اسی خیال کو شعرا نے انداز میں بیان کیا ہے۔

وجہ بیگانگی نہیں معلوم

ہم وہاں کے ہیں تم جہاں کے ہو

اس بنیادی تخیل سے صوفیوں نے کئی بنیادی عقیدے قائم کئے۔ اول یہ کہ وجود

صرف ایک ہے اور کائنات بھی اس کا جزو لاینفک ہے۔

دل ہر قطرہ ہے ساز انا بھرا
ہم اس کے ہیں ہمارا پوچھنا کیا
(غالب)

دوم یہ کہ کائنات ایک آئینہ ہے۔ مگر اس آئینے کا اصل جوہر انسان ہے۔ گویا "کل" کی پوری تابندگی انسان ہی میں تجلی رہتی ہے۔ تیسرا یہ کہ کل سے جدا کر دینے کے بعد یہ جزو یعنی کائنات کرب جدائی میں ہے اور ہر لحظہ اپنی اصل سے ملنے کے لئے مضطرب ہے یہ در جدائی کائنات کے ذرے ذرے میں موجود ہے، جس کے سینے میں ہر وقت طلبِ شوق کا شدید جذبہ موجزن رہتا ہے، جو اسے سرگرداں رکھتا ہے، اور اس سے وہ سچی پییم کراتا ہے، جس کے نتیجے کے طور پر ہر شے "دوادو" اور "نگاپو" میں ہے اور ہر لحظہ براہِ سرار قوانین کے ذریعے اپنی گم گشتہ منزل کی طرف سرگرم خرام اور تیز گام ہے، جو کھا یہ کہ انسان کی ہستی خدا کے "مزاج" پر بنائی گئی ہے اور خدا کا عارضی روپ اگر کسی شے میں منعکس ہے تو وہ انسان کا دل یا اس کا وجود ہے، اور انسان ہی وہ آنکھ ہے جس کے ذریعے خدا نے کائنات اپنی ہی ذات کی صفات رنگارنگ کائناتاً بنا کر رکھا ہے۔

تخلیق کائنات کا یہ تصور بعض پہلوؤں سے انوکھا اور دلچسپ معلوم ہوتا ہے مگر آخر اہم دماغی آفرینش کو تصور میں لانے کے لئے کسی استدلال کی ضرورت تو پڑنی لازمی ہے۔

انفناظرین کائنات کو مثالی دنیا کا عکس کہے گا۔ سپینوزا اس کو مشیت کے تنوعات سے تعبیر کرے گا، ہیکل اس کو روح کلی کا انعکاس بتائے گا۔ یہ سب نتیجے اس غور و فکر کے ہیں۔ جو انسان آغاز عالم کے متعلق آج تک کرتا رہا ہے۔ ان میں سے کسی کو سائنسی تجربات کی تصدیق و توثیق کا رتبہ حاصل نہیں۔ صوفیوں کے نظریہ آفرینش کو بھی اسی طرح غیر عقلی سمجھ لیا جائے تو کوئی خاص عیب کی بات نہیں، مگر ایک لحاظ سے صوفیوں کا تصور ہمارے ذہن کی حیرت و سرگشتگی کے لئے کچھ تشفی بخش ثابت ہو ہی جاتا ہے۔

تصوف کے نزدیک بھی ہر شے کی "خودی" ہے، یعنی وہی احساسِ جدائی جو اسے ہر

وقت بے کل و مضطرب رکھتا ہے۔

ہر کسے کو دور ماننا اور اصلِ خویش!

باز جو بد روزگار و صیلِ خویش

اور اسی اضطرابِ باطن کی وجہ سے جو اسے اپنی اصل سے ملنے کے لئے ہے یعنی اس

ذات سے ملنے کے لئے جو غایتِ انہایتِ کیاں ہے، کائنات کی ہر شے رواں اور

دواں رہتی ہے۔ اب جب باور کر لیا گیا کہ احساسِ جدائی خود ہی ہی کا دوسرا نام ہے

تو اس سے یہ لازم آیا کہ یہ "بجراں زدہ" جدائی کی اس کک کو مٹائے تاکہ وہ اپنی

اصل سے مل سکے اور چونکہ خود وجود ہی وہ جدائی ہے، اس لئے احساسِ جدائی کو

مٹانے کے لئے احساسِ وجود ہی کو مٹایا جائے۔ یہیں سے ترکِ خود، نفیِ خود یا صوفیانہ

بے خودی کی حد شروع ہو جاتی ہے، اور خودی بے خودی کے تصور کا ایک ایسا

بیچیدہ اور بڑی حد تک ناقابلِ فہم سلسلہ شروع ہو جاتا ہے جس کے بعض پہلو تو حد درجہ

ناقابلِ فہم اور بعض اس درجہ مادرائے قیاس ہو گئے ہیں کہ اس کے رموز و اسرار کو

شاید خود صوفی بھی نہ سمجھتے ہوں گے۔

ان سب باتوں سے یہ ثابت ہوا کہ صوفی بھی خود میں اعتقاد رکھتے ہیں۔ لیکن ان کی

خودی کا تصور بروہانی ہے۔ اُن کی انامادی شوائب سے پاک ہے۔ ان کی روحانی انا اس

درجہ محکم ہے کہ وہ مادی خود کو وجودِ مطلق کا جزو قرار دیتے ہیں، اور بڑے اثباتی انداز

میں اس امانیت کا اظہار کرتے ہیں۔ اَنَا كُنْتُ اور مِنْ عَنِ نَفْسِهِ فَقَدَعَتْ رَبِّهٖ کا

مقولہ یا حدیث بھی اس اثباتِ خود یا خود شناسی کی تائید میں ہے۔ محمود شبستری نے "گلشنِ اراز"

میں ایک سوال کے جواب میں صوفیانہ اصلاحوں میں مادی خودی کی نفی اور اس بروہانی

خود کا اثبات کیا ہے۔

اقبال کے تصور خود اور صوفیوں کے تصور میں یہ فرق ہے کہ اقبال خود کے مادی لوازم و مقتضیات کو نظر انداز نہیں کرتے اور اس مادی خود کو بھی برحق، اگرچہ تخریب پذیر اور ترقی پذیر مانتے ہیں۔

اقبال کی خودی کیا شے ہے، اس پر بہت کچھ لکھا گیا ہے، اقبال کے نزدیک یہ سب کچھ ہے۔ انہوں نے مختلف موقعوں پر اس کے الگ الگ دو اور دوسرے کے قریب قریب) معنی بیان کئے ہیں مثلاً خودی خود حیات کا دوسرا نام ہے۔ خودی عشق کے مرادف ہے، خودی ذوق تسخیر کا نام ہے (بال جبریل ص ۱۴۱) خودی سے مراد خود آگاہی ہے (بال جبریل ص ۸۲) خودی عبارت ہے ذوق استیلا سے (ضرب کلیم ص ۱۳۹) خودی ذوق طلب ہے (ضرب کلیم ص ۱۴۱) خودی ایمان کے مرادف ہے (ضرب کلیم ص ۱۴۱) خودی سرچشمہ جدت و ندرت ہے (ضرب کلیم ص ۱۲۰) خودی یقین کی گہرائی ہے۔ خودی سوز حیات کا سرچشمہ اور ذوق تخلیق کا ماخذ ہے۔ غرض اس قسم کے گونا گوں معانی و صفات خودی سے وابستہ ہوئے ہیں۔ یہ سب اثبات خود کی صورت میں ہیں۔ جو ہر چیز کو ترقی کی اگلی منزلوں کی طرف محرک ثابت ہو رہی ہے۔

ایک زمانہ تھا جب اقبال صوفیوں کے تصور وحدت الوجود سے متاثر تھے، اور انسانی روح کے فراق زدہ ہونے میں اعتقاد رکھتے تھے۔ مگر بعد میں رفتہ رفتہ ان کا یہ عقیدہ جاتا رہا اور خودی کی تنظیم میں ماویات کے مستقل وجود کی اہمیت کو تسلیم کرنے لگ گئے تاہم ان کے اشعار میں صوفیوں کے "احساس جدائی" کا تصور پھر بھی کہیں کہیں نظر آ جاتا ہے "گلشن راز جدید" کے بعض اشعار سے یہ ظاہر ہوتا ہے کہ وہ بھی اس جدائی کو اصل حیات سمجھتے ہیں۔

جدائی خاک را بخشد نگاہی !

وہد سرا یہ کوہی بکاہی !

جدائی عشق را آئینہ دار است
اگر ما زندہ ایم از درد مندی است
وگر بایندہ ایم از درد مندی است

(گلشن راز جدید صفحہ ۲۲)

چہ سودا در سر این مشت خاک است
ازیں سودا و دردش تا بناک است
چہ خوش سودا کہ نالد از فراقش با
ولیکن ہم ببالد از فراقش با
فراق اورا جیانا صاحب نظر کرو
کہ شام خویش را بر خود محسوس کرو
خودی را تنگ در آغوش کرو
فنا را با بقا ہم دوش کرو

(گلشن راز جدید صفحہ ۲۲)

اقبال کا تصور آفرینش کیا ہے؟ میں اس کے متعلق کسی نتیجے پر نہیں پہنچ سکا
مگر اقبال زمان کے تسلسل کے ضرور قائل ہیں۔ ان کا خیال ہے کہ خودی، جو
حیات ہی کا دوسرا نام ہے، لحظہ بہ لحظہ تخلیق میں مصروف رہتی ہے، اور تسلسل
زمانی کو قائم رکھتی ہے اگرچہ بعض جگہ احساس ہوتا ہے کہ وہ زمان کی نہایت
کومانتے ہیں۔ بہر حال خودی کا کام یہ ہے کہ زندگی کو جاری رکھے۔

خودی را زندگی ایجا و غیر است فراق عارف و معرفت خیر است
قدیم و محدث ما از شمار است شمار ما طلسم روزگار است

(گلشن راز جدید صفحہ ۲۱۹)

اقبال نے ڈاکٹر نکلسن کو جو خط لکھا تھا، اس میں لکھا تھا کہ 'دنیا ایسی چیز نہیں جس کی تکمیل ختم ہوگئی ہے، بلکہ یہ ابھی معرض تکمیل میں ہے۔ تخلیق کا سلسلہ جاری ہے، اور انسان بھی اس تخلیق میں اپنا حصہ ادا کر رہا ہے۔ قرآن میں بھی خدا کے سوا دوسرے خالقین کے موجود ہونے کا امکان ہے۔ یہاں یہ سوال پیدا ہوتا ہے کہ پھر زندگی کیا ہے؟ یہ انفرادی ہے اور اس کی اعلیٰ ترین صورت، جو اس وقت تک پیدا ہو سکی ہے، خودی ہے، جس میں فرد ایک فی نفسہ مکمل مخصوص مرکز کی حیثیت رکھتا ہے جسمانی اور روحانی طور پر انسان فی نفسہ مکمل ہے، لیکن یہ مکمل فرد نہیں ہے۔ یہ خدا سے جس قدر دور ہوگا۔ اسی قدر اس کی انفرادیت کم یا شخصیت بھی کم ہوگی، جو سب سے زیادہ خدا کے نزدیک آئے گا، مکمل ترین انسان ہوگا؛

اس سے یہ ظاہر ہوا کہ اقبال کے نزدیک زندگی کی غایت انسان کا خدا کے قریب ہونا ہے تا آنکہ حیات یا خودی خدا کو اپنے اندر جذب کر لے گی۔

خودی کے متعلق اقبال کا نظام فکر بھی صوفیوں کے نظام فکر کی طرح اپنی آخری منزل میں خاصا ناقابل فہم، پیچیدہ اور براسرار ہو جاتا ہے۔ مگر یہ بحث کچھ دیر کے بعد آئیگی۔ یہاں پہنچ کر سوال پیدا ہوتا ہے کہ آخر ان مسائل میں اقبال اور صوفیوں کے درمیان اختلاف کی صورت کہاں کہاں پیدا ہوتی ہے؟ جواب یہ ہے کہ اختلاف کی صورتیں مثلاً بے خودی میں پیدا ہوتی ہیں، کیونکہ جہاں تک خود یا خودی کا تعلق ہے صوفی بھی اس میں کچھ نہ کچھ استقار رکھتے ہیں۔ کیونکہ اگر وہ خود کو تسلیم نہ کرتے ہوں تو خود کو مٹانے کا سوال ہی نہیں پیدا ہوتا۔ صوفی وجود اور خود کو تسلیم کر لینے کے بعد فنائے خود میں اپنی سخاوت سمجھتا ہے اور سمجھتا ہے کہ یہ عارضی خود اس کو اس کی اصل سے جدا کر رہا ہے اس لئے اس کی پوری کوشش یہ ہے کہ اس خود کو بے خودی میں بدل دے، تاکہ اپنی اصل سے مل جائے یعنی پھر اس کمال تک پہنچ جائے، جو اس کا ورثہ بھی ہے اور حق

بھی، اسی چیز کو صوفیوں نے ترک خود یا نفی خود کے نام سے یاد کیا ہے، اقبال اس کے برعکس چونکہ آفرینش کا کوئی نظریہ ان کے لئے مانع نہیں اس لئے، اس عارضی خود کی ناگزیر اس میت کو تسلیم کرتے ہیں، اس لئے اس سے چھپا چھڑانے کے بجائے بے خودی کی منزل تک پہنچنے کے لئے خود کو ہی ذریعہ استعمال اور وسیلہ ترقی بناتے ہیں، جہاں محمود شبستری کا ارشاد یہ ہے۔

خواباتی شدن از خود رہائی است
خودی کفر است گر خود پارسانی است

وہاں اقبال یہ کہتے ہیں۔

خودی تعویذ حفظ کائنات است
نخستین پر تو ذلتش حیات است

غرض اس نقطہ نظر میں اقبال اور صوفیوں کے درمیان اتنا فاصلہ ہے، جتنا مشرق و مغرب میں ہے۔ اقبال بے خودی کے لئے خود ہی کو وسیلہ بناتے ہیں، صوفی خود کا اثبات اس میں دیکھتا ہے کہ خود کے احساس ہی کو مٹا ڈالا جائے۔ ایک کی نظر اس پر ہے کہ ازل میں ہم میں خدا میں کوئی بُد نہ تھا، بلکہ ہم شے واحد تھے، دوسرے کی نگہ اس پر ہے کہ ازل کی بحث سے کیا فائدہ؟ ایک دن ایسا بھی آئے گا جب خدا ہم میں جذب ہو کر رہ جائے گا، اور اب بھی ہم اس کی جستجو میں نہیں ہیں، وہ ہماری جستجو میں ہے۔

ما از صفائی گم شدہ ایم او بہ جستجو است
چوں ما نیاز مند و گرفتار آرزو است

در خاکدان ما گہر زندگی گم است
آں گوہری کہ گم شدہ ما ایم یا کہ او است

صوفی غایت انانیات کمال تک پہنچنے کے لئے جس بے خودی پر زور دیتے ہیں اس کی ساری کی ساری اہمیت روحانی اور ذہنی ہے۔ اقبال خودی کی جس تربیت سے بے خودی کمال انانیت تک پہنچانا چاہتے ہیں، اس کا پہلا قدم مادرے کی تسخیر ہے اور اس کی شکست و ریخت کے بعد "نوریوں" کے درجے تک پہنچنا، اور پھر اس سے بھی وراء الورا کی منزلیں طے کرنا جن کا سطور بالا میں ذکر ہوا، اس کے علاوہ اقبال کا تمام دائرہ نظر اجتماعی ہے۔ صوفی فرد کی روحانی تربیت پر خاص زور دیتے ہیں۔ اقبال کے یہاں فرد کی تربیت اجتماع سے الگ کوئی شے نہیں۔ صوفیوں کے متعلق اس گفتگو سے یہ نہیں سمجھنا چاہئے کہ صوفیوں کا کمال روحانی تک پہنچنے کا لائحہ عمل کوئی آسان چیز ہے۔ صوفیوں کے اس دستور العمل تربیت میں فرد کی حد تک پیکار حیات کے سب مظاہر اور ریاضت اور سعی کی سب شکلیں پائی جاتی ہیں۔ قلابندی نے اپنی کتاب التعرف المذہب اہل التصوف میں تربیت کے سب مدارج کا بڑی تفصیل سے ذکر کیا ہے۔ مگر مجاہدہ و ریاضت کے یہ سلسلے صرف اسلامی تصوف تک محدود نہیں۔ دنیا کے ہر نظام تصوف میں اس قسم کی ریاضت کے نصاب تجویز ہوئے ہیں۔ پروفیسر لیوبانے تصوف پر جو کتاب لکھی ہے، اس میں انہوں نے "سفر صودی" کے کئی مدارج شمار کئے ہیں۔ ابتدا میں خدمت ظن اور اطاعت شیخ پر بڑا زور دیا جاتا ہے، بعد میں شیخ رذائل نفسانی کی تطہیر کی کوشش کرتا ہے، پھر محبت کمال اور مراقبہ کے طریقے بتاتا ہے۔ اس کے بعد ذکر و فکر، اس کے بعد تعطل احساس کی منزل آتی ہے۔ اس حالت میں وجد و حال۔ مگر اس میں پھر حیرت، قبض اور لبض اوقات رجعت کی تکلیف پیش آجاتی ہے۔ یہ سلسلہ جاری رہتا ہے، تا آنکہ عارف برائی العین خدا کا دیدار کر لیتا ہے، جو دراصل تمہید ہوتی ہے اس وصال روحانی کی جس کے لئے تصوف کا کل نظام قائم شدہ سمجھا جاتا ہے۔

یہ مجاہدہ دریاضت کا لہذا انفرادی حیثیت کی چیز ہے۔ تصون کے سارے نظام میں محض افراد کے روحانی کمال پر زور دیا گیا ہے۔ عالم لوگوں کے لئے تربیت کی پابندی اور عقل کی پیروی ضروری سمجھی جاتی ہے۔ گویا تصون محض خاص افراد کی روحانی تربیت کا نظام ہے اور افراد کی وساطت سے اجتماع کی تربیت کا قابل معلوم ہوتا ہے۔ اقبال نے بھی تکمیل خودی اور کمال حیات کے لئے ایک نظام تربیت تجویز کیا ہے جس کی تفصیل "روز بے خودی" میں دی ہے۔ اس کا پہلا سبق یہ بتایا ہے کہ فرد ملت سے وابستہ ہے، اس سے الگ بیچ ہے۔

فرد و قوم آئینہ یک دیگر اند!

سلک و گوہر کہکشان و اختر اند

فرد می گیر و زینت استرام

ملت از افرادی یا بد نطنام

فرد تا اندر جماعت گم شود!

قطرہ وسعت طلب قلمز شود

فرد کی خودی جب ملت کی بے خودی میں گم ہو جاتی ہے، نو بڑی برکتوں کا

باعث ہوتی ہے۔

در جماعت خود شکن گرد و خودی

تا ز گھبرگی چسمن گرد و خودی

اس کے بعد اقبال نے بھی فرد و ملت دونوں کے لئے تطہیر و تکمیل کا ایک

نصاب تجویز کیا ہے۔ مثلاً یاس و حزن و خوف کا ازالہ، سوال کی مخالفت، مساوات

اخوت بنی نوع آدم کا عقیدہ، آئین کی اطاعت، آرزو کی تربیت، اور سب سے آخر

میں عشق اور ضبط نفس۔ تاکہ نیابت الہی تک پہنچ جاتا ہے۔

نتے ہیں مری کارگر، فکر میں انخسہم

لے اپنے مقدر کے ستارے کو تو پہچان

اقبال کے اس نظام فکر میں، جس کا تمام ماحول مادی ہے، عشق کا عقیدہ بھی بڑا محیب ہے۔ یہ وہ عقیدہ ہے جس کا ایک رکن عقل کے کمال کا انکار اور جذبہ وجدان کی برتری کا اثبات ہے۔ اس معاملے میں اقبال پھر صوفیوں اور عارفوں کی حکمت کے پیرو ہو گئے ہیں اور کمال کی منزلوں کو کسی ایسی روحانیت کی مدد سے طے کرنا چاہتے ہیں، جس تک عقل انسانی کی رسائی نہیں۔

یہ ہے صوفیوں کی بے خودی اور اقبال کی خودی، جس کے کئی پہلو باہم مماثلت رکھتے ہیں۔ اقبال کے نزدیک خودی کی اس تمام پیکار کا حاصل احاطہ کائنات ہے صوفیوں کے نزدیک نفی خودی کی غایت خدا کی ذات سے مل جانا اور سرورِ سرمدی پالینا ہے جس طرح صوفیوں کے استدلال میں بہت سی کمزوریاں نظر آتی ہیں۔ اسی طرح اقبال کے استدلال میں بھی بہت سے خلا نظر آتے ہیں۔ مثلاً یہی کہ خودی کی اس پیکار کا نقطہ آغاز کیا ہے اور احاطہ کائنات کر لینے کے بعد خودی کو سکون مل جائے گا یا پھر خودی کسی نئی طلب میں سرگرداں ہو جائے گی۔ یہی اشکال ہندو فلسفیوں کو پیش آیا تھا۔ یہی کے سبب سے انھیں ”نایا چکر“ کے عقیدے کی طرف آنا پڑا۔ جس میں دائمی دور و تسلسل کو تسلیم کر لینا پڑا۔

حق یہ ہے کہ پیکار حیات کے مادی متعلقات کی حد تک اقبال کا نظام فکر بڑا باذب توجہ ثابت ہوتا ہے۔ مگر تسخیر کائنات کی منزل کے بعد اقبال بھی اس پر اصرار اور اہمیت کا سہارا ڈھونڈتے ہیں، جو حیرت سے پیدا ہوتی ہے۔ ارتقاء حیات کو تسلیم کر لینے کے باوجود اگر زندگی کا انجام سکون یعنی کسی ذات میں قنایا کسی ذات کا ہمارے جوہر میں جذب ہو جانا، ہے تو اس کے لئے نہایت زمانی کو تسلیم کرنا پڑے گا۔

جس کی تائید اقبال کے فلسفے سے نہیں ہوتی۔ صوفیوں کا نظام شروع سے ہی منطق کی گرفت سے باہر ہے۔ مگر ازل و ہدایت (اور ابد و نہایت) کا ایک قابل فہم سا خیال انہوں نے ضرور پیش کیا ہے، زندگی کا منہ یوں تو لا نخل ہی ہے مگر اس کا کچھ انا پنا تصور ہی کے راستے سے سو جھتا ہے ورنہ اندھیرا ہی اندھیرا ہے ہمارے ہاتھ میں عشق کی شمع ہو یا عقل کا چراغ!

قیصہ مختصر اقبال نے خودی دے خودی کے مسئلے میں صوفیوں کے نظام فکر سے استفادہ تو کیا ہے، مگر ان کا کارنامہ خاص یہ ہے کہ انہوں نے اس کو بھی اپنے خاص نظریہ اجتماع کے لئے استعمال کیا ہے، اور صوفیوں کی فرد پسندی سے ذہن کو ہٹا کر اجتماعی عمل اور اجتماعی مصالیح انسانیت کا راستہ دکھایا ہے، اور ازل پر نظرم کو زکرنے کے بجائے ابد کی تسخیر کو منزل مقصود قرار دیا ہے، اور اس تسخیر کے لئے جو دستور العمل تجویز کیا ہے اس میں فرد و اجتماع دونوں کو لازم و ملزوم ٹھہرایا ہے۔ تصوف کا تمام نظام روحانی و فکری لحاظ سے کچھ معنی رکھتا بھی ہو، تب بھی عملی لحاظ سے اور اجتماع کے مقاصد کے لحاظ سے اس کا غیر مکمل اور ناقابل عمل ہونا ظاہر ہے۔ اقبال نے صوفیوں ہی کے فکر کے بعض پہلوؤں کا انتخاب کیا اور اس کو اپنے افکار سے ملا کر زندگی کی اجتماعی غائیوں کے لئے ایک ایسا دستور العمل تیار کیا، جس کے عملی فوائد سے انکار نہیں کیا جاسکتا۔

اقبال اور حافظ کے ذہنی فاصلے

اقبال و حافظ کے جھگڑے میں پڑنا اور ان عظیم تلمیذانِ ربّانی کے درمیان ثالثی کی کوشش کرنا بڑا نازک بلکہ خطرناک کام ہے۔ ایک طرف حافظ ہیں جو صدیوں سے الہام اور تعزّل کا سنگہ بٹھائے ہوئے ہیں تو دوسری طرف اقبال ہیں جن کے فکر نے ازل کو ابد سے ملانے کی ٹھانی ہے۔ ان کے متعلق مجھ ایسے ہیچمدان کا کچھ کہنا بڑی جرات ہے، مگر میں دونوں کی عقیدت کا چراغ روشن ہاتھ میں لے کر اس بھر ظلمات میں اترتا ہوں امید ہے کہ میرا یہ عذر قبول ہوگا۔

دل اپنا عشق کے دریا میں ڈالا

تو کلت علی اللہ لئلا

”اسرارِ خودی کی پہلی اشاعت کے فوراً بعد اس ملک میں حافظ کی شاعری کے اخلاقی اثرات کے متعلق ایک بحث چھڑ گئی تھی، جس میں اور لوگوں کے علاوہ خود علامہ اقبال نے بھی حصہ لیا تھا۔ بحث کا آغاز علامہ اقبال کے اُن خیالات سے ہوا تھا، جو انھوں نے اسرارِ خودی کے مقدمے میں تصوف کے متعلق اور اسی کتاب کے ایک منظوم باب میں حافظ کے اشعار کے بارے میں ظاہر کئے تھے، اقبال نے حافظ پر جو تنقید کی تھی۔ اس پر خواجہ حسن نظامی اور بعض دوسرے بزرگوں کو اعتراض یہ تھا کہ ڈاکٹر اقبال نے حافظ کی تنقیص کی ہے۔ بلکہ خود تصوف کو موردِ طعن بنا کر تصفیہ باطن کی اہمیت سے بھی انکار کیا ہے اس سلسلے میں جو مضامین

لکھے گئے اُن کے جواب میں علامہ اقبال نے اپنے مضمون اخبار وکیل، وغیرہ میں چھپوائے جن میں اپنی پوزیشن کی وضاحت کی کوشش کی، اور یہ سلسلہ تب ختم ہوا جب علامہ اقبال نے اصرار خودی، کے دوسرے ایڈیشن سے متنازع فیہ حصوں کو خود ہی خارج کر دیا۔

یوں کہنے کو یہ بحث اس وقت ختم ہو گئی تھی، مگر حقیقت یہ ہے کہ اس کے اثرات و نتائج کا سلسلہ اب بھی جاری ہے۔ حافظ کی شاعری کے متعلق جو خیالات اس وقت پیدا ہوئے وہ کچھ ایسے مقبول و مسلم ہو گئے کہ اب بھی عام طور سے ان کو بلا تنقید تسلیم کر لیا جاتا ہے۔ خصوصاً جبکہ ان کو علامہ اقبال جیسے عظیم مفکر و مبصر کی سند انتساب حاصل ہو۔

میں سمجھتا ہوں کہ اقبال کی تنقید حافظ، اقبالیات کا ایک اہم موضوع ہے۔ اسلئے اس بات کی سخت ضرورت ہے کہ اقبال کی اس تنقید کا قدر سے مدلل انداز میں تجزیہ کیا جائے، تاکہ ایک طرف علامہ اقبال کے موقف کی صحیح حکمت معلوم ہو سکے، اور دوسری طرف حافظ کی شاعری یا خیالات کی صحیح قدر و قیمت کا تعین ہو سکے، اور یہ کام اعلیٰ علمی اور ادبی اقدار کے تحفظ کے لئے ضروری معلوم ہوتا ہے۔

محولہ بالا مضامین میں حافظ کی شاعری پر دو بڑے اعتراض کئے گئے ہیں اول یہ کہ وہ اپنی شاعری میں ایک ایسی کیفیت کو محبوب بناتے ہیں جو اعراض زندگی کے سنانی ہے، اور یہ بھی کہا گیا ہے کہ ان کی دعوت موت کی طرف ہے زندگی کی طرف نہیں دوم ان کی تعلیم بڑی حد تک مسلمانوں کے زوال کی ذمہ دار ہے اور مسلمانوں کے انحطاط میں اُس نے بھی بطور ایک عنصر کے کام کیا ہے۔ یہ دونوں اقتباسات علامہ اقبال

کے اپنے مضامین سے لٹے گئے ہیں جو انھوں نے خواجہ حسن نظامی کے جواب میں اخلاذ ذکیل ادرت سر میں لکھے تھے۔

حافظ کے متعلق علامہ اقبال کی اس رائے کا یہ اثر ہوا کہ لوگوں میں یہ خیال پھیلا ہوا ہے کہ اقبال اور حافظ ایک دوسرے کی عین ضد ہیں۔ یہ خیال اقبال بانی ادب میں ہر جگہ ملتا ہے اور اس میں بعض بڑے بڑے مصنف بھی شامل ہیں۔ اس سبب سے یہ سوچنا بجز ضروری ہو گیا ہے کہ کیا حافظ و اقبال سچے سچ ایک دوسرے کی ضد ہیں اور کیا حقیقتاً ان میں اتنا بُد ہے جتنا سمجھ لیا گیا ہے، اور پھر کیا حافظ کی تسلیم و اتقنا اتنی حیات کش ہے جتنی ظاہر کی جا رہی ہے۔

میں اس موقع پر اس بحث کو نہیں چھیڑتا کہ حافظ کی شاعری نے مسلمانوں کے ذہن میں ایک عنصر کا کام کیا ہے۔ یہ بحث سارے اسلامی خصوصاً اسلام کے بعد عربی اور فارسی ادب سے متعلق ہے۔ اسرار خودی میں ادبیات اسلامیہ کی اصلاح کے لئے جو اصول پیش کئے گئے ہیں، ان کو بنیادی طور پر صحیح سمجھے بغیر چارہ نہیں۔ مگر یہ خیال ضرور قابل غور ہے کہ حافظ نے انحطاط اسلامی میں خاص حصہ لیا ہے۔ یہ اسلامی تمدن، اور اجتماعیات کا بڑا ہی ضروری مسئلہ ہے۔ اس کے اسباب کی بحث بڑے غور و فکر کی محتاج ہے، اس لئے میں اس کو اس موقع پر نظر انداز کرتے ہوئے حافظ کے متعلق دیگر بحث کا تجزیہ کرتا ہوں۔

اس سلسلے میں سب سے پہلے علامہ اقبال کے موقف کو سمجھنا ضروری ہے۔ اقبال ایک ایسی صدی کے حکیم و شاعر ہیں جس میں مسلمانوں کا سیاسی انحطاط انتہائی سنگین چکا تھا۔ ان کے سامنے قوم کی تعمیر نو کا اہم مسئلہ موجود تھا، اس غرض سے انھوں نے تمام ایسے

عناصر کا سراغ لگانے کی کوشش کی جو ان کے نزدیک مسلمانوں کے قوائے حیات کے تعطل کا باعث ہوئے۔ ان کے زمانے میں عالم اسلام پر جو افسردگی اور غنودگی طاری تھی اس کو دور کرنے کے لئے انھیں ایسے افکار کی ضرورت تھی جو قوت و توانائی اور جوش و ولولہ پیدا کر کے اقبال کی نوا، ان کے اپنے زمانے کی بنیادی ضرورتوں کے عین مطابق تھی۔ ان کے عصر کو کسی ترانا اور جوش انگیز ادب کی ضرورت تھی۔ یہ بھی تسلیم شدہ بات ہے کہ اقبال کی حکمت کا ملاً اثبات اور مستقبلیت (یا نصب العینیت) کے افکار پر مبنی ہے۔ خود کے شعور سے آگے بڑھ کر ترقی و عروج کے انتہائی مدارج تک بے جانے کے لئے جدوجہد اور ارتقاء حیات میں قدم قدم پر جدل و بیکار کی ضرورت ان کے فکر کا سنگ بنیاد ہے۔ زندگی کا یہ حرکی تصور اور تئیر کی ترقی پذیر اساس ان کے خیالات کا ایک لازمی تصور ہے۔ ان کے تمدنی عقائد علوم طبعی سے سراسر ماخوذ نہ سہی حقائق علمی سے بے نیاز بھی نہیں۔ یہ سب باتیں اقبال کے یہاں ایسی ہیں جو اتنی مسلم ہیں کہ ان پر کسی بحث کی ضرورت نہیں۔ اس لحاظ سے اقبال ایک یکتا اور منفرد پیغام کے مالک ہیں۔ جس کو حافظ کے کلام میں ڈھونڈنا عبث ہے۔

اقبال کے مقابلے میں حافظ کا نسانہ مختلف تھا۔ ان کے زمانے کی تمدنی رُوح اور تہذیبی غایت بھی مختلف تھی، ان کے زمانے کے لوگ ان مسائل سے دوچار ہی نہ تھے جو اقبال کے زمانے میں پیدا ہوئے۔ ان کا علمی اور تہذیبی ماحول بھی یہ نہ تھا، جو نئے حالات اور مغربی طاقتوں کے استیلانے اقبال کے زمانے میں مشرق و مغرب میں پیدا کر دیا تھا۔ غرض حافظ کا دور ان کا اپنا دور اور ان کی عصری رُوح بالکل مختلف النوع اور جداگانہ تھی۔

ان حالات میں اقبال کے افکار کے نقطہ نظر سے حافظ کے متعلق کوئی درشت رائے ظاہر کرنے کے بجائے زمانوں کے فرق اور فکری ماحول اور پس منظر کو بھی ضرور مد نظر

رکھنا چاہئے، جس کے بغیر کسی شاعر کی شاعری یا فن کو سمجھایا نہیں جاسکتا، اس کے علاوہ شاعر کی اپنی نفسیاتی زندگی اور اس کے احساس و فکر کی خاص نوعیت کو نظر انداز نہ کرنا چاہئے۔ اس سلسلے میں حافظ کا منصب، شرب اور مسلک بھی ایک ایسا عنصر ہے جس کو فراموش نہیں کیا جاسکتا۔ تاہم بریں خالصتاً فکر اقبال کی روشنی میں حافظ کی تنقید ممکن بھی ہو تب بھی یہ کوئی منصفانہ طریق کار نہ ہوگا، ان کی شاعری پر تو خاص ادبی انسانی اور ادبی اقدار کی روشنی میں نظر ڈالی جانی چاہئے، اور اس طرح آزادانہ طور پر ان کے پیغام کی قدر و قیمت متعین ہونی چاہئے۔

اقبال و حافظ کو سراپا نقیض یا ضد قرار دینے کا فیصلہ قابل غور ہے۔ کیونکہ حافظ کی مجموعی فکریات کا مطالعہ یہ ظاہر کرتا ہے کہ اقبال کا فکر جس "سیر منزل" کی رہنمائی کرتا ہے حافظ کا فکر اسی کی ایک "پس منزل" ہے۔ ان دونوں میں باہمی وہ نسبت نہیں، جو مشرق سے مغرب کی طرف جانے والی رٹک کی مخالف سمتوں میں بٹوا کرتی ہے بلکہ وہ ہے جو ایک ہی سمت کی اگلی پھلی منزلوں میں ہوتی ہے، یہ صحیح ہے کہ حافظ کا انداز فکر بعض احوال میں زندگی کے نقطہ نظر سے قابل اعتماد نہیں رہتا۔ پھر بھی اس کو اقبال کی ضد نہیں کہہ سکتے۔ حافظ کے فکر میں وہ تو انسانی نہ ہی، جو اقبال کے افکار میں ہے۔ مگر سچائی اور حقیقت کے لحاظ سے اس کو بالکل مسترد بھی نہیں کیا جاسکتا۔ اقبال اگر زندگی میں پیکار کی ضرورت پر زور دیتے ہیں تو حافظ پیکار کے لئے اس پر سکون قوت کو ضروری سمجھتے ہیں جس کے بغیر انسان پیکار کے لئے آمادہ ہو ہی نہیں سکتا، حافظ کے خیالات، زندگی سے لگاؤ کی اولیٰ منزل کے ترجمان ہیں۔ ان کا رخ موت سے حیات کی طرف ہے۔ اسی سے حیات کی گونا گوں سرگرمیوں کے راستے آگے کو نکلتے ہیں۔ زندگی بلاشبہ پیکار ہے۔ مگر اس پیکار کے پہلو بہ پہلو بے شمار ایسے شعبہ ہائے حیات بھی ہیں جن کا شعور، زندگی اور اس کی پیکار کے لئے مفید ہے، حافظ کی شاعری میں انسان کی جذباتی اور فرد کی نفسیاتی زندگی

کے یہ عناصر فاصحے چھتے ہوئے انداز میں پیش ہوئے ہیں۔ ان کو پڑھنے کے بعد انسان زندگی اور نظام کائنات پر غور کرنے پر مجبور ہو جاتا ہے۔ حافظ کی آواز، انسانی زندگی کی بعض بنیادی سچائیوں کی ترجمانی کرتی ہے، جو اپنی جگہ ناگزیر، اٹل اور صدورجہ قابل توجہ ہیں۔ یہ ایسی سچائیاں ہیں جن کو جھٹلایا نہیں جاسکتا۔ مگر ان کے ذکر سے پہلے حافظ کی شاعر کی کے قابل اعتراض پہلوؤں پر غور کر لینا چاہئے۔

حافظ کے خیالات میں جو عقائد سب سے زیادہ قابل اعتراض قرار دیئے گئے ہیں ان میں اہم ترین چیز ان کی عیش کوشی کی تسلیم اور تسلیم و رضا کی تلقین ہے جس کے متعلق یہ کہا گیا ہے کہ یہ بے عملی اور افسردگی حیات پر منتج ہوتی ہے۔ چنانچہ علامہ اقبال نے ”اسرار خودی“ کے حذف شدہ اشعار میں حافظ کے خیالات میں اسی عنصر کو سب سے زیادہ خطرناک قرار دیا ہے۔

ہوشیار از حافظ صبا گار

چاش از زہرا جل سرمایہ دار

نیست غیر از بادہ در بازار او!

از دو جام آشفہ شد دستار او

بگذر از جامش کہ در مینائی خویش

چوں مریدان حسن وار و حشیش!

اور اس میں کچھ شبہ نہیں کہ اگر حافظ کے مے و مینا کو تصوف کے رموز کے تہ بہ تہ

پردوں میں چھپانہ لیا جاتا اور حافظ کی شاعری کی بنیادی نفسیات کا مجموعی مطالعہ

ان کے ماحول اور شخصی احوال کی روشنی میں نہ کیا جائے تو، ملت مے خوارگان کا فقیہہ،

کا جو خطاب ان کو عطا ہوا ہے وہ جہاں بے جا معلوم نہیں ہوگا، اور یہ اقرار کرنا ہی

پڑے گا کہ وہ تو سچ بچ لیلانے عشق کے پرتا سا اور عروسِ عشرت کے شہدائی تھے۔ اس کے سوا کچھ بھی نہ تھے، مگر انصاف یہ کہتا ہے کہ رمزی پیرایہ بیان کا جو حق صوفی شاعروں بلکہ سبھی شاعروں کو دے دیا جاتا ہے، اس سے خواجہ حافظ کو خاص طور سے کیوں محروم رکھا جائے؟ اور بادہ و جام کی یہ رمزیت تو خود حکیم مشرق کے کلام میں بھی موجود ہے۔ بقول غالب، شاہدہ حق کی گفتگو بھی ہو تو شاعری کا مزائب ہی آتا ہے کہ بات بادہ و ساغر کی اصطلاحوں کی جائے۔ جب یہ رعایت ادب میں اور دوسرے لوگوں کو مل چکی ہے تو اس سے بچا رہے حافظ ہی کو کیوں مستثنیٰ کیا جائے؟

خلاصہ یہ کہ حافظ کے بادہ و جام والے اشعار میں محض جوش انگیزی یا رمزی رعایت کے عنصر کو فراموش نہیں کیا جاسکتا۔ خیر یہ تو ہوا ان کی صبا گساری کا قصہ مگر کلام حافظ کا محتاط مطالعہ یہ بھی ثابت کرتا ہے کہ خوش دلی اور خوش باشی کی عام تلقین کے باوجود ان کو عیاش اور عیش پرست نہیں کہا جاسکتا، وہ ایسے بے ضمیر رند لاابالی بھی نہ تھے کہ انہوں نے زندگی کی تلخ موسیقی کو کبھی سنا ہی نہ ہو، زندگی کی گہری سچائیوں پر ابر کاٹنات کی تلخ حقیقتوں پر کبھی غور کیا ہی نہ ہو۔ یہ حافظ کے مزاج اور کردار کا صحیح تجزیہ معلوم نہیں ہوتا۔ ان کے شخصی حالات سے معلوم ہوتا ہے کہ وہ ایک محسوس کرنے والے اور سوچنے والے آدمی تھے۔ ان کی اخلاقی حس کمزور نہ تھی۔ انہوں نے تو شاعری کی ابتداء ہی جذباتی اظہار سے کی۔ بابا کوہی کے مزار پر ان کی آہ و نغاں کسی بے شعور آدمی کی شہدہ گری نہ تھی۔ اس میں تو ان کا گہرا احساس کار فرما تھا۔

غرض ان کی صلاحات عیش ایک پردہ داری کی معلوم ہوتی ہے، دراصل یہ ایک ڈیڑھ فکر اور صلاحات عیش ہے، جس کی پکار قدرے خوشگوار بنا دی گئی ہے۔ حافظ تو پیرایہ بیان کے گنگار معلوم ہوتے ہیں، انہوں نے خوش باشی کی تصویر کو زیادہ ٹوٹا اور رنگین بنا دیا ہے۔ اس حد تک تو ان کا جرم ثابت ہے، مگر خوش دل رہنا اور مصائب میں بھی بردل رہنا

کوئی عیب کی بات نہیں، اگر یہ صلائے عیش ہے تو یہ بھی ہے آمیز نہیں، یہ تو ان کے گھرے
احساس غم سے ابھری ہے اور ایک حکیمانہ تفکر کا دامن تھا سے ہوئے ہے، ان کا یہ غم ذاتی
بھی ہے اور وسیع معنوں میں انسانی بھی۔ کیونکہ ان کے غم کی اکثر صورتیں ان حوادث سے
دالبتہ ہیں جو نیرنگی ملک اور گردش دہر کا نتیجہ ہیں۔ جن کا ہر انسان کو کسی نہ کسی صورت
میں تھوڑے شوق بنا پڑتا ہے، زندگی کے الم کو تقریباً ہر بڑا شاعر اور حکیم محسوس کرتا ہے۔
حیات کی الم انگیز موسیقی سے جو بے اطمینانی پیدا ہوتی ہے، وہ بے اطمینانی حافظ
کے یہاں بھی ہے مگر حافظ کا دکھ عجب طرح کا دکھ ہے کہ دنیا کے نزدیک ان کے بنجانے
میں غلغلہ عیش اور خندہ بے پردا کے سوا کچھ نہیں، مگر انہی قہقروں کے اندر سوچنے والے
اور غور کرنے والے کو ایک ایسا نوحہ غم بھی سنائی دے رہا ہے جس کی نئی نئی
کاا بدی دکھ ملا ہوا ہے۔ یہ ہے انسان کی ان مجبوریوں اور غم انگیز محرومیوں کا دکھ
جو بنی نوع انسان کے لئے ابتدا سے آفرینش سے و بھ حیرت اور موجب غم بنی ہوئی
ہیں۔ حافظ کی ظاہری خوش باشیوں کے اندر سچی بے کراں غم و درد پنہاں ہے حافظ
لاکھ خوش باش ہوں۔ مگر ان کی نظر کاٹنات کے خونیں کفنوں پر الم آمیز نگاہ ڈالے
بیر نہیں رہتی ہے

با صبا در چین لالہ سحری گفتم
کہ شہیداں کہ اندایں ہمہ خونیں کفناں
گفت حافظ من و تو محرم ایں ملازمت
از مٹی لعل حکایت کن و شیریں دہناں

حافظ کاٹنات کے اس تغیر پذیر نظام سے سخت ناخوش ہیں۔ جس میں انسان
ظرفان کے تنکے کی طرح پھیڑے کھاتا پھرتا ہے، وہ زمانے کے سیاسی انقلابات
اور روز بروز کی خون ریزیوں سے بھی کچھ کم متاثر نہیں ہوتے

زخم باد حوادث نمی توای در بدن !
 دیرین چمن کہ گل بودہ است یا سنی
 ازین سوسوم کہ بر طرف بوستان بگذشت
 عجب کہ بوئی گل ماند و رنگ نسنی
 مزاج دہر بر شدہ ہی بلکہ آری !
 کجاست فکر طبعی و رانی بر سنی

کوئی تعجب نہیں کہ یہ اشعار تیمور کی ترک نازیوں اور تاخت و تاراج سے متعلق ہوں
 اسی طرح حافظ اپنے زمانے کے سماجی بگاڑ سے بھی خاصے آزر و دل معلوم ہوتے ہیں جس
 میں بنیادی انسانی شفقتیں بھی نہیں زوال پذیر نظر آتی ہیں۔ ان کی مشہور و غزل جس کا
 مطلع یہ ہے

ایں چہ شور است کہ در دہد قمری نیم
 ہمہ آفاق پُر از فتنہ و شرمی۔ نیم
 اُن کے غیر مطمئن احساس کا پتہ دیتی ہے۔ غرض یہ سب سماجی، ذاتی اور کائناتی تضاد
 ان کے لئے سرچشمہ الم ثابت ہوتے ہیں۔

ہر دم از درد بینالم کہ فلک ہر ساعت
 کدم قصید دل زار با زار دگر !!

ان سب باتوں سے یہ تو ثابت ہو جاتا ہے کہ حافظ طبعاً ایک مہموم شخص تھے اور
 ان کا فغمہ عیش، نوٹہ الم ہی کی ایک بدلی ہوئی صورت ہے۔ یہ نوٹہ غم شخصی محرومیوں
 اور نا کامیوں کا نتیجہ بھی ہے۔ مگر یہ خاص طور سے اُن عام نوعی محرومیوں کا نتیجہ ہے جو
 انسان کے مقدر میں ہیں۔ یہ وہ محرومیاں ہیں جن سے ہر انسان کو کسی نہ کسی طرح سابقہ
 پڑتا ہے۔ مثلاً موت کا وجود، زندگی کا عارضی ہونا، زندگی کی دھوپ چھاؤں اور بہار و

خداں، مصائب و حوادث کے نشیب و فراز، پھر انسانی آرزو اور "ازلی توفیق" کے درمیان بھی تو ابدی تضاد موجود ہے، جو ہر سوچنے والے کو دعوت نکر دیتا رہتا ہے۔ غرض انسان کی فطری بھجوریاں اور ازلی محرومیاں ایک حساس اور درد مند انسان کے دل میں ہمیشہ کھٹکتی رہتی ہیں۔ جن کے زیر اثر وہ قدرت کے نظام کو تشکیک کی عینک سے دیکھنے لگتا ہے۔ حافظ نے زندگی کے ان تضادات اور بنی نوع انسان کی ان بھجوریوں کو شدت سے محسوس کیا ہے۔ وہ زندگی میں مرحلہ بہ مرحلہ اور منزل بہ منزل اپنے اور اپنی نوع کے غموں اور مقہور یوں پر غور کر کے اس نتیجے پر پہنچتے ہیں کہ یہ تمام سنسار ایک نیچ بستہ پابند نظام ہے۔ اس میں اپنی پسند اور مرضی کے مطابق چلنے کی کوئی صورت ہی نہیں اور کبھی ہے بھی تو وہ اس درجہ محدود اور عارضی ہے کہ اس پر اعتماد نہیں کیا جاسکتا، انسانی راحتوں میں زہرِ غم کی اتنی آمیزش ہے کہ اس کی شیرینی بھی جام زہر کی ہمرنگ ہو جاتی ہے۔

مجھنی عیشِ خوش از دور و اثر دن سپہر

کہ صاف نایں سر خشمِ جملہ دردی آمیزست

اور پھر سب سے زیادہ یہ کہ اس کے اکثر عناصر ایسے ہیں جن کو بدل سکتا بھی ممکن

نہیں روزمرہ کے معمولی افعال میں انسان کو اختیار حاصل ہو بھی جائے تب بھی فطری محرومیوں اور

کو تاہ بختیوں کے مقابلے میں تو انسان بھجور ہی معلوم ہوتا ہے۔

ز قسمت ازلی جبہ سیدہ بختاں

ز شست و شوی نگر دو سفید ایں شست

حافظ کی شاعری اسی نظامِ تقدیر کے خلاف ایک احتجاج ہے مگر حکیمانہ احتجاج

مگر اس میں وہ جھنجھلاست نہیں جو مثلاً غالب کے احتجاج میں ہے۔ حافظ کی ناراضگی

پر سکون اور بے اطمینانی باوقار ہے۔ اسی سے حافظ کا فلسفہ زیست وجود میں آیا

ہے، قدرت کے اٹل قوانین جو ناقابل تئیر ہیں۔ انسان کی بے چارگی اور مغموری۔ اور آنے والی زندگی کے متعلق بے اعتمادی۔ یہ فکر حافظ کے اساسی اصول ہیں۔ اس صورت حال میں اقبال کے تفکر نے "ستیز" کا اصول دریافت کیا، جو یقیناً ایک مثبت فلسفہ ہے حافظ نے "ستیز" کی جگہ بسا کی تلقین کی کیونکہ

بر آستانہ سلیم ہر بنہ حافظ

اگر ستیزہ کنی روزگار بستیزد

تاہم حافظ نے اردو کے شاعر فانی کی طرح موت کو دعوت نہیں دی یہاں پہنچ کر تو غالب نے بھی یہ کہہ دیا تھا۔

غم ہستی کا آسہ کس سے ہو جز مرگ علاج

مگر حافظ تسکین کے لئے موت کا انتظار نہیں کرتے حافظ اس کے برعکس "جو ہے اس سے فائدہ اٹھاؤ، خوش رہو، پُر امید رہو" کی تلقین کرتے ہیں۔

یوں اگر حافظ کے اختیار میں ہوتا تو وہ اپنی مرضی کی ایک نئی دنیا تخلیق کرتے جس کو ایسا معاشرہ نصیب ہوتا جس میں کامل سکون و تسرود کی حکمرانی ہوتی، مگر وہ ایسے معاشرے کی تشکیل سے مایوس ہیں۔ ان کا خیال ہے کہ اسی ناقص نظام میں سکون و مسرت کے کچھ لمحے اگر مل سکیں تو ان کو غنیمت خیال کرنا چاہئے۔ یہ سارا فلسفہ عیش بے پردہ کا فلسفہ نہیں ہے اس کو موت کی دعوت کہہ سکتے ہیں، اس میں تشکیک ضرور ہے مگر یاس کا عنصر بالکل موجود نہیں۔ مگر یہ تشکیک بھی فکر مقبول اور تجربہ سے مسلح ہے۔ اس کے علاوہ نفع رسانی کم آنراری، خودداری، بے ربائی اور دوست داری کے عناصر بھی اس میں شامل ہیں۔

بلاشبہ اس میں آویزش، تب و تاب اور "بدربیان غلط" کے مناظر بالکل موجود نہیں۔ مگر آرزوئے مرگ سے بھی خالی ہے۔ ان کے پاس بے عملی کا شاٹبہ اس حد تک ضرور ہے کہ عمل فساد انگیز سے دور رہنے کی تلقین کرتے ہیں۔ مگر حافظ کی یہ نصیحت ایسے زمانوں

کے لئے ہے جن میں ہر طرف فتنہ ہی فتنہ ہو، تو یہ انسانی اور زیرگی کے بالکل مطابق ہے، عام انسانی بے اعتمادی اور بے مہرگی کے دور میں بھی اس سے بہتر اور کیا نظر عمل ہو سکتا ہے کہ یہ
 دریں زمانہ رفیقی کہ خالی از خلل است
 صراحی مٹی ناب و سفینہ غزل است

اور فراغتی و کتابی دگوشہ چینی "بھی کوئی ایسا مشورہ نہیں جو اہل ذوق کے لئے ناگوار ہو۔
 بایں ہمہ حافظ کے اس شعر میں بہت سی کمزوریاں بھی ہیں، جن میں سے بعض پر بلائند قبائل
 نے بجا طور پر احتساب کیا ہے۔ مثلاً یہ کہ اس ذہنی روئے کے غالب آجانے سے مغلوبیت
 اور انفعالییت پیدا ہوتی ہے، اور اس میں کچھ شبہ نہیں کہ اگر حافظ کے مکمل فلسفہ کو سامنے
 رکھنے کے بجائے اس کے کلوا و اشئ لھا "وائے حقے پر ہی عمل رہے تو نتیجہ خطرناک
 ہوگا۔ مگر فلسفہ تو مکمل ہی پیش نظر رکھنا پڑتا ہے اور پھر کوئی فلسفہ اتنا مکمل بھی تو نہیں ہوتا کہ
 وہ زندگی کی ہر حالت کے لئے مفید ہو، بستیر یا بساز دونوں مناسب وقت پر ہی مفید
 ثابت ہو سکتے ہیں۔ بے وقت کی بستیر اور بے وقت کی بساز دونوں ہی مضر ثابت
 ہوں گی۔

اس سلسلے میں انسانی تقدیر کا یہ حادثہ فراموش نہیں کیا جاسکتا کہ بعض اوقات انسان
 ایسی مشکلات کا شکار ہو جاتا ہے جو شرمندہ تدبیر ہی نہیں ہوتیں۔ فرد کی انفرادی زندگی
 میں بہت سے خلا اس قسم کے ملتے ہیں جن کا پُر کرنا کم از کم پیکار سے، ناممکن ہی ہوتا
 ہے بہت سے پیچیدہ روحانی اور ذہنی حوادث ایسے ہوتے ہیں جن میں انسان کسی
 سکون بخش فلسفہ حیات کی ضرورت محسوس کرتا ہے جو سخت ایویسوں کے باوجود زندگی
 سے نباہ کی عادت سکھائے، حافظ کا فکر بھی کچھ ایسا ہی فکر ہے۔ اس کو کالا اگر قبول نہیں
 کیا جاسکتا تو کالا "رو بھی نہیں کیا جاسکتا۔

حافظ کی دقت اور بھی ہے اور وہ یہ کہ خدا کی قادریت میں گہرا اعتقاد رکھتے ہیں۔

عقیدے کے ماتحت زندگی میں بے نتیجہ پیکار ان کے نزدیک اور بھی بیکار ہو گئی ہے۔ وہ ہر فعلی و عملی کو وابستہ تقدیر سمجھتے ہیں یہاں تک کہ خود گناہ کی مقدرت بخشے دالا بھی ان کے نزدیک خدا ہی ہے اگرچہ ان کے نزدیک شیوہ ادب یہی ہے کہ گناہ کو خدا سے منسوب نہ کیا جائے۔

گناہ اگرچہ بنو اختیاراً حاصل ہوا

تو در طریق ادب باش دو گناہ من است

خدا کی قادریت کے اس ہمہ گیر تصور سے قدرتی طور پر تسلیم و رضا کا وہ عقیدہ پیدا ہوتا ہے جو مطلق کے علاوہ تمام بڑے بڑے صوفیاء کا عام عقیدہ ہے، مطلق کے یہاں زندگی کے غم بیکراں اور جبری ناکامیوں کے جواب میں انسان کا پہلا قدم ہی مسلک تسلیم و رضا ہے، جو درحقیقت ایک اعتراف ہے اس حقیقت کا کہ انسانی زندگی میں بہت سی ناگواریاں ایسی بھی ہیں جن کا علاج انسان کے پاس ہے، ہی نہیں۔ ان کا علاج اگر ہے تو یہی کہ ان محرومیوں اور ناگواریوں کو قبول کر لیا جائے اور بس

تسلیم و رضا کا عقیدہ بلکہ مسلک مسلمانوں کے ذہن و فکر کا ایک ایسا جزو ہے جس کو اسلامی تعلیم سے جدا کرنے میں بڑی بڑی دقتوں کا سامنا کرنا پڑے گا۔ ہاں اگر خدا کی ہمہ گیر قادریت کے تصور میں فلسفیانہ سی ڈھیل پیدا کرنی جائے تو کام چل سکتا ہے مگر اس صورت میں خدا کے دائمی تعطل کا تصور سامنے آجاتا ہے۔ بہر حال قادر مطلق کا مسئلہ بڑا نازک مسئلہ ہے جو شخص بھی اس میں ایمان رکھے گا۔ اسے زندگی میں جبر اور جواب میں تسلیم و رضا کا ضرور قائل ہونا پڑے گا۔ ان سوس ہے کہ متشککانہ رجحانات کی اشاعت کے بعد تسلیم و رضا کے صحیح مفہوم کے متعلق بھی بڑی غلط فہمیاں پیدا ہو گئی ہیں۔ درنہ تسلیم و رضا اپنی اصلی صورت میں (منفیانہ اور انفعالی طرز فکر نہیں۔ اس کا ایک اثباتی پہلو بھی ہے۔ یہ دراصل سخت ناگواریوں میں بھی ثابت قدم اور مستقل مزاج رکھنے کے لئے ذہن کا ابتدائی ردیہ ہے جو انسان میں صبر اور برداشت کا مادہ پیدا کرتا ہے، اور ایسا سکون

بنشاً ہے جس کے سہارے حوادث کے مقابلے کی بہت اُبھرتی ہے۔ جو لوگ ہر معاملے
 میں قدرت سے لڑنے اور ہر ناگوار حادثے میں فوری احتجاج و جارحیت کا انداز
 اختیار کرتے ہیں وہ اس عالم اسباب میں اکثر اوقات بد مزاج ہو کر یا تو زندگی کو سہرا یا
 لسنٹ خیال کرنے لگتے ہیں۔ یا پھر رد عمل کے طور پر ضعیف الاعتقاد ہو کر معمولی معمولی
 مادی وسائل کو خدا بنا لیتے ہیں۔ تسلیم و رضا کا مسلک اس مہنی میں ایک متوازن اور
 حیات بخش مسلک ہے جو صبر و مقاومت اور رجائیت کی طرف بہانی کرتا ہے۔
 حافظ کی "جبریت" کا اولین رد عمل یہی مسلک تسلیم و رضا ہے، اور اس معاملے
 میں وہ عام صوفیاء کے ہم مشرب ہیں مگر جیسا کہ پہلے بیان ہوا ہے وہ رسمی طور پر کسی
 خاص مکتب فکر سے وابستہ نہیں، یوں وہ صوفیوں میں شمار کئے جاتے ہیں۔ مگر رسمی
 تصوف سے انکی بے اطمینانی تسلیم شدہ اور واضح بات ہے۔ وہ رسمی قسم کے فلسفی بھی
 نہیں اور مذہب میں ظاہر پرستی کے تو وہ سخت مخالف ہیں۔ ان کا مذہب تحقیق ہے
 مشرب میں وہ صلح عام کے قائل ہیں۔ انکی تحقیق ذاتی احساس اور ذاتی تجربہ پر مبنی
 ہے تسلیم و رضا ان کا مرکزی عقیدہ ہے۔ اس کے بعد ان کے تصورات کئی مختلف
 راستے اختیار کر لیتے ہیں۔ مگر ان سب میں اہم تصور ان کا یہ خیال معلوم ہوتا ہے کہ زندگی
 ایک جبری حقیقت ہی ہے۔ مگر اس کی بخشش ہوئی جبری ناگوار یوں کو قبول کر لینے کے
 ساتھ ساتھ ان خوشگوار لمحات کو ہرگز ہاتھ سے نہ دیا جائے جو غم و رنج کے اس اٹھاؤ
 ساگر میں کبھی کبھی حباب کی مانند سطح زندگی پر نمودار ہو جاتے ہیں۔ حافظ کے نزدیک
 یہ "لمحات فرصت" بڑے قیمتی ہیں۔ مگر یہ بھی ضرور مد نظر رہے کہ ان لمحات فرصت سے
 پورا پورا فائدہ اس وقت تک نہیں اٹھایا جا سکتا جب تک ذہن میں لطف و مسرت
 کی کیفیتوں کو جذب کرنے کی صلاحیت نہ ہو۔ حافظ کی ساری حکمت جس کو لوگوں
 نے بغرض سہولت یا بوجہ سہل انکاری "عیش کوشی" قرار دے دیا ہے، اس ذہنی رد

کی تربیت کرتی ہے۔ ناگوار یوں میں بھی خوش رہنے اور زندگی کے ہر لمحے کو اچھی طرح گزارنے کا نظریہ بلکہ مسلک یہی حافظ کا نظریہ اور مسلک ہے۔ جس میں صبر و سکون اور ثابت قدمی اور مستقل مزاجی، خوش دلی اور امید و رجاء کے عناصر گھل مل گئے ہیں۔ حافظ کا یہ حیات بخش نظریہ، بادی النظر میں اپیقور کی تعلیم لذت اندوزی کے قریب معلوم ہوتا ہے۔ مگر حافظ اور اپیقور کے نقطہ نظر میں خاصا تفاوت ہے، پہلے تو خود اپیقور ہی کو غلط سمجھا گیا ہے۔ پھر اپیقور بھی بے مایا لذت پرستی کا قائل نہ تھا۔ وہ بھی زندگی کی ناگوار یوں ہی کے خلاف سکون و اطمینان کا جویندہ تھا۔ اس کا مصلح نظر لذت کا حصول نہ تھا، بلکہ غم سے نجات ہی اس کا مدعا تھا۔ اس حد تک تو حافظ کو بھی اپیقوری کہا جاسکتا ہے۔

غم زمانہ کہ بچش کراں نمی بسینم
دو اش جزئیے ارغواں نمی بسینم

فتنہ می بار و ازین کاخ مقرنس بر خیز

کہ پناہ از ہمہ آفات بمئے خانہ بریم

مگر اس منزل سے آگے حافظ اور اپیقور کے راستے جدا ہو جاتے ہیں۔ اپیقور زندگی کی مادی حدود سے آگے نہیں دیکھ سکتا۔ اس کے مذہب کا کچھ تحقیق نہیں۔ مگر حافظ کے یہاں خدا کی رحمت بام کا تصور بھی موجود ہے۔ جو غمزدہ ابن آدم کی آخری جائے امید ہے، پھر دعا ہائے سحر گاہی میں حافظ کا عقیدہ یہ ثابت کرتا ہے کہ حافظ محض لذات کا دلدادہ نہیں تھا۔ بلکہ ایک ایسی ذہنی کیفیت کا طالب تھا، جو معنی زندگی کے اور اک میں مدد دے سکے۔ اس جدوجہد میں وہ نئے و معشوق سے لے کر درد و دعا اور تلاوت قرآن کی منزلوں تک برابر سرگرم و ساعی نظر آتا ہے۔ فطرت کے حسن اور

صحنِ بستان کی دلاویزیوں، چنگ و عود اور سفینہ غزل تک تلاش کی جتنی بھی منزلیں
 ہیں، ان سب میں اُسے ایک متوازن فلسفہ زریست کی جستجو ہے، ایک ایسے فلسفہ زریست
 کی تلاش جس میں غم کے بجائے امید اور راحت کی حکمرانی ہو، بہر صورت حافظ کو کوئی
 اہم فیور می سمجھے یا متشکک قرار دے، اتنا یقینی ہے کہ وہ امید اور زندگی کا شاعر تھا۔
 اس کو ناامیدی اور موت کا شاعر تو کسی معنی میں نہیں سمجھا جاسکتا۔ کیونکہ اس کے ہاں
 ایسے اثباتی عناصر موجود ہیں جو بہر حال تمدنیات ہیں۔ یہ سمجھ ہے کہ شدید جبری ہونے
 کی حد تک حافظ کے یہاں قسمت و تقدیر کا پختہ عقیدہ پایا جاتا ہے، اور ان کا ایمان
 یہ معلوم ہوتا ہے کہ نوشتہ تقدیر بدل نہیں سکتا، مگر وہ جدوجہد اور طلب و سعی کے مسلک
 سے نہ بے خبر ہیں نہ اس کے مخالف ہیں۔

قومی بہ جدوجہد گرفتند وصل دوست
 قومی دیگر حوالہ بہ تقدیر می کنند

عاقبت منزل ما وادی خاموشاں است
 حایا غلغلہ در گنبد افلاک انداز

زمشکلات طریقت عنان متاب اے دل
 کہ مرد راہ بیندیشد از شیب و فراز

تیکہ برجائی بزرگان نتران زرد بگزارت
 مگر اسباب بزرگی ہمہ آمادہ کنی

فیض روح القدس از باز مدد فرماید !
دیگر ان ہم بکنند آنچه میجویی کرد

حافظ از پادشہاں پایہ بخدمت طلبند
سختی نابردہ چہ امید عظامی داری !

در راہ عشق و سوسہ اہر من بسی است
ہش دار گوش خود بہ پیام سر و کش کن

اس کے علاوہ حافظ کے دیوان میں جو مخالف سعی اشعار ملتے ہیں ان کا محل و مقام بھی ضرور مد نظر رکھنا چاہئے۔ اول وہ جبری عقائد کے سلسلے میں ہوں گے۔ دوم ان میں عمل کے اس پہلو کی مخالفت ہوگی، جو بے نتیجہ اور بے ضرورت طور پر مطالب انگیز ہو۔ سوم وہ اشعار زمانے کی گندی سیاست اور دربار داری سے الگ رہ کر قناعت بے نیازی سے وقت گزارنے سے متعلق ہوں گے۔ ان تمام موقعوں پر فی الحقیقت ایسے خیالات ضرور ملتے ہیں جو طلب و سعی کے خلاف معلوم ہوتے ہیں۔ مگر ان کی تاویل ممکن ہے۔ ایسے اشعار کو اضافی نقطہ نظر سے پڑھنا چاہئے۔ کیونکہ بے تعلقی اور بے نیاز کا فلسفہ جو حافظ کے یہاں ہے۔ اس زمانے کے سیاسی حالات کا نتیجہ ہے۔ یہ تو کچھ دیا ہی خیال ہے جو حکیم مشرق کے یہاں بھی ”فقیر بہ نشیں است و دل غنی دارد“ وغیرہ کی صورت میں کہیں کہیں نظر آجاتا ہے۔ پھر اس نقطہ نظر میں حافظ تنہا نہیں صوفیوں کے علاوہ مشہورہ اخلاقی شعراء مثلاً سوری اور ابن یسین کے یہاں بھی بڑے زور سے بیان ہوا ہے۔ میں اس کو ان شاعروں کی کمزوری نہیں سمجھتا ان کی اخلاقی جرأت اور خودداری کہتا ہوں کیونکہ انہوں نے اپنے زمانے کی گندی زندگی کے خلاف آواز بلند

بلند کی۔ یہ تعلیم زندگی کی نتیجہ خیز جدوجہد سے نہیں روکتی، یہ تو پست طرزِ معیشت اور فرومایہ قسم کی دربارداری سے الگ رہنے کی تلقین کرتی ہے۔

حافظ کا تصور عشق بھی ان کے مثبت خیالات کی اس اثباتی قوت میں اضافہ کرتا ہے۔ عام صوفی تصورات کے رنگ میں حافظ کے یہاں بھی عشق کئی اہم کیفیتوں کا مظہر ہے۔ حافظ کا عشق قوت، راحت، عمل، علم، ترقی اور کمال کی کیفیتوں کا ترجمان اور نمائندہ ہے۔ حافظ کے عشق کی بہت سی کیفیتیں اقبال کے عشق سے مماثلت رکھتی ہیں۔ اقبال نے جو علامتیں اور اسالیب حافظ سے لئے ہیں وہ بھی اس بات کا ثبوت پیش کرتے ہیں کہ عشق کی بعض منزلوں کے متعلق ان دونوں حکیموں کا رویہ یکساں تھا۔ دونوں میں اگر کچھ فرق ہے تو یہ کہ اقبال کے یہاں عشق خود شعوری اور توانائی کا سرچشمہ ہے اور حافظ کے یہاں امید، لطافت اور سرور کا عشق کے مقابلے میں عقل کے ناقص ہونے کے عقیدے میں بھی دونوں متفق ہیں۔ یوں معتدل لمحات میں حافظ کے یہاں "فکر معقول" کی بڑی اہمیت ملتی ہے۔ وہ عقل کی مدد سے زندگی کا تجزیہ بھی کرتے ہیں مگر عقل کی کامیاب رہنمائی کے متعلق ان کو بھی شک ہے، البتہ دنیاوی زندگی میں وہ شخوہ عقل کی رہنمائی کے قائل معلوم ہوتے ہیں۔

جیسا کہ میں نے شروع میں عرض کیا، حافظ و اقبال کے اس محاکمے میں بڑا خطرہ یہ ہے کہ ایک طرف یا دوسری طرف قارئین سو غطن سے کام لے کر کہیں غلط فہمی کا شکار نہ ہو جائیں۔ میں پہلے کہہ چکا ہوں کہ میں ان دونوں عارفوں کا عقیدت مند ہوں۔ اس لئے ان میں سے کسی کی اہمیت گھٹانا میرا مقصد نہیں۔ میں تو صرف یہ چاہتا ہوں کہ دونوں میں سے کسی کے ساتھ نا انصافی نہ ہو۔ اس کے علاوہ ہر ایک کے فکر کا صحیح مقام معلوم ہو سکے، اقبال، حافظ سے صدیوں بعد ظہور پذیر ہوئے، ان میں سے ہر ایک کا سماجی، تمدنی اور سیاسی باحول اتنا مختلف ہے کہ ان کے افکار کے الگ الگ سماجی

تحریکات کو سمجھنا بے حد ضروری ہے۔ اقبال انیسویں اور بیسویں صدی کی تحریک احیائے
 اسلام کے مفکر ہیں۔ ان کا نقطہ نظر اجتماعی ہی نہیں سرِ پائٹی بھی ہے۔ اس صدی میں اسلام
 سے مغرب کی جو سیاسی اور فکری آویزش نظر آتی ہے علامہ اقبال کے افکار میں اس
 کے گہرے نقوش ملتے ہیں۔ حافظ کے زمانے میں یہ بین الاقوامی اور بین المللی آویزش
 بالکل موجود نہیں تھی، ان کے زمانے کی آویزشیں زیادہ سے زیادہ قبائلی، علاقائی اور
 مقامی نوعیت کی تھیں۔ اسلام کی غالبیت کے اعتقاد کو ٹھیس نہیں لگی تھی اور کسی طرف
 سے یہ چیلنج نہیں بڑھا تھا کہ اسلام بھی کبھی مغلوب ہو سکتا ہے۔ اس لئے ان کے یہاں اسلام
 سے آویزش کی کوئی صورت نہ تھی۔ فقہ تاتاری کی آگ شعل ہو کر اپنی ہی مادہ میں ختم
 ہو گئی تھی۔ اس لئے حافظ کے یہاں یہ آویزشیں نہیں بلکہ انسان کی انسان سے آویزش
 ہے۔ قدرت کی انسان سے آویزش ہے۔ بحث و اتفاق کی انسان سے آویزش ہے
 خود کی خود سے آویزش ہے۔ باپھروہ روحانی کرب ہے جو اجتماعی زندگی سے مادراء
 قلب انسانی کو محسوس ہوتا رہتا ہے۔ شاید حافظ کی شاعری میں، سیاسی، تمدنی نوعیت
 کا کوئی پیغام نہیں۔ اجتماعی مقاصد کے لئے فرد کے جو فرائض ہیں قومی اور تمدنی آرزوؤں
 کے سلسلے میں فرد کو جو کچھ محسوس کرنا چاہئے ان کے متعلق بھی حافظ کے یہاں کچھ نہیں مگر
 اس روحانی جستجو اور باطنی غم کے لئے جس کا پار فرد اور صرف فرد کے قلب کو اٹھانا
 پڑتا ہے اس کا براہ راست مدد و حافظ کے یہاں موثر صورت میں موجود ہے اقبال
 ایک جہان نو کے مہماب میں حافظ کے تخیل نے شاید اس مسئلے کو سوچنے کی زحمت نہیں
 کی۔ وہ تو فرصت زندگی کو سمجھنے اور اس میں زندہ رہنے کے قابل بنانے کی حکمت بتاتے
 ہیں۔ کل کیا ہوگا، انھوں نے اس راز کی نقاب کشائی کی تکلیف نہیں اٹھائی وہ تو آج
 کے شاعر تھے اور آج ہی کے اوقات عزیز کو پالینے کے خیال میں اُلجھے رہے۔ مگر
 کیا آج! وہ آج جو ہر صبح طلوع ہوتا ہے اور اس روز بھی طلوع ہوگا، جب انسان

کوئی ایسی نئی دنیا تخلیق کرے گا جس میں مافوق الانسان ہستیوں تکمیل ہوں گی!

میرے خیال میں حافظ کے فکر کی سب سے بڑی کمزوری یہ نہیں کہ اس میں موت کی دعوت ہے۔ بلکہ یہ ہے کہ اس نے اسرار حیات کی کشور کی کوشش کی حوصلہ شکنی کی ہے۔ حافظ کے سکروں پر بھی اعتراض ہو سکتا ہے۔ مگر ان پر وزنی اعتراض یہ ہے کہ انہوں نے عقل انسانی کی مسلسل ترقی اور کائناتی معمولوں کی تدریجی کشور سے نہ صرف بے خبری کا اظہار کیا ہے۔ بلکہ اس کی مخالفت بھی کی ہے۔

حاصل کلام یہ ہے کہ اگرچہ فکر حافظ کی بعض کمزوریوں نے ان کے خیالات کی ہمہ گیر صحت مندی کو قدرے مخدوش بنا دیا ہے۔ مثلاً ان کے فکر کے بعض تشکیک انگیز عناصر انسان کا ازلی گنہگار ہونا۔ سمائے زبست کی سٹی کشور کا بیکار ہونا۔ بے تعلق اور بے نیازی کا غیر معتدل حد تک پہنچ جانا وغیرہ وغیرہ۔ پھر بھی حافظ کی شاعری کو موت کی شاعری قرار دینا میرے نزدیک منصفانہ خیال معلوم نہیں ہوتا۔ کیونکہ حافظ کی شاعری صدیوں سے غم و درد میں محصور انسانوں کے دلوں میں امید و سکون کے چراغ روشن کر رہی ہے اس کو کسی صورت میں باس و موت کا پیام قرار نہیں دیا جاسکتا۔ یہ تو سعی و طلب کے لئے ذہنوں کو تیار کرنے والی شاعری ہے۔ عام فارسی شاعری کی غم انگیزی سے حافظ کی شاعری بے حد مختلف ہے۔ یہ تو بالکل الگ چیز معلوم ہوتی ہے۔ یہ صحیح ہے کہ مشکلات زندگی میں طوفانوں سے اُلجھ جانے کا سبب اس نے نہیں دیا۔ مگر اُلجھنے سے پہلے جس خاص قسم کی ذہنی آمادگی اور سکون کی ضرورت ہوتی ہے، وہ آمادگی، حافظ کے کلام سے ضرور پیدا ہوتی ہے۔ باقی رہی کلام حافظ کی ادبی برتری تیرا اس کے خود علائقہ اقبال بھی منکر نہ تھے۔ اس لئے اس بحث کی اس موقع پر چنداں ضرورت نہیں۔

اقبال شعرائے فارسی کی صفت میں

اقبال کی فارسی شاعری کے اسلوب بیان پر (جہاں تک مجھے معلوم ہے) ابھی تک کچھ زیادہ توجہ نہیں ہوئی۔ حالانکہ ان کی اہم شعری تصانیف فارسی میں ہیں، اور جو اردو میں بھی ہیں، ان پر بھی فارسیت غالب ہے، پس بنیادی طور پر وہ اردو سے زیادہ فارسی کے شاعر ہیں، اور ذہنی رشتے کے اعتبار سے میرا ولی اور درد وغیرہ کے مقابلے میں شعراء فارسی مثلاً ردی، بیدل، حافظ، عرفی اور فیضی وغیرہ کے زیادہ قریب ہیں بلکہ قوم اردو شاعری سے ان کا رشتہ کچھ مبہم ہی سا ہے۔

اقبال فارسی میں ایک اہم ادبی روایت کے وارث ہونے کے علاوہ ایک خاص طرز و اسلوب کے مالک بھی ہیں۔ ادب میں ان کا بڑا کارنامہ یہ ہے کہ انہوں نے جدید تصورات کو فارسی شاعری کے پرانے اور مقبول عام پیرایہ ہائے اظہار میں ڈھال کر ایک عظیم الشان ادبی روایت کے تسلسل کا سامان بہم پہنچایا۔ یہ صحیح ہے کہ ان کی زبان جدید روزمرہ کے نقطہ نظر سے بے عیب نہیں۔ مگر اس میں کچھ شبہ نہیں کہ ان کی زبان ذی علم ایرانیوں کے لئے نامانوس بھی نہیں۔ کیونکہ ان کے محاورے پر فارسی کے قدیم بڑے شعراء کا گہرا اثر ہے اور ان کا بوجہ انہی کے رنگ خاص سے نقش پذیر

لہ میں نے اس مقالے میں اقبال کی زبان سے بحث نہیں کی۔ اس کے لئے میں نے ایک اور مقالہ لکھا ہے جس کا عنوان ہے "اقبال کی فارسی جناب آقای مجتبیٰ مینوی (بقیہ صفحہ ۸۳ پر)"

اور رنگیں ہے۔ پس جو لوگ اس قدیم زبان سے نامانوس نہیں ان کے لئے اقبال کی زبان قطعاً نامانوس نہیں ہو سکتی۔ درحقیقت ان کے اسالیب مجموعاً کلاسیکی شاعری کے اسالیب ہیں جن میں شعرائے فارسی کے تمام بڑے شعراء کے پیرایہ ہائے بیان کا کچھ نہ کچھ رنگ موجود ہے۔ خصوصاً رومی اور ان کے بعد حافظ اور پھر تازہ گو بیان ہند کے نقوش ان کی شاعری میں سب سے زیادہ نظر آتے ہیں۔

دبقیہ صفحہ ۸۲ کا) نے اپنی کتاب اقبال لاہوری میں اقبال کی زبان پر چند اعتراضات کا ذکر کیا ہے۔ ان سب کا خلاصہ یہ ہے کہ اقبال کی زبان جدید و زمرہ کے مطابق نہیں اور بعض اوقات فارسی کے محاورہ فصیح کے بھی خلاف ہوتی ہے۔ ایک اعتراض یہ بھی ہے کہ وہ ایسی نئی ترکیب گڑھنتے ہیں جن کا زبان کے ذخیرے میں پہلے سے وجود نہیں، ان سب باتوں کا آقائی مینوی نے خود بھی جواب دیا ہے اور آقائے بہار کے حوالے سے بھی اعتراضات کی تردید کی ہے اسکے علاوہ ملاحظہ ہو ممتاز حسن صاحب کا مضمون ماہِ نو ابریل ۱۹۵۱ء ہمارے خیال میں اقبال کی زبان میں عام ایرانیوں کے لئے کچھ نامانوس عناصر مندرجہ ذیل چار اسباب سے پیدا ہو گئے ہیں۔

۱۔ اقبال زبان دان ہیں۔ اہل زبان نہیں۔ انہوں نے مطالعہ و اکتساب سے زبان کی بھی ہے وہ خود زیادہ تر تورانی ہندی لہجہ فارسی سے مانوس ہیں۔

۲۔ انہوں نے نئے تصورات کے لئے نئی ترکیب وضع کیں مگر اس پر کچھ زیادہ اعتراض نہیں ہو سکتا،

۳۔ حروف اور سابقوں اور لاحقوں کے استعمال میں عدم احتیاط۔ یا نئے تنکیر کے استعمال کی کثرت اور بعض اوقات بے احتیاطی۔ اس معاملے میں وہ ہندوستان سے متاثر ہوئے

۴۔ بعض خاص افعال مثلاً زدن گستن وغیرہ سے بے جادل چسپی اور (دبقیہ صفحہ ۸۵ پر)

فارسی کے شعری اسلوب کی تاریخ میں اقبال کا امتیاز خاص یہ ہے کہ انھوں نے فارسی شاعری کی ازبیر نو تظہیر کی۔ اس سے میری مراد یہ ہے کہ جس طرح ان سے کئی صدیاں پہلے صوفی اور عارف شاعروں نے فارسی شاعری کے عربیوں اور پرندانہ اور لالہ بالیا نہ ترجمان اور اس کے مخرب اخلاق اثرات کو روکنے کے لئے خمریہ اور عاشقانہ الفاظ کے معنی بدل دیئے تھے اور الفاظ کی مجازی دلائلوں کو حقیقت کے سانچوں میں ڈھال دیا تھا۔ اسی طرح جدید دور میں اقبال نے ادبی زبان کے ہر ذریعہ پرندانہ اور خمریہ اشارات کا مرجع بدل ڈالا اور عشق کے تصور میں وسعت پیدا کرتے ہوئے نیکی، پاک نظری اور روحانی پاکیزگی کو پھر سے اہمیت دی۔ چنانچہ ان کی شاعری میں شوق اور عشق جیسے الفاظ بجا اور ہوس کی منزلوں سے بلند تر سطح کے معانی اور تصورات کے ترجمان ہیں۔ ان کے یہاں لفظ عشق، طلب اور سعی کی جملہ ماڈی، اخلاقی اور روحانی صورتوں پر حاوی ہے جس میں یہ جذبہ انفرادی دائرے تک ہی محدود نہیں بلکہ تمام اجتماعی مقاصد پر محیط ہے۔ ادب اور شاعری کی یہ تظہیر فارسی زبان اور ادب کی تہذیبی تاریخ میں بڑی اہمیت رکھتی ہے۔

رہقیہ صفحہ ۸۴ کا) بعض ثقیل الفاظ کی طرف رغبت۔

مگر ان سب باتوں میں اقبال کیلئے ایک وجہ جواز یہ تھی کہ وہ ہندوستان میں صدیوں سے رائج شدہ لہجہ و محاورہ کو اپنا لہجہ اور محاورہ خیال کرتے تھے۔ اس لئے کسی دوسرے لہجہ کی پابندی ضروری نہ سمجھتے تھے۔ دراصل وہ فارسی کو اسی طرح اپنی زبان سمجھتے تھے جس طرح ایک ایرانی اس کو اپنی زبان سمجھتا ہے۔ اگرچہ انہوں نے بطریق انکسار، یہ بھی کہا ہے۔

بندیم از پارسی بے گانہ ام	ماہ نور با ششم ہتی پیمانہ ام
حسین انداز بیاں از من بجز	خوانساز و اصفاں از من بجز

(داسر از خودی)

اقبال کی ایک بڑی ادبی خدمت یہ بھی ہے کہ انھوں نے فارسی شاعری کے بعض الفاظ کو دین میں اخلاقی لامرگزیت نے "بے اخلاقی" کے میلانات پیدا کر دیئے تھے، ان کے اولین مفہوم سے روشناس کیا۔ مثلاً ہم دیکھتے ہیں کہ فارسی کے بیشتر شعرا محولہ بالا آزاد شری کے زیر اثر مجازاً ہی (کافر ہونے یا کم از کم کافر عشق ہونے پر فخر کرتے ہیں اور دیر احمد بت کدہ کو کعبہ و حرم، اور مے کدہ و خرابات کو مسجد و خانقاہ کے برابر بلکہ بعض اوقات اس سے بھی برتر ثابت کرتے ہیں۔ اقبال نے اس مجاز کو حقیقت کا راستہ دکھاتے ہوئے ان الفاظ کی مجازیت کو تقریباً ختم کر دیا ہے۔ چنانچہ اس سلسلے میں ان کی شاعری کی زبان ان کے تصورات کی طرح کاملاً "مسلمان" ہے۔ مثلاً ان کے ہاں حرم، کعبہ، مسلمان، کافر دین اور اس قسم کے مذہبی الفاظ اپنے اصلی معنوں میں استعمال ہوئے ہیں۔ یعنی اصلی معنی ہی ان کے پیش نظر رہتے ہیں۔ اقبال کا یہ بھی اعتبار ہے کہ انھوں نے علم و حکمت اور شاعری کے درمیان مابطلہ قائم کرتے ہوئے اس فصل اور تفریق کو دور کر دیا جو بعض لوگوں کے نزدیک شاعری اور علم میں لاہری اور ناگزیر خیال کی جاتی ہے۔ انھوں نے اس خیال کی عملی تردید کی کہ جس طرح دو تواریخ ایک نام میں جمع نہیں ہو سکتیں اسی طرح شاعری اور علم ایک جگہ جمع نہیں ہو سکتے۔ یہ تو مسلم ہے کہ اقبال کا کلام حکیمانہ اور عارفانہ مباحث سے معمور ہے مگر ان مباحث کو انہوں نے جس بدیع الاسلوبی اور ہنروری سے عاشقانہ اور جذباتی الفاظ اور اسایب میں جذب کیا ہے وہ ان کی اعلیٰ صلاحیتوں کا ناقابل تردید ثبوت ہے۔

اس کے علاوہ اقبال نے شاعری کو ایک نئی زبان دی۔ انھوں نے بیسیوں الفاظ کو نئی زندگی بخشی، پرانی تلمیحات کے مفہوم میں توسیع کی، پرانے استعارات کے رخ اور روپ بدل ڈالے۔ انہوں نے فارسی شاعری کے وسیع ذخیرہ الفاظ میں سے صد ہا ایسے جذباتی پیرائے انتخاب کئے جو سوچ اور احساس کے نئے پیمانوں میں سما سکنے کی استعداد

رکھتے تھے، ان کے یہ منتخب الفاظ ایسے تھے جو ہمارے عصری احساسات کی تسکین کی کامل
اہلیت رکھتے تھے اور بقدر ضرورت ہماری حیات فکری کے ترجمان بھی ہو سکتے تھے۔
اقبال کی شاعری کا غزنوی اور تورانی، ان کا مرقند اور ان کا تبریز، ان کے تورانیان و
شہر آشوب اور ان کا آشوب ہلا کو اور اس قسم کے دوسرے الفاظ اور جملے ہمارے
بعض عصری احساسات کے مؤثر نمائندے ہیں۔ ان کے آٹھنے میں انہوں نے جہان نو
کے انقلاب انگیز تصورات کی بڑی شوخ تصویریں دکھائی ہیں۔

یہاں اشارتاً یہ تذکرہ بھی ہے محل نہ ہوگا کہ اقبال فارسی شاعری کے متعارف شعری
وہستانوں میں سے کسی ایک وہستان کے پابند معلوم نہیں ہوتے۔ بلکہ وہ اس معاملے
میں انتخاب کے قائل نظر آتے ہیں۔ مثلاً ہم دیکھتے ہیں کہ خراسانی یا ترکستانی وہستان شعر
سے بہت دور ہونے کے باوجود بعض بعض موتوں پر وہ اس وہستان کے بعض پیرائے
ہائے بیان کی پیروی بھی کرتے ہیں۔ البتہ عراقی وہستان کا رنگ ان کے اسالیب میں
نسبتاً زیادہ نمایاں نظر آتا ہے۔ مگر اس حقیقت سے انکار نہیں کیا جاسکتا کہ زبان و بیان

لے خصوصاً اس معاملے میں کہ فارسی شاعری کا خراسانی وہستان طرز بیان کے مقابلے میں
سچے تجربہ کو اہمیت دیتا ہے۔ وہ عراقیوں کی طرح الفاظ و ترکیب کی نوعیت اور نازکی کا دل
وادہ نہیں۔ ان شاعروں کے ہاں صوتی لحاظ سے ثقیل اور "گراں" الفاظ عام تھے۔ اور چونکہ
وہ اظہار کو بنیادی اہمیت دیتے تھے، اس لئے سبک اور لطیف الفاظ کی بطور خاص جستجو
نہیں کرتے تھے۔ اقبال کی شاعری میں بھی ثقیل اور "گراں" الفاظ کی بھرمار ہے اور وہ پوزیٹ
اور بارعب الفاظ کے مشتاق معلوم ہوتے ہیں۔ فارسی شاعری کے مختلف وہستانوں
کے لئے ملاحظہ ہو علی اکبر شہابی کی کتاب "روابط ادبی" اور آقائی بہار کی کتاب "سبک شناسی"
اور خان ارزو کی کتاب "مثنوی"

کے معاملے میں وہ حافظ اور عہد منلیہ کے فارسی شاعروں سے اتنے زیادہ فیض یاب اور متاثر ہوئے ہیں کہ ہم بنیادی طور پر انھیں اس عرانی ہندی روایت کا شاعر کہنے اور سمجھنے پر مجبور ہو جاتے ہیں۔ جو حافظ سے شروع ہو کر باہنغانی اور ان کے متبعین تازہ گو بیان ہند کے ذریعہ بیدل اور غالب تک پہنچتی ہے۔ یہاں یہ کہنا بھی بے جا نہ ہوگا، کہ اقبال کی طرح غالب بھی اس عظیم وراثت کے محافظ تھے، دونوں نے اس وراثت کو نہ صرف محفوظ رکھا، بلکہ اس کے قیمتی حصے کو اپنی اعلیٰ انتہائی اور تنقیدی نظر اور قابلیت سے گم نامی اور نا فہمی کے تہ خانوں سے نکالا اور ادب کے بازار میں تخلیق کی گراں مایہ متاع کے طور پر پیش کرتے ہوئے اس کی صحیح قدر و قیمت کا احساس دلایا۔

اقبال کی زبان اور ان کے بیان کی اس عمومی بحث کے بعد اب میں ان کی فارسی شاعری کے شاعرانہ اسلوب کی طرف متوجہ ہوتا ہوں۔ ان کی شاعری بہ حیثیت مجموعی حقائق و افکار کی شاعری ہے۔ اس لئے لازمی طور پر ان کے طرز بیان میں فلسفیانہ طریق اظہار بنیادی حیثیت رکھتا ہے۔ فلسفیانہ تحریروں میں حقائق کا بیان عموماً اثباتی انداز میں کیا جاتا ہے کیونکہ فلسفی اثباتی انداز میں ہی حقیقت کی توضیح کرنے کی کوشش کیا کرتا ہے۔

ایک مصنف نے لکھا ہے۔

**THE AUTHOR STATES AND PRE-
SCRIBES, HE DOES NOT SUGGEST AND
CONVINCE. INSTEAD OF USING A SIMILE,
HE SAYS, "BEAUTY IS ..." AND INSTEAD OF
MAKING JUDGEMENT EMOTIONALLY
FELT, HE SAYS "ART MUST BE...."**

عام فلسفیانہ شاعری بھی اسی نہج پر چلتی ہے۔ ایک فلسفی شاعر حقائق کو بلا کم و کاست بیان کرنے پر توجہ مرکوز رکھتا ہے۔ اس کے بیان میں تخیل کا عنصر کم اور عقل کی اپیل زیادہ ہے

زیادہ ہوتی ہے۔ البتہ وہ فلسفی جو بڑے شاعر بھی ہوتے ہیں اپنے افکار *Thought* کو احساسات کی صورت میں پیش کرتے ہیں۔ اسی وجہ سے ہر برٹ ریڈ نے کہا ہے "فلسفیانہ شاعری محسوس کئے ہوئے افکار *felt thought* سے عبارت ہوتی ہے بڑے فلسفی شاعروں کے کلام میں کوئی نہ کوئی "فکری نظریہ" ضرور ہوتا ہے۔ مگر یہ نظریہ شخصی طور پر "محسوس کیا ہوا" اور "جذباتی پیرائے میں بیان کیا ہوا" ہوتا ہے۔ اس کے بغیر فلسفیانہ فکر شاعری کے قالب میں خوش اسلوبی سے سما ہی نہیں سکتا اور نظم کا لباس پہن لینے کے باوجود شعور کی قبا اس پر تنگ رہتی ہے۔

اقبال کی حکیمانہ شاعری کا یہ وصف خاص ہے کہ اس کے صفات و افکار احساسات و جذبات کے رنگ سے رنگین ہیں۔ یہ افکار میں مگر محسوس کئے ہوئے افکار ہیں اور اسی وجہ سے ان میں وہ تاثیر ہے جو فلسفیانہ شاعری میں عام طور پر نہیں ہوتی۔ اقبال کے کلام میں قلبی جذبات اور شخصی تاثرات کی جگہ "اجتماعی تصورات" کا غلبہ ہے۔ مگر شاعر نے ان کی بنیاد "ہمہ گیر احساسات" پر رکھی ہے۔ اس لئے ہر چند کہ اس میں عام قلبی تجربات اور ہمہ گیر انسانی جذبات کی کمی محسوس ہوتی ہے۔ مگر اجتماعی احساسات میں بھی وہ اثر پیدا ہو گیا ہے کہ وہ احساسات عام جذبات انسانی کی سطح پر آگئے ہیں اور انکی خالص اسلامی خصوصیت کی شاعری میں بھی اتنی وسعت پیدا ہو گئی ہے کہ وہ وسیع انسانی برادری

RAYMOND TSCHUMIC, THOUGHT IN 20th
CENTURY ENGLISH POETRY. PP. 16, 17.

نی، ایس، ایلٹ کے نزدیک فلسفیانہ شاعری کی تعریف یہ ہے۔

"A RECREATION OF THOUGHT INTO FEELING"

(SELECTED ESSAY P. 286)

کی شاعری بن گئی ہے اور پھر نسل انسانی کی روشن تقدیر کا نصب العین تصور تو رہا
امتیاز جغرافیہ و رنگ و نسل، ہر انسان کو متاثر کرنے کے لئے کافی ہے۔

اقبال نے اپنے افکار و تصورات کے اظہار کے لئے ان سب اسالیب سے
فائدہ اٹھایا جو ان کے "محسوس کئے ہوئے" افکار کا بوجھ برداشت کرنے کی صلاحیت

رکھتے تھے۔ "صوفیانہ علامتیت" کے علاوہ انہوں نے وہ اشتیاق انگیز جذباتی اور بعض
ادقاتِ بھائی، پیرائے بھی اپنائے ہیں۔ جن میں یہ استعداد موجود تھی کہ ایک طرف

ان میں "فکر" اپنی پوری معنویت کے ساتھ سما جائے اور دوسری طرف ان کے فکر
کی زبان جذبے کی زبان بن جائے اور نہ صرف جذبے کی زبان بن جائے بلکہ اعلیٰ فنا

شاعری کا انداز اختیار کرتے ہوئے شدید شخصی جذبہ بن کر ظاہر ہو۔ اس غرض کے لئے
انہوں نے اول تو فارسی کے صوفی شاعروں کے اشتیاقی اور مفکر شاعروں کے علامتی

پیرایہ ہائے اظہار سے فائدہ اٹھایا۔ پھر فارسی کی عاشقانہ شاعری (خصوصاً عہدِ مغلیہ کی
پرزور شعری روایتوں) کو اپنے سامنے رکھا اور ان کی مدد سے ایک ایسا اسلوب بیان

پیدا کیا جس کے ذریعہ وہ اپنے عظیم افکار کو بڑی کامیابی کے ساتھ دنیا کے سامنے پیش کر سکے۔
پُرانی فارسی شاعری میں بیانِ حقائق کی طرف بہت کم توجہ کی گئی ہے۔ صوفی شاعروں

کے کلام میں بلاشبہ عارفانہ اور اخلاقی حقائق موجود ہیں۔ مگر عقلی اور حکیمانہ حقائق کا بیان
کم ہے۔ البتہ بیدل اس کلیے سے مستثنیٰ ہیں۔ کیونکہ ان کے ہاں معارف کا غلبہ ہے۔ اقبال

کے اسالیب پر (روحی کے علاوہ) بیدل کے خاص اسالیب کا بڑا اثر ہے۔ پُر خروش
بحور اور ان کے علاوہ "صوفیانہ علامتیت" کے اعتبار سے بھی ہمیں اقبال کے کلام میں بیدل کی ایک

جھلک نظر آتی ہے اور انہوں نے اس اثر کا واضح اعتراف بھی کیا ہے چنانچہ فارسی میں بیدل کے
اشعار کی تفسیمیں کی ہیں اور اردو میں ایک مستقل نظم ان کے متعلق لکھی ہے جو ضربِ کلیم میں موجود ہے۔

۱۱
۱۲
۱۳
۱۴
۱۵
۱۶
۱۷
۱۸
۱۹
۲۰
۲۱
۲۲
۲۳
۲۴
۲۵
۲۶
۲۷
۲۸
۲۹
۳۰
۳۱
۳۲
۳۳
۳۴
۳۵
۳۶
۳۷
۳۸
۳۹
۴۰
۴۱
۴۲
۴۳
۴۴
۴۵
۴۶
۴۷
۴۸
۴۹
۵۰
۵۱
۵۲
۵۳
۵۴
۵۵
۵۶
۵۷
۵۸
۵۹
۶۰
۶۱
۶۲
۶۳
۶۴
۶۵
۶۶
۶۷
۶۸
۶۹
۷۰
۷۱
۷۲
۷۳
۷۴
۷۵
۷۶
۷۷
۷۸
۷۹
۸۰
۸۱
۸۲
۸۳
۸۴
۸۵
۸۶
۸۷
۸۸
۸۹
۹۰
۹۱
۹۲
۹۳
۹۴
۹۵
۹۶
۹۷
۹۸
۹۹
۱۰۰
۱۰۱
۱۰۲
۱۰۳
۱۰۴
۱۰۵
۱۰۶
۱۰۷
۱۰۸
۱۰۹
۱۱۰
۱۱۱
۱۱۲
۱۱۳
۱۱۴
۱۱۵
۱۱۶
۱۱۷
۱۱۸
۱۱۹
۱۲۰
۱۲۱
۱۲۲
۱۲۳
۱۲۴
۱۲۵
۱۲۶
۱۲۷
۱۲۸
۱۲۹
۱۳۰
۱۳۱
۱۳۲
۱۳۳
۱۳۴
۱۳۵
۱۳۶
۱۳۷
۱۳۸
۱۳۹
۱۴۰
۱۴۱
۱۴۲
۱۴۳
۱۴۴
۱۴۵
۱۴۶
۱۴۷
۱۴۸
۱۴۹
۱۵۰
۱۵۱
۱۵۲
۱۵۳
۱۵۴
۱۵۵
۱۵۶
۱۵۷
۱۵۸
۱۵۹
۱۶۰
۱۶۱
۱۶۲
۱۶۳
۱۶۴
۱۶۵
۱۶۶
۱۶۷
۱۶۸
۱۶۹
۱۷۰
۱۷۱
۱۷۲
۱۷۳
۱۷۴
۱۷۵
۱۷۶
۱۷۷
۱۷۸
۱۷۹
۱۸۰
۱۸۱
۱۸۲
۱۸۳
۱۸۴
۱۸۵
۱۸۶
۱۸۷
۱۸۸
۱۸۹
۱۹۰
۱۹۱
۱۹۲
۱۹۳
۱۹۴
۱۹۵
۱۹۶
۱۹۷
۱۹۸
۱۹۹
۲۰۰
۲۰۱
۲۰۲
۲۰۳
۲۰۴
۲۰۵
۲۰۶
۲۰۷
۲۰۸
۲۰۹
۲۱۰
۲۱۱
۲۱۲
۲۱۳
۲۱۴
۲۱۵
۲۱۶
۲۱۷
۲۱۸
۲۱۹
۲۲۰
۲۲۱
۲۲۲
۲۲۳
۲۲۴
۲۲۵
۲۲۶
۲۲۷
۲۲۸
۲۲۹
۲۳۰
۲۳۱
۲۳۲
۲۳۳
۲۳۴
۲۳۵
۲۳۶
۲۳۷
۲۳۸
۲۳۹
۲۴۰
۲۴۱
۲۴۲
۲۴۳
۲۴۴
۲۴۵
۲۴۶
۲۴۷
۲۴۸
۲۴۹
۲۵۰
۲۵۱
۲۵۲
۲۵۳
۲۵۴
۲۵۵
۲۵۶
۲۵۷
۲۵۸
۲۵۹
۲۶۰
۲۶۱
۲۶۲
۲۶۳
۲۶۴
۲۶۵
۲۶۶
۲۶۷
۲۶۸
۲۶۹
۲۷۰
۲۷۱
۲۷۲
۲۷۳
۲۷۴
۲۷۵
۲۷۶
۲۷۷
۲۷۸
۲۷۹
۲۸۰
۲۸۱
۲۸۲
۲۸۳
۲۸۴
۲۸۵
۲۸۶
۲۸۷
۲۸۸
۲۸۹
۲۹۰
۲۹۱
۲۹۲
۲۹۳
۲۹۴
۲۹۵
۲۹۶
۲۹۷
۲۹۸
۲۹۹
۳۰۰
۳۰۱
۳۰۲
۳۰۳
۳۰۴
۳۰۵
۳۰۶
۳۰۷
۳۰۸
۳۰۹
۳۱۰
۳۱۱
۳۱۲
۳۱۳
۳۱۴
۳۱۵
۳۱۶
۳۱۷
۳۱۸
۳۱۹
۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵۶
۷۵۷
۷۵۸
۷۵۹
۷۶۰
۷۶۱
۷۶۲
۷۶۳
۷۶۴
۷۶۵
۷۶۶
۷۶۷
۷۶۸
۷۶۹
۷۷۰
۷۷۱
۷۷۲
۷۷۳
۷۷۴
۷۷۵
۷۷۶
۷۷۷
۷۷۸
۷۷۹
۷۸۰
۷۸۱
۷۸۲
۷۸۳
۷۸۴
۷۸۵
۷۸۶
۷۸۷
۷۸۸
۷۸۹
۷۹۰
۷۹۱
۷۹۲
۷۹۳
۷۹۴
۷۹۵
۷۹۶
۷۹۷
۷۹۸
۷۹۹
۸۰۰
۸۰۱
۸۰۲
۸۰۳
۸۰۴
۸۰۵
۸۰۶
۸۰۷
۸۰۸
۸۰۹
۸۱۰
۸۱۱
۸۱۲
۸۱۳
۸۱۴
۸۱۵
۸۱۶
۸۱۷
۸۱۸
۸۱۹
۸۲۰
۸۲۱
۸۲۲
۸۲۳
۸۲۴
۸۲۵
۸۲۶
۸۲۷
۸۲۸
۸۲۹
۸۳۰
۸۳۱
۸۳۲
۸۳۳
۸۳۴
۸۳۵
۸۳۶
۸۳۷
۸۳۸
۸۳۹
۸۴۰
۸۴۱
۸۴۲
۸۴۳
۸۴۴
۸۴۵
۸۴۶
۸۴۷
۸۴۸
۸۴۹
۸۵۰
۸۵۱
۸۵۲
۸۵۳
۸۵۴
۸۵۵
۸۵۶
۸۵۷
۸۵۸
۸۵۹
۸۶۰
۸۶۱
۸۶۲
۸۶۳
۸۶۴
۸۶۵
۸۶۶
۸۶۷
۸۶۸
۸۶۹
۸۷۰
۸۷۱
۸۷۲
۸۷۳
۸۷۴
۸۷۵
۸۷۶
۸۷۷
۸۷۸
۸۷۹
۸۸۰
۸۸۱
۸۸۲
۸۸۳
۸۸۴
۸۸۵
۸۸۶
۸۸۷
۸۸۸
۸۸۹
۸۹۰
۸۹۱
۸۹۲
۸۹۳
۸۹۴
۸۹۵
۸۹۶
۸۹۷
۸۹۸
۸۹۹
۹۰۰
۹۰۱
۹۰۲
۹۰۳
۹۰۴
۹۰۵
۹۰۶
۹۰۷
۹۰۸
۹۰۹
۹۱۰
۹۱۱
۹۱۲
۹۱۳
۹۱۴
۹۱۵
۹۱۶
۹۱۷
۹۱۸
۹۱۹
۹۲۰
۹۲۱
۹۲۲
۹۲۳
۹۲۴
۹۲۵
۹۲۶
۹۲۷
۹۲۸
۹۲۹
۹۳۰
۹۳۱
۹۳۲
۹۳۳
۹۳۴
۹۳۵
۹۳۶
۹۳۷
۹۳۸
۹۳۹
۹۴۰
۹۴۱
۹۴۲
۹۴۳
۹۴۴
۹۴۵
۹۴۶
۹۴۷
۹۴۸
۹۴۹
۹۵۰
۹۵۱
۹۵۲
۹۵۳
۹۵۴
۹۵۵
۹۵۶
۹۵۷
۹۵۸
۹۵۹
۹۶۰
۹۶۱
۹۶۲
۹۶۳
۹۶۴
۹۶۵
۹۶۶
۹۶۷
۹۶۸
۹۶۹
۹۷۰
۹۷۱
۹۷۲
۹۷۳
۹۷۴
۹۷۵
۹۷۶
۹۷۷
۹۷۸
۹۷۹
۹۸۰
۹۸۱
۹۸۲
۹۸۳
۹۸۴
۹۸۵
۹۸۶
۹۸۷
۹۸۸
۹۸۹
۹۹۰
۹۹۱
۹۹۲
۹۹۳
۹۹۴
۹۹۵
۹۹۶
۹۹۷
۹۹۸
۹۹۹
۱۰۰۰

ان سب شواہد سے یہ اندازہ لگایا جاسکتا ہے کہ اقبال نے کلام بیدل کا وسیع مطالعہ کیا ہے اور لازماً اس ذریعے سے ان کے افکار یا کم از کم ان کے اسالیب ان کی شاعری میں منعکس ہو گئے ہیں۔ بیدل عہد مغلیہ کے شعراء میں اپنی "حکمت پسندی" کے لئے شہرت رکھتے تھے، اور وہ فلسفیانہ مذاق کے آدنی تھے بھی، مگر ان کا فلسفہ "عارفانہ فلسفہ" اور ان کی حکمت "صوفیانہ حکمت" ہے۔ وہ اصولاً فلسفی نہ تھے صرفی تھے۔ چنانچہ انہوں نے صوفیانہ عقائد ہی کو فلسفیانہ انداز میں پیش کرنے کی کوشش کی ہے۔ جہاں تک میں نے غور کیا ہے، اقبال کو ان کے فلسفے سے کچھ زیادہ لگاؤ نہیں۔ البتہ ان کے بعض ذہنی رجحانات اور طریقہ ہائے اظہار میں انہوں نے دل چسپی ضروری ہے۔ بیدل کے برعکس اقبال اگرچہ انہوں نے فلسفیانہ افکار کو صوفیانہ اور عارفانہ اصطلاحوں میں پیش کیا ہے۔ اصولاً فلسفی بھی ہیں۔ اس لحاظ سے دونوں کا موقف الگ الگ ہے۔ مگر یہ درست ہے کہ بعض بنیادی اختلافات کے باوجود دونوں کے راستے کہیں کہیں آپس میں مل بھی جاتے ہیں۔ بیدل نے تصوف کے اسرار حکمت کی زبان میں منکشف کئے اور اقبال نے تصوف کی زبان میں حکمت کی شرح کی ہے۔ ان مراحل میں دونوں کبھی کبھی شریک حال ہو جاتے ہیں۔ اب ان دونوں شاعروں کو جہاں جہاں ہمسفر ہونے کے موقع ملے ہیں۔ ان میں امر مشترک یہ ہے کہ ان دونوں کے انداز بیان میں اثباتیت کے بہت سے پہلو پائے جاتے ہیں

ہے حقیقت یا مری چشم غلط میں کافسار

رقبہ ۹۰ کا)

یہ زمین یہ دشت یہ کہسار یہ چرخ کبود

اسی نظم میں بیدل کے اس شعر کی تفسیر ہے۔

دل اگر می داشت وسعت بی نشان بود این چمن

رنگ می بیرون داشت از بسکہ مینا تنگ بود

اگرچہ یہ غلط نہیں کہ بیدل کے نقطہ نظر میں جس قسم کی اثباتیت ہے۔ اس کی نوعیت مادی نہیں روحانی اور عارفانہ ہی ہے اس کے برعکس اقبال کے کلام میں اس اثباتیت کی اس صورت روحانی نہیں۔ وہ اثبات خود کے بہت بڑے ترجمان اور شارح ہیں اور ان کے اس تصور کا مفہوم اخلاقی اور روحانی ہونے کے علاوہ جسمانی اور حیاتیاتی بھی ہے تاہم یہ کہنا بے جا نہیں کہ بیدل کی عاشقانہ ترنگ اور مجذوبانہ لے میں بھی کچھ ایسا جوش پایا جاتا ہے کہ ہم ان کی آواز کو فقرا کی بے خودی "یا نفی خودی" کی آواز نہیں کہہ سکتے۔ مثلاً ان کی بے خودی کی آواز میں بھی خودی کے انداز پائے جاتے ہیں۔

اعتبار ما بخود و اما ندگان آشفنگی است!

فاک اگر آئینہ می گرد و غبارش جو بہر است!

ان کے کلام میں تڑپ اور تباہی اور اضطراب آرزو کی بڑی آمیزش ہے، جس کا سرچشمہ جوش زندگی اور استیلائے شوق حیات کے سوا اور کیا ہو سکتا ہے؟ اسی طرح بیدل (عارفانہ اور روحانی ترنگ میں ہی ہے) "فوقیت انسانی" اور انسان کی روشن تقدیر کے بھی قائل ہیں۔ اقبال کے ہاں بھی یہ تصور بنیادی حیثیت رکھتا ہے، ان سب باتوں کے علاوہ یہ بھی ہے کہ بیدل کا لہجہ پر خردش لفظوں کی رفتار تند و تیز اور

مثلاً بیدل کی ان غزلیات کی پُر جوش لے اور تند و تیز موسیقی کو پیش نظر رکھے جن کے پہلے شعر یہ ہیں۔

ستم است اگر ہوست کشد کہ بسیر در سردمن درآ

بمطر با تو قدح زویم و زلفت رخ خارِ ما

نشہ دریں درس گاہ عبرت بغم چندیں رسالہ پیدا

بنوہستی بی اثر چہ نقاب شوق کنسم از حیا

نور غنچہ کم نہ دیدہ در دل کشا بحسب درآ

چہ قیامتی کہ نمی رسی ز کنار ما بہ کنارِ ما

جنون سودانی کہ کردم اشبے سیر اوراق لالہ پیدا

نور مگر بمن نظری کہنی کہ دی عرق کنسم از حیا

(بقیہ ۹۳ پر)

طرز بیان بہت انگیز ہے اور شاید ہی آخری چیز ایسی ہے جس سے اقبال ان سے بہت زیادہ اثر پذیر ہوئے ہیں۔

بیان بیدل کی ایک خصوصیت یہ ہے کہ اس میں حقائق کا بیان چمپیدہ اور اُلجھا ہوا ہوتا ہے۔ انھوں نے جن مسائل یا انکار کو پیش کرنا چاہا ہے، ان کو آسان اور قابل فہم بنانے کی کوشش نہیں کی بلکہ ان کو اور بھی دشوار اور ناقابل فہم بنا دیا ہے۔ اس کی وجہ یہ ہے کہ ان کے کلام میں استعاروں کی بنیاد جن مشابہتوں پر رکھی گئی ہے۔ ان کو مشابہت تو نہیں سمجھا جاسکتا۔ محض مقاربت بلکہ مقاربت "بادنی ملاہست" ہی قرار دیا جاسکتا ہے ان کے تخیل کی دنیا میں بے جان اشیاء بھی جاندار ہیں اور صرف یہی نہیں بلکہ ان کے ہاں یہاں اشیاء کی مختلف حالتیں اور عام تجربہ و صفات اور عقلی کیفیات کو بھی جاندار بلکہ ذی عقل قرار دے دیا گیا ہے اور ان سے وہ اعمال و انحال منسوب کر دیئے گئے ہیں جو صرف

بمصول مقصد عافیت نہ دلیل جو نہ عطا طلب تو زاشک آنہم پس نہ قدمی ز ابلہ با طلب
 من آن غبارم کہ حکم نقشم بر بیچ عنوان درنگیرد! اگر سر اپا سحر بر آیم شکست رنگم اثر نگیرد
 لہ اس موقع پر بیدل کے طرز بیان کے متعلق زیادہ تفصیل کی گنجائش نہیں۔ مگر یہ واضح ہے کہ بیدل کے معانی سے زیادہ ان کا طرز بیان اس حقیقت کو ثابت کرتا ہے کہ انکی طبیعت غلام تراشی، دشوار پسندی اور سخت کوشی کی دلدادہ ہے۔ انکے بیان کی تعمیر میں دقیق الفاظ و تراکیب کے علاوہ یہ بات بطور خاص نظر آتی ہے کہ وہ نئی ترکیبیں وضع کرتے ہیں اور ان ترکیبوں میں ناما نویدیت اور ثقالت کا عنصر نمایاں ہے، ان کا مذاق پہلے سبک عام فہم، اور صفات زبان گو گو اور انہیں کرتا۔ وہ کسی عظیم الشان، پرہیز غیر معمولی اور مرعوب کن تخلیق کی تلاش میں رہتے ہیں۔ اسلوب میں ان کا یہی امتیاز خاص ہے۔

انسانوں سے مخصوص ہیں۔ بیدل (وقت پسندوں کی عادت کے مطابق) مختلف اشیاء میں ایسی خیالی مماثلتیں فرض کر لیتے ہیں جو حقیقت میں موجود نہیں ہوتیں۔ پھر مضمون کی بنیاد انہیں فرضی مماثلتوں پر رکھ کر اور ان کی لفظی اور معنوی رعایتوں کو ابھار کر وہ اپنے شعر کو عموماً مہما اور چہستان بنا دیتے ہیں۔

بیدل کے اس بچیپرہ اور ستھائی طرز بیان کے برعکس اقبال کے کلام میں افکار و حقائق کا بیان زیادہ واضح، صاف اور ٹوٹا ہے۔ اقبال بیدل کی طرح "محض بلند خیالی" کی طرف متوجہ نہیں، ان کے افکار کی جذباتی سطح خاصی روشن ہے۔ ان کے اشعار کی احساساتی بنیاد خاصی تیز ہوتی ہے۔ اسکے سبب ان کے حکیمانہ شعر بھی پُر اثر اور پُر سوز ہو جاتے ہیں۔ اعلیٰ فلسفیانہ شاعری فلسفہ و حکمت سے شعر کے درجے تک اس وقت پہنچتی ہے جب شاعر کے "انکار" جذبات بن کر اور خون دل میں ڈوب کر نمودار ہوئے ہوں۔

بے خون دل ہے چشم میں سوج نگہ غبارِ

یہ نئے کبرہ خراب ہے سے کے سُراغ کا رنائب
کوئی حکیمانہ خیال اس وقت تک شعر کا درجہ حاصل نہیں کر سکتا۔ جب تک وہ جذبہ احساس کے ساتھ سے ہو کر سامنے نہ آیا ہو۔ اقبال نے اس نکتے کو اپنے ایک شعر میں یوں بیان کیا ہے۔

حق اگر سوزی ندارد حکمت است

شعری گرد جو سوزا ز دل گرفت

(پیام مشرق ص ۱۲۲)

بیدل کے افکار بہت سی حالتوں میں شعر کا درجہ حاصل نہیں کر سکتے۔ انکے افکار بلند اور دقیق ضرور ہوتے ہیں۔ مگر وہ احساسات کی صف میں داخل نہیں ہوتے۔ اگرچہ شاعر انکو عموماً خیال و تخیل کے لباس میں پیش کرنے کی کوشش کرتا ہے۔ اول تانکے افکار میں

فکر اور اخلاقی تلقین کا عنصر خاصا ہے۔ پھر انھوں نے عموماً فلسفیانہ انداز بیان اختیار کیا ہے اور اسلوب ایسا رکھا ہے کہ اس سے ہمارے جذبات کی تحریک نہیں ہوتی۔ اقبال رحکیم ہونے کے باوجود، بلند پایہ شاعر بھی ہیں۔ میں جانتا ہوں کہ بعض لوگ انھیں شاعر کہنا پسند نہیں کرتے۔ میں یہ بھی جانتا ہوں کہ وہ خود بھی شاعر کہلانا پسند نہ کرتے تھے۔ (رع امروزہ شاعر، حکیم) مگر میرا خیال یہ ہے کہ وہ عظیم فلسفی اور عالم ہونے کے باوجود عظیم شاعر بھی تھے۔ ان کو اعلیٰ شاعر ماننے سے ان کی حکمت کو کوئی نقصان نہیں پہنچتا کیونکہ ان کی شاعری ان کی حکمت کی ترجمان ہی نہیں نگہبان اور پاسبان بھی ہے اور حق یہ ہے کہ ان کے دماغ حکمت کی بہار بھی اسی آب و رنگ کے سبب سے ہے جو انھیں بازار شاعری سے حاصل ہوا۔ میں ان احباب سے متفق نہیں ہوں جو اقبال کو "شاعر" ماننے کے باوجود انھیں شاعر کہنا پسند نہیں کرتے، کیونکہ شاعری حکمت کی ضد نہیں۔ اعلیٰ شاعری حکمت بھی ہے اور تخلیق حسن بھی اور حسن کے ساتھ خیر اور صداقت کا اجتماع ممکن ہے۔ ان تصریحات سے مقصود یہ ہے کہ اقبال کی شاعری میں انکار و حقائق بھی ہیں اور جذبات و احساسات بھی۔ ان کے تصورات حکیمانہ ہوں تب بھی طریق اظہار شاعرانہ ہی ہوتا ہے۔ ان کے کلام میں جذبہ و فکر ہم رکاب چلتے ہیں یا جیسا کہ انھوں نے اپنے اشعار میں خود ہی کہہ دیا ہے۔

در نہادم عشق با فکر بلند آسختند

نا تمام جاودانم کار من چون ماہ نیست (ربور عجم ص ۱۲۲)

ز شعر دل کش اقبال می توان دریافت

کہ درس فلسفہ می داد و عاشقی و رزید (پیام شرق ص ۱۸۵)

بہر حال ان کا طریق کار بہر سو قدر پر شاعرانہ ہے۔ چنانچہ وہ ان سب علامتوں اور لفظوں اور ترکیبوں سے قائدہ اٹھاتے ہیں جو اصولاً افکار و حقائق کی بجائے جذبات کی ترجمان

ہیں۔ مثلاً ذیل کی غزل میں گوکہ اشعار کی بنیاد صریحاً فکری ہے۔ مگر غزل کی ساری فضا پر
بنیادی فکریت کے باوجود جذبہ چھاپا ہوا معلوم ہوتا ہے۔

دریں محفل کہ کاراؤ گذشت از بارہ دستانی
ندری کو کہ در جاش فرور بزم مٹی باقی
کیسی کو، زہر شیریں می خورد از جام زہری
مٹی، تلخ از سفال من کجا کیسے دہ تر باقی
شرار از خاک من خیزد کجا ریزم کما سوزم
غلط کردی کہ در جانم فلندی سوزشانی
مکدر کرد مغرب چشمہ ہانی علم و عرفان را
جہاں رایتہ ترسانہ دچہ مشائی چہ اشترائی
دل گیتی انا المسموم انا المسموم فریادش
خردنالاں کہ ما عندی بتر باق ولا اتی
چہ ملائی چہ دردیشی چہ سلطانی چہ در باقی!
فروع کاری جوید بہ سالوسی ز رانی!
پازاری کہ چشم صیرنی شود راست و کم نور است
نگینم خوارتر گردد جو افزاید بہ براتی

اقبال کی جن غزلوں میں نظریات یا عقلی طور پر حاصل کئے ہوئے تجربات کا تذکرہ
ہے ان میں بھی فکریت اور منطقییت دبی ہوئی اور مغلوب رہتی ہے۔ یہاں بھی شاعر
اپنے تصورات کو "دل نشین" اور خیال انگیز بنانے کی کوشش کرتا ہے۔ اور قارئین
کے خیال کو تخیل کی دھندلی فضاؤں میں پہنچا دیتا ہے اور فلسفیانہ اور منطقی حقیقتوں کو حسین و
جمیل حقیقتوں کے طور پر پیش کرتا ہے۔ مثلاً ذیل کی غزل سے اس کا کچھ اندازہ کیا

جاسکتا ہے۔

ایں جہاں چہیت ہمنم خانہ پندار من است
 جلوه او دگر و دیدہ بیدار من است
 ہمہ آفاق کہ گیسرم بنگاری اورا !!
 حلقہ ہست کہ از گردش پیر کار من است
 ہستی و نیستی از دیدن و نادیدن من !
 چہ زمان و چہ مکان شوخی افکار من است
 از فسوں کاری دل سیرد سکون غیب و حضور
 این کہ غماز و کاشائندہ اسرار من است
 آن جہانی کہ در و کاشتہ برامی در رند !
 نور دنارش ہمہ از بکہ و زناز من است
 ساز تقدیرم و صد نشیمن ہسان دارم
 ہر کجا زخمی اندیشہ رسد تار من است
 ای من از فیض تو پائندہ، نشان تو کجا است ؟
 این دو گیتی اثرناست ہجہاں تو کجا است ؟

دربورِ علم ص ۲۲

اس غزل میں بیان شدہ افکار عقلی انداز میں سرچے ہوتے مگر جذباتی انداز میں پیش
 کیے ہوئے ہیں۔ ان میں نمونہ فکر منطق کی حد سے ابھر کر جذباتی حد میں آگیا ہے۔ تشبیہ و
 تشیلوں میں خیالی انگیزہ ضد لاپٹ پائی جاتی ہے اور پڑھنے والا جب اشارہ کو پڑھتا
 ہے شاعر کی پیش کردہ حقیقتیں اس کو خشک منطقی حقیقتیں معلوم نہیں ہوتیں بلکہ احساسات
 سے ہم کنار جمیل اور دل نشین حقیقتیں معلوم ہوتی ہیں۔ خصوصاً آخری شعر کی عاشقانہ

طلب اور سوال و جستجو نے غزل کی جذباتی اور اشتیاقی لہ کو اور تیز کر دیا ہے۔
 میں ان خیالات کی مزید تصدیق و توثیق کے لئے اقبال کے برعکس بیدل کی ایک غزل
 پیش کرتا ہوں جن کی لفظیات بڑی رنگین ہیں مگر اس کے اشعار بہ حیثیت مجموعی دل نشین
 اور جذبہ انگیز ثابت نہیں ہوتے۔

در طلسم عجز فرصت حال و استقبال کو
 منش جبت یک گردش رنگ است ماہ و سال کو
 جلوہ آورنگ بزونی خیالی بستہ است
 در نہ در آئینہ نو ہریم نامتثال کو
 رو بجا ک عجزی مالیم و از خود می رویم !
 گیر و دار سایہ او بارشما چہ و اقبال کو
 دست گاہ ما عدم سرما ایگماں عشق است و ہا
 ذرہ گر بر خود طلب جز آفتابش بال کو
 گفتگوی موج غیر از شور دریا باطل است
 حرفی گرا از خود شنیدی اسے زبانت لال کو

اس غزل یا نظم میں رنگین الفاظ کی جلوہ گری بھی ہے اور نغمہ کی جولانی بھی مگر کوئی
 شعر دل میں نہیں اترتا۔ وجہ یہ ہے کہ یہ وہ افکار ہیں جو احساسات بن کر نہیں نکلے
 کو پیش کرنے کے لئے صرف شاعرانہ رسم اختیار کی گئی ہے اور افکار کسی موقع پر
 جذبات کے ترجمان نہیں بن سکے۔ یہ اشعار افکار کی حیثیت سے بھی غیر واضح ہیں کیونکہ
 تشبیہات فضائی دھند لاسٹ کو دور نہیں کر سکیں۔ بلکہ ابہام اور زیادہ ہو گیا ہے مثلاً
 جب "ماہ و سال" کو یک گردش رنگ قرار دیا گیا ہے تو اس مجر و خیال کو دل نشین بلکہ
 ذہن نشین کرنے کے لئے زیادہ واضح تشبیہات سے کام لینا ضروری تھا۔ اسکے علاوہ

طلسم عجز فرصت کی ترکیب نے "عجز فرصت" کا طلسم کھرا کر کے قاری کے فہم و اورا کو اور عاجز بنا دیا ہے۔ اس لئے کہ فکر کی بنیادی سطح خود بھی بہت مبہم ہے۔ مگر جب اس ابہام کو دور کرنے کے لئے شاعر کی تشبیہات بھی ابہام افزا ہوں تو پھر حیرت اندر حیرت است و مشکل اندر مشکل است کا مضمون ہو جاتا ہے جس کی وجہ سے دل تو خیر دل ہے و ماغ بھی محفوظ نہیں ہوتا۔ پس بیدل کا یہی انداز ہے۔ مگر اقبال کی فالص فکری غزلیوں یا نظموں میں بھی افکار اور جذبات دست بدست چلتے ہیں اور مجرد خیالات جہاں عقل کے دائرے میں آجاتے ہیں، وہاں دل میں بھی اتر جاتے ہیں اور پڑھنے والا یہ محسوس کرنے لگتا ہے کہ شاعر نے کوئی دل لگتی بات کہی ہے۔ اس پر عقل اور جذبات دونوں کی مہر تصدیق بنت ہو جاتی ہے، اس کے علاوہ افکار اقبال کی "دل نشینی" کا ایک سبب یہ ہے کہ ان کی بنیاد ایک خوشگوار "عینیت" IDEALISM پر قائم ہے۔ یعنی اس فلسفے پر کہ جو آگے آنے والا ہے یا جو ہو سکتا ہے وہ حال سے زیادہ مکمل اور جمیل ہوگا۔ یہ وہ فلسفہ زندگی ہے جس سے قلب انسانی کو تسکین حاصل ہوتی ہے۔ قلب انسانی سے اس کا یہی رشتہ اس کو ایک جذباتی تصور بنا دیتا ہے۔ دیگر اسباب کے علاوہ اقبال کی فکری شاعری کو ان کی اس عینیت نے بھی دل نشین بنانے میں مدد دی ہے اقبال نسل انسانی کے روشن مستقبل کے اتنے متاثر اور دل کش تصورات پیش کرتے ہیں کہ قاری کے دل میں امنگ اور آرزو پیدا ہو جاتی ہے۔ اس کے برعکس بیدل اور دوسرے مفکر یا صوفی شاعروں کے کلام کو پڑھ کر عموماً یہ آرزو پیدا نہیں ہوتی۔ اگرچہ ان میں سے بیشتر یہ عقیدہ رکھتے ہیں کہ انسان ایک دن خدا کی ذات میں جذب ہو جائے گا اور اس طرح روح انسانی تکلیف و جود سے آزاد ہو کر ابدی راحت پائے گی۔ مگر اقبال کا نصب العین واضح بھی ہے اور حیات بخش بھی۔ اس کے علاوہ اسکی اپیل یہاں بھی جذباتی ہے۔ اس لئے اس کے یہ نصب العین افکار بھی دل کو متاثر کرتے ہیں۔

اور انسان اس عالم یا اس دایمید میں اپنے نئے اپنی ذات اور نوع دونوں کے لئے
خوش گوار اور پُر امید مستقبل کے تصور سے تسلی اور اطمینان حاصل کرتا ہے۔ یہ کیفیت
انکی حد درجہ فکری نظموں یا غزلیوں میں بھی ہے۔ مثلاً ذیل کی غزل جو یوں خشک اور بچتا
ہے۔ مگر اسی عینیت اور اس کی پیدا کی ہوئی آرزو کے سبب احساسات کے دائرے
میں داخل ہو گئی ہے

فروغِ خاکیاں از نوریاں افزوں شود روزی

زمین از کوکب تقدیر ناگردون شود روزی

خیالِ ناکہ اور اپرورش دادند طوفاں ہا

زگر و اب سپہر نیلگون بیرون شود روزی

یکی در معنی آدم نگر، از من چہ ہی پرستی!

ہنوز اندر طبیعت می خلد موزوں شود روزی

چنان موزوں شود این پیش پا افتادہ مضمونی!

کہ یزداں برادل از تاثیر ادب پر خون شود روزی

اس سے بھی زیادہ اس غزل میں (کہ جس میں عینیت موجود ہے) جذبہ و احساس

کا رُفہ معلوم ہوتا ہے۔

خیال من بہ تاشائی۔ آسماں بودہ است!

بدوش ماہ و باغوش کہکشاں بودہ است

گماں مبر کہ ہمیں خاک داں نشین ماست

کہ ہر ستارہ جہان است یا جہاں بودہ است

بچشم مور فر و مایہ آشکار آید!

ہزار نکتہ کہ از چشم ما نہاں بودہ است

زمین بہ پشت خود الوندوبی ستموں دارد

غبارِ باست کہ بردوش ادگراں بودہ است

ز داغ لالہ خونیں پیالہ ہی سب نم !!

کہ ایں گسستہ نفس صاحب فناں بودہ است

پہلے بیان ہو چکا ہے کہ اقبال کے لب و لہجہ میں عموماً اثبات اور یقین کی کیفیت پائی

جاتی ہے۔ بیدل کے کلام میں بھی مدہم سی اثباتیت موجود ہے۔ مگر اقبال کے افکار میں

جو یقین پایا جاتا ہے، وہ بیدل کے کلام میں نہیں۔ بیدل کے ہاں شک و گمان ہے۔

مگر اقبال کے نظریے شک اور گمان کے شاخے سے بالکل پاک ہیں۔ ان کی باتوں

میں وہ وثوق اور اذعان ہے جو الہامی اظہارات کا خاصہ ہے۔ بیدل کے اظہارات

میں جو یقین نہا کیفیت ہے وہ عارفانہ عقیدے پر مبنی ہے۔ اقبال کے عقائد میں عقلی یقین

بھی ہے اور وجدانی وثوق بھی۔ اس سبب سے انکی فکری شاعری میں تزلزل اور

تذبذب مطلقاً موجود نہیں۔ چنانچہ وہ جب مستقبل کے متعلق بھی کچھ پیش گوئی کرتے ہیں

تو وہ ایک ایسی نچتہ اور الہامی بات معلوم ہوتی ہے۔ جس پر عقل اور وجدان دونوں

ایمان لانے کے لئے آمادہ ہو جاتے ہیں۔

خضر وقت از خلوت و شت حجاز آید بروں

کارواںِ نریں وادی دور و دراز آید بروں

من لسیمانی غلامانِ فرسِ سلطان دیدہ ام

شعلہ محمود از خاکِ ابا ز آید بروں

اقبال کے اثبات و یقین کا ایک بڑا سبب یہ ہے کہ وہ 'انا' اور 'من' میں گہرا عقیدہ

رکھتے ہیں۔ اس 'انا' اور 'من' کی نوعیت انکے افکار میں انفرادی بھی ہے اور اجتماعی بھی

سیاسی بھی ہے اور اخلاقی بھی، مابعد الطبیعیاتی بھی ہے اور صوفیانہ بھی۔ انکے نظام فکر

میں "اما" و "من" ایک مربوط اور وسیع تصور ہے اور اس کی جڑیں انکی فطرت اور ذہن میں بے حد گہرے طور پر بیوست ہیں، یہاں تک کہ ان کی پوری شخصیت اس ہمہ گیر تصور میں ڈوبی ہوئی ہے۔ انھیں اپنی "اما" کے برحق ہونے کا کامل یقین ہے اور یہی یقین کامل ان کی ساری شاعری میں خون صالح کی طرح رواں اور روان ہے۔ اس سے انکی شاعری کا اہم لفظی اور ان کی آواز غیر مبہم ہو گئی ہے۔ ان کے اما کی اجتماعی آواز اور من کی شخصی آواز دونوں میں بڑا وثوق اور خاص رعب و جلال پایا جاتا ہے چنانچہ مندرجہ ذیل اشعار

شراب میکرہ من زیاد گارجم است !
فشرده جگر من بشیثہ عجم است !

خیال من بہ تماشائی آسماں بود است
بدوش ماہ و باغوش کہکشاں بود است

من ہیچ نمی ترسم از حادثہ شب ہا
شب ہا کہ سحر گرد و دازگردش کو کب ہا

اقبال کے کلام میں من اور صیغہ ہائے واحد تکلم انکے ذہنی اور طبی رجحانات کے لئے کلید کا حکم رکھتے ہیں۔ اگرچہ جہاں تک محض استعمال کا تعلق ہے کبھی شاعروں کے کلام میں من کی کثرت نظر آئے گی۔ مگر عام شاعروں کے کلام میں من شاذ و نادر ہی انکی شخصیت کا ترجمان ہوتا ہے۔ مگر اقبال کا من انکی شخصیت کا سچا ترجمان ہے۔ اسی وجہ سے جہاں جہاں انھوں نے من کا استعمال کیا ہے، اس میں مفہوم اور صوت دونوں کے اعتبار سے خاص قوت پیدا ہو گئی ہے، چنانچہ معنوی لحاظ سے یقین محکم اور صوتی اعتبار سے "شدت"

یعنی RHYTHM کا کڑا ہونا اسی کیفیت کی پیداوار ہے۔ اقبال کے ہاں ما اور جمع حکم کے صیغے بھی ہیں مگر وہ بھی من ہی کی بدلی ہوئی آواز ہے۔ وہ ما کا استعمال ٹوٹا اس وقت کرتے ہیں جب وہ ذات خداوندی کے تماشے اور انسان کے نمائندے کی حیثیت سے درعبانہ کھڑے ہوتے ہیں، یا عارفانہ شوخی سے کام لیتے ہوئے خدائی کاروبار پر لطیف انداز میں لے دے کرتے ہیں۔ مگر ایسے موقعوں پر بھی جب لہجہ میں خاص قوت اور دعویٰ میں شدت پیدا کرنی مقصود ہوتی ہے وہاں من اور صندھ واحد مستحکم ہی کا استعمال کرتے ہیں۔ اقبال کے فلسفیانہ کلام میں اثباتیت اور یقین کی ممکنیت اس حد تک ہے کہ ان کے ہاں سوالیہ جملے بھی (جز جستجو، حیرت اور شک کا ثبوت ہوا کرتے ہیں) ایک گونہ اشارتی کیفیت پیدا کرتے ہیں۔ ان کے سوال بعض اوقات ایک ایسے اجمالی طرز کا پہلوئے ہوتے ہیں جن کے اندر ایک جواب نہاں ہوتا ہے۔ گویا ان صورتوں میں بھی ان کے ہاں شک اور گمان کے عناصر موجود نہیں ہوتے بلکہ انکا شک اثبات و یقین کی تائید و مزید کا ذریعہ ثابت ہوتا ہے۔

دُروں سینہ ماسوز آرزو ز کجاست؟

بجز مادلی بادہ در سبوز کجاست؟

گزشتہ اینکہ جہاں خاک و خاکن خاکیم!

بہ ذرہ ذرہ مادر و جستجو ز کجاست؟

— لہ شلاً "معاورد ما بین خدا و انسان" میں انسان کا لہجہ یہ ہے۔

توشب آفریدی چسراغ آفریدم سفال آفریدی ایباغ آفریدم

بیابان و کسار و راغ آفریدی خیابان و گلزار و باغ آفریدم

من آنم کہ از سنگ ایٹن سازم من آنم کہ از زہر نوشینہ سازم

(پیام مشرق، ص ۱۳۲)

نگاہ ماہِ گریبان کہکشاں آفتدا
جنونِ مازِ کجا، شورِ ہاؤ ہوزِ کجاست؟ (رزبور عجم ص ۱۱۱)
عرب کہ باز دہدِ غفلِ شبانہ کجاست؟
عجم کہ زندہ کند رود عاشقانہ کجاست؟

جو موجِ خیز و بریم جاودانہ می آویز

کرا نہ می طلبی بے خبر کراتہ کجاست؟

(رزبور عجم ص ۱۱۲)

ان سوالوں میں حیرت و استعجاب کی کیفیت نہیں پائی جاتی۔ ان کے انداز سے صرف معلوم ہوتا ہے کہ سائل سوالات کے جواب سے باخبر ہے، اور اس کا سوالیہ انداز درحقیقت مخاطب میں یقین کی کیفیت پیدا کرنے کے لئے ہے اقبال نے بعض موقعوں پر مکمل نظموں میں بھی سوال کے ذریعے مخاطب کے یقین کو ابھارنے کی کوشش کی ہے۔ رزبور عجم کی مندرجہ ذیل غزل (یا نظم) اس کی بہترین مثال ہے اس غزل کے آخری شعر میں سوال ہے مگر باقی اشعار میں حکایتی یا ڈرامائی انداز ہے اس میں دو کردار پیش کئے گئے ہیں ایک خدا تمائی، دوسرا انسان (آدم) خدا تعالیٰ آدم گم گشتہ کی تلاش میں ہے، اور جا بجا اس کو ڈھونڈتا پھرتا ہے۔ اس کی تصویر کھینچ کر آخر میں بڑا لطیف اور پر معنی سوال کیا ہے۔ اس کے لئے ساری غزل

ملاحظہ ہو۔

ما از خدائی گم شدہ ایم او بہ جستجوست
چوں ما نیاز مند و گرفتار آرزوست
گا ہی بہ برگ لاله زبید پیام خویش
گا ہی درون سینہ مرغیاں بہاؤ ہوست

در زنگس آرمید کہ بسند جمال با !
 چندان کرشمہ داں کہ نگاہش گفتگوست
 آہی سحر گہی کہ زغد در فراق با !
 بیرون دانندرون ز بروز چار سوست
 ہنگامہ بست از پناہ دیدار خاکئی !
 نظارہ را بہانہ تماشائی رنگ و بوست
 پیمان بہ ذرہ ذرہ و نا آشنا ہنوز
 پیدا چرما ہتا ب وہ آنوش کاخ و کوست
 در خاک دان ما کہ سر زندگی کم است !
 این گوہری کہ گم شدہ ما ایم یا کہ دوست ؟

اس آخری شعر میں سوال موجود ہے۔ مگر یہ ایسا سوال ہے جس کا جواب خود سوال
 کے اندر موجود ہے۔ بلکہ ساری غزل ہی اس آخری شعر کا جواب ہے۔ گویا یہ بھی اثبات
 ہی ہے۔ غرض ان کی شاعری میں ربانگ در انکی بعض نظموں کو چھوڑ کر، مختصر کا وہ انداز

بہت کم ہے جو شک اور بے یقینی سے پیدا ہوتا ہے۔ مگر بیدل کی شاعری میں جبریت
 اور سوال دونوں موجود ہیں۔ جس کی وجہ سے بعض ادقات ان کی اثباتی آواز بھی

لا اوریت، تشکیک اور مادر ایت کے پردوں میں چھپ جاتی ہے۔

اقبال کی فارسی شاعری میں (اور اردو شاعری میں بھی) صوفیانہ "علامتوں کا اکثر
 استعمال ہوا ہے۔ اس معاملے میں انھوں نے سب صوفی شاعروں سے استفادہ کیا ہے
 چنانچہ صوفیوں کے افکار و تصورات کا ایک قدیم نمائندہ "موج" اور ایک دوسرا
 نمائندہ "بحر" ان کے کلام میں بہت بڑے سلسلہ فکر کا ترجمان اور شارح ہے
 اس معاملے میں بھی اقبال اور بیدل میں ایک محدود حد تک مماثلت ہے۔ بیدل

کے بیان بھی عام صوفیوں کی طرح موج و بحر کی علامتیں پائی جاتی ہیں۔ چنانچہ انھوں نے
 اپنی مشنوی "طور معرفت" میں ان علامتوں کے ذریعے اہم امر اور درموز بیان کئے ہیں
 مگر حق یہ ہے کہ موج کی بجائے بیدل کے تصورات کا صحیح نمائندہ حباب ہے۔ حباب
 اقبال کے کلام میں بھی ہے۔ مگر اقبال کا ذہن حباب سے زیادہ موج سے دل چسپی لیتا
 ہے۔ یہیں سے اقبال اور بیدل کے ذہن و تصور کا فرق شروع ہو جاتا ہے، اور
 یہیں سے یہ راز آشکارا ہوتا ہے کہ جہاں بیدل حباب کی صورت دکھا کر زندگی کو
 سراب قرار دیتے ہیں۔ یعنی عدم کو نشانے و وجود سمجھتے ہیں۔ وہاں اقبال موج کے
 شوق مند کا تصور دلا کر "ہستی" کے برحق ہونے کا یقین دلاتے ہیں۔ اب بیدل
 کے مندرجہ ذیل اشارے میں حباب کی تصویر دیکھئے۔

چوں حبابم الفت و ہم بقارِ بخیر پاست
 خانہ بردوش طبیعت را ہوا ز نیم پاست
 از ہوا بر پاست بیدل خانہ ہم حباب
 در لباس ہستی ما جز نفس یک تار نیست
 گر آرزو شکندی شود عمارتِ دل
 شکست موج بود باعث بنائی حباب

یہ بیدل کے عام تصورات ہیں۔ مگر اس میں کچھ شک نہیں کہ ان کے کلام میں طلب
 اور سبب ضرور ہے۔ اس کے ماتحت وہ حباب کو فنا اور عدم کا نمائندہ سمجھنے
 کے باوجود اس کو میدان طلب اور سفر ہستی میں موج کا رقیب بھی سمجھتے ہیں۔

در طلب گاہ دل جو موج و حباب
 منزل و جادہ ہر دو در سفر است
 بے جنبش دل راہ بجائی نتوان برد
 یک سر جرّس قافلہ موج حباب است

رہرو از رنج سفر چارہ نداد د بیدل

موج دائم ز حباب آبلہ پا دار و ا!

بیدل کے اس قسم کے افکار سے اقبال کا مانوس ہونا بالکل قدرتی بات تھی۔ کیونکہ ان افکار میں مسلم سفیانہ رجحان کے باوجود طلب اور تڑپ بھی پائی جاتی ہے جو اقبال کا رجحان خاص ہے یہاں تک کہ حباب جو بیدل کے کلام میں "ہستی بے بود" کا نمائندہ ہے، اقبال کے کلام میں زندگی کی وہ جھلک دکھاتا ہے جو اس مصرع میں

ہے۔ ۴

عین دریا میں حباب آسائگوں پیمانہ کمر

مقصود کلام یہ ہے کہ بیدل کی طرح اقبال نے بھی قدیم صورتِ نیا نہ "علامتیت" سے فائدہ اٹھایا ہے اگرچہ اقبال کے تصورات بہت سے امور میں بیدل سے مختلف ہو گئے ہیں۔

موج و بکر کے بعد اقبال کی خاص علامتیں شاہین، انجم اور لالہ صحرا ہیں، ان میں سے پرانی فارسی شاعری میں صرف حافظ نے شاہین و شاہبانہ سے کچھ دلچسپی لی ہے مگر ان کے ہاں بھی ان کو علامت کا درجہ حاصل نہیں ہوا۔ محض استعارہ ہی ہے۔ اسی طرح لالہ فارسی شاعری میں نہایت مقبول عام لفظ ہے جس پر ہزاروں تشبیہات اور استعارات کی بنیاد قائم ہے۔ مگر علامت کی حیثیت سے شاید کسی فارسی شاعر نے اس کو اتنی اہمیت نہیں دی جتنی اقبال نے دی ہے۔ باقی رہا انجم یا ستارہ سورج بھی اگرچہ شاعروں اور عاشقوں کا پرانا رفیق ہے مگر اقبال سے بڑھ کر کسی نے اس کو اپنا نزدیک ہمراز نہیں بنایا۔

اقبال نے اپنے افکار کے لئے مندرجہ بالا عناصر کے علاوہ، جن جذباتی اور لاسانی پیرایہ ہائے بیان سے کام لیا ہے، ان میں مندرجہ ذیل دو عناصر میں بھی نمایاں حیثیت

رکھتے ہیں۔

اول۔ مجذوب صوفی شاعروں کے اشتیاقی پیرایہ ہائے بیان۔

دوم۔ حافظ اور تازہ گو بیان ہند کے اسالیب۔

مجزوب صوفی شاعروں میں اقبال پر رومی کا اثر ایک تسلیم شدہ حقیقت ہے۔

مثنویوں کے علاوہ اقبال کی غزلوں اور نظموں میں بھی رومی کے اثرات موجود ہیں چنانچہ انھوں نے رومی کی زمین میں کچھ غزلیں بھی لکھی ہیں، اور بعض بعض موقعوں پر ان کے مخصوص اسالیب بھی اختیار کر لئے ہیں۔ اس کے علاوہ سرستی اور تواجہ کی کیفیت بھی اگرچہ اس کی مثالیں خال خال ہیں، ان کے ہاں کہیں کہیں پیدا ہو گئی ہے ان سب صورتوں میں ان پر رومی کے تغزل کا اثر موجود ہے۔ مثلاً مسافر کی مندرجہ ذیل غزل کا ڈھانچہ رومی کی ایک غزل کے نتج کا پتہ دیتا ہے۔

ازدیر سخاں آیم بی گردش صباست

در منزل لا بودم از بارہ الامست

وقت است کہ بشایم می خانہ رومی باز

پیران حرم دیدم در صحن کلباست

زبور عجم کی ایک غزل کا یہ مصرع بھی رومی کی "مست" والی غزل سے سوجھا ہوا معلوم ہوتا ہے۔

رقیب خام سودا مست دعاشق مست دقا صدست

کہ حرف دبراں دارائی چندیں محل اتاداست

ان سب کا منبع غالباً رومی کی یہ غزل ہے۔

رعد مطرب برق مشعل ابر ساقی آب می !!

باغ مست دزراغ مست و غنیمت دضار مست

آسمانا چند گردی گردش عنصرو بہیں !
خاک مست د آب مست و باد مست و ناز مست

(روغیرہ)

اس کے علاوہ اقبال کی یہ غزل بھی بہ تبدلِ قافیہ رومی کی زمین میں ہے۔

یتروسان و خنجر و شمشیرم آرزو مست

بامن مہاکہ مسلک شبیرم آرزو مست

رومی کی غزل کا مطلع یہ ہے۔

بنمای رخ کہ باغ و گلستانم آرزو مست

بکشائی لب کہ قند فرار انم آرزو مست

یہ محض چند نمونے ہیں دونوں شاعروں کے کلام کے مطالعہ سے اور بھی ہم طرح

اور ہم زمین غزلیں نکل آئیں گی جن سے رومی کے اثرات کی مسلم حقیقت اور یہی محکم

اور پختہ ہو جائے گی۔ ان سب باتوں کے باوجود جیسا کہ پہلے بیان ہوا، رومی کی

سرستی اقبال کی عام غزلوں میں موجود نہیں۔ اگرچہ اس میں کچھ شک نہیں کہ بعض بعض

جگہ ان کے کلام میں اس سرستی کی ذرا سی جھلک ضرور پائی جاتی ہے۔ مثلاً ذیل کی غزل میں۔

بدہ آن دل کہ سستی ہائی او از بادہ خورشید است

بگیر این دل کہ از خود رفتہ و بیگانہ اندیش است

بدہ آن دل بدہ آن دل کہ گیتی را فراگیرد

بگیر این دل بگیر این دل کہ در بند کم و بیش است

مرا ای صید گیر از ترکش تقدیر بیروں کش!

جگر دوزی چہ فی آید از ان تیری کہ در کشیش است

(زبور نجم۔ ص ۶۳)

اس غزل میں رومی کے اثرات کا پتہ اس خاص بات سے چلتا ہے کہ اس میں اقبال نے رومی کی عادت تکرار و اعادہ کا تتبع کیا ہے۔ یہ رومی کا خاص اسلوب ہے کہ ان کے کلام میں جوش اور تواجد عموماً بعض لفظوں یا جملوں کے اعادہ و تکرار کی صورت اختیار کرتا ہے۔ مثلاً ذیل کے اشعار میں۔

اے قوم بہ حج رفته کجا یثد کجا یثد
مشرق ہمیں جا ست بیا یثد بیا یثد

(ساری غزل اسی طرح ہے)

آن کیست آن، آن کیست آن، کوسینہ را غمگین کند
چوں پیش او زاری کنی تلخ تر اشیریں کند

من این افلاک نہ تو رانی دائمی دائمی دائمی !!
من این نقاشش جا دورانی دائمی دائمی دائمی

(ساری غزل اسی طرح ہے)

مگر سستی کا یہ خاص انداز اور اس کے اظہار کا یہ خاص رنگ اقبال کے کلام میں صرف کبھی کبھی نمودار ہوا ہے، اور عام اسلوب کے اعتبار سے اقبال کی شاعری خصوصاً غزل میں رومی کے یہ نقوش اتنے نمایاں نہیں جتنے کہ بعض نقادان اقبال نے فرض کر لئے ہیں۔ اقبال کا اسلوب بیان رومی کے مقابلے میں سستہ و رفتہ ہے۔ مگر رومی

۱۔ نو طبعی، یا نو تہیں۔

۲۔ جناب عبد المالک آروسی صاحب نے "اقبال کی شاعری" میں زبور عجم کو دیوان شمس

تبریز کا جواب قرار دیا ہے۔

کی غزل میں بیان کی ناہمواری ہر جگہ نمایاں ہے اور سادگی اور مصدومیت کے ساتھ ساتھ لہجے کی "بدویت" اکثر موقعوں پر ظاہر ہوجاتی ہے، جو بے ساختہ پن کی پیدائش اور تکلف سے بچنے کی کوشش کا نتیجہ ہے، اس کے علاوہ رومی کے ہاں نہایت بے تکلفی اور سادگی ہے۔ وہ زندگی کی عام اور ایسی معمولی حالتوں کا بھی تذکرہ کر دیتے ہیں جن کو "اوپنچے درجے" کی غزلیں خوشگوار نہیں سمجھا جاتا۔ مثلاً اس شعر میں دوسرا مصرعہ اسی امر واقعہ کا ترجمان ہے۔

مانہ زان محنتا نیم کہ ساغز گیسرند
نہ ازین نفل گانیم کہ بزلاغز گیسرند

اقبال کی غزل میں یہ ناہمواری نہیں، اس میں تکلف اور تجمل کی بہت سی صورتیں پائی جاتی ہیں۔ کیونکہ وہ غزل کے ان اسالیب کے دلدادہ ہیں جو حافظ کی پیروی میں وجود میں آئے۔

رومی کے علاوہ عراقی کا پُرسوز ہجو بھی کہیں کہیں اقبال کی غزل میں نمودار ہوا ہے اور شاید جامی کا رنگ بھی بعض غزلیوں میں پیدا ہو گیا ہے، مگر حق یہ ہے کہ انکی غزلیات یا غزل نمائندوں میں ہمیں سب سے زیادہ حافظ اور تازہ گو بیان ہند کے اثرات کا نقش نظر آتا ہے۔ اور گویا ہر یہ بات عجیب معلوم ہوتی ہے کہ اقبال جس شخص کی شاعری کے خلاف اپنی زندگی میں سب سے زیادہ جہاد کر چکے ہیں، اسی شخص کو آج ہم ان کا ادبی پیرو مشد قرار دے رہے ہیں۔ مگر کلام اقبال کا سرسری مطالعہ بھی اس بات کا ثبوت بہم پہنچا دیتا ہے کہ افکار و خیالات میں نہ ہی، کم از کم اسالیب کے معاملے میں، حافظ کچھ پنج اقبال کے ادبی پیرو مشد ہیں۔ کیونکہ ان کے پیرایہ ہائے بیان اقبال کے کلام میں کچھ اس کثرت سے بکھرے پڑے ہیں کہ اقبال و حافظ کی غائبانہ کشمکش بظاہر ایک خواب اور افسانہ بن کر رہ جاتی ہے۔ شمال کے طور پر ذیل کی چند مثالیں ملاحظہ

ہوں جن میں اقبال نے حافظہ کے مخصوص جملے اپنے اشعار میں جذب کر لئے ہیں۔

بملا زمان سلطان خبری دھسم زرازی
کہ جہان تو ان گرفتن بنوائی دل گدازی

(پیام مشرق ص ۱۷۶)

از ما بگو سلامی آن ترک تند خورا!
کانش ز دازنگا ہی یک شہر آرزورا

(پیام مشرق ص ۱۸۱)

دزد ویدز آسمان کہ بہ گل گفت شبنمش!
بیل ز گل شیند وز بیل صبا شیند

(پیام مشرق ص ۱۷۳)

مرید پیمت آن رہروم کہ پانہ گزارشت!
بہ چادہ کہ درد کوہ و دشت و دریا بست

(پیام مشرق ص ۱۸۹)

گہی صد شکر انگیزی کہ خون دوستان رہیزی
گہی در انجمن با شینہ و پیمانہ می آئی

(پیام مشرق ص ۲۰۷)

غلام زندہ دلائم کہ عاشقا سرہ اند
ز فاقا، شبان کہ دل بہ کس نہ دہند

(زبور عجم ص ۹۲)

اقبال نے حافظہ کی زمین میں جو غزلیں لکھی ہیں، ان میں سے بعض یہ ہیں (صرف

مصرعہ اولیٰ درج کیا جانا ہے)

ہست این میکند و دعوت عام است این جا

(پیام مشرق ص ۱۳۳)

بیار بادہ کہ گردوں بکام ماگردید

(پیام مشرق ص ۱۳۹)

جہاں عشق نہ میری نہ سردی دانند

(پیام مشرق ص ۲۱۰)

سرفروش از بادہ تو خم شکنی نیست کہ نیت

(پیام مشرق ص ۲۱۷)

ساقیا بر جگرم شعلہ نناک انداز

(زبور عجم ص ۴۰)

چوں چرخ لاله سوزم و در خیابان شما

ای جواناں عجم جان من و جان شما

(زبور عجم ص ۱۷۶)

حافظ کا یہ خاص انداز ہے کہ کسی حکیمانہ نکتے کو بیان کرنے کے لئے ایک "گرداں"

پیدا کر لیتے ہیں جس کی زبان سے وہ سب کچھ کہلوا دیتے ہیں۔ یہ ڈرامائی طریقہ اقبالی

کے یہاں بھی ہے۔

مطرب می خانہ دوش نکتہ دل کش سردا

بادہ چشیدن خطاست بادہ کشیدن رواست

(پیام مشرق ص ۲۰۳)

دی سنج بچہ با من اسرار محبت گفت

اشکی کہ فرو خوردی از بادہ گنگوں بہ

(زبور عجم ص ۳۲)

حافظ کے کلام میں اضممار کی یہ صورت بکثرت پائی جاتی ہے (جس کا تتبع بعد میں آنے والے اکثر شاعروں نے کیا ہے) کہ وہ افعال میں جمع غائب کی ضمیر لاتے ہیں جس کا فاعل عموماً مذکور نہیں ہوتا اور فاعل کی تلاش خود تخیل کو کرنی پڑتی ہے۔ اس سے کلام میں بہت لطف پیدا ہوتا ہے۔ مثلاً

سطلت از کوہ سانسند و بکا ہی بخشند

کلمہ جم بہ گدائی سریرا ہی بخشند

(پیام مشرق ص ۱۸۲)

تکیہ بر حجت و اعجاز بیاں نیز کنند!

کار حق گاہ بہ شمشیر و سناں نیز کنند

(زبور عجم - ص ۱۰۰)

حافظ کے کلام میں پیام و سلام اور ساقی سے خطاب اور بیار بادہ کی صدا سے جو صورتیں پیدا کی گئی ہیں وہ اقبال کے کلام میں بھی ہیں۔ مثلاً۔

بہ نوریاں ز من پابگی پیامی گو

بیار بادہ کہ گردوں بکام ما گردید

حافظ کا سندر جہ ذیل پیرایہ بیان کا ملاقبال کے کلام میں موجود ہے۔

دل خرابی می کند دلدار را آگ کہ کنید

ز بہار اے دوستاں، جان من و جان شما (حافظ)

اقبال کے ہاں اس کی صورت یہ ہے۔

چوں چراغ لالہ سوزم در خیابان شما

ای جوانان عجم جان من و جان شما (اقبال)

اور پھر اقبال نے جوانان عجم سے جو خطاب کیا ہے وہ بھی حافظ کے اس خطاب سے

اثر پذیر معلوم ہوتا ہے۔

ای صبا با ساکنانِ شہر یز و از ما بگو
کافی سرناحتی شناساں گونی میدانِ شما

اس کے علاوہ حافظ کے چند دیگر الفاظ بھی جو ان کے کلام میں علامت، کا درجہ رکھتے ہیں۔ اقبال نے اختیار کر لئے ہیں جن میں سے بعض میں حافظ کی "علامتیت" برقرار رکھی گئی ہے مگر بعض میں اقبال نے اپنی مخصوص "علامتیت" پیدا کر لی ہے۔ اقبال نے حافظ کے شخص احساسات کو اجتماعی احساسات کا لباس پہنا دیا ہے، مگر پیر ایڈ بیان عاشقانہ اور جذبات انگیز ہی اختیار کیا ہے۔ ایک لحاظ سے اقبال اور حافظ اس معاملے میں بھی مماثلت رکھتے ہیں کہ دونوں نے عشق کا وسیع تر مفہوم اپنے پیش نظر رکھا ہے مگر اس سے انکار نہیں کیا جاسکتا ہے کہ اقبال کے کلام میں فکریت کچھ اس طرح نمایاں ہے اور ان کی شاعری پر علی تصورات اس حد تک غالب ہیں کہ دونوں کے موقف میں بُد اور فاصلہ بھی خاصا ہے۔ اقبال کی غزل میں حافظ کی غزل کی کسی تاثیر نہیں۔ اقبال کی غزل میں سوچ، بچار اور غور و فکر سے پیدا شدہ تصور بہ بندی پیدا ہو گئی ہے جس کی خشکی کو دور کرنے کے لئے وہ دور مغلیہ کے شاعروں کے پیمانی پر اب ہائے بیان اختیار کرنے پر مجبور ہو جاتے ہیں اس کے علاوہ حافظ کے کلام میں ایک خاص قسم کی آرائش اور صنعت گری بھی پائی جاتی ہے جس کے اثرات اقبال کے کلام میں کم سے کم ہیں۔ اقبال کے ہاں فارسی شاعری کی صنعت کاری کے نمونے کچھ زیادہ ہیں۔ وہ اصوات کی تجنیس وغیرہ کا نو خیال رکھتے ہیں، اور آوازوں کی تکرار سے ایک خاص کیفیت پیدا کر لیتے ہیں مگر انھوں نے صنائع معنوی وغیرہ سے عمراً اجتناب کیا ہے۔ حافظ کے کلام میں صنعت کے حسین انداز پائے جاتے ہیں جن کا بڑا منظر تشبیہات کی ندرت اور جہت ہے مگر اس معاملے میں اقبال

کا مذاق جدا ہے۔

اقبال کے اسالیب پر دور منلیہ کے تازہ گوڈوں کا اثر بھی گہرا نظر آتا ہے۔ مگر

۱۵ اقبال اور حافظ کی غزل کے موازنہ و مقابلہ کے لئے مندرجہ ذیل دو ہم طرح غزلیں
ملاحظہ ہوں (صرف مطلع درج کیا جاتا ہے)

حافظ

اگر جو عرض ہنر پیش یا ربی ادبی است

زباں خموش و لیکن وہاں پراز عربی است

خیز و درکاشہ ز رآب طربناک انداز

پیش ازانی، شود کاشہ سر خاک انداز

اقبال

بشاخ زندگی مانعی ز تشنہ لبی است تلاش چشمہ حیران دلیل کم طلبی است

ساقیا بر جگر م شعلہ نناک انداز دگر آشوب قیامت بکف خاک انداز

ان غزلوں کے باہم مقابلے سے یہ واضح ہو گا کہ حافظ کا بیان لامتناہی ہے اور انکی غزل

میں مضمون و سنی کی بڑی رنگینی ہے۔ حافظ کے اشارہ جذبات کی دنیا میں عجب ہی چل پھل

کر رہے ہیں۔ یہاں یہ تصریح بے ضرورت نہیں کہ فارسی شاعری کے ترکستانی یا خراسانی دبستان

کے برعکس عراقی دبستان کے شاعروں نے جس بیان کو بڑی اہمیت دی ہے۔ انکی غزل

میں اخلاق، تصوف، فلسفہ، اور عاشقانہ مضامین کچھ اس طرح نیر و شکر ہو گئے ہیں کہ عشق

بجاز کا بیان نسبتاً سہم سا ہو گیا ہے۔ حافظ کی غزل میں عشق و محبت کا مضمون ایسے انداز میں

بیان ہوا ہے کہ اس سے مجاز اور حقیقت دونوں کے ہلکار مطمئن ہو جاتے ہیں۔ اس پر

انکی فلسفہ زندگی نے انکی غزل کو اور بھی موثر بنا دیا ہے۔ یعنی اس نقطہ نظر سے کہ دنیا پاپا بنا رہی ہے

یہ یاد رہے کہ ان کے ہاں فنغانی و نظیری کی معاملہ بندی اور عام فہم شوق انگیز پیرائے اور غم اس کا ناگزیر پہلو ہے۔ اس لئے اس عمر چند روزہ کو خوشی سے گزارنا چاہئے ان سب اسباب سے حافظ کی غزل حسن لطافت اور اثر کا عجیب و غریب مجموعہ بن گئی ہے۔

تو کہ بالا غزلیات میں سے غزل اول میں حافظ نے ہمارے احساس جمال جذبہ جنس اور لذت حواس کو ابھار کر اور دل کش مذاقات اور مبصرات کا تصور دلا کر تخیل کو بڑے دل آویز مناظر کی سیر کرائی ہے۔ مثلاً اس شعر میں۔

جمال دختیر ز نور چشم ماست مگر!

کہ در نقاب ز جاجی و پردہ غیبی است

اسی طرح دوسرے شعر میں صراحی جینی دیشہ جلی کا تصور دلایا ہے جس سے نازکی اور نفاست کے احساسات بیدار ہوتے ہیں۔ غزل کے باقی اشعار میں لطیف احساسات کی رنگارنگی ہے جن سے غزل کا مرقع نہایت خوش رنگ ہو گیا ہے۔

اقبال نے اس کے برعکس اپنی غزل میں ہمارے اجتماعی، قومی اور دینی احساسات کو برا نگینہ کیا ہے اور وقتی اور مقامی مسائل سے قدیم تراکیب کو پیوند دے کر اپنی غزل کو اپنے عصر کے لئے حافظ کی غزل سے زیادہ مؤثر اور جوش انگیز بنا دیا ہے۔ جہاں حافظ کی غزل کا دائرہ اثر اور سرچشہ تحریک ذاتی ہے وہاں اقبال کی غزل اجتماعی تقاضوں کی پیداوار بھی ہے اور ان کی تکمیل بھی کر رہی ہے۔

مختصر یہ کہ اگرچہ مجموعی لحاظ سے اقبال کو بہ حیثیت غزل گو حافظ کے برابر کھڑا نہیں کیا جاسکتا مگر حق یہ ہے کہ جہاں فارسی کے بڑے بڑے شاعر سر جھکا کر آگے بڑھے ہیں وہاں اقبال کو یہ توفیق ملی ہے کہ وہ حافظ کی زمین پر متصرف ہو کر اور ان کے سامنے کھڑے ہو کر شرمندہ نہیں ہوئے بلکہ انہوں نے اپنے انفرادی انداز اور خصوص

کچھ زیادہ منعکس نہیں ہوئے اور فنانی کا سایہ تران پر مطلقاً پڑا ہی نہیں۔ وہ تازہ گویا ہند کی جس صفت خاص سے متاثر ہیں وہ انکی استعارہ پسندی ہے جس کا مقصود بیان میں جوش پیدا کرنا اور مخاطب کے تخیل کو (بغیر کسی حقیقی وجہ تحریک کے) محض ہیجان خیز الفاظ کے ذریعے ابھارنا تھا۔ اس رجحان کی وجہ سے تاخرین کی شاعری کسی قدر حقیقت سے ہٹ گئی ہے اور عمومی لحاظ سے اس میں بڑ بولا پن پیدا ہو گیا ہے۔ بد قسمتی سے اقبال کے کلام میں بھی اس کے کچھ کچھ اثرات منتقل ہو گئے ہیں۔ چنانچہ ان کے اشعار میں مبالغہ اور بے ضرورت جوش کی کچھ صورتیں پیدا ہو گئی ہیں جس کا نتیجہ یہ ہے کہ ان کی شاعری کا مطالعہ سکون اور راحت کا باعث نہیں ہوتا۔ اس سے طبائع میں سجاوٹ اور اضطراب پیدا ہوتا ہے، اس کے علاوہ ہر چند کہ انکی شاعری حقائق کی شاعری ہے مگر ان کا مندرجہ بالا انداز بیان بعض اوقات خود ادراک حقائق کی راہ میں حائل ہو جاتا ہے۔ میری رائے میں اس کا بڑا سبب یہی ہے کہ انھوں نے تازہ گویان ہند کے مذکورہ سببانی اسباب کو استعمال کیا ہے۔ اس سلسلے میں یہ ضرور یاد رہے کہ

فلسفہ زندگی کے طفیل حافظ کے نثر خراب اور کونوائے جبریل آشوب بنا دیا ہے۔
 لہ نغانی نے فارسی شاعری کے عراقی دبستان کے برعکس غزل کو عشق مجازی کا ترجمان بنایا اور ہوس کے مضامین کو بھی رواج دیا۔ یہ حافظ جیسے صوفی شاعروں کے مسلک کے خلاف بغاوت تھی جن کے کلام میں مجاز و حقیقت اور تصوف اور تغزل کو باہم گھلا ملا دیا گیا تھا۔ نغانی کا طرز بیان شرق انگیز ہے۔ وہ معاملات عشق کے عام واقعات کا بیان عام فہم انداز میں کرتا جاتا ہے۔ جذبات قلبی کے ساتھ ساتھ محبوب کی اداؤں اور ملاقاتوں کا تذکرہ اس کی شاعری میں عام ہے۔ اس لئے بیان میں پیچیدگی اور تکلف مطلق نہیں البتہ ایمائیت موجود ہے۔

اقبال ایک بڑے پُر آشوب دور کے شاعر تھے جس میں مسلمانان ہند بلکہ تمام اقوام
ایشیادیت کے بدر بھر خواب غفلت سے بیدار ہو کر ایک عظیم تصادم کے نئے اُماڈ
ہور ہی تھیں۔ یہ بڑی کشمکش اور پھیل کا زمانہ تھا۔ ایسے زمانے کا ادیب اور شاعر
قدر تابدل آویزا اور سکون بخش لب و لہجہ کا حامل نہیں ہو سکتا۔ ظاہر ہے کہ ایسے دور
کا شاعر تہج اور تخرک ہی کا پیغام بردار ہو سکتا ہے۔ اس زمانے کے بیانات کے
شاعرانہ اظہار کے نئے منیابہ دور کے بیانی پیرایہ پائے بیان خاصے موزوں اور
کار آمد ثابت ہوئے، اور اقبال نے ان سے پورا فائدہ اٹھایا۔ اگرچہ بعض اوقات
اس تہج میں ان کی حقائق پندری کو کچھ نقصان پہنچ گیا ہے۔ تاخرین کے طرز بیان
کا خاصہ یہ ہے کہ اس میں حقائق اور اشیاء کی تصویریں ناقابل یقین حد تک پھیل
یا سمٹ جاتی ہیں۔ سائے صرف لیے ہی نہیں ہوتے بے انتہا لیے ہو جاتے ہیں۔
اشیاء کی خاصیتیں منقلب ہو جاتی ہیں۔ گویا رانی کا پہاڑ بن جاتا ہے اور سلسلہ
کوہ سمٹ کر پرکاہ بن جاتا ہے۔ اس طرز بیان سے حقائق کا صحیح ادراک نہیں ہوتا
حقائق کی بگڑی ہوئی صورتیں سامنے آتی ہیں اس میں آوازیں قدرتی نہیں رہتی
بے ضرورت اور بے بنیاد طور پر خونناک یا ڈراؤنی یا پھر بے حد باریک اور دھجی
ہو جاتی ہیں۔ یہ اس بات کا نتیجہ ہے کہ شاعر کے بیان اور مطالب کے درمیان ایک
دوسرا عنصر حائل ہو جاتا ہے جو اس کوشش کی پیداوار ہے کہ کھانے کو بامزہ
بنانے کے نئے بہر حال اس میں چٹپٹا پن ضرور ہونا چاہئے، اور اگر اور کچھ نہیں تو نمک
مرچ کی زیادہ مقدار سے ہی کچھ تلانی ہو جائے یعنی حقائق یا سچے جذبات نہیں تو
نہ ہوں حقائق اور جذبات کے کارٹون ہی ہی، ایسے کارٹون جن کے خط و قال کی
شونجی ہی دل کشی کا باعث بن جائے۔ اس کوشش میں کبھی کبھی ایسا بھی ہوتا ہے کہ
حقیقتوں کی صورت بالکل مسخ ہو جاتی ہے اور ایسی موہوم تصویریں آنکھوں

کے سامنے پھرنے لگتی ہیں کہ دل ڈرنے لگتا ہے اور ایک طرح کا توحش پیدا ہوتا ہے۔
مغلیہ دور کے بعض فارسی شاعروں کا یہی حال ہے۔ چند بڑے شاعروں کو اس سے
متفق کیا جاسکتا ہے۔ مگر بھرائی ہوئی آواز کو درد مندی کا قائم مقام بنا دینا عام ہے
اقبال اس معاملے میں اس تک تو نہیں پہنچے مگر مسلمانہ داستعارہ کا جوش انگیز اور تہنج خیز

انداز ان کے کلام میں بھی نمایاں ہے ان کے کلام میں بھی دل کا سوز صمیمی آپنچ نہیں شعلہ
آتش بن جاتا ہے۔ ان کی دنیا میں بھی سائے لمبے اور فاصلے معدوم ہیں۔ ان کے ہاں
بھی طبعیاتی حقیقتیں سکوس ہو جاتی ہیں نغمے خوں ریز ہیں اور آنسو طوفان
خیز ہیں ان کا ذہن بھی افراط اور تفریط میں آسودگی پاتا ہے۔ اس کی وجہ ان
کی یہی استعارہ پسندی ہے۔ جس کا سطور بالا میں ذکر ہوا۔ یہ انداز عموماً وہی ہے جو
متاخرین کی شاعری میں ملتا ہے اگرچہ اس کے نئے ایک وجہ جواز بھی ہے جس کا اظہار
پہلے ہو چکا ہے۔ یعنی ان کی بھرائی ہوئی آواز ان کے بجاں طلب پیغام سے خارج
از آہنگ معلوم نہیں ہوتی، بلکہ اس کے عین مطابق ہے۔

اقبال کے کلام میں استعاریت کے وہ سب انداز ہیں جو عرفی، فیضی، نظیری،
غالب وغیرہ کے کلام میں ہیں۔ ذیل کی چند صورتیں محض بطور نمونہ پیش کی جاتی ہیں۔

نواز نیم دیہ بزم بہ ساری سوزیم !!

شرر بہ مشقت پرماز نالہ سحر است !

سینج قدر سرود داز نوائی بی اثرم !

ز برق نغمہ تو اں حاصل سکندر سوخت

بیار بادہ کہ گردوں بکام ماگردیدر !!

مثالی غنچہ نوا باز شاخار و مید

ان اشعار کے استعارات یعنی شرر بہ مشقت پرما، برق نغمہ اور نوا باز

شاخسار و بید، میں متاخرین کی سی استعاریت پائی جاتی ہے۔ جس میں مبالغہ اتنا بڑھ گیا ہے کہ اشیاء کی ماہیت بدل گئی ہے۔ اس کے علاوہ ان شعراء کے دوسرے تمام پیرائے بھی اقبال کے کلام میں کثرت سے ہیں۔ مثلاً دور مغلیہ کے شاعروں کے پیرایہ ہائے افکار میں وسعت و کثرت کے لئے صفات عددی کی بعض اس طرح کی صورتیں پائی جاتی ہیں۔ مثلاً۔

یک شہر آرزو یک جہاں دل، یک بنستان نالہ وغیرہ۔ اقبال بھی ان صورتوں سے بہت فائدہ اٹھاتے ہیں۔

از نوائے می تو اں یک شہر دل در خون نشاند

یک چمن گل از نسیمی مینہ خستن می تو اں

ای سکندر سلطنت نازک تر از جام جم است

یک جہاں آئینہ از سنگی شکستن می تو اں

اقبال کے کلام میں بعض موقعوں پر طالبِ آملی کی نازک استعاریت بلکہ جلالِ اسیر

وغیرہ کی ابہامیت بھی پیدا ہو گئی ہے۔

جادہ ز خون رہبر داں تخته لالہ در بہار!

نازک کہ را می زند قافلہ بہار را!

بہار میں تخته لالہ یوں معلوم ہوتا ہے کہ راستے میں راہزنوں کے ہاتھوں (سافروں

کا خون گرا ہوا ہو۔ یہ کس انداز میں کا نازک ہے۔ جو تافلہ بہار پر رہنری کر رہا ہے؛ بیدل کا

یہ شعر بیان کے اعتبار سے اس کے بہت قریب ہے۔

بہنم کہ بہ خون بہار تیغ کشید؛

کہ خندہ بر لب گل نیم بسمل افتادہ است

اقبال کے یہ اشعار بھی ملاحظہ ہوں۔

جنازہ خون دل نو بہا رہو بندو!

عروسِ لالہ چہ اندازہ تشنہ رنگ است

عروسِ لالہ کس قدر رنگ کی دلدادہ ہے کہ نو بہا کے خونِ دل سے جنا بندی کرتی ہے۔

نم در رنگ ایام ز اشک سحر است

ایں زیر و زبر چیست فریب نظر است

زمانے کے رنگ و ریشہ میں نئی زندگی (بھارت سے اشکِ سحر کے طفیل ہے) اور یہ زیر و

زبر زمین اور آسمان، نشیب اور فراز، سب بھاری ہی نظر کے کوشے ہیں۔

در پیرہن شاہد گل سوزنِ خار است

خار است و لیکن ز ندریمان نگار است

شاہد گل کے پیراہن میں کانٹا سونے کی طرح لگا ہوا ہے لیکن حق یہ ہے کہ کانٹا اگرچہ

کانٹا ہے مگر محبوب کا ہم نشین ہے۔ اسی لئے ناگوار نہیں۔

اسی طرح کثرت کے اظہار کے لئے صدا اور ہزار کا استعمال عربی اور فیضی وغیرہ

کی یاد دلاتا ہے۔

صدنا ز شگیری صد صبح بلا خیر سری

صد آہ شرر ریزی یک شعردل آدینری

صد جہاں می رودید از کشت خیال ماجول

یک جہاں و آن ہم از خون تن ساراحتی

اقبال عربی کے بے حد مداح ہیں۔ مگر ان کی سائنس کی وجہ یہ نہیں کہ عربی کے استعارات

اور حقیقت سے دورے جانے والے مبالغے ان کو بہت پسند ہیں بلکہ انہیں عربی کی تلو

لے بانگ درامیں ایک اردو نظم عربی کی مدح میں ہے جس میں یہ ظاہر کیا ہے کہ عربی کا تخیل سینا

وفارابی کے تفکر کا ہم رہنے ہے۔ اسکے علاوہ اسکے رجحانِ سخت کوشی کی بہت تعریف کی ہے۔

کا احتجاجی اور جارحانہ رجحان اور اس کا پُر جوش طریق اظہار عزیز ہے۔ عربی کے کلام میں
 آشوب و ہنگامہ زندگی کی جنون انگیز، زہر چکان اور آتش ناک حالتوں کے جو نعتے ہیں
وہ اقبال کی پسند کی چیز ہے اور اس لحاظ سے وہ نظری سے زیادہ عربی کے دلدادہ
 عربی کا جوش حیات اور بلند فکری اور خودداری کا جذبہ بھی ان کے لئے قابل توجہ ہے۔ مگر ان
 سب سے زیادہ عربی کا "احتجاجی" اور جارحانہ رجحان اقبال کے لئے باعث کشش معلوم
 ہے۔ مثلاً اس طرح کا :-

ایں رسم قدیم است کہ در گلشن مقصود
 بر خاک بریزد گل و چیدن نگزارند
 گر شربت و گرز بہر بود جوں رسد
 باید ہمہ نوشید و چشیدن نگزارند
 از تربیت آب و ہوا در حسین عشق
 نمخلی کہ شود خشک بریدن نگزارند

یہ احتجاجی رجحان جب اس رجحان سے مل جاتا ہے جو مندرجہ ذیل شعر میں ہے تو عربی
 کا مجموعی نقطہ نظر اقبال کے نقطہ نظر کے قریب ہو جاتا ہے۔

نوار تلخ تری زن جو ذوق نغمہ کم بابی
 ہدی راتیز تری خواں جو محمل را گراں بینی
 پھر جوش زندگی کا یہ انداز جو زندگی اور حرکت کا نقیب ہے۔
 رودی ز دل بر آمد خون جوشش می زند
 خون می چکد عقل و جنوں جوش می زند
 در وادی گم کہ ز دل ہائی گشتگان
 چندیں ہزار چشمہ خون جوشش می زند

ہیں نظیری کے کلام میں عشق بجاہزی کی عام اور مٹھی مٹھی باتیں بول چال کے انداز میں بکثرت پائی جاتی ہیں۔ اس وجہ سے اس کے کلام کی استعاریت حقیقت سے شاید زیادہ قریب ہے اور جذبات نسبتاً سادہ انداز میں ظاہر ہوئے ہیں اور لب و لہجہ نسبتاً پرسکون اور فرحت بخش ہے۔ عربی کالب و لہجہ پر خروش، ولولہ انگیز اور آشوب خیز ہے اور ان کے استعارات میں غلو اس حد تک بڑھ جاتا ہے کہ حقیقتیں منقلب ہو جاتی ہیں اور نہ صرف بے جان اشیاء جان دار بن جاتی ہیں بلکہ مجرد صفات اور ذہنی کیفیات بھی چلتی پھرتی شخصیتیں بن جاتی ہیں اقبال کا راستان دونوں کے درمیان ہے۔ ان کے ہاں نظیری کی طرح کے بول چال کے استنباطی پیرائے بہت کم ہیں کیونکہ ان کا مرکز عشق متعین نہیں۔ ان کے ہاں عشق کا تصور وسیع بھی ہے اور مبہم بھی۔ وہ سوزِ مشتاقی کی حد تک مجرب کی بات کہتے ہیں۔ اس کی اداؤں

مگر اقبال عربی کے اس تخیل اور تفکر کے مداح نہیں جو مثلاً اس شعر میں ہے۔

دل چو رنگ ز لہجہ اشکتہ در خلوت

غم جو تہمت، بوسفت دویدہ در بازار

یہاں استعارہ کی بنیاد ایک محاورے پر ہے جو بر لطف ضرور ہے مگر پراثر نہیں اور ذہن اور حقیقت کے درمیان پردہ ڈالتا ہے "در بازار دویدن" پر بنیاد رکھ کر غم اور تہمت دو کو بظاہر دوڑا دیا ہے۔ مگر حقیقت میں یہ دونوں گھوڑے لنگڑے ہیں منزل تک نہیں پہنچ سکے۔ اقبال کے کلام میں نظیری کے اشعار کی کچھ تفسیہیں ملتی ہیں اور نظیری کی کچھ تفسیہیں بھی ہے مثلاً یہ

بملاک جم ندہم مصرع نظیری را

"کسی کہ کشتہ نشد از قبیلہ ماینست"

مگر یہ ساری تفسیہیں نظیری کے کلام کے اس مختصر حصے کی ہے جس میں ہنگامہ طلب اور جوش و خروش کا طریقہ اظہار پر جوش اور بوجانی ہے ورنہ نظیری کے معاملات

اور اس سے ملاقاتوں کا تذکرہ نہیں کرتے۔ غرض یہ کہ نظیری کی شاعری میں وہ دل جیسی ضرورت لیتے ہیں۔ مگر عرفی کی طرح انکا مجرب شاعر نہیں۔ اگرچہ اس میں کچھ شبہ نہیں کہ وہ عرفی کے استعارہ دراستعارہ کی بلندیوں اور گہرائیوں تک نہ پہنچنا چاہتے تھے نہ پہنچ سکے۔ کم از کم ان کے استعارے عرفی سے زیادہ نظیری کے ہم رنگ ہیں یا پھر فیضی کے کہاں کی اہم نظیات سے اقبال نے بہت فائدہ اٹھایا ہے۔ علم و حکمت میں فیضی اقبال کے مثل اور بلندی الاصل ہونے میں انکے شریک حال تھے۔ اس لئے دونوں کی بعض خصوصیات باہم مشترک معلوم ہوتی ہیں۔ دونوں کے ہاں علم و فضل سے پیدا شدہ فکریت کا عنصر نمایاں ہے۔ دونوں کی فکریت کی خشکی اور خشکی کو دور کرنے کے لئے ہیجان انگیز استعارات و کتابات سے فائدہ اٹھاتے ہیں۔ جن سے مخاطب کو گرمانا مقصود ہوتا ہے۔ چنانچہ پنگ، پنجر، ذراک، قند و صبر، نادرک و سناں اور خون و آتش کا دونوں کے کلام میں بڑا مظاہرہ ہے۔ دونوں کے کلام میں فلسفہ کے مسائل بیان ہوئے ہیں چنانچہ خرد، یقین، ایمان، جوہر، طلسم، برد و نبود، کائنات، آفاق، وجود اور اس طرح کے بیشتر فلسفیانہ الفاظ دونوں کے اشعار میں موجود ہیں مگر دونوں میں فرق یہ ہے کہ فیضی کے ہاں کوئی منظم فلسفہ کارفرما نہیں مگر اقبال کے سب اظہارات ایک مربوط نظام فکر کے تابع ہیں۔ پھر یہ بھی ہے کہ جہاں فیضی کے کلام میں کبھی کبھی سردی جذبات اور خشکی افکار کے علو و فرض پیدا ہو جاتے ہیں۔ اقبال اپنے اشعار میں

عشق اور عشق مجاز کی دھیمی دھیمی اور میٹھی میٹھی باتیں اقبال کے مذاق کی چیز معلوم نہیں ہوتیں۔ اگرچہ پر جوش عاشقانہ پیرائے اقبال کے کلام میں ہیں۔ مگر وہ مبہم ہیں اور نظیری سے زیادہ حافظ کے مبہم تاثرات سے مشابہ ہیں۔

۱۔ اقبال نے فیضی کی غزلوں کا جواب بھی لکھا ہے۔ مثلاً ذیل کی غزل۔

نزد عشق کہ خونیں جگری پیدا شد

حسن لرزید کہ عاصب نظری پیدا شد (بقیہ صفحہ ۱۲۶ پر)

فکریت کے غلبے کے باوجود، مخاطبوں کے لئے کچھ ایسے جذبہ انگیز اور خیال انگیز پہلو پیدا کرتے ہیں کہ ان کے خالص علمی افکار بھی بے مزہ اور خشک نہیں ہونے پاتے۔ ان سباحث کا حاصل یہ ہے کہ انھوں نے دور منلیہ کے فارسی اسالیب کا نہ صرف گہرا مطالعہ کیا ہے۔ بلکہ ان کا گہرا اثر بھی قبول کیا ہے۔ چنانچہ انکی شاعری میں اس دور کے تقریباً سبھی اہم اسالیب کا پرتو نظر آتا ہے۔ یہی بات مرزا غالب میں ہے۔ اس لحاظ سے مرزا غالب کو ان کا صحیح ادبی پیش رو قرار دیا جاسکتا ہے کیونکہ انھوں نے بھی اقبال کی طرح فارسی شاعری (خصوصاً متاخرین) کی بہترین روایات کو اپنی شاعری میں جذب کر لیا تھا۔ غالب کے کلام میں نظیری کی سوانحہ بندی، عرفی کا جوش بیان، بیدل کی حقائق پسندی اور ظہوری کی تجمل پسندی ایک وقت موجود ہے۔ اقبال کے کلام میں رومی اور عراقی کے جذب و تواجد کے علاوہ فیضی اور عرفی کا جوش بیان اور بیدل کی علامتیت اور حقائق پسندی نکھری ہوئی صورت میں موجود ہے۔ اس کے علاوہ اقبال اور غالب کی نظرتوں اور شخصیتوں میں بھی ایک گورنر مماثلت پائی جاتی ہے۔ غالب کا تند و بزمی لہجہ، جارحانہ نقطہ نظر، غم میں نشاط کا بیرون، چرخ وروش اور بارعب آواز اور حقائق سے دل چسپی، یہ سب باتیں غالب اور اقبال کو ایک متروک سلسلے کا شاعر قرار دیتی ہیں۔

البتہ یہ ضرور ہے کہ غالب کو ظہوری کی تجمل پسندی سے جو شگفت ہے بیدل کی سچائی یا ابام سے جو الفت ہے اس میں اقبال ان کے ہم خیال اور ہم مذاق نہیں۔ اس کے علاوہ یہ بھی ہے کہ غالب کے کلام میں نظیری کی سوانحہ بندی کا جو کاسیاب رنگ پایا جاتا ہے۔

یہ فیضی کی جس غزل کا جواب ہے اس کا مطلع یہ ہے۔

دہر را مزہ کہ روز دگری پیداشد

کہ ز خورشید سحر خیز مری پیداشد

اقبال اس سے تقریباً محروم ہیں۔ پھر اقبال اور غالب میں یہ فرق بھی ہے کہ جہاں اول الذکر
اجتماعی احساسات کے شاعر اور ترجمان ہیں وہاں غالب کی آواز ظاہراً انفرادی اور
شخصی آواز ہے۔ بایں ہمہ غالب اور اقبال کی مماثلتیں بھی کم نہیں۔ اقبال نے غالب کی بعض
غزلوں کا جواب بھی لکھا ہے۔ مثلاً وہ غزل جس کا مطلع درج ذیل ہے۔

مثل شر زردہ راتن بہ پیدن وہم

تن بہ پیدن وہم بال پریدن وہم

(رزبور مجسم ص ۵۷)

یہ غالب کی اس غزل کا جواب ہے جس کا مطلع یہ ہے۔

سوخت جگر تا کجا رنج چکیدن وہم

رنگ شوای خون گرم تا بہ پریدن وہم

چند اور غزلیات کے مطلع یہ ہیں جن میں غالب کی جھلک نظر آتی ہے۔

بیا کہ خاور باں نقش تازه بستند

دگر مرد بطراف بتی رکہ بشکستند

(رزبور مجسم ص ۵۴)

موج را از سینہ دریا گستن می توان

بھرنی پایاں بھونی خویش بستن می توان

(پیام مشرق ص ۱۶)

باز بہ سرمہ تاب، وہ چشم گریشمہ زائی را

ذوق جنوں در چند کون خون غزل سرائی را (پیام مشرق ص ۱۹۲)

چہ خوش است زندگی را بہ سوز و ساز کردن

دل کوہ و دشت صحرا بہ دمی گزارہ کردن (پیام مشرق ص ۹۹)

اس سوتہ پر یہ ضرور واضح کر دینا چاہئے کہ غالب کے کلام میں دورِ منلیہ کی شاعری کی
 بیجان انگیزی کا رجحان خاص کچھ زیادہ نمایاں ہے۔ بعض اوقات تقریر کرنے والا رلانے
 سے پہلے خود رونی صورت بنالیتا ہے اور بھرائی ہوئی آواز میں گفتگو کرتا ہے۔ یا پھر ایسی
 باتیں کرتا ہے جس سے خواہ مخواہ رونا آجائے۔ کچھ اس طرح کی کیفیت غالب کی غزلیات میں
 پیدا ہو جاتی ہے۔ وہ اذیت کا احساس اور اپنی مصیبت کا احوال کچھ اس انداز سے بیان
 کرتے ہیں کہ ان کی باتیں بل جل پیدا کر دیں، اقبال کے کلام میں بھی بیجان کا یہ عنصر ہے
 مگر زمانے کے احساسات کے پیش نظر کچھ زیادہ ناگوار معلوم نہیں ہوتا۔

غالب اس معاملہ خاص میں عربی کی تقسیم، تیشیل اور استعارہ بندی سے بھی کام لیتے ہیں
 اور عربی کے جانشین خاص ہیں مگر اقبال اختراع معانی کی اس کوشش میں عربی اور غالب
 دونوں میں سے کسی کا تتبع نہیں کرتے۔ وہ استعارہ بندی میں بھی یہ دیکھ لیتے ہیں کہ حقیقت
 کہیں نظروں سے زیادہ اوجھل تو نہیں ہو گئی۔ چنانچہ ان غزلوں کے مقابلہ سے رجن کا قافیہ
 پتہ بند و ہم وغیرہ ہے) اس خیال کی تائید ہو جائے گی۔

کلاسیکی روایت کے باندھ، دورِ آخر کے ایرانی شاعروں میں سے قافی کی لفظی بکر
 تراشی اور مصوری کے کچھ نقوش بھی اقبال کے کلام میں موجود ہیں۔ ایرانی شاعروں میں قافی
 اپنی "رنگارنگ" مرقع نگاری کے لئے بے حد شہرت رکھتا ہے جس کی پیش کردہ تصویروں
 میں جزئیات کی فراوانی اور تفصیلات کی کثرت اس حد تک ہوتی ہے کہ منظر کا کوئی گوشہ بھی
 نظر انداز نہیں ہونے پایا۔ وہ کائنات اور فطرت کے حسن پر گہری نظر ڈالنے کا دلدادہ ہے
 اقبال کی بعض نظموں میں اس کے خاص انداز کی جھلک نظر آتی ہے۔ مگر اقبال قافی کی طرح
 حسن کا بیان عبارت آرائی کے لئے نہیں کرتے بلکہ وہ حسن فطرت سے روحانی مسرت
 حاصل کرتے ہیں اور کائنات کے حسن و جمال کو بصیرتوں کا سرچشمہ خیال کرتے ہیں۔ انکی
 منظر کشی خیالی اور بے مقصد نہیں ہوتی بلکہ اس کے پس منظر میں وہ انسان اور کائنات دونوں

کو ایک ہی بڑے سلسلہ عمل کا شریک کار تصور کرتے ہیں۔ اقبال کے یہاں قافیہ کی نظر نگاری کا صرف ایک ہی وصف نمایاں ہے اور وہ ہے جزئیات و تفصیلات کی فرادانی جن کے وصف میں شاعر دلی جوش و نشاط کا اظہار کرتا ہے۔ مثلاً ذیل کی نظم میں ہم دیکھتے ہیں۔

رخت بہ کا شمر کشاکش کوہ و دل و دمن نگر
 سبزہ جہاں جہاں بسیں لالہ چمن چمن نگر
 باد بہار موج موج مرغ بہار فوج فوج
 صلصل دسار زودج زودج بر سر ناردن نگر
 لالہ زقاک بر دمید موج بہ آب جو پید
 خاک شرر شرر بہ ہیں آب شکن شکن نگر
 زخمہ بہ تار ساز زن بادہ بہ سا نگین بریز
 قافلہ بہار را انجمن انجمن نگر
 دختر کی بر سہنی لالہ زخمی سمن بری
 چشم بردی او کشا باز بخویشتن نگر

(پیام مشرق ص ۱۵۶)

اقبال کے کلام کا ایک حصہ ایسا ہے جس کی روح اور طرز بیان فارسی کے کلاسیکی اسالیب سے کہیں زیادہ مغربی شاعری کے اسالیب سے اثر پذیر ہے۔ مثلاً بعض قطعاً اور غنائیہ نظموں اور غزلیات بالکل مغربی زبانوں کی غنائی شاعری کا پر تو لے ہوئے ہیں۔ اقبال کے کلام میں یوں تو تسلسل مضمون اور ربط ہر جگہ موجود ہے۔ مگر کلاسیکی طرز کی غزلوں میں یہ تسلسل بعض اوقات واضح نہیں ہوتا۔ اس کے مقابلے میں جدید اور مغربی انداز کی غزلوں یا نظموں میں فکر یا خیال کی مربوط لہر برابر تمام اشعار میں روائی

سلوک ہوتی ہے اور صاف صاف یہ دکھائی دیتا ہے کہ شاعر کسی بسیط تجربے کا اظہار کرتا ہے مثلاً ذیل کی غزل دیا نظم میں :-

زستانِ راسر آمد روزگار
نواہا زندہ شد در شاخساراں!

گلاں برارنگ و نم بخشد بہا
کہ می آید ز طرف جوئباراں

چراغِ لاله اندر دشت و صحرا
شود روشن تر از باد بہاراں

دلِ افسردہ تر در صحبت گل!
گر بزدای غزال از مرغزاراں

دمی آسودہ باد و دم خویش!
دمی نالاں چو جوئی کوہساراں

ز نیم این کہ ذوقش کم نہ گردد!
نگویم حال دل بار از داراں

(زبورِ نظم ص ۵۳)

اس غزل میں تجربہ بسیط کا اظہار ہے اور شاعر کو فطرت دادِ راکِ حسن اور ذوقِ جمال میں) خارجی ماحول سے ہم آہنگ ہے۔ ساری غزل میں اقبال کی عام غزلوں کے برعکس، سکون اور سکوت اور لطیف افسردگی کی وہ فضا نظر آتی ہے جو ابتدائی زمانے کی ان اُردو غزلوں میں نمایاں ہے (جو بانگِ درا میں ہیں) غنائیت کا یہ رنگ خالص مغربی ہے جو کلاسیکی غزلیات میں نہیں ملتا۔ اس انداز کی غزلوں میں کہیں کہیں جستجو اور رازِ جوئی کا رجحان بھی ہے جس کی مثالیں بانگِ درا کی اُردو

نظموں میں تو ہیں مگر فارسی غزلیات میں شاذ ہیں۔ اس قسم کی ایک غزل کا مطلع یہ ہے۔

ہنگامہ راکہ بست درین دیر دیر پایا!

زناریان او ہمسہ نالندہ ہضم چونای

اس قسم کی غزلیں زبور مجسم میں زیادہ ہیں، پیام مشرق کی اکثر غزلوں پر حافظ اور
تاخرین شعرائے فارسی کا نقش گہرا ہے۔ البتہ پیام کے قطعات، نغمات اور مثلثات
وغیرہ مغربی طرز کے ہیں۔

مشروطہ کے بعد کی ایرانی شاعری سے اقبال نے اگر کچھ اثر قبول کیا ہے تو وہ یہ
ہے کہ انھوں نے بعض جدید FORMS نظیہ ڈھانچوں اور ساپچوں کو پسند کرتے
ہوئے ان کا تتبع کیا ہے۔ چنانچہ مستطات اور مستحقات کے بعض ساپچے ان کی تصانیف
میں موجود ہیں۔ ترجیع بند، ترکیب بند، خمس، سدس مربع اور مثلث وغیرہ سب
صورتیں پائی جاتی ہیں مگر اقبال نے ”سرود“ اور تصنیف کے بعض ایرانی ساپچوں
کو حقیقی اوزان اور مشہور کلاسیکی روایات سے ہٹا ہٹوا سمجھ کر استعمال نہیں کیا۔ اقبال
نے بعض جہتوں کے باوجود وزن اور قافیہ کو ترک نہیں کیا۔ تاہم انہوں نے برائی شری
”صورتوں“ کو بدلنے کی ضرورت محسوس کی البتہ انھوں نے پرانے ”بیخ بستہ“ تصور
شعری میں رد و بدل ضرور کیا۔ انہوں نے غزل، قطعہ اور نظم کی حدود کو ایک دوسرے
کے قریب کر دیا۔ انھوں نے رباعی اور مربع کے امتیاز کا خاتمہ کر دیا۔ انہوں نے
ترکیب بند اور ترجیع بند کی نئی صورتیں تجویز کیں اور پرانے مستطات کے نئے ساپچے
اپنائے اور ان کو جوش انگیز مضامین کے لئے استعمال کیا۔ مگر ان کے مستطات میں
وہ دھما چوکڑی نہیں پائی جاتی جو بعض ایرانی وطنیہ ”سرودوں“ اور تصنیفوں میں
ہے۔ انھوں نے بعض دوسرے غیر ضروری تکلفات بھی ترک کر دیئے جو صدیوں
سے فارسی شاعری میں مردوج تھے مثلاً تخلص بالاحترام لانا اور غزل کے آخر میں

لانا یا مثلاً قطعات کو غیر عاشقانہ اور غزل کو عاشقانہ و عارفانہ مضامین کے لئے مخصوص کر دینا اقبال نے ان رکھوں کی پابندی نہیں کی۔ ان کی مشنوبیاں رومی، سنائی اور شبستری کے تشبیح کا پتہ دیتی ہیں اور عموماً مسلسل ہیں۔ بعض بعض جگہ نظامی اور رومی کے انداز پر حکایات اور تشبیلیں بھی ہیں۔ مگر جاوید نامہ اور مسافر میں رومی نقی سیر، سیر اثر اور میر حسن کی اردو مشنوبیوں کی طرح (مشنوبی کے مسلسل مضمون میں مناسب غزلیات کو بھی پیوست کر دیا ہے۔ یہی حال رباعیات کا ہے اس میں قدیم رباعی نگاروں کے اثرات ظاہر ہوتے ہیں۔ مگر حق یہ ہے کہ اقبال کے کلام میں ”نیاپن“ ہر جگہ نظر آتا ہے۔ جو ان کے مخصوص پیغام اور منفرد تصورِ شعر کا نتیجہ ہے۔

اقبال کا ایک ممدوح — نظری

اقبال نے اپنے کلام میں جن شاعروں کی ستائش کی ہے اور ان کے اشعار یا مصرعوں کی تفسیر کی ہے، ان میں سے ایک عہد اکبری کا شہور شاعر نظیری بھی ہے۔ غور کیا جائے تو یہ بھی تحسین کی ایک صورت ہے وہ کلام جو تفسیر میں آجاتا ہے پسند کی نظر سے دیکھے جانے کے بعد انتخاب اور تفسیر کا شرف پاتا ہے نظیری کے اس قسم کے اشعار اور مصرعے اقبال کے کلام میں اگرچہ بہت زیادہ نہیں مگر حقدار ہیں وہ اس امر کو ثابت کرنے کے لئے کافی ہیں کہ اقبال کو نظیری کے کلام سے دل چسپی تھی۔ اس کا دیوان ان کے مطالعات میں شامل تھا اور وہ اس کی شاعری کو تحسین کی نظر سے دیکھتے تھے۔

نظیری کے متعلق اقبال کی تحسین، جو تفسیر کے پردے میں ہے، وہ بالواسطہ ہی مگر انھوں نے نظیری کی کھلی تحسین بھی ایک غزل میں کی ہے۔ یہ غزل نظیری کی زمین میں ہی لکھی ہے اس غزل کا ایک شعر یہ ہے۔

بملاک جم نہ وہم مصرع نظیری را "کسی کہ گشتہ نہ شد از قبیلہ مانیت"

اقبال کے مصرعے کا پیرایہ بیان صاف صاف بتا رہا ہے کہ انھیں نظیری کے اس مصرعے نے بے حد متاثر کیا۔ یہی وجہ ہے کہ انھوں نے داد بھی ایسی دی ہے جو ان کی زبان سے اردنی کے سوا شاید کسی اور شاعر کو نہ ملی ہوگی۔ بلاشبہ عرفی بھی ان خوش نصیب شاعروں میں سے ہیں جن کے لئے اقبال کے دل میں بڑی عقیدت کا جذبہ موجود ہے چنانچہ انھوں نے عرفی پر ایک نظم لکھ کر بڑی محبت کا اظہار کیا ہے۔ کئی اور موقعوں پر

بھی انھوں نے عربی سے گہری دانش کا اظہار کیا ہے۔ مگر نظیری کی تحسین کا یہ اوجھا انداز
 جو نظیری کے حصے میں آیا ہے۔ شاید عربی کے لئے بھی استعمال نہیں ہوا۔ بظاہر داد و تحسین
 کا یہ طریق محض شاعرانہ اور رسمی بھی سمجھا جاسکتا ہے۔ مگر یہی تعریف اقبال کی ولادت
 میں داخل نہیں تھی۔ اقبال ہی ہمارے وہ شاعر ہیں جو رسمی تعریف سے عملاً محسوس
 ہیں۔ لہذا اقبال کی طرف سے پیش کی ہوئی اس داد کو رسمی نہیں سمجھا جاسکتا اور ظاہر ہے
 کہ اس سچی داد و تحسین کے محرکات بھی ادنیٰ قسم کے ہوں گے، جن کے زیر اثر ان
 کا جذبہ بے اختیار بکرنے پر مجبور ہوا۔ قدرتا ان کا تعلق ان ذہنی اور جذباتی روابط
 سے ہوگا جو اقبال کو نظیری سے وابستہ کئے ہوئے تھے۔

یہ تو ایک حقیقت ہے کہ روح و حافظہ کے بعد اقبال نے اسالیب کے معاملے
 میں سب سے زیادہ استفادہ اگر کیا ہے تو ہندوئیلہ کے شعرا کے فارسی سے کیا ہے۔
 ان میں بھی خاص طور سے وہ نظیری، عربی، فیضی اور غالب کے فرشتہ جیں یا گلی جیں ہیں
 جسکا سراغ ان کے کلام سے لگایا جاسکتا ہے۔ اس کا سبب سوائے اس کے کیا ہو سکتا
 ہے کہ اقبال محولہ بالا شاعروں کے حسن بیان یا بلند ٹی انکار سے متاثر تھے جن کی گرمی
 یا شیرینی کو وہ اپنی شاعری میں جذب کر لینا چاہتے تھے۔ اب شاعروں کے وہ انداز
 خاص، جن میں اقبال کو دل چسپی ہو سکتی ہے، کئی اور بھی ہوں گے۔ مگر ان کے لئے شاید
 سب سے زیادہ جاذب توجہ ثابت ہوتی ہے۔ زندگی کی وہ تیرے اور تندرہ،
 جو ان کے کلام میں پائی جاتی ہے، اور گو کہ ان میں سے بیشتر شاعرانہ کو تقدیر
 کا بچہ یا حیدرزبوں ہی مانتے ہیں۔ مگر ان کی شاعری میں طلب اور تڑپ کے کچھ ایسے انداز
 بھی نظر آتے ہیں جو انسان کی محکم اور خودت کی گواہی بھی دیتے ہیں۔ فارسی کی خام
 شاعری میں قطع آرزو کا جو دلکش اور حیات سوز فلسفہ جاری و ساری رہتا ہے،
 اس کی تلافی کی صورتیں اگر کہیں نظر آتی ہیں تو مغلوں کے اس ابتدائی زمانے کی شاعر

میں نظر آتی ہیں۔ یہ صحیح ہے کہ یہ دور بھی کوئی عظیم اثباتی فلسفہ پیش نہ کر سکا کیونکہ اس زمانے کو ایک خاص فکری آزمائش سے گزرنا پڑا تھا۔ وہ آزمائش تھی اکبر کی عقلیت جو اعلیٰ علمی ریاضتوں کی پیداوار نہ تھی بلکہ بیچ در بیچ ذہنی تضادوں کی مخلوق تھی جن کے زیر اثر ضد کا جواب ضد سے دیا جا رہا تھا۔ عہد اکبری کی اصل بڑائی اس کی دینی تحریک میں نہ تھی۔ اس کی بڑائی تو اس پر جوش رومانی تحریک کی صورت میں نمودار ہوئی جس کی قیادت ابوالفتح گیلانی وغیرہ نے کی اور جس کی پرورش میں خان خانان کی فیاضیوں نے خاص حصہ لیا۔ غرض اکبری زمانے کی شاعری میں زندگی کا خون دوڑتا نظر آتا ہے اور یہی خون کی سُرخی ہے جو اقبال کی نگر میں کھب کھب جاتی ہے۔ یوں تو عام شقیہ اور صوفیانہ شاعری میں طلب اور عشق کی اہمیت جٹائی گئی ہے۔ مگر زیر بحث دور کا لب لبو بہ زندگی کی نوا سے معمور ہے۔

نظیری کا ایک عام مضمون ہے کہ زندگی کے لئے عشق اور عشق کے لئے طلب اور جدوجہد ضروری ہے اور یہی وہ وسائل ہیں جن سے برشت خاک اکیسربن سکتی ہے پھر زندگی ایک بزد ہے۔ ایک معرکہ ہے، جس کو صرف جفا طلبی اور سخت کوشی سے ہی جیتا جاسکتا ہے۔ پس کامیابیوں سے ہم کنار ہونے کی آرزو صرف اس شخص کو رکھنی چاہئے جو ناز کی اور آرام طلبی کا دلدادہ نہ ہو۔

عہد مغلیہ کی ساری جاندار شاعری میں زندگی کی تکمیل کی آرزو پائی جاتی ہے، نظیری فیضی عرفی اور غالب، ان چاروں کے کلام میں حیات کی کہنگی و فرسودگی کے خلاف احتجاج، ایک شکایت، ایک شکرہ موجود ہے، اور ان میں سے ہر ایک کے یہاں حیا کو بدلنے اور اس کو نئی بنیادوں پر کھڑا کرنے کی بیابان خواہش نظر آتی ہے اور یہ سب رجحانات وہ ہیں جو اقبال کے افکار کا جزو خاص ہیں۔

مذکورہ بالا چاروں شاعروں کے لفظیات اور استعارات و کنایات بھی انکی

شاعری کی معنوی لہر سے پوری طرح ہم آہنگ ہیں۔ زندگی، طلب اور تڑپ کے تاثر کو واضح اور مؤثر بنانے کے لئے حرکت، روانی، جوش، مقابلہ و جنگ کے استعارات استعمال کئے گئے ہیں۔ ان شاعروں نے مبالغے سے بڑا کام لیا ہے۔ مبالغے کی تاثیر سے ان کوائف کا نقش دلوں اور دماغوں پر زیادہ گہرا، زیادہ تیز اور شدید ہو جاتا ہے۔ اگر ان میں سے ہر ایک کے انداز، لہجے اور آوازیں اپنی اپنی شخصیتوں کے مطابق جدا جدا ہیں۔ ایک ہی میدان میں لڑنے والے کئی سپاہیوں کی طرح جو ایک ہی معرکے میں جرات آزما ہوں مگر ان میں سے ہر ایک کا کس بل جدا جدا اور انداز پیکار مختلف ہو یا جیسے ایک ہی دھن میں ایک ہی قسم کے راگ لاپنے والے کئی گایکوں کی آوازیں ہر ایک کے لئے وجہ امتیاز بن رہی ہوں۔ اس لحاظ سے نظری، عرفی، فیضی اور غالب کی آوازیں جدا جدا ہیں۔ خواہ ان کے بعض رجحانات مشترک ہی کیوں نہ ہوں۔ اقبال ان میں سے ہر ایک کی طرف نسبت بہ نسبت ملتفت ہوئے ہیں۔ مگر اقبال کی شاعری اور ان کی شاعری کی مجموعی سپرٹ میں تین فرق پایا جاتا ہے۔ تاہم یہ ظاہر ہوتا ہے کہ اقبال کے دل میں ان کے متعلق جو بڑی کشش ہے اس کا بہت بڑا سبب ان کا وہ جوش انگیزہ بھی ہے۔ جو اقبال کے پیغام خاص سے بڑی مطابقت رکھتا ہے۔ سب سے پہلے نظری کی اس غزل کو لیجئے جس کے ایک شعر کی تفسیر کر کے اقبال نے نظری کو بہت بڑا خراج عقیدت پیش کیا ہے۔ غوغا نیست، وانا نیست۔ یہ نظری کی پوری غزل ہے، اس کا مطلع بالکل اقبال کے مذاق کے مطابق ہے۔ اس میں ایک سو کے تصور ہے جو جاں بازی اور سر بازی کا متقاضی ہے۔ ستیر، جفا طلبی اور خطر طلبی اقبال کے محبوب افکار ہیں۔ خواہ وہ غزل کے لباس میں ہوں یا کسی اور پیرائے میں "کسی کہ کشتہ ز شدار قبیلہ مانیت" میں جوش اور سر فروشی کا جو رنگ ہے وہ اقبال کے فکر سے مطابقت رکھنے والی چیز ہے۔ نظری کی غزل کے کئی

شعر میں بھی "صف بستہ" اور "سوکہ" کے الفاظ نے حسن و عشق کا عجب سحر کہ گرم کر رکھا ہے۔ غزل کے باقی اشعار میں بھی انداز بیان بہ نسبت اور مضمون زندگی کا ترجمان ہے۔ غرض یہ ساری غزل حیات بخش ہے اور پہلا شعر تو جہاد زندگی کا ایسا درس دیتا ہے جو فیضی اور عربی کے سوا کسی اور شاعر کے یہاں خال خال ہی ملے گا۔ اکبری، جہانگیری دور کی شاعری کا یہی پہلو اس کو باقی ادوار کی شاعری سے ممتاز کرتا ہے۔

اس سلسلے میں یہ یاد رہے کہ نظری زندگی کی اس لہر کے باوجود خوش آواز غزل گویا اس کی نوا فیضی اور عربی کے مقابلے میں لطیف اور مدہم ہے اور بعض خاص صورتوں میں تو اس کی آواز بہت کمزور اور نرم و نحیف معلوم ہوتی ہے۔ وہ عربی سے خاصا دور اور غالب کے زیادہ قریب معلوم ہوتا ہے۔ اس کے کلام میں اقبال کی نوا بھی ہے مگر جب اس کی غزل اس کے شخصی غم کی ترجمان بن جاتی ہے یا اس کے افسردہ اور گھٹے ہوئے مزاج کی آئینہ داری کرنے لگتی ہے یا جب وہ معاملہ بندگی کی روح میں ڈوب کر لکھتا ہے، تو وہ اقبال سے بالکل الگ شخص معلوم ہوتا ہے۔ اقبال کی جو غزل نظری کی مندرجہ بالا غزل کے جواب میں ہے وہ یہ ہے۔

زفاک فویش طلب آتشی کہ پیدا نیست

تجلی و گھری در خور تقاضا نیست

بملک جم ندہم مصرع نظیری را

”کسی کہ کشتہ نہ شد از قبیلہ مایست“

اگر چہ عقل فسوں پیشہ لشکری انگینت

تو دل گرفتہ بناشی کی عشق تنہا نیست

تورہ شناس نہ وز مقام بی خبری

چہ نغمہ ایست کہ در بر ببط سلیمی نیست

نظر بخوش چنان بستہ ام کہ جلوہ دوست
 جہاں گرفت و مرا فرصت تماشا نیست
 بیا کہ غلغلہ در شہر دہراں نغمہ سیم !
 خون زندہ دِلان ہرزہ گیر دھرا نیست
 ز قید و صید ہنہنگاں حکایتی آور -

گو کہ زورق ما برد شنا س دریا نیست
 مرید بہت آن رہبر دم کہ پا نگزاشت
 بہ جادہ کہ در و کوہ و دشت و دریا نیست
 شریک حلقہ رندان بادہ پیا باش

ہذر زبیت پیری کہ مردوغوغا نیست
 برہنہ حرف نہ گفتن کمال گویائی است

حدیثِ خلوتباں جز بہ رمز و ایما نیست

اقبال کی اس غزل میں ان کے پیغام کے مختلف اجزا ایک جا جمع ہیں۔ ان کی خود شنا
 تحفظ خودی، خطر طلبی، سحر کہ آزمائی، ہنگامہ پیکار حیات، غلغلہ و غوغا، تسخرو
 جہاں گیری حُسن و عشق کے نئے زاویے، جدت اور تازگی غرض وہ سب باتیں پائی
 جاتی ہیں جو اقبال کی شاعری سے مخصوص کبھی جاتی ہیں۔ ان غزلوں کے مطالعہ سے دونوں
 شاعروں کا جو فرق واضح ہوتا ہے وہ اولاً یہ ہے کہ نظیری کے اشعار کا مرجع فرد
 اور اس کا قلب ہے۔ اقبال کے اشعار کا مرجع ملت اور اس کا اجتماعی وجدان
 ہے۔ اس کے علاوہ جہاں نظیری کے یہاں ”فرصت تماشا نیست“ کی مجبوری ہے
 وہاں اقبال کی غزل میں ”فرصت تماشا نیست“ کی ”خود کافی“ بے نیازی ہے۔ اس
 لحاظ سے اقبال اور نظیری کے مشترک میدان بہت محدود معلوم ہوتے ہیں۔ مگر

دونوں شاعروں کے پیغام میں مرجع اور مدعا کے عدم اشتراک کے باوجود لہجہ و گفتار کے کئی مشترک انداز بھی نمایاں ہیں۔ دونوں کی غزل کے اور تیور باہم خاصے مانوس بھی ہیں۔

اقبال کی شاعری کا ایک بنیادی خیال یہ ہے کہ زندگی جفا طلبی ہے اور اس میں خطرات و مصائب نہ صرف برداشت کرنا چاہئیں بلکہ ان کو لازماً حیات کچھ کران کا استقبال کرنا چاہئے۔

بہ کیش زندہ دلاں زندگی جفا طلبی است

سفر کعبہ نکردم کہ راہ بی خطر است

پیغام مشرق

نظیری کے کلام میں بھی "خطر طلبی" اور "سخت کرشی" کے حق میں بہت کچھ مل جاتا ہے۔ نظیری پر حافظ کا اثر ایک مانی ہوئی بات ہے مگر حافظ کی طرح کاشیورہ تسنیم و رضا نظیری کے تصورات میں کوئی خاص مقام نہیں رکھتا۔ حافظ تو دہر کی قہر مانی قوتوں کے سامنے بے محابا ہتھیار ڈال دینے کے قائل ہیں اور ان سے نجات حاصل کرنے کے لئے حیلے یا مصالحت کے مستعد ہیں۔ زمانے سے کھلی روانی کی بہت نہیں رکھتے چنانچہ لکھا ہے۔

اگر سبیزہ کنی روزگار بستیزد

مگر اکبری دور کے رجحانات حافظ کے دور سے خاصے مختلف تھے۔ اس لئے بستیزوؤ میں نظیری نے حافظ سے الگ طرح سوچا ہے۔ نظیری میں اقبال کی سہی مردانگی نہ ہی تاہم یہ بہت تو ہے کہ زمانے کے سامنے خم ٹھونک کر کھڑا ہو جاتا ہے اور کہتا ہے

دہر چوں درد شمنی مست است انگنم سپر

دشمن نامرد را من مرد میدانم

نظیری کے استعارات و لفظیات سے یہ ثابت ہوتا ہے کہ اس کے نزدیک سخت جانی اور جفا کشی کی بڑی اہمیت ہے، وہ تو زہی و نازکی کو (حسن کے معاملے میں بھی) کوئی خوبی کی بات نہیں سمجھتا۔ کیونکہ زہی و نازکی، جہاد زندگی میں حقیقت و صداقت کے جوئندہ سپاہی کے کسی کام نہیں آسکتی۔

نشان ذوق حقیقت بہ نازکاں ندبسنہ
چہ شد کہ فاخہ خوش گوی و سر و موزون است
اسی سبب سے ہم دیکھتے ہیں کہ نظیری کے اشعار میں گلشن کے بجائے دشت سے محبت کا خاصا ذکر ہے۔ وہ اپنے آپ کو فضا کے دشت کا ٹکڑا کہتا ہے۔ اسے گلشن کی نرم اور خواب آور فضا میں راحت نہیں ملتی۔

تا از فضائی دشت بگلشن فتادہ ام
از چشم طائران نوازن فتادہ ام !!

دل از زمزمہ طرف چمن نہ کشاید
گوش بر قہقہہ دامن کہسار کنم
نالہ نغمہ سرایان چمن بی اثر است
روش دام ز مرغان گرفتار کنم

در چمن سعد و ردا ریدم اگر گردم طول
نغمہ سنج کوہ و دشتیم از گلستان نیستم

نظیری کو کوہ و دشت سے جو لگاؤ ہے۔ یہ بے سبب نہیں ہو سکتا۔ وہ ذہناً سخت

اور قوی صفات حیات سے رغبت رکھنے والا شاعر ہے۔ زندگی کے تجربات نے اسے جس بصیرت سے بہرہ در کیا۔ اس کی روشنی میں اس کو یہ محسوس ہوا کہ زندگی سہا کر ایک سرکہ خیر و شر یا معرکہ جذبات ہے۔ اس میں تلخی و نامرادی ایک ناگزیر حقیقت ہے۔ اس سے نباہ کرنے کے لئے طبع بلاکش کی ضرورت ہے۔ سختی درستی، اور ناگوار پل کو خوش آئند بنا لینے کی عادت تقاضا ہے حیات ہے۔

نظری ایک نئی دنیا کی تخلیق کے لئے بھی تڑپ رکھتا ہے۔ وہ زندگی کے کہنہ و فرسودہ نظام کاشاکی ہے اور اس کو ڈھکا کر اس کے کھنڈروں پر ایک بالکل نئی دنیا تعمیر کرنا چاہتا ہے۔

این جہاں زشت است طرح تازه بر صفہ کش

دیں بناست است قصر قائے بنیاد کن

بلکہ اسے تو قائم شدہ نظام عالم کی ابتری پر ہنسی آتی ہے۔

تختہ تعلیم گردوں ہیں و نقش در ہمیش

خندہ چون شاگرد زیرک طبع بر استاد کن

جہاں تک میں سمجھ سکا نظیری کے ذہن کو نظام کائنات کی تعمیر نو سے اتنی دلچسپی معلوم نہیں ہوتی جتنی اس بات سے کہ حیات کا نظام کہن برباد ہو جائے، خواہ اتنی کی جگہ کوئی نیا عالم ظہور میں آئے یا نہ آئے۔ یہ کیوں ہے؟ اس کے لئے اس کی ذاتی زندگی کے حوادث اور الم انگیز تجربات ذمے دار ہیں۔ یہی سبب ہے کہ اس کے لہجے میں سختی سے زیادہ تلخی پائی جاتی ہے۔ اس کے لہجے میں وہ احتجاج اور وہ شکوہ ہے جس میں کچھ کر گزرنے کا ارادہ پنہاں ہے۔ اس کے استعارات کچھ اور ہی زاویوں کا بتہ دیتے ہیں۔ نظیری اسی وجہ سے نور کی بجائے برق کی پرستش کرتا ہے مثلاً

ماہر ق جانی تو بکاشانہ بروہ ایم
آتش پاسبانی پر دانہ بروہ ایم

یا مثلاً ۶

سینہ ہر برق کشائیم و جگر نازہ کسبیم !!

۶ براہ عاشق بر میان ہفت دریا آتش ^{رہبت}

تن اگر خاک است اما دلی سراپا آتش است

اس کی ذہنی دنیا میں سیلاب اور طوفان، دونوں فنا کے کارندے ہوئے کے باوجود یوں
معلوم ہوتے ہیں، گو یا وہ حیات اور تعمیر کے نمائندے ہیں جن سے حیات کو ثبات
و دوام ہوتا ہے زندگی کی ہوا ریاں بھی چونکہ سکون و قرار کی علامت ہیں۔ اس لئے
شاعر کو ان ہوا ریبوں سے بھی گویا ضد سی ہے۔ بخور، آشوب، غوغا، نظیری کے نظام حیات
میں دلآویز نغموں سے زیادہ دل کشی رکھتے ہیں (کہ با خود ہر نفس آشوب و غوغائی و گرد و
نغمہ سجیدہ، شاعری اور محض سوز و نیست) اسے مطلوب نہیں، وہ تو فنا و درد کا

طلب گار ہے

نغمہ سجیدہ کی گویند اس رانا کہ نیست

نے نشان درد دار دنی خراش رقتی

غرض ان سب تاثرات کا ثبوت ان کی لفظیات میں موجود ہے۔ چنانچہ آتش بل
طوفان، اور برق کا بکثرت استعمال ان کی خاص ذہنی غیبوں کا پتہ دیتا ہے۔ پھر تاخت
تاراج کے استعارے جو نظیری سے زیادہ فیضی کے یہاں پائے جاتے ہیں، نظیری
کے اس رحمان کی اور بھی اچھی ترجمانی کرتے ہیں۔ آشوب سے نظیری کو جو خصوصی لگا
ہے تلخیوں سے اس کو جو خاص محبت ہے، ناگوار یوں سے جو خاص دل چسپی ہے،
اس سے ان کے اس ذہنی رحمان کا اظہار ہوتا ہے کہ زندگی ایک سرگم ہے، ایک پکا

اسی کے زیر اثر وہ زندگی سے نوش بے نیش کی نہ توقع رکھتا ہے نہ ایسی حلاوت کا
 آرزو مند ہے۔ اسی کے سبب اسکو زہر میں شکر خند کی سی حلاوت ملتی ہے اور گری
 تلخ میں شہد و شکر کی سی مٹھا س۔ یہ سب باتیں دراصل اس تجربے کی پیداوار ہیں
 جن کا سطور بالا میں ذکر ہوا۔

نظیری کے ذہنی میلانات میں پیش قدمی، ہرچہ باریک اباد اور تہور کے رجحانات
 کو نظر انداز نہیں کیا جاسکتا۔

ع بشیر اندیم رخس از کارواں سودا ندویم
 ع آتش انگندم بجلس، بال بر بحر زدم!
 ع آنشی آدر دم و در عرصہ محشر زوم
 ع سوئی ہر چشمہ شدم، چشمہ جواں کردم
 ع از بغل بنا بر آدر دم و بر خار از دویم
 اقبال نے مندرجہ ذیل شری تفسیر کی ہے۔ اس میں بھی وہی انداز تہور پایا جاتا ہے
 ہر کجا راہ دہد اسب بر آن ناز کہ ما
 بارہامات دریں عرصہ بہ تدبیر شدیم
 اور یہ سب باتیں نظیری کی آشوب پسندی اور ہنگامہ دوستی کی شاہد ہیں۔ نظیری کا یہ
 رجحان خالص محبت کے مضامین میں بھی ظاہر ہو کر رہتا ہے۔ مثلاً حسن کے ہزاروں
 انداز ہوتے ہیں۔ اس میں رنگارنگ دل فریبیاں پائی جاتی ہیں اور نظیری کی نظر بھی
 ان دلفریب جلووں اور نظر فریب رنگوں پر پڑی ہے۔ وہ یقیناً حسینوں کے ناز و غمزہ

۱۔ یہ کسی نشیں نظیری کہ بے نیش نوش بخشد
 چہ تمع حلاوت ز حدیث بی گزندان
 ظم حفظ را بجاوت راست کردم در مذاق
 من کہ شکر راز تلخی از دہان انداختم!

اور کرشمہ دادا سے مسحور ہوتا ہے۔ مگر اسے اصلی راحت ایسے دوست کے قرب میں حاصل ہوتی ہے جو شوخ، ہنگام، آفریں اور دل آشوب ہوا خوشے عتاب رکھتا ہو۔ شاید مجربوں کے اسی "قبیلے" کی تعریف میں نظیری نے وہ مشہور غزل لکھی ہوگی جس کا مطلع یہ ہے۔

مہوش میرچمن کن شاہراہ مستند قرابہ بر میرا برہا ایشکتند
نشے کی حالت میں مجربوں کی باہم لڑائی بھڑائی اور اس میں قرابہ و صراحتی کی شکست و
ریخت اس سے حسنیوں کی طبع عربہ جو کا پتہ چلتا ہے۔ اور ان کا یہی انداز خاص نظیری
کو خوب ہے۔

ان سب ذہنی میلانات کا نتیجہ یہ ہے کہ نظیری کی نوایں ایک خاص قسم کا جوش پیدا
ہو گیا ہے۔ اسکی داخلی لہر اور ظاہری آواز و لولہ انگیز ہے۔ اس کے پیرایہ ہائے بیان
میں وہ شور قیامت تو نہیں جو عرفی کے یہاں ہے یا بعض اوقات غالب کے یہاں
ہوتا ہے، مگر آشوب و ہمہ یقیناً ہے۔ اسی وجہ سے اسکی عام غزلوں کی بے بھی جوش
زندگی سے لبریز ہے مثلاً ذیل کی غزل ملاحظہ ہو۔ اس کے الفاظ کتنے رعب دار اور
اس کا لہجہ کس قدر تند ہے۔

دقت آں آمد کہ خبر گنگل سوری زنی

نسبت بیسی گزین جام فغفوری زنی

چہرہ از علی قبا یان بدخشان کنی!

بادہ بانیر و زہ خطان نشاپوری زنی

باقی الفاظ میں بھی یہی صوتی طنطنہ ہے۔

نظیری کے ذہن کے یہ سب رنگ اقبال کے دل میں گھر کرنے والے ہیں۔ ان میں

بہت کم چیزیں ایسی ہیں جن کو رکھی کہا جاسکتا ہو۔ یہ اکبری دور کی خاص ذہنیت کی پیداوار

اور اس دور کی شاعری کے مخصوص نتائج ہیں۔ نظیری کے یہاں بعض ایسے مضامین بھی
 ہیں جن کو روایتی کہنا چاہئے۔ مثلاً عقل کے مقابلے میں عشق کی فرقیست اور انسان کا اثر
 المخلوقات ہونا وغیرہ مگر اس نوع کے مضامین نظیری سے خاص نہیں۔ یہ عام صورتوں
 کے عقائد ہیں۔ اس لئے اقبال کو اس معاملے میں نظیری سے بطور خاص استفادہ کی حاجت
 نہ تھی۔ ان خیالات میں اقبال و نظیری کی ہم خیالی پر زور دینے کی کوئی ضرورت ہے۔
 یہاں تک تو یہ بحث تھی کہ نظیری کس حد تک ذہنی اور جذباتی طور پر اقبال کے ہم
 قبیلہ شاعر تھے۔ مگر نظیری کی شاعری ان تصورات سے الگ بعض دوسرے گوشوں
 تک بھی پھیلی ہوئی ہے، جن کی رنگین فضاؤں سے ان کا اپنا دور اور بعد میں آنے
 والے اردو اور فارسی کے بہت سے شاعر خاصے متاثر ہوئے۔ چنانچہ تذکرہ کاروں کا مطالعہ
 یہ بتاتا ہے کہ اردو کے کئی شاعروں نے نظیری کے شمع کا دھوئے لیا اور مصحفی کے
 متعلق تو یہ کہا گیا ہے کہ اس نے ایک مکمل دیوان نظیری کے شمع میں لکھا تھا۔ اس کے
 علاوہ رسماً بھی اکثر فارسی اردو کے شاعروں نے نظیری سے عقیدت کا اظہار کیا ہے۔
 اگر یہ یہ تو غائر مطالعہ ہی سے معلوم ہو سکے گا کہ ان میں سے کتنوں نے کچھ نظیری
 کے رنگ میں لکھ کر کچھ کامیاب نمونے پیش کئے۔ البتہ ایک غالب ہے کہ اس کی شاعر
 کے ترکیبی عناصر میں ایک عنصر ایسا بھی تھا جس میں نظیری کی جھلک دکھائی دیتی
 ہے اور اس فیض کا غالب نے اعتراف اور اعلان بھی کیا ہے۔

جواب خواجہ نظیری نوشتہ ام غالب

خطا نودہ ام و چشم آفریں دارم

غالب پر نظیری کا رنگ اگر کہیں نظر آتا ہے تو سوائے بندی میں یا ادا نگاہی میں۔ وہ
 غزل خاص طور سے پیش نظر رہے جس کا قافیہ ردیف ہے "نناکش نگر"۔ چالاکش نگر
 وغیرہ اس کے علاوہ بھی استفادہ کی کچھ صورتیں نظر آتی ہیں۔ مگر اقبال نے نظیری کی معائنہ

بندی کو گویا ہاتھ بھی نہیں لگایا۔ نظری اور اقبال یہاں تک پہنچ کر ایک دوسرے سے جدا ہو جاتے ہیں اب اقبال و نظری کی بحث ختم۔ نظری کی شاعری کے بعض مفرد پہلوؤں کا اجمالی تذکرہ کرنا مقصود ہے۔

ہیر علیہ کے فارسی شاعروں میں سے (غالب کو چھوڑ کر) کسی شاعر کی شاعری اس کی شخصی زندگی کی اتنی صاف صاف ترجمانی نہیں کرتی جتنی نظری کی نظری کے کلام سے رجز سے بھی، نظری کی پوری شخصیت کی تاریخ لکھی جاسکتی ہے۔ اس کی زندگی کے تقریباً بھی شیب و خزاں اور باریک پہنچ و خم اس کی شاعری سے معلوم کئے جاسکتے ہیں کاشان دہر وستان کا تفاوت احمد آباد کی زندگی کے اولین و آخرین دور جوانی اور بڑھاپے کے احساسات، رنج و غم اور شادی و مسرت کی دھوپ چھاؤں محبت کے موضوع اور ان کے مخاطب، بری دریاں یزد سے لے کر چشم ہندو، اور عشق ترسا زادہ، تک محبت کے بدلتے ہوئے کئی رنگوں کا انعکاس اس کی رجز میں واضح صورت میں نظر آتا ہے، اور قصیدوں اور مرثیوں میں تو اس کے جذبات کی رنگ بزرگ تصویریں اور بھی نمایاں شکل میں دیکھی جاسکتی ہیں۔ یہ تو واضح ہے کہ کسی شاعر کی شاعری اس کی سوانحی کی قائم مقام نہیں بن سکتی۔ مگر سوانحی کے داخلی انعکاسات کی نشان دہی کے لئے اس سے بہتر کوئی اور ذریعہ بھی نہیں۔ یہ البتہ اس شاعر کے بارے میں درست ہو سکتا ہے جس کا ہر شعر اس کے تجربات و حادثات زندگی کے براہ راست رد عمل کا نتیجہ ہو اور وہ شعر کو غلوں اور راست باتوں کا آئینہ بھٹتا ہو۔ اس قسم کی تجانی اور راست بازی نظری کے یہاں موجود ہے۔ اس نے اپنے تجربے کے ساتھ کبھی دھوکا نہیں کیا، نہ اس کے معاملے میں ریاکاری اختیار کی۔ نظری کے یہاں زندگی کے ہر دور کے احساسات کے واضح ثبوت ملتے ہیں شباب اور پیری، سینوں اور وار کی الگ الگ نفسی کیفیتیں اس کی شاعری کے آئینہ میں

نظر آجاتی ہیں۔ نظیری کے یہاں مقامی اشارات بھی کثرت سے دیکھنے میں آتے ہیں۔
 کاشان، یزد، نساپور، ہند کی جھلک بلکہ واقعات تاریخی تک بھی اس کی غزل میں جذب
 ہو جاتے ہیں۔ مخصوص اور معین تجربہ اور مقامیت کا احساس اس کے یہاں عربی سے
 کہیں زیادہ ہے۔ نظیری کی بڑی امتیازی خصوصیت جس میں عربی و فیضی اس کے مقابلے
 میں کبھی ٹھہ نہیں سکے۔ وہ ان کی سوالیہ بندی ہے یا پھر ہلکی ہلکی لذت الم جس کی تاثیر دل
 جگر میں بیوست ہو جاتی ہے۔ عربی کی غزل میں گری اور جوش بیان ہے مگر خلیف الم نہیں
 نظیری کی دو باتیں عربی کو حاصل نہیں ہوئیں، ایک تو وہ خراش غم جس کا ذکر ہوا اور
 دوسری وہ لطافت بیان جس کی ادائے خاص پر غالب جیسا خود مگر بھی عاشق تھا۔
 عربی کا جوش اور اس کے استعاروں کی شہلا انگیز گری اپنی جگہ بڑی تو انا چیز ہے۔ مگر آگ
 کو کبھی کبھی گلزار خلیل بننے کی بھی ضرورت ہوتی ہے۔ عربی تو خود کہتا ہے کہ زندگی آگ بھی
 ہے اور سلبیل بھی!۔۔۔

ہم سمندر بانس و ہم ماہی کہ در اقلیم عیش
 دوست دریا سلبیل و قیر دریا آتش است

(عربی)

مگر عربی کی شاعری میں آگ کا آگ ہے۔ سلبیل نہیں۔ یہ سلبیل اگر ہے تو نظیری
 کے ہاں پھر نظیری کا غم بھی عجب طرح کا غم ہے، کچھ میٹھا میٹھا غم کہ اگر کھو جائے تو اس
 کے کھو جانے کا رنج ہو، کچھ ایسا غم کہ اس کی جستجو میں بھی لطف آئے۔ پھر یہ غم کسی ترش
 ردقنوطی یا بھلائے بسوئے افسردہ آرزو شخص کا غم بھی نہیں کہ بیع پر گراں گذرے، یہ
 تو ایک دانش مند آدمی کا غم ہے جس نے نیش و نوش دونوں کو اپنی فطرت میں جذب
 کرنے کی لذت پائی ہو۔

نظیری کی سوالیہ بندی بھی صرف خارجی ادا نگاری نہیں۔ اس میں نفسیات شناسی

کا عنصر بھی موجود ہے۔ عاشق و معشوق دونوں کی نفسیات کا علم بادہ انسانی جذبے سے باخبر ہے اور جذبے سے سرشار انسانوں کے دل و دماغ کے اثرات سے خاصا واقف، جذباتِ قلبی کا جو اثر عاشق اور معشوق کی ظاہری اداؤں اور عادتوں پر ہوتا ہے۔ اس سے بھی اس کو بڑی واقفیت ہے۔ جذبہ انسانی کے تعلق نظری کی بصیرت اس کو خاصا دلچسپ بنا دیتی ہے۔ وہ جب محبت اور نفسیات محبت کا بیان اپنی مخصوص شوق انگیزے میں کرتا ہے تو اس کے اثر اور تاثیر کی حدیں بکرا ہو جاتی ہیں۔ پرجوش بیان، جذبات کی گرمی، سینوں کے رموز و اسرار سے واقفیت محسن کی اداؤں کی مصوری، زندگی کی کچھ تحسین کچھ تجویب، کچھ زہر خند، کچھ شکر خند، کچھ جراحاتیں اور ان پر نمک پاشی، کچھ مستی دے پرستی، کچھ گل پاشی، یہ ہیں نمایاں خط و نما نظری کی شاعری کے۔

تذکرہ "گلزار ابرار" کے بیان کے مطابق نظری آخری عمر میں خاصا صوفی بن گیا تھا۔ صوفیانہ عقائد کا رکھی بیان اس کے اشعار میں کافی ہے۔ بعض عاشقانہ غزلوں میں صوفیانہ لہجہ بھی پیدا ہو گیا ہے۔ مگر صوفیانہ جذب و سرور کی کیفیت کچھ زیادہ پیدا نہیں ہو سکی۔ اکبری دور کی عقل پرستی کا رنگ بھی کہیں کہیں چڑھا ہے۔ (مگر سطحی) وہ بحیثیت مجموعی جذبے کا پرستار شاعر ہے، اس کی شاعری جذبے ہی سے رنگین ہے۔ غرض یہ کہ نظری کی تو احویات آفریں عناصر کی حامل ہے جن کے سبب اس کی شاعری میں انبال کو ذہنی اور نفسی یگانگت محسوس ہوتی۔

غالب، پیشرو اقبال

بلحاظ زمانہ غالب کا پیشرو اقبال ہونا تو حقیقت ہے۔ مگر کیا بلحاظ فکر بھی وہ ان کے پیشرو تھے؟ اس قیاس کی جانچ کی جا سکتی ہے۔ مگر کوئی بوجھ لگتا ہے کہ صرف غالب ہی کو اس مطالعہ کے لئے کیوں مخصوص کر لیا جائے؟ یوں تو بے شمار دوسرے شعرا ابھی اقبال کے پیشرو تھے۔ مگر صحیح معنوں میں پیشرو ہی جیسی ثابت ہوگی کہ متقدم فنکار بعد میں آنے والے کسی عظیم تر فنکار کے انداز فکر اور انداز فن کی سمت نمانی کرے۔ ان بادلوں کی طرح جو بارش کی جھڑی لگنے سے پہلے آسمان پر چھا جاتے ہیں۔ افکار انسانی کی فضائے لطیف میں بھی اسی طرح کی ہوائیں چلتی رہتی ہیں جن سے آنے والے طوفانوں کا اندازہ لگایا جا سکتا ہے فکر انسانی اور تہذیب اجتماعی کے افق پر بھی ایسی علامتیں اکثر نمودار ہوتی رہتی ہیں۔ جو ایک نئے دور کا اعلان کرتی ہیں۔

فکر و فن کی دنیا کا یہ عام واقعہ ہے کہ بعض سماجی اور سیاسی عوامل ایک خاص دور میں بحران و طغیان کی ضدوں سے گزر کر کسی نئی روش کی داغ بیل ڈالتے ہیں تو یہ عمل اچانک نہیں بلکہ آہستہ آہستہ ظہور میں آتا ہے۔ مدتوں کے داخلی عمل در عمل کے بعد ایک نئے قسم کا شعور آنکھیں کھولتا ہے۔ اگرچہ اکثر ایسا ہوتا ہے کہ ان میں صہنی ممانکت ہوتی ہے اتنا ہی اختلاف بھی ہوتا ہے۔ بعض اوقات یہ محسوس بھی نہیں ہوتا کہ آنے والے نے اپنے پیشرو سے کچھ لیا بھی ہے یا نہیں ہے اور بعض دفعہ تو قدرت کچھ اس طریق سے کام کرتی ہے، کہ پیشرو اور فیض یاب دونوں اپنی اپنی

جگہ ایک طرح کے معلوم ہوتے ہیں۔ یعنی ان کی آواز وقت کی ایک ایسی عام آواز ہوتی ہے جس سے ایک متاثر ہوتا ہے تو دوسرا بھی۔

جب غالب نے یہ کہا تھا صبح

کہتے ہیں اگلے زمانے میں کوئی میر بھی تھا

تو یہ ایک لحاظ سے میر کی محض اس پیشروی کا اعتراف تھا جس کے متعلق کوئی شبہ نہیں کیا جاسکتا۔ عمرانی لحاظ سے بھی دیکھا جائے تو میر و غالب میں اتنا بوند نہیں جتنا مثلاً اولیٰ اور

غالب میں ہے، کیونکہ یہ دونوں تہذیب کے سماجی عنصر کے دو نشان راہ ہیں۔ محمد شاہ کے زمانے میں جسے ضعف احساسات کا زمانہ کہا جاسکتا ہے (ضعف احساس کی

جو ہر اٹھی تھی۔ اس سے میر اور غالب دونوں ہی متاثر ہوئے۔ میر پہلے، غالب بعد

میں۔ یہی وجہ ہے کہ دونوں کی نوا کے بعض پہلو ایک دوسرے کے خاصے قریب ہیں۔

پہر صورت سوال ذہنی مماثلتوں کا ہے جو اتفاقاً بھی ہو سکتی ہیں۔ مگر سماجی عوامل کے

اثرات یقینی ہیں۔ یہ مماثلتیں غالب اور اقبال میں بھی ہیں۔ میر و غالب کی باہمی مماثلتوں

سے بہت زیادہ، غالب میر سے اتنے قریب نہیں ہیں جتنے اقبال، غالب کے قریب

ہیں اول تو اقبال اور غالب کا زمانہ بہت قریب تھا۔ اقبال نے جن ادبی روایات

میں تربیت پائی وہ غالب کے زمانے کی پروردہ تھیں۔ یہ صحیح ہے کہ زمانے کے لحاظ

سے اقبال، شبلی، حالی اور اکبر کے بھی زیادہ قریب تھے اور بعض سماجی اور قومی احساسات

میں ان کے ہم خیال بھی تھے۔ مگر ان تینوں بزرگوں کو اپنے عصر کا ناسندہ خاص نہیں کہا

جاسکتا۔ یہ تو چند متفرق آوازوں کے اکٹھے دار تھے، پورے زمانے کی روح ان کے

فن میں منعکس نہیں ہوئی، اور پھر یہ ان نوا یغیس سے بھی نہ تھے۔ جن کا فن زمانہ

سکان کی صدوں کو پہچاند کر آفاق کی رعیتوں پر چھا جایا کرتا ہے۔ یہ تو دراصل وہ متفرق

اجزا تھے جن کی شخصیتوں اور قابلیتوں کے مجموعی مراد سے اقبال کی منفرد اور نابونہ

شخصیت وجود میں آئی۔ اس عہد کی نابزہ شخصیتیں دو اور صرف دو تھیں، اقبال اور

غالب۔
 مولانا حالی، اور مولانا حالی کیا، خود زمانے کے نئے تقاضوں نے غالب کے انتقال
 کے بہت جلد بعد غالب شناسی کے ایک نئے مکتب کی بنیاد رکھ دی تھی، جدید تعلیم اور
 انداز نظر نے غالب کو وہ قبول عام بخشا کہ اس کا مطالعہ اور اس سے استفادہ وقت
 کا مقبول ترین ادبی نیشن بن گیا تھا۔ اسی ترقی پذیر غالب پرستی کے زمانے میں اقبال
 کی شاعری نے پہلی انگڑائی لی اور ادبی ذوق و شوق کی اسی ابتدائی حالت میں اقبال کو
 غالب کی شاعری میں معنی کے بڑے بڑے طلسمات نظر آئے۔ اس کا اظہار ان کی نظم
 ”مرزا غالب سے ہوتا ہے۔ جس کے ہر شعر سے اقبال کی غالب شناسی اور غالب
 پسندی کا واضح ثبوت ہیا ہوتا ہے۔ ظاہر ہے کہ اقبال کے دل میں غالب کے افکار کی
 عزت کسی رسم عام یا روش عام کی بنا پر نہ تھی، بلکہ اس سبب سے تھی کہ انھیں غالب کی
 شاعری میں ایک ایسا بڑا فنکار نظر آیا، جس کے فن کے بعض پہلو خود ان کے اپنے
 رجحانات کے ہم رنگ تھے۔ انھیں مرزا غالب کی شخصیت اور ان کے فن میں اپنی
 ہی طبعی اور ذہنی خصوصیات کی جھلک نظر آئی۔“

بہ آب جو نگرم خویش را نظارہ کنم

بایں بہانہ مگر روئی بحری بسیم

مذکورہ بالا نظم میں اقبال نے یہ واضح کیا ہے کہ مرزا غالب کو خالق نے وہ عطا
 فرمایا تھا جس پر فکر انسانی ستیج ہے۔ اقبال کے نزدیک غالب اس حسن مطلق کے متلاشی

تھے جو سوز زندگی بن کر کائنات کے ذرے ذرے میں پوشیدہ رہتا ہے۔ یہاں اقبال نے
 سوز زندگی اور حسن کو اپنی اصل اور منہا کے لحاظ سے ایک ہی شے قرار دیا

۱۔ مطبوعہ بانگ درا۔

ہے) اس کے علاوہ اقبال کی نظر غالب کی شرفی تحریر پر بھی پڑی ہے، جو زندگی بخش اور حیات افزا ہے۔ اس شرفی تحریر سے ایک ایسا اسلوب پیدا ہوا ہے جس پر عرفی اور سعدی و حافظ بھی رشک کر سکتے ہیں۔

شاہد مضمون تصدق ہے ترے انداز پر

خندہ زن ہے غنچہ دلی گل شیراز پر

سعدی، حافظ اور عرفی تینوں فارسی کے بہت بڑے شاعر تھے اور تینوں کا وطن شیراز تھا۔ ان میں سے اقبال کا اشارہ کس کی طرف ہے۔ تحقیق سے کچھ نہیں کہا جاسکتا مگر اقبال کی اپنی پسند اور غالب کے بعض اقوال کو ملحوظ رکھا جائے تو عرفی ہی ان کے مد نظر معلوم ہوتا ہے۔ بہر حال اقبال، غالب کے انداز بیان کے دلدادہ ہیں اور یہ رائے ظاہر کرتے ہیں کہ شیرازیوں کی شاعری تو غالب کے کلام کا مقابلہ نہیں کر سکتی۔ البتہ گلشن دیکر میں جو خواب ایک دوسرا فوش فکر و بلند مرتبہ شاعر کو ٹٹے ضرور ایسا ہے جو غالب کا ہنوا و ہسرین سکتا ہے کیونکہ یہ وہ شاعر ہے جس کی شاعری میں تخیل و تعقل دونوں اپنی اپنی بہار دکھا رہے ہیں۔

آہ تو اجڑی ہوئی دلی میں آرا میدہ ہے

گلشن دیکر میں تیرا ہنوا خوا میدہ ہے

اس نظم سے یہ بھی معلوم ہوتا ہے کہ غالب کی اہمیت اقبال کی نظر میں اس لئے بھی ہے کہ غالب ایک تہذیب کا نمائندہ، اور ایک عظیم فکری و ادبی روایت کا وارث و ترجمان، بلکہ آخری وارث و ترجمان تھا جس کے بعد جہاں آباد یعنی دہلی کے یام و در سر ابا نالہ خاموش بن گئے۔ گویا غالب کی قدر و قیمت اس لئے بھی ہے کہ وہ ان تہذیبی و فکری قدروں کا شاد و مبارک شاخ تھا جس کی مبارک شاخ، خود اقبال کے فکر و فن کا امتیاز نام ہے۔ گویا اقبال کی نظر میں وہ ایک شخص تھا جو ان سے پہلے

اپنی راستوں اور شاہراہوں کا سراغ لگا چلا تھا جن کی نشان دہی بھر میں انھوں نے کی۔

ان سب تصریحات کا مقصد یہ ہے کہ اقبال جن رجحانات و اقدار کے نمائندہ سمجھے جاتے ہیں، ان میں سے بعض نمایاں رجحانات و اقدار غالب کے یہاں بھی ہیں مگر اس سے یہ ناطہ نہیں ہونی چاہئے کہ اقبال کی سب اقدار و خصائص غالب میں ہیں۔ بعض اقدار و خصائص جو ان دونوں شاہروں میں مشترک معلوم ہوتے ہیں ان کی مختصر فہرست یوں پیش کی جاسکتی ہے۔

۱۔ برجستہ اور برہنہ انگیز اسلوب

۲۔ ارتقائے حیات کے لئے سخت کوشش اور فاداشگانی (جس کو اقبال کے مضامین کی اصطلاح میں "سینئر" کہا جاسکتا ہے)۔

۳۔ جذبہ و فکر کا اجتماع۔

۴۔ جنون و آشفگی کا ایک خاص انداز۔

۵۔ خود کا شعور۔

بانیہ غالب کی پیش روی افکار و نظریات کے منظم سلسلوں میں اتنی نمایاں نہیں بنتی بعض شخصی و نفسی کوائف میں ہے، یا پھر بعض اسامیہ بیان میں جن کی نفسی روح اقبال کے ذہن و نفس اور نظر یہ و تائثر کے بہت قریب ہے۔ غالب ایک برجستہ اسلوب اور فکر آفوس ذہانت کے مالک تھے جس کی ندرت اور طرفی، تجربہ و تخنیک کے نئے میدانوں اور دایروں کے انکشاف کے ساتھ ساتھ سر درد نشاط بھی پیدا کرتی ہے۔ غالب کی آواز میں بھی، انکار کی خصوصیات کے اعتبار سے نہیں، بلکہ لہجہ و صورت کی حد تک، اقبال کی آواز کا سارے بطن و لہجہ پر پاجاتا ہے۔ رد و شاعری کے لہجے میں مدوں سے بعض سماجی اثرات کے باعث۔ جو سوانحیت

سی پیدا ہو گئی تھی۔ اس کو غالب نے بہت بڑی حد تک دور کیا اور اس کو ایک
 تو ناما اچھے بھٹا۔ ان کی فارسی شاعری تو مردانہ اور قاہرانہ لب و لہجہ کے لئے امتیاز
 خاص رکھتی ہے۔ غالب کے یہاں اظہار کے یہ پر جلال پیرائے، جن کے آہنگ میں ہی
 نشید زندگی کے ساتھ ساتھ دونوں نشاط بھی ہے، اقبال کے ہنگامہ خیر اسالیب کے
 نقوش اولیں معلوم ہوتے ہیں۔ اس کا واضح ثبوت اقبال و غالب کی ان غزلیات کے
 تقابلی مطالعہ سے ہیا ہو سکتا ہے، جو ایک ہی بحر و زمین ہیں۔ مثلاً ذیل کی غزلیات جن
 کے چیدہ چیدہ اشعار یہاں درج کئے جاتے ہیں۔

اقبال

غالب

مثل شرر ذرہ راتن بہت سپیدن دہم
 تن بہت سپیدن دہم بال پریدن دہم
 سوز نوایم نگر، ریزہ الماس ہوا
 قطرہ شبنم کنم خوئی چلیس دہم
 بچوں ز مقام نمود نغمہ شیریں دہم
 نیم شعبان صبح را میل دہم
 بوسفت گم گشتہ را باز کشودم نقاب
 تا بہ تنگ مانگان ذوق خریدن دہم
 عشق شکیب آزما خاک ز خود ریشہ
 چشم ز می داد دامن لذت دین دہم

سوزت جگر تا کجا رنج چکیدن دہم
 رنگ شواہی خون گرم تا بہ پریدن دہم
 عرصہ شوق تراشت غباریم ما!
 تن چو بریزد زہم ما ہم یہ پییدن دہم
 بلوہ غلط کردہ اندر رخ بگشتا تا ز مہر
 ذرہ دہرہ اندر اشرہ دیدن دہم
 براثر کو کھن نالہ فرستادہ ایم!!
 نا جگر سنگ را ذوق دریدن دہم
 شیوہ تسلیم ما بودہ تو اضع طلب
 در خم محراب تیغ تن بہ خمیدن دہم

ان دونوں غزلیات کا بڑھلا لہجہ اور رقص آفریں آہنگ و صوت (جو اقبال

کے یہاں ”وہیم“ کی بجائے ”وہیم“ کی پر اعتماد ردیف کے سبب کچھ زیادہ نمایاں ہے، ان دونوں شاعروں کے مزاج کے داخلی اشتراک و اتحاد کا صاف صاف اعلان کر رہا ہے۔ صحیح ہے کہ اقبال کی طرح غالب بھی ہندوستان کے متاخرین شعرائے فارسی کے فیضان کے شرمندہ احسان ہیں۔ خصوصاً عربی و نظیری کے۔ مگر اقبال و غالب کے شخصی نفسیاتی خصائص کا اشتراک بھی ان دونوں کو بھیس شاعر قرار دیتا ہے کیونکہ عربی و نظیری کی نفسی کیفیتیں بہت سے امور میں غالب سے بالکل مختلف ہیں۔ عربی کا جوش بیان بے شک غالب کے جوش بیان کے مماثل ہے اور ان کے شخصی خصائص بھی غالب، بلکہ اقبال کے بھی قریب ہیں مگر اس سے انکار نہ کیا جائے گا کہ غالب کے جوش بیان اور نونے گرم میں جو سچے جذباتی اور عمرانی تقاضے کار فرما ہیں۔ وہ عربی وغیرہ کے یہاں نہیں۔ بہر حال وہ پُر جلال مردانہ اور قاہرانہ آواز جس کو اقبال نے ”بانگِ دہا“ اور غوغائے جرس بنا کر اجتماعی مقاصد کے لئے استعمال کیا۔ غالب کے یہاں بھی واضح صورت میں موجود ہے۔ ان کے قصائد میں تو ایک طنطنہ ہے ہی، مگر ان کی عام غزلوں میں بھی بڑی توانائی اور قوت پائی جاتی ہے۔ اس موقع پر زیادہ مثالیں پیش نہیں کی جا سکتیں، صرف ذیل کی چند غزلوں سے ہی اس کا کچھ نہ کچھ اندازہ ہو سکے گا۔

خیزد بی راہِ روی را سر راہی درباب

سحرِ دبیرہ دگل در دیدن است نخب

یا کہ قاعدہ آسماں بگردانیم

رفتیم کہ کھنگی ز تماشا بر افگنم

نشاطِ معنویاں از شرابِ فائز تست

یہ سب غزلیں ان کے جوشِ بیان کے عمدہ نمونے پیش کرتی ہیں۔ غزلیات کو اردو نہی کے صفیوں میں شروع کرنے اور ردیفوں میں اردو نہی کی کثرت سے ان کے ولولہ و جوش کا اظہار ہوتا ہے۔ عربی کی طرح، سجان خیز استعارات، معمولات و مسلمات کے خلاف طنز و شوخی، اور احتجاج و انحراف ان سب وسائلِ اظہار سے یہ بات اچھی طرح ثابت ہو جاتی ہے کہ غالب نے ایک اسلوبِ تخلیق کیا جس میں وہ خیالات بھی بڑی حد تک سما سکتے ہیں جو اقبال کی تراوی میں موجود ہیں۔ غالب کے یہاں وہ افکار ہوں یا نہ ہوں جو اقبال سے مخصوص ہیں۔ مگر ان کا اسلوبِ بیان اقبال کے اسلوبِ بیان سے اشتراک کے خاصے پہلو رکھتا ہے۔

غالب کے یہاں جو تند و تیز لہجہ پایا جاتا ہے وہ جوشِ زندگی اور نشاطِ آرزو کی پیداوار ہے، وہ ایک ایسی شخصیت کے سرچشمہ ہائے باطن سے نمودار ہوا ہے جس کے نزدیک زندگی کی تڑپ اور زندگی کی آگ ہی وہ متاعِ گراں باہ ہے جو لذتِ درد اور لذتِ اور اک دونوں کی بیک وقت امین اور سرمایہ دار ہے۔ اقبال کی نفسی ساخت میں بھی یہی تپ و تاب اور اضطرابِ دائم ایک مستقل عنصر کی حیثیت رکھتا ہے۔ البتہ اقبال نے اضطراب کی ان پرسوز کیفیتوں کو اجتماعی آرزوؤں اور تناؤں میں ڈھال لیا ہے۔ غالب کا سوز و درد عموماً انفرادی ہے، یا زیادہ سے زیادہ اس بلند تر انسانی نوعیت کا ہے، جو صرفیانہ اندازِ نظر نے انھیں عطا کیا ہے اور جس کی غایت یہ ہے کہ جزو پھر کل سے ہم آغوش ہو جائے۔ یکلیت کا یہ وہ عارفانہ تصور ہے جو زندگی کی عقلی اور مادی بنیادوں پر قائم نہیں بلکہ ایسے ماورائی تصور پر قائم ہے جس کا تعقل دشوار ہے۔ بایں ہمہ غالب و اقبال دونوں کا درد و سوز اپنی

اصل حقیقت کے اعتبار سے ایک ہی ہے۔ یعنی اد لوگ آرزو اور اضطراب خلق دونوں کے نفس کا ایک عنصر مشترک ہے۔

اقبال و غالب دونوں کے یہاں عقلی نظریات اور جذبات و تاثرات کی خاطر صورتیں موجود ہیں۔ فرق یہ ہے کہ اقبال کے جذبات و تاثرات عقلی تنظیم کے تابع رہتے ہیں اقبال نے افکار ہی کو جذبے کی سطح پر لا کر ان کی خشک یا سرد فکریت کو کم کر دیا ہے مگر اقبال کے احساسات کا وہ عنصر برائے نام ہے جس کی عقلی توجیہ ممکن نہ ہو۔ اقبال کی شاعرانہ فطرت اور حکیمانہ طبیعت میں کچھ اس طرح کا امتزاج پیدا ہو گیا ہے کہ ان کے افکار جذبات اور ان کے جذبات افکار معلوم ہوتے ہیں۔

غالب کی شاعرانہ فطرت اور حکیمانہ طبیعت کے مابین اس قسم کا توازن پیدا نہیں ہوا۔ ان کے یہاں جذبہ و تعقل کے درمیان تضادات پائے جاتے ہیں۔ جمعی لحاظ سے غالب کی فطرت شاعرانہ زیادہ اور حکیمانہ کم تھی۔ پھر بھی وہ تعقل و فکر میں اعتقاد رکھتے ہیں۔ تعقل میں ان کا بھی ایک نظام فکر ہے۔ مگر نامربوط اور ڈھیلا سا۔ ان کا تعقل زیادہ سے زیادہ ان آزاد خیال صونیوں کا تعقل ہے جو شرع کے ظواہر کے خلاف آزادی عقل اور شوخی اندیشہ کی مدد سے تنقید کی جرأت کر لیتے ہیں۔ مگر ان کا نظام فکر کسی عقلی تنقید کی تاب نہیں لاسکتا۔ غالب کے تعقل کی بھی کبھی حد تک ہی کیفیت ہے۔ یہ عجب اتفاق ہے کہ اقبال، جن کی شاعری میں ایک مربوط عقلی نظام موجود ہے، خود اپنی دعوت کے اعتبار سے "عقل" کی کارفرمائی اور کمال کے بہت بڑے مفکر اور ناقد ہیں اور غالب، جن کے یہاں عقلی نظریات کی حیثیت بھی زیادہ سے زیادہ جذباتی طرز اور راک کی حد تک پہنچ سکتی ہے، خود کو عقل و فرد کا بہت بڑا معتقد سمجھتے ہیں اور نظری طور پر عقل کو جذبے کے برابر بلکہ اس سے بھی زیادہ اہمیت دیتے ہیں انھوں نے اپنے اردو اور فارسی کلام میں اندیشہ، عقل، فرد، دانش

آگاہی کی اصطلاحیں جا بجا استعمال کی ہیں، اکثر موقعوں پر ہم معنی الفاظ کے طور پر بعض موقعوں پر الگ الگ جہاں گانہ مفہوم میں مگر ان سب حوالوں کو یکجا رکھ کر دیکھنے سے یہ گمان گذرتا ہے کہ غالب کے نزدیک عقل کی حیثیت و جہان سے کسی طرح کم نہیں۔ وہ جذبے کی طرح کی ایک شے ہے، غالب نے یہ خیال بھی ظاہر کیا ہے کہ عقل میں بھی مستی اور نشے کی کیفیت ہوتی ہے۔

ہستی خرد رہنمائی خود است
 رود گرز خود ہم بجائی خود است
 از یہ بادہ ہر کس کہ سرست شد
 بافتان گنج تر دست شد

غالب کے نزدیک عقل سے بصیرت پیدا ہوتی ہے۔ عقل نفس کی اصلاح و تہذیب کرتی ہے۔ عقل سے سیرتوں میں توازن پیدا ہوتا ہے، وغیرہ وغیرہ۔ عقل کے یہ دظا قابل تسلیم اور درست ہیں اور یہ بھی اصولاً درست ہے کہ

سخن گر چه پیغام راز آورد!
 سرودار چه در اہتزاز آورد!
 خرد دانند این گوہرین در کشاد
 ز مغز سخن گنج گوہر کشاد

خرد دانند آں پردہ ہر ساز بست
 بر امش طلبی بر آواز بست

مگر غالب کا یہ خیال خاصاً توجہ طلب ہے کہ خرد میں بھی ایک قسم کی مستی ہوتی ہے ان کے اس خیال کی اصلیت کیا ہے؟ یہ تو آگے آتا ہے۔ مگر یہ سن لیجئے کہ

اقبال کے نزدیک بھی علم و عقل میں سرور کی کیفیت ہوتی ہے۔ مگر اس میں مستی کی کیفیت پیدا نہیں ہو سکتی ہے۔

عقل گو آستان سے دور نہیں

اس کی تقدیر میں مضور نہیں

علم میں بھی سرور ہے لیکن

یہ وہ جنت ہے جس میں حور نہیں

غالب اور اقبال کے نظریہ عقل میں یہ تفادیت کیوں ہے؟ یعنی اقبال کے یہاں عقل کی خالص اور منظم و مربوط صورتوں کے باوجود عقل کی ستائش کم ہے اور وجدان پر زور دیا گیا ہے۔ مگر غالب کے یہاں عقل کے نظام کی سستی کے باوجود عقل و عقل کی اتنی تعریف کیوں کی گئی ہے؟ جہاں تک میں غور کر سکا ہوں یہ فرق مذاق زمانہ کے سبب سے ہے۔ غالب کے زمانے میں عقل پسندی کی تحریک کی ابھی ابتدا تھی۔ اس میں مقولات کا شوق، بلندی فکر کا ثبوت بھاجاتا تھا، اور اس وقت تک عقلیت اور وجدان کے باہمی تضادم کے وہ اثرات منکشف نہ ہوئے تھے جن سے وجدان اور روحانی تصورات کی ساری عمارت ڈھس سکتی تھی۔ اس کے غالب اپنی خرد پرستی کا بڑا چرچا کرتے ہیں۔ مگر اقبال عقل پسندی کے تمام نتائج سے پوری طرح باخبر تھے۔ ان کے زمانے میں عقل کے جدید مرکزوں میں بھی نرمی عقلیت کے مستحق تشکک پیدا ہو چکا تھا، اس لئے اقبال کے یہاں عقل کے مقابلے میں وجدان کے حق میں زبردست رد عمل پایا جاتا ہے۔

یہاں یہ بھی واضح کر دینا ضروری ہے کہ غالب کے یہاں سخن یعنی ادبی تخلیق عقل سے الگ ایک سلسلہ عمل ہے جس کو وہ عقل سے بلند تر نہ سمجھا، اس کے برابر درجہ عطا کرنے میں ہے۔

سخن گرچہ گنجینہ گوہر است

خرد را ولی تابش دیگر است

ان کا عقیدہ ہے کہ سخن کی صحیح قدر و قیمت بھی فکری عنصر کے طفیل ہوتی ہے، تاہم ان کا کہنا یہ بھی ہے کہ سخن خود بھی ایک متاعِ گراں گراں ہے، جو ہمیں اپنے دل و دگر کی طرح عزیز ہے۔

گفتش چیت جہاں گفت سر اپردہ راز

گفتش چیت سخن گفت جگر گوشہ ما است

خلاصہ بحث یہ ہے کہ غالب تعقل کے مذاج و مسترت ہیں امدان کی شاعری میں ایک فکری لہر بھی پائی جاتی ہے، وہ جذبات کے فکری تجزیہ کی بھی ضرورت محسوس کرتے ہیں اور کبھی ان کی فکری نوعیت اور حقیقت سے بھی سرکار رکھتے ہیں مگر یہ بھی صحیح ہے کہ ان کی سوچ جذباتی انداز کی ہے، وہ جذبات پر انکار کا ملمع چڑھانے کے عادی ہیں۔ حقیقی انکار ان کے یہاں بہت کم ہے۔ ان کے کلام میں ٹلی حقائق بھی پائے جاتے ہیں۔ مگر ان کے پاس کوئی مربوط سلسلہ زحمت کا ہے نہ عقل کا، وہ صوفی ہیں بھی اور نہیں بھی، وہ حقائق آگاہ ہیں بھی، اور نہیں بھی۔ البتہ ایک بات ایسی ہے جس کی "ہیں" مسلم ہے مگر جس کی "نہیں" کا پہلو موجود ہی نہیں۔ وہ ان کا ایک "آرزو مند شاعر اور فنکار" ہوتا ہے، اور یہ وہ مرکز ہے جس کے ارد گرد ان کی ساری لغیات شناسی ان کا سارا تعقل گھومتا ہے۔ وہ "دل گدراختہ" کے مالک ایک عظیم شاعر ہیں۔ ان کی یہ حیثیت مسلم ہے۔ غالب کچھ بھی ہوں حکیم نہیں، ان کا تعقل جذبہ پرستی ہی کا دوسرا نام ہے۔ وہ تعقل کے دعوے کے باوجود "یاک رخ ہیں"۔ وہ اندیشہ بلند کے باوجود اپنے وجدان اور اپنے قلب ہی کے پرستار ہیں۔ دھواں ساتویں آسمان تک بھی پہنچ جائے تب بھی یہ اسی آگ کا دھواں ہے جو بن میں لگی ہوئی ہے۔ اقبال کے یہاں تعقل کی

مخالفت کے باوجود بلند تعقل پایا جاتا ہے۔ انہوں نے تاثر و تعقل کی آمیزش اس طرح کی ہے کہ شعر و حکمت اور کلیم و حکیم یک جان ہو گئے ہیں۔

غالب اور اقبال دونوں کے یہاں پر جوش آرزو مندی پائی جاتی ہے۔ مگر یہاں بھی اصول اور سیرتوں کا فرق واضح ہے۔ اقبال نے اپنی آرزو مندی کو انسان کی اجتماعی آرزوؤں اور امنگیوں کی صورت دے دی ہے۔ کیونکہ اقبال کا غم انسانیت کی تکمیل کے لئے ہے۔ یہ غم کسی سے ملنے اور اس میں ڈوب کر محو ہو جانے اور خود کو فراموش کر دینے کی آرزو نہیں بلکہ تسخیر، توسیع اور چھا جانے کی وہ آرزو ہے جس کی کوئی صدا انتہا نہیں۔ غالب کی آرزو مندی بھی شدید ہے۔ مگر اس سے مختلف۔ اس کی نوعیت غالباً انسانی اور زیادہ قابل فہم ہے۔ اس میں شوخ کی لگن اور محبت کا درد ہے۔ وہ زندگی کی بجائیوں سے زیادہ قریب ہے۔ کیونکہ اصولاً شخصی و ذاتی ہے۔ ان کا غم نا آسودگی سے بھی ابھرا ہے اور احساسِ ناتمامی سے بھی۔ ان کی بعض آرزوئیں آسودہ ہو کر بھی آسودہ نہیں۔ ان میں سے بعض آرزوؤں کی نوعیت حد درجہ غیر معقول بھی ہے جن کی کوئی عقلی توجیہ نہیں کی جاسکتی، مگر ایک دل ہے اور ہزار آرزوئیں۔

اب میں ہوں اور یا تم یک شہر آرزو

ان سب باتوں کے باوجود غالب کو اپنے غم سے لذت حاصل ہوتی ہے۔ مگر یہ وہ لذت نہیں جس سے دل بے چین جاتا ہے۔ بلکہ وہ لذت اور طلب اور ہے تابی ہے جس سے لذت آرزو نکلتی ہے تاہم جو غم احساسِ ناتمامی اور احساسِ ضعف و زوال کا نتیجہ ہے۔ اس کا رخ انفرادیت کی طرف ہے۔ البتہ جو غم نا آسودگی سے نکلا ہے اس میں طلبِ جاہد کا ابتدائی رخ پایا جاتا ہے۔

یہ فیض بے دلی تو میری جاہد آساں ہے کشائش کو بہارا عقدہ شکل پسند آیا!
نہ لائی شوخی اندیشہ تاب رخ تو میری کف افسوس ملنا عہد تجدید تمنا ہے

یہ تو مسلم ہے کہ ہر انسان، فنکار یا غیر فن کار کی زندگی میں کچھ ایسے خلا ہوتے ہیں جو کبھی پر نہیں ہو سکتے۔ دل کے ان داغوں کو کوئی مٹانا بھی چاہے تو مٹا نہیں سکتا کیونکہ زخم دل کی لکیر پتھر کی لکیر سے زیادہ مستقل ہوتی ہے۔ یہ ضروری نہیں کہ اس کے پچھے کوئی بہت بڑا حادثہ ہی ہو۔ محض معمولی سی بات بھی گہرے زخم لگا سکتی ہے۔ کیونکہ احساس کی دنیا میں "سوچ" کے انداز نرا سے ہوتے ہیں۔

غالب کے یہاں ہر قسم کے غم پائے جاتے ہیں۔ ان کی شاعری کے ایک حصے میں ضعفِ حیات اور زوالِ عمر کا ماتم پایا جاتا ہے۔ ایک حصے میں اس کا غم و الم کہ نفس انسانی میں یہ حوصلہ ہی نہیں کہ بقدر شوق و ادائش بھی دے سکے، اور پھر اس کا بھی کہ جتنا غم مطلوب ہے زمانہ اس سے بھی اس سبب سے محروم رکھ رہا ہے کہ اہل کمال کے حصے میں محرومی ہی محرومی لکھی ہے۔

بہر حال یہ طلسم کدوہ آرزو ہے جس کے غم و نشاط کے شہدے شاعر کے لئے وہ سکون بھی ہیں اور وجہ اضطراب بھی! وہ بالکل قدرتی انداز میں ان غموں کا طالب بھی ہے اور ان کا شاکی بھی۔ مگر طلب و شکایت کی اس دو عملی میں اس کو بڑی لذت ملتی ہے جس کا شمار اسے اکثر مضطرب رکھتا ہے۔ شوق و درد کی ان لذتوں میں وہ لذت بھی شامل ہے جسے لذت اور اک اور لذت تخلیق سے تعبیر کیا جاسکتا ہے جو دنیا کے نزدیک لذت اور اک "جنون" کی ایک بڑی غایت ہے۔ ان کا عقیدہ یہ ہے کہ وحشت اور جنون سے صوفی کو دو فائدے حاصل ہوتے ہیں۔ اول سرورِ رستی کی کیفیت، دوم کشف و اور اک کی تجلی۔ اسی سبب سے صوفیوں نے، یہاں تک کہ عیسائی صوفیوں نے بھی جن کے عقائد کی عمدہ تشریح پر ویسریو ہانے اپنی کتاب میں کی ہے، ان دونوں غایتوں کو برحق قرار دیا ہے۔ غالب بھی جنون کو ایک "لذت بخش" اور "اور اک بخش" عارضہ خیال کرتے ہیں۔

یک قدم وحشت سے درسِ دفرِ امکان کھلا!

جادہ اجزائے دُورِ عالمِ وحشت کا شیرازہ کھا

کچھ نہ کی اپنے جنونِ نارِ سانسے ورنہ یاں!

ذرہ ذرہ رُودکشِ خورشیدِ عالمِ تاب تھا

مگر لذتِ اوبراک کوئی ایسی ارزاں شے نہیں کہ اُسٹھے اور بازار سے خرید لائے۔

اس کے لئے نفس کو ایک جنونِ دانشنگی کی کیفیت سے متکیف کرنا پڑتا ہے اور وہ

جگر میں وہ گرمی پیدا کرنی پڑتی ہے جس کا ذکر غالب نے اس شعر میں کیا ہے۔

عرض کیجئے جو ہر اندیشہ کی گرمی کہاں

کچھ خیال آیا تھا وحشت کا کہ صحرا جل گیا

یا اس شعر میں کہ

دل از تابِ بلا بگرداز و خون گن !!!

زدانش کارنگشاید جنوں گن !!!

یہ بہت بڑی حد تک وہ اندازِ نظر ہے جو دانشِ جنوں کے متعلق اقبال کے افکار میں

بھی ملتا ہے۔ اقبال و غالب کے خیالات کا، اسالیب کے ماسوا، کوئی دوسرا پہلو لیا

نہیں جو باہم اتنی مماثلت رکھتا ہو۔ اقبال نے دانشِ رسمی کے مقابلے میں جس کو غالب

”دانشِ سرد“ کی اصطلاح سے یاد کرتے ہیں۔ جذب و جنوں اور حکیم کے مقابلے میں

کلیم اور رازی کے مقابلے میں رومی کو جو اہمیت دی ہے، وہ اتنی مسلم ہے کہ اس

کے لئے کسی ثبوت کی ضرورت نہیں۔ غالب کی طرح اقبال کے نظریہ میں بھی جنوں

دانشنگی کی بڑی تقدیریں پائی جاتی ہیں۔ صرف فرق یہ مسلم ہوتا ہے کہ اقبال کا معجز

دانشنگی کے باوجود غالب کے معجزوں سے زیادہ با اصول ہے۔ غالب کے معجزوں کی دیوان

عاشقانہ دیوانگی ہے، معجزو بانہ دیوانگی نہیں۔ مثلاً ذیل کے اشعار میں

عجب نشاط سے جلاد کے چلے ہیں ہم آگے
 کہ اپنے سائے سے سر پاؤں سے ہے دو قدم آگے
 خدا کے واسطے داد اس جنون شوق کی دنیا
 کہ اس کے در پر پہنچتے ہیں نامہ برسے ہم آگے

ظاہر ہے کہ یہ کردار کلیم کے کردار سے مختلف قسم کا کردار ہے جس کی طلیہ نگاری
 اقبال نے جا بجا کی ہے۔

غالب کے ہاں غم عشق کے ساتھ وہ غم بھی ہے جسے غم تخلیق کہا جاسکتا ہے۔

نشاط مزملہ ولذت جگر خواری

یہ وہ غم ہے جس سے فنکار کو ایک تکلیف دہ لذت ملتی ہے یا ایک لذت بخش تکلیف
 ایک فنکار تخلیق سے پہلے اپنے تجربے کو اپنی شخصیت میں جذب کرتا ہے اور پھر جسم
 کے ہر ہر دو ٹکٹے سے اس طریق سے باہر لاتا ہے کہ "جگر خواری" کے باوجود اس میں
 نشاط مزملہ کی کیفیت پیدا ہو۔ اس کا حال وہی لوگ جان سکتے ہیں جن کو غم تخلیق
 سے کبھی سابقہ پڑا ہو۔

بنیم از گرانہ دل در جگر آتشی چوسیل

غالب اگر دیم سخن رہ بہ ضمیر من بری

آتش چکد ز بہر بن مویم اگر بفس مرض!

ذوقم بخود قرار گل و گلستاں دہد!

گر یہ را در دل نشاطی دیگر است!

خندہ بر لب ہائی خنداں می ز غم!

اب اقبال وغالب کی بعض دوسری مماثلتوں کا ذکر آتا ہے۔ غالب کی انا اور اقبال کے فلسفہ خودی میں بظاہر کوئی علمی یا فکری رابطہ نہیں۔ مگر ان دونوں شاعروں کے ان افکار کے پس پردہ جو شخصی احساس اور نفسی رجحان کارفرما ہے، اس کے درمیان ایک رابطہ ضرور قائم کیا جاسکتا ہے۔ انا کی انفرادیت اور اس کا شعور کمال یا آرزو کمال خودی کے انفرادی و اجتماعی تصورات سے کچھ نہ کچھ رابطہ ضرور رکھتا ہے۔ یہ صحیح ہے کہ غالب کی انا یا شعور خود کا دائرہ بظاہر محدود ہے کیونکہ اسکی وسعت "شخص" کے نفسی ممکنات سے ماوراء معلوم نہیں ہوتی، مگر حقیقت میں اس شخص انا کا علاقہ اثر بھی کافی وسیع ہے اور اس کا تعلق ذات شخص کے علاوہ ساری انسانی نوع سے بھی ہے۔ جس کا شعور خود اس کو روحانی ارتقا کی بلند ترین مراحل پر پہنچانے کا ذمہ دار ہے اور جب غالب یہ کہتا ہے کہ

میں عدم سے بھی پرے ہوں ورنہ غافل بارہا

میری آہ آتشیں سے بال عشق اجل گیا

تو اس سے مراد غالب کی ذات واحد نہیں بلکہ وہ ساری نوع ہے جس کا وہ ترجمان ہے صوفیوں کے شعور خود (عرفانِ نفس) کی یہی تشریح ہے اور غالب کا شعور خود بھی عام طور سے صوفیوں کے اس تصور سے جدا نہیں۔ اقبال کے شعور خود میں روحانی اور مادی دونوں قسم کی غایتیں موجود ہیں۔ مگر صوفیوں کے شعور خود کا تعلق محض روحانی ارتقا سے ہے۔ غالب اور اقبال کی بے خودی میں بھی یہی ذرا ہے۔ بعض لوگوں نے یہ سمجھ لیا ہے کہ اقبال صرف خودی کے ترجمان ہیں حالانکہ اقبال جتنے خودی کے مبلغ ہیں اسی قدر بے خودی کے بھی شارح ہیں۔ اگرچہ غالب کی خودی اور بے خودی اور اقبال کی خودی اور بے خودی میں مفہوم اور دائرہ اثر کے اعتبار سے خاصا فرق ہے پھر بھی ان کے ڈانڈے کئی جگہ باہم مل جاتے ہیں۔ بالکل اسی طرح جس طرح حقیقت اور

مجاز میں معنوں واضح فرق بھی ہو، تب بھی ان کے کئی رخ ہم شکل ہوتے ہیں کم از کم شکلوں اور صورتوں، طریقوں اور وسیلوں میں ہر رنگ ہونے کے کئی وجوہ نکل آتے ہیں مثلاً اظہار و بیان ہی کو لیجئے۔ غالب کے یہاں جو شدید احساس انا ہے وہ انفرادی اور نوعی، اس کے پیرایہ ہائے اظہار بڑی آسانی سے اقبال کے شعور انا کے ترجمان بن سکتے ہیں اگرچہ عملی تشریح و تعبیر میں جدا ہی کیوں نہ ہوں۔

غالب کی انا کا عارفانہ رنگ تو وہی ہے جو عام صوفیوں کا ہے۔ مگر ان کی انا کا فاصلہ شخصی رخ بھی نہایت نمایاں ہے۔ ان کے شعور خود کی انتہا یہ ہے کہ عالم افضل و آفاق میں روحانی، اور ذہنی بندی کا کوئی درجہ ایسا نہیں جو ان کو حاصل نہ ہو منصور، موسیٰ، فرہاد، زینب، مجنوں، غرض عاشقی اور روحانیت کی دنیا کا کوئی مشہور فرد ایسا نہیں جس کا کمال ان کے نزدیک عیب دار اور ناقص نہ ہو۔ کوکبن، وہ تو رسوم و قیود کا بندہ تھا۔ انارٹی تھا۔ بے حوصلہ اور پیشہ ور قسم کا آدمی تھا۔ وہ تو یہ کھتا تھا کہ پتھروں سے سر بھڑانے اور پہاڑوں کو کاٹنے سے کوئی شخص کسی کی محبت کو "حیث" سکتا ہے۔

کوکبن نقابش یک تشال شیریں تھا آسد

رنگ سے سر مار کر ہونے نہ پیدا آشنا

مجنوں، جو "تصویر کے پردے میں بھی عریاں نکلا"۔ جذبہ عشق سے خالی تھا اگر ایسا نہ ہوتا تو ایسے گھر کی سب باندیوں کو توڑناڑ کر صحرا میں کیوں نہ بھاگی آتی۔ منصور، سوآن کی "تنگ ظرفی" پر تو غالب کے علاوہ بعض دوسرے "عالی ظرفوں" نے بھی بڑی لے دے کی ہے، یہ سب کیا ہے، وہی شعور ذات اور احساس خود جس کے کمال کے سامنے کسی اور کا کمال نظر میں جتا ہی نہیں۔ یہ سب خود کی تلبیات ہیں جو کلام اقبال میں ایک بصیرت افروز فلسفے کی صورت میں آفتاب بن کر ظاہر ہوئیں

اقبال کے یہاں تسخیر و ستیز کا فلسفہ بھی خودی سے مراد ہے، زندگی، جو خودی کی نمود ہے، دائمی جدل و پیکار سے تشکیل پاتی ہے۔ اسی پیکار سے زندگی ارتقا پذیر ہو کر اس منزل کمال کی طرف بڑھتی جاتی ہے جو زندگی کے مقدر میں ہے۔ تسخیر و ستیز اور جدل و پیکار کی عمومی اور ابتدائی علامت ہے۔ قوت ارادی کی مضبوطی اور ان ناممکن اثرات کو تسلیم نہ کرنا جو خود کو ضعیف کرنے والے ہوں۔ طلب دائم بقا و مدت دائم جارحانہ پیش قدمی (جس میں خود کا اثبات پایا جاتا ہے) اس تسخیر و پیکار کا مسلم حربہ ہے یہ حربہ تسخیر کے شخص، نوعی اور اجتماعی سب میدانوں کے لئے ضروری ہے۔ عشق کی ہر صورت اور شوق کے ہر مرحلے میں اسی سے کام چلتا ہے۔ طلب کے ہر سفر میں اسی سے ساز و بھرا قائم رہنا ہوتا ہے۔

اقبال کی شاعری میں تسخیر کا ثبات اور کشور حیات کی جو صورتیں پائی جاتی ہیں۔ وہ تو ظاہری ہیں۔ غالب کے کلام میں بھی ستیز، جارحانہ پیش قدمی اور اثبات خود کی صورتیں کچھ کم نہیں۔ جو ہے اس سے نا اُسودگی اور ایک نئی زندگی کی تخلیق و تشکیل، اور اس کے لئے جارحانہ اور انقلاب آفریں انداز فکر، غالب کی کئی غزلیات میں ملتا ہے مثلاً اس غزل میں جس کا مطلع یہ ہے۔

بیا کہ قاعدہ آسماں بگردانسیم

قضا بہ گردش رطل گراں بگردانسیم

اور مقطع یہ ہے۔

بمن وصال تو باور نمی کنند غالب

بیا کہ قاعدہ آسماں بگردانسیم

اہتمام کی یہ حالت ہے کہ

اگر ز شمعہ بود گیر و وارند ریشیم

دگر ز شاہ رسد ارغماں بگردانیم
اگر کلیم شود ہم زبان سخن ز کنسیم
دگر خلیل شود سیہماں بگردانیم

یا مثلاً اس غزل میں جس کا مطلع یہ ہے۔

رستم کہ کنگی ز تمارا برا فنگم
در بیم رنگ و بو نعلی دیگر فنگم

اسی غزل میں وہ مشہور شعر بھی ہے جو اقبال کے محبوب اشعار میں شامل ہے۔

تا بادہ تلخ تر شود و سینہ ریش تر
بگدازم آگینہ دور ساغر فنگم

غالب کا یہ مخصوص احساس ان کی ساری شاعری پر چھایا ہوا ہے اور

دامن کو آج اس کے حریفانہ کھینچے

کی منزل سے لے کر

بیا کہ قاعدہ آسماں بگردانیم

تک طلب دسی اور تک و تاز کے ہزاروں مرحلے آتے ہیں جن میں ہی آرزوئے استیلا

اور عزم تسخیر نظر آتا ہے۔ اسی انداز فکر اور طرز احساس نے غالب کو اقبال کی طرح عمل

توانائی کا شاعر بنا دیا ہے۔ سخت کوشی و خارا شگافی ان کے افکار کی ایک تہ موج ہے

جس میں تمام اجرام فلکی کو درہم برہم کر دینے کی خواہش ہے

لئے پھرتا ہے اک دوچار جام دازگون وہ بھی

ایک نئی دنیا آباد کرنے کا، ہم اور اس کے لئے جہاد و مجاہدہ کا ارادہ بھی پورا پورا موجود

ہے غالب کا عشق بھی انھی رجحانات و خصوصیات کا آئینہ دار ہے اور ان کا ارتقائے

روحانی بھی انھی منزلوں کی نشان دہی کرتا ہے۔ تسلیم و رضا کا شیوہ، جو حافظ اور ان کے

ہمنو اصفیوں کا مسلک خاص ہے۔ غالب کے یہاں ذرا مشکل ہی سے ملے گا
 ان کے یہاں تو احتجاج و شکایت کی جس، جس نے ان کے اسلوب بیان میں شوخی و طنز
 کے زہرناک نشتر بھر دیئے ہیں۔ اتنی تند و تیز ہے کہ اس کی بنا پر بعض نے ان کے
 تشنگ کو لادینی کے مترادف قرار دیا ہے۔ یہی وجہ ہے کہ غالب کے ذہن میں کفر
 ایمان کے متضاد تصورات باٹے جاتے ہیں، جو ان کے لئے بڑی کٹناکٹس کا باعث
 ہوتے ہیں۔

ایمان مجھے روکے ہے تو کھینچے ہے مجھے کفر
 مگر دراصل یہ سب "شوخی اندیشہ" ہے۔ غالب کے افکار میں زندگی کی مادی انداز
 اور جسم و صورت کے تقاضوں کو جو اہمیت ملی ہے، اس کے لحاظ سے بھی غالب
 بیسویں صدی کے پیشرو معلوم ہوتے ہیں۔ ان کے یہاں
 گر بہ معنی نہر کی جلوہ صورت چہ کم است
 کی صد اے مقصد نہیں۔ ان کے احساس پر آنے والی صدی کی "صورت" پسندی
 اور مادیت کی پرچھائیں بڑ گئی تھی، اور یہ مصرع اسی رحمان کی خبر دیتا ہے۔
 شہرت شرم بہ گیتی بعد من خواہد شدن

خلاصہ یہ کہ تو انائی، جہل، پیکار، قوت، احتجاج، اثبات، خودی، جارحانہ اقدام
 اور طلب دوام و تابد و تاب جاوداں کے اعتبار سے بھی، اور ان اشعار کے لحاظ
 سے بھی جن کے لئے پرجوش اسالیب بیان کی ضرورت ہوتی ہے۔ غالب کی شاعری
 کو انبال کی شاعری کی منزل اول قرار دیا جاسکتا ہے۔ جاوید نامہ میں انبال نے
 غالب کو ظاہرہ اور منصور کے ساتھ فلک مشتری میں دکھایا ہے، اور انکی شخصیت
 بران الفاظ میں تبصرہ کیا ہے۔

غالب و جلاہ و خاتونِ محبم
 شور ہا انگنندہ در جان حرم

ایں نواہا رُوح رابخش ثبات !
گر مئی اُدا ز درون کا ثنات

غالب کی نوا کی یہی گرمی ان کو اقبال کے سلسلے کا شاعر قرار دینی ہے۔ غالب و اقبال کی نفسی مماثلتیں بھی کچھ کم قابل توجہ نہیں، ان کے ذہن و فکر کے رخ بھی عام طور پر ایک ہی ہیں۔ ان کے ادبی ارتقا کے بعض واقعات، مثلاً اُردو سے زیادہ فارسی سے اعتنا اور اپنے افکار کے نئے نئے اسباب و تراکیب کی اختراع وغیرہ بھی ان کی ذہنی وحدت کا پتہ دیتے ہیں۔ دونوں کی ذہنی و ادبی تربیت کے سرچشمے بھی ایک خاص حد تک مشترک ہیں، شراٹے عہد اکبری و جہانگیری کے کلام اور منلیہ عہد کا۔ وایات سے یہ دونوں شاعر یکساں طور پر مستفید ہوتے ہیں غرض یہ اور اس قسم کے کئی اور وجوہ یہ ثابت کرنے کے لئے کافی ہیں کہ غالب کی شاعری کو اقبال کی شاعری سے وہی نسبت ہے جو نمود سحر کو طلوع آفتاب سے ہوتی ہے۔ غالب کی دوسری پیشگوئیوں کی طرح انکی یہ پیشگوئی بھی صحیح ثابت ہوئی ہے۔

خاربا از اینگز مٹا رخسارم سوخت
تمتای بر قدیم را پروان است مرا

اقبال کی زبان

اقبال فارسی کے بہت بڑے شاعر تھے، اور یہ ایک ایسی حقیقت ہے جس کا اقرار اب ہندوستان کے علاوہ ایران و توران میں بھی کر لیا گیا ہے۔ تاہم کبھی کبھی ان کی زبان کے متعلق کچھ طنز و تعریض اور کچھ تنقید و اعتراض (اگرچہ بڑے مدہم سروں میں) اب بھی سننے میں آتا ہے۔ اس لئے اگر ان کی زبان اور محاورے کے متعلق اجمالی طور پر چند تصریحات پیش کر دی جائیں تو شاید بعض غلط فہمیوں کا ازالہ ہو جائے۔

ان کی زبان پر بڑا اعتراض یہ کیا جاتا ہے کہ اس کا لہجہ رذدترہ زبان کے مطابق نہیں۔ اگرچہ یہ اعتراض مکمل طور پر درست نہیں مگر ہمیں اس بات کا اعتراف کر لینا چاہیے کہ ان کی زبان عموماً محاورہ قدیم کے مطابق ہے اور کئی امور میں لہجہ جدید سے مختلف ہے، انھوں نے فارسی زبان اپنے فارسی دان اساتذہ کے علاوہ ذاتی مطالعہ سے سیکھی، اور اس میں ہمدردت پیدا کی۔ بایں ہمہ اس سے انکار نہیں کیا جاسکتا کہ وہ زبان دان ہی تھے اور ان میں سے نہ بگھتے۔ اس لئے انداز بیان کی بعض لطافتوں تک ان کا نہ پہنچ سکتا بالکل قدرتی بات ہے۔ چنانچہ انھوں نے اس امر داؤد کا خود بھی اعتراف کیا ہے۔ اسراخود کا کے دیباچہ میں لکھتے ہیں :-

شاعری زمین مشنوی تصور نیست

بیت پرستی بت گری تصور نیست

ہندیم از دنا دسی بیگانہ ام

ماہ نو باشم تھی پیمانہ ام

حُسن انداز بہرہاں از من مجرا

خو انسا روا صفہاں از من مجرا

ان اشعار میں انھوں نے اپنی فارسی کے متعلق خود اعتراف کیا ہے اور اپنے آپ کو
 ”ہندی“ کہہ کر حقیقت کھول کر بیان کر دی ہے کہ میرا لہجہ اور میرا بیان بہر حال ہندی
 فارسی کے مطابق ہے نہ کہ ایرانی فارسی کے مطابق۔ اسی طرح انھوں نے اپنے انداز بیان
 کے متعلق بھی قارئین کی توقعات کو زیادہ ابھارنے کی کوشش نہیں کی اور خو انسا روا صفہاں
 کے طرز بیان کی گویا فضیلت جٹائی ہے۔ یہ سب کچھ درست ہے مگر ہم جب ان کی
 فارسی تصانیف اور ان کے فارسی بیان و زبان پر غائر نظر ڈالتے ہیں۔ تو ہمیں محسوس
 ہوتا ہے کہ ان کا یہ اعتراف بہت بڑی حد تک ”در دیشا نہ انکسار“ کی حیثیت رکھتا
 ہے۔ کیونکہ ان کی زبان اپنی بعض کمزوریوں کے باوجود جن سے خود اپنی زبان کی تحریریں
 بھی خالی نہیں، عموماً صحیح، فصیح اور موثر ہے۔ اور اگرچہ اس میں قدیم رنگ نمایاں ہے مگر اس
 زبان میں اور جدید ترین زبان میں (سوائے ان فضلا کی زبان کے جو ”پادھی سرہ“ کے
 قائل ہو کر اور تجدید میں انتہا تک پہنچ کر خود اپنے ایک میں بھی قدرے نامانوس اور بیگانہ
 ہو گئے ہیں) بہت کم فرق اور فاصلہ ہے۔ تاہم اکثر دیکھا گیا ہے کہ ان کی زبان کے اس
 پہلو کو اچھی طرح روشن نہیں کیا جاتا اور ان کے عام رنگ اور لہجے کے متعلق غلط فہمیاں
 پھر بھی موجود ہیں۔ اس لئے میں ان اعتراضات پر سرسری نظر ڈالتا ہوں۔ اقبال کی زبان
 کے خلاف بڑی شکایت یہ ہے کہ ان کی ترکیبیں ”خود ساختہ“ ہوتی ہیں۔ وہ دہ دہ زبان
 کی پابندی نہیں کرتے اور اپنے لئے محاورات خود گڑھ لیتے ہیں۔ ان کے کلام میں صرفی نحو
 غلطیوں کی بھی شکایت کی جاتی ہے جس کے زیر اثر ایران میں (جہاں اب کلام اقبال سے
 خاصی دلچسپی پیدا ہو رہی ہے) عرصے تک ان کے خلاف ایک بدگمانی کی فضا قائم رہی
 اور ان کی اندرت انکاد کے اعتراف کے باوجود ان کی زبان کی ان خصوصیات پر بہت

لے دے ہوتی رہی۔ اس کی ایک مثال آقائی مجتبیٰ مینوی نے اپنی کتاب "اقبال لاہوری" میں یہ بیان کیا ہے کہ ان کے ایک دوست کو اقبال کے مندرجہ ذیل قطعے پر اعتراض تھا کہ ان کی زبان کمزور اور اس کی بندش الفاظ ڈھیلی ہے۔

ساحل افتادہ گفت گر چہ بسے نہیستم

بیچ نہ معلوم شد آہ کہ من چہیستم

موج نہ خود رفتہ تیز خرامید و گفت

ہستم اگر می روم گر نردم نہیستم

اس میں اعتراض "تیز خرامید" پر ہے۔ مترض کا کہنا یہ ہے کہ یہ اجتماع ضدین ہے

کیونکہ خرامیدن کا معنی ہے "راد رفتن"۔ تانی و آہستگی۔ پس اس میں "تیزی" اور آہستگی کا اجتماع

ہے جو عقلاً غلط ہے۔ اب ظاہر ہے کہ یہ اعتراض کچھ زیادہ ذرنی نہیں اور ہمارا خیال یہ ہے

کہ اور اعتراضات بھی اسی قسم کے ہوں گے جن میں بے خبری اور بدگمانی کو بڑا دخل ہوگا۔ پہلے

اسی اعتراض پر غور کیجئے کہ مترض کو لفظ "خرام" کے ساتھ تیز کو جمع کرنے میں تباحث نظر

آتی ہے اور ہم تسلیم بھی کر لیتے مگر سدی کے اس ارشاد کے متعلق کیا فیصلہ ہوگا؟ آہستہ

خرام بلکہ مخرام۔ نذیر قدمت ہزارہ جان است" جب خرام کا معنی ہی آہستہ چلنا قرار پایا۔

تو پھر سدی کے کلام میں خرام کے ساتھ آہستہ کی تکرار کے کیا معنی؟ مترض کی رائے کے

مطابق تو لفظ خرام ہی کافی تھا! — مگر ہم نہ تو سدی پر مترض ہیں نہ اقبال پر کیونکہ دونوں

شاعروں نے مفہوم کے کامل اظہار اور خرام کی توضیح کے لئے ایک ایک لفظ کا اضافہ کرنا

مناسب خیال کیا ہے، جو بالکل بجا اور بر محل ہے۔ مثلاً اقبال کا مفہوم یہ ہے کہ موج اپنی

عام رفتاد سے (جسے خرام کہا جاسکتا ہے) "تیز تر" بڑھی اور۔۔۔ اس کا پیغام بھی ایسا

ہی ہے جس میں تقدیرے ٹوٹ پ اور خود نمائی کی ضرورت تھی، اسی طرح سدی کے بیان میں

”خبرام“ سے آہستہ آہستہ تر کا مفہوم ہے جو بالکل اقتضائے مقام کے مطابق ہے پس اس لحاظ سے بھی دونوں صورتوں میں کوئی بات قابل گرفت نہیں۔

اقبال کے خلاف نئی ترکیب گڑھنے کی شکایت اگرچہ حقیقت کے خلاف نہیں مگر اس میں ایک غلط فہمی کا ذکر ہے۔ اصولاً نئی ترکیبوں کی ایجاد یا اختراع کوئی قابل اعتراض بات نہیں نئی ترکیب زبان کی توسیع کا ایک جائز ادوار ہے۔ وسیلہ ثابت ہوتی ہیں کیونکہ شاعر بعض اوقات اپنے تجربات، و معانی کے اظہار کے لئے پرانی ترکیب و الفاظ کو ناکافی پاتا ہے۔ اس لئے وہ نئی زبان ایجاد کرتا ہے جو اس کی نظر میں اس کے معانی کی صحیح ترجمان اور شارح بن سکتی ہے۔ پس ترکیب سازی بعض اوقات ضروری ہو جاتی ہے اور

دائرہ زبان کو دست دینے کے سلسلے میں مفید بھی رہتی ہے۔ بڑے شاعروں کی ”ترکیب سازی“ ان کے قادر الکلام ہونے کی علامت ہے۔ کہ ان کے ”عجز“ اور عدم قدرت کی یہ

صحیح ہے کہ نئی ترکیب عام فہم اور سادہ و مانوس ہوں تو کلام کے سمجھنے میں آسانی ہوتی ہے۔ لیکن اگر کوئی شاعر اس اصول کو مد نظر نہیں رکھتا تو اس کی شاعری اس کی وجہ سے خود حساب سے میں رہتی ہے۔ نئی ترکیب کو اصولاً عام فہم اور سادہ ہونا چاہیے اور ہم آگے چل کر دیکھیں گے کہ اقبال کی نو تراشیدہ ترکیب عربی، خاقانی اور غالب کی ترکیب کے مقابلے میں زیادہ عام فہم اور آسان ہیں۔

اقبال کے کلام میں صرفی نحو کی غلطیاں بھی نشان زد کی گئی ہیں اور ان کی زبان کا یہ وہ پہلو ہے جس کا انکار نہ ہو سکتا ہے نہ کرنا چاہیے۔ کیونکہ اردو کی سے کہ غالب تک اور قاچاری شاعروں تک شاید ہی کوئی ایسا شاعر ہوگا جس کی زبان پر کسی کسی پہلو سے صرف دشمنوں نے انگشت نمائی نہ کی ہو اور یہ وہ کلیہ ہے جس سے اقبال کو بھی مستثنیٰ نہیں کیا جاسکتا مگر اس ضمن میں یہ ضرور واضح کرنا پڑتا ہے کہ اقبال کی بعض لفظی زدگذاشتیں ان کی ذاتی زدگذاشتیں نہیں بلکہ اس معاملے میں فارسی کے ”پاک ہندی“

ادبستان ادب کے بڑے بڑے نمائندے بھی ان کے شریکِ حال ہیں۔ اقبال نے زبان کی خصوصیات ہندوستان کے ممتاز ادیبوں اور انشا پردازوں سے ورثے میں پائی ہیں۔ اور ہندی ادیبوں اور شاعروں کی زبان کی خصوصیات اتنی پختہ اور اتنی عام ہیں کہ اس کے لئے علمائے زبان کو ایک خاص اصطلاح "استعمالِ ہند" وضع کرنی پڑی جو عبادت ہے ان امتیازاتِ خاص سے جو مقامی اور محلی اثرات کے ماتحت ہندوستانی قادی کے مخصوص اور وابستہ ہیں۔

میں اس موقع پر "استعمالِ ہند" کی بحث کو زیادہ طویل نہیں دینا چاہتا۔ اس کیلئے میں قارئین کرام کو آخری دورِ مغلیہ کے بلند پایہ محقق اور نقاد خان آرزو کی تصنیف "مثنیٰ" اور داؤد سخن کے علاوہ ایک مغربی ماہر زبان بلا سخن کے رسالہ مختصر

PERCIAN LEXICOGRAPHY کی طرف متوجہ کرتا ہوں جس میں اس

مسئلے کے سب پہلو بڑے مدلل اور واضح انداز میں سامنے لائے گئے ہیں البتہ سیاقِ کلام کی مناسبت سے اشارتاً یہ بتانا ضروری ہے کہ آخری دورِ مغلیہ میں بعض اہل زبان کا عقیدہ تھا کہ ہندوستان کے بڑے بڑے ادیبوں اور شاعروں کی زبان بھی صحیح اور فصیح نہیں، چنانچہ بعض بڑے تذکرہ داروں میں ہندوستان کے اہم شاعروں کو یا تو نظر انداز کر دیا ہے یا پھر ان کو پست تر اور حقیر تر گردانا گیا ہے۔ اس کے خلاف خان آرزو نے بدلائل یہ ثابت کرنے کی کوشش

کی کہ ہندوستان کے قادی کلام فارسی شاعر اور ادیب محض اس وجہ سے کہ ان کے کلام میں ہندی الفاظ و محاورات کی آمیزش ہے کسی طرح فرد تم اور دیگر قرائد نہیں دیئے جاسکتے خان آرزو نے بڑی دلیل یہ دی ہے کہ اگر محض مقامی تصرفات ہی کسی کے کلام کو یا یہ فصاحت سے گرانے کے لئے کافی ہوتے تو پھر فارسی کے بہت بڑے بڑے شاعروں کا کلام بھی فصیح نہ سمجھا جاتا کیونکہ

لہذا ان دونوں تصانیف کا ایک ایک قلمی نسخہ یونیورسٹی لائبریری لاہور میں ہے۔

ان کی زبان میں بھی دوسری زبانوں کے الفاظ بکثرت پائے جاتے ہیں۔ مثلاً خاقانی کو لیتے۔ ان کی فارسی میں اومینوں کی زبان کے الفاظ داخل ہو گئے یا با با طاہر عریاں کی باعیات کو دیکھئے۔ ان کی زبان شہری اور شہستہ ادبی فارسی سے کتنی مختلف ہے۔ اس کے باوجود شاید آج تک کسی نے ان کی شاعری سے اور شاعرانہ لہجے سے بدین و جہانگار نہیں کیا کہ ان کی زبان میں ذخیل الفاظ شامل ہو گئے ہیں پس جب حقیقت یہ ہے تو ہندوستان کے شعرائے فارسی پر اعتراض چہ مہنی؟

کہا جاسکتا ہے کہ خان آندہ ایک ہندوستانی فارسی دان تھے۔ اس لئے ان کا دعویٰ چنداں قابل قبول نہیں ہو سکتا۔ بہت اچھا ہم نے تسلیم کر لیا۔ مگر آقا ہی ہمدان (ملک الشعراء) تو ہندوستانی نہیں، خالص ایرانی بلکہ ایرانیوں کے سر تاج ہیں۔ انھوں نے بھی اپنی ضخیم اور قابل قدر کتاب "سبک شناسی" میں ان بحثوں کو چھیڑا ہے اور اعتراض کیا ہے کہ زبان کے "لہجے" بدلتے رہتے ہیں اور چونکہ زبان بھی ایک جاندار جسم ہے اس لئے وہ بھی آب و ہوا اور مقام و محل کے اثرات سے متاثر ہو کر نئے نئے روپ اختیار کرتی رہتی ہے اس لئے یہ نہیں کہا جاسکتا کہ کوئی ایک بولی (لہجہ) اصلاً و نظراً دوسری بولی سے نصیح تر ہے کیونکہ فصاحت کا فیصلہ کرنے والے عناصر محض اضافی زبانی اور محلی ہوتے ہیں۔ آقائی بہار نے اپنی بحث کے دوران میں یہ بھی لکھا ہے کہ ایک زمانہ وہ تھا جب خراسان ادب و شعر کا مرکز تھا۔ اسی وقت اسی لہجہ کو نصیح ترین لہجہ قرار دیا جاتا تھا۔ اس کے بعد جب سلجوقیوں کے زمانے میں تبریز و عراق کو (سیاسی اثرات) کے ماتحت اہمیت حاصل ہوئی تو عراق و فارس کی زبان کو صحیح اور نصیح قرار دیا گیا، اس کے بعد ایک عرصے تک اصفہان اور کاشان میں علم و شعر کی محفل قائم رہی۔ اسکے سبب ان خطوں کا رنگ مقبول ترین رنگ قرار پایا۔ غرض دربار اور سرکار کے بدل جانے سے نئے نئے مقامات اور شہر ادبی اہمیت اختیار کرتے گئے جس کے زیر اثر ان جگہوں کی زبان

ہنگامی زبان قرار پائی۔ غرض ان کی رائے میں فصاحت زبان کا یہی اصول صحیح ہے جو آج بھی کارفرما ہے۔ چنانچہ طہران اسی قاعدے کے ماتحت زبان و ادب کی ہنگامی کارڈ لکھتا ہے۔

یہاں پہنچ کر اس امر کی تصریح بھی ضروری معلوم ہوتی ہے کہ خان آرزو نے ہندوستان کی جس فارسی زبان اور جس فارسی انشاء کے حق میں آواز بلند کی تھی۔ ان کے نزدیک وہ ان کی اپنی زبان تھی۔ خواہ وہ ایران کی فارسی سے قدرے مختلف ہی کیوں نہ ہو۔ وہ ہندوستان کی فارسی کو ایک "لہجہ" ایک شاخ قرار دیتے ہیں جس کے اپنے کچھ امتیازات ہیں جو فارسی ان کے زمانے میں ہندوستان میں رائج تھی، ایران سے اکتساب نہ کی جاتی تھی۔ بلکہ تقریباً چھ سو سال سے ہندوستان میں رائج تھی، اس کے لانے والے مادر النہر تہہ کستان اور خراسان سے آئے تھے، یہ ان کی اپنی زبان تھی اور انھوں نے اس کو اپنی زبان بنائے رکھنے پر اصرار کیا، یہ صحیح ہے کہ مغلوں کے زمانے میں خالص ایرانی اثرات کا غلبہ ہوا اور زبان نے زیادہ نگ قبول کیا اور خالص مقامی اثرات کے ساتھ مل کر ایک نئے نئے نئے زبان وجود میں آئی جو صرف دربار اور کاروبار کی زبان نہ تھی۔ بلکہ اعلیٰ ادب اور شاعری کی زبان بھی تھی۔ مگر ہندوستانی فارسی کا خیر خراسان اور تہہ کستان میں تیار ہوا تھا اور وہیں سے فاتحوں اور کشور کشادوں کے ساتھ اس ملک میں داخل ہو کر اپنی خصوصیات پر جمی رہی۔ پس اسی زبان کو جس میں ادب کا بہت بڑا ذوق سرما بھی موجود ہے، مردود اور غیر فصیح قرار دینا محض اس وجہ سے کہ وہ شیراز و اصفہان سے مختلف ہے، بہت بڑا ظلم ہے خصوصاً جب کہ کاشان والے شیراز کی زبان پر اور زمیں پورہ والے اصفہان کی زبان پر زبان طعن دراز کرتے رہتے ہیں۔ خان آرزو کا موقف یہ تھا کہ ہندوستانی

۱۔ یہ پیش رسک شناسی جلد اول ص ۲۳۷ و بعد ص ۲۵۰، ص ۲۵۹، ص ۱۷۳ و بعد پر ملاحظہ ہوں۔

۲۔ اس بحث کے لئے ملاحظہ ہو "اقبال لاہوری" از مجتبیٰ ہمدانی ص ۵

فارسی، مثل اور لہجوں کے، ایک مقامی لہجہ ہے جس کا اپنا دذمرہ، اپنا محاورہ اور اپنا استعمال ہے اور اس میں ایران کے جدید محاورہ دروزمرہ کے متبع کی ضرورت نہیں۔ اس طویل بحث سے یہ ثابت کرنا مقصود ہے کہ اقبال کی فارسی وہی زبان ہے جس کیلئے خان آندرون نے مدتوں پہلے علم حمایت بلند کیا تھا اور بعض صوفی و نحووی اور دروزمرہ کی فروگزاشتیں جو ان کے کلام میں دکھائی جاتی ہیں ان کو فروگزاشت نہیں کہا جاسکتا بلکہ ان کو استعمال منہ کی حیثیت حاصل ہے جس کے اثرات ہندوستان کے سب فارسی شاعروں کے کلام میں یہاں تک کہ خسرو کے کلام میں بھی پائے جاتے ہیں مثلاً خسرو کا ایک شعر ہے

اومی لودہ ناندگرہ می زند بزلت
مردن مراست ازگرہ اوچہ می رود!

اس پر اعتراض یہ ہے کہ صحیح "از کیسہ اوچہ می لودہ" ہے اور "ازگرہ اد" غلط ہے۔ ہندوستانی فارسی دانوں کا اس کے متعلق وہی جواب ہے جس کی مندرجہ بالا سطور میں تفصیل تشریح کی گئی ہے۔

اس سلسلے میں اس حقیقت کو بھی نظر انداز نہ کرنا چاہیے کہ شروع سے لے کر اب تک ایران کی بول چال کے رنگ بدلے ہوں تو بدلے ہوں مگر وہاں کی ادبی زبان میں اتنی مدت میں بہت کم فرق ظاہر ہوا ہے خصوصاً شاعری کی زبان (ایک مختصر وقفے کے سوا جس میں تجدید کی لہر زیادہ تیز ہو گئی تھی) ماضی سے بہت کم منقطع ہوئی ہے، اس معنی میں اقبال کی زبان بھی ایران کی مسلم ادبی زبان سے کچھ زیادہ مختلف نہیں۔ جدید اثرات کے ماتحت مغربی زبانوں کے الفاظ و محاورات ترجمہ ہو کر بڑی کثرت سے زبان میں داخل ہو گئے ہیں اور اس طرح جدید محاورات نے نئی نئی صورتیں اختیار کر لی ہیں مگر اقبال ان نئی صورتوں سے نا آشنا نہیں۔ اس لئے کہ پاک ہندی ادب خصوصاً اردو میں بھی غیر زبانوں سے اخذ و استفادہ کا یہ سلسلہ تقریباً متوازی طور پر

جادی ہے۔ اس لئے اقبال کو جدید الفاظ سے کوئی بیگانگی نہیں ہو سکتی تھی چنانچہ انہوں نے اپنی فارسی میں جدید الفاظ بھی استعمال کئے ہیں مگر انہوں نے زبان کی قدیم ادبی روایت کو بہر حال قائم رکھا ہے جس کی مصلحتیں علمی، تہذیبی اور ثقافتی نوعیت کی تھیں۔ ان میں سب سے بڑی مصلحت یہ تھی، کہ انہوں نے اپنے مخصوص پیغام کے لئے کہ زبان اختیار کی ہے جو ایران کے علاوہ ہند، افغانستان، ترکی اور مادرا نہر میں بھی سمجھی جاتی ہے۔ یہ وہ حقیقت ہے جس کی طرف آقائی بہادر (ملک الشعرا) نے بھی ایک سو قویہ پر اشارہ کیا ہے۔ جناب ممتاز حسن صاحب نے اپنے ایک مضمون میں ان کی یہ رائے نقل کی ہے کہ جو لوگ اقبال کی زبان کو نامانوس قرار دیتے ہیں۔ وہ شاید فارسی اور اس کی دوست سے بے خبر ہیں۔ ان کے نزدیک اقبال ایک مخصوص سبک یا اسلوب کے مالک ہیں جو فارسی میں بلند حیثیت رکھتا ہے۔ اس کے متعلق جناب ممتاز حسن صاحب نے لکھا ہے اور صحیح لکھا ہے کہ اقبال کی زبان پر وہی ایرانی اعتراض کر سکتا ہے جو سہی اور حافظ کی زبان پر بھی اعتراض کرنے کے لئے تیار ہو۔

(ماہ نو، اپریل ۱۹۵۱ء، ص ۶۱)

آقائی مجتبیٰ مینو کا کے خیال میں اقبال کی زبان کے متعلق غلط فہمی کی ایک وجہ یہ بھی ہے کہ انہیں اپنے خاص معانی اور مطالب کے لئے بعض ایسے الفاظ کی ضرورت تھی جو فارسی میں موجود نہ تھے۔ پس انہوں نے مجبوراً متبادل الفاظ میں سے بعض کا انتخاب کر لیا اور مفہوم میں دوست پیدا کر کے ان کو اپنے تصورات کے لئے اپنا لیا۔ اس کے بھی بعض اہل زبان کو شکایت پیدا ہوئی۔ مگر حق یہ ہے کہ یہ شکایت بے جا ہے۔ کیونکہ انتقال معانی کا سلسلہ زبان کی ترقی کا ایک مسلم اصول ہے جس سے انکا نہیں کیا جاسکتا۔ مختصر یہ ہے کہ اقبال کی زبان وہی ہے جو صدیوں تک ہندوستان میں رائج رہی۔ جس کو اہل ہند اپنی زبان سمجھ کر مدتوں استعمال کرتے رہے۔ ہندوستان کا وسیع

ادبی ذخیرہ بھی اسی زبان میں ہے، اور یہ پاک ہند کے بڑے بڑے شاعروں اور ادیبوں کی زبان ہے جن کا سلسلہ مسعود سعد سلمان سے شروع ہو کر ہمارے زمانے تک جاری ہے۔ امیر خسرو حسن دہلوی، ابو الفضل بیہقی، شیدا ہندی، میر لاہوری، بیدل، ناصر علی اور نگ زیب، آندو، غالب۔ اور ان کے ساتھ ساتھ تراغف ہالوی۔ اور اقبال کے اساتذہ میں گرامی وغیرہ سب اسی سلسلے کے لوگ ہیں اور زبان و بیان کے اعتبار سے اقبال انہی کے وارث ہیں۔ انہوں نے انہی بزرگوں سے زبان سیکھی اور اپنی خدا داد ذہانت اور جودت طبع سے اس میں زندگی کی نئی روح پھونک دی۔ اس کا پورا ذریعہ ان کی قوت اختراع ہے جس کا اظہار ان کی ترکیب سازی سے ہوتا ہے۔ ان کی ترکیب کے تفصیلی بیان کا یہ موقع نہیں۔ تاہم اجمالاً یہ کہا جا سکتا ہے کہ ان کو غالب کی طرح نئی ترکیبیں اختراع کرنے پر بڑی قدرت تھی اور اس ترکیب سازی میں عموماً دو باتیں ان کے لئے محرک ثابت ہوئی ہیں۔ اول نئے مطالب کے لئے پر مٹی ترکیب کی ایجاد، دوم عبارت کی صورتی فضا کی مناسبت سے لفظ کے ساتھ ساتھ "خاص آواز" کی تخلیق۔ جدید صورتوں نے انہیں نئے الفاظ اور نئے اصوات کی ایجاد پر مجبور کیا، اگرچہ وہ قدیم ذخیرہ الفاظ پر بھی جاری تھے خصوصاً خاقانی اور بیدل کے ثقیل الفاظ اور ترکیبوں کا وسیع سرمایہ ان کے زیر تصرف تھا جس کو وہ حسب مطلب استعمال میں لاسکتے تھے۔ ان کی ایجاد کردہ بعض ترکیبوں کی فہرست یہ ہے۔ آواز: زیاد، گمراہ خوردہ نگاہ، حاضر آرائی و آئندہ نگاہی، طاہر پیش رس، حوصلہ زمزمہ پر داند، زیادہ بارغ دروغ، شرہ پریدہ رنگ (شاید بیدل سے حاصل کی ہو) شعلہ نم ناک، تھی ادراکی، چمن کدہ (شاید بیدل سے) تازہ کاری، نسوتی آفرنگ، گراں دکائی وغیرہ وغیرہ۔ ان ترکیب کی ایجاد کی تحریک عموماً انہی اسباب سے ہوئی ہے۔ جن کا

تذکرہ کیا جا چکا ہے۔ اس کے علاوہ اقبال کو اشتقاق کی ان صورتوں سے بڑی دلچسپی ہے جن کا تعلق زمین، گستن، تپیدن، پچیدن، طپیدن، رقصیدن، لرزیدن، نادن، وغیرہ سے ہے۔ ان مصادر میں زندگی، تڑپ، تضادم اور مزاحمت کے مفہوم پائے جاتے ہیں اس لئے ان سے اقبال ذہناً بہت وابستہ معلوم ہوتے ہیں ان میں سے بعض صورتیں بہاؤ عجم وغیرہ میں مذکور ہیں مگر بیشتر ان کی بنائی ہوئی ہیں۔ فارسی میں یائے تنکیر اور یائے وحدت کا استعمال بکثرت ہے جس سے یہ قیاس کیا جا سکتا ہے کہ شاید ایرانی ذہن کثرت سے وحدت کی طرف عموماً رجوع کرنے کا شائق ہے۔ ہندوستان میں غلوں کے زمانے کی نثر و نظم میں بھی یائے تنکیر اور یائے وحدت نے بڑا دراج پایا۔ چنانچہ نظیری، عربی، فیضی وغیرہ کے کلام میں اس کی صد ہا مثالیں پائی جاتی ہیں اور یوں عام فارسی (ایرانی) شعرا بھی اس کی طرف بہت جھکے نظر آتے ہیں۔ اقبال اس معاملے میں دورِ منلیہ کے فارسی شاعروں کے تتبع میں چنانچہ ان کے تتبع میں یائے کے استعمال کی عجیب عجیب صورتیں نظر آتی ہیں مثلاً یہ

ازاں آبی کہ درین لاله کار و سا گینسی وہ!

کھن خاک مر ساتی بسا درو دینی وہ

شرید پریدہ رنگم مگنہ ز جسلوہ من!

کہ بہ تاب یک دد آئی تب جاد دانہ دالم

نہ در اندیشہ من کار نہ ار کفر دایمسانی

نہ در جان غم اندو دندم ہوائی باغ رضوانی

لے ملاحظہ ہو بہاؤ سبک شاد کی جلد اول۔

گرچہ شاہین خسرو دبیر پردازی ہست
اندیس بادیہ پنہاں قدر اندازی ہست

اقبال کی زبان میں یوں تو دوسرے طلب اور پھر سب سے تصورات کا غلبہ ہے مگر کوتاہی
تنگی، نرمی اور ناز کی وغیرہ کی خالی خالی صورتیں بھی ہیں۔ ان میں ایک یہ بھی ہے کہ وہ مصغرا سما پاک
تصنیف کے استعمال میں محسوس کا اظہار کرتے ہیں۔ "فاصلوں" کے سلسلے میں بھی ان کو کت کے استعمال
کی ضرورت پڑی ہے اور حرکت اور روانی کے مفہوم میں تیزی پیدا کرنے کے لئے بھی کت لے آتے
ہیں۔ غرض انہوں نے جسمانی تصنیف، زبان اور مکان، اور ذرا فاصلہ کی تنگی یا کئی مقدار کے
اظہار کیلئے کت سے بہت فائدہ اٹھایا ہے جس سے بعض اوقات خاص لطف پیدا ہوا ہے۔
اقبال کی زبان میں سابقے (پیشاوند) اور لاحقے (پساوند) بھی بڑی اہمیت رکھتے
ہیں باوجود بعض نامانوس صورتوں کے یہ سابقے اور لاحقے تاکید یا وسعت معنی کا کام دیتے ہیں
جو افعال اور مصادر کے ساتھ مل کر عموماً بیان میں جوش اور عبادت کی آواز میں ایک
خاص کیفیت پیدا کرتے ہیں۔ ان میں در، بر، فر، فر، آواز وغیرہ مقبول ترین صورتیں ہیں۔ مثلاً

۵ اذمن حکایتِ سخنِ زندگی پر
درِ ساختم بہ درد و گذشتہ غزل سرا

(ذبورہ ص ۱۹۵)

۵ کہنہ را در شکن و باز بہ تعمیرِ خرام
ہر کہ در و در طہ لا مانند بہ الانر سید

(ذبورہ ص ۱۲۸)

۵ تا سناش تیز تر گر در ذرہ بچیدیش

(ذبورہ ص ۱۴۶)

شعد آشفته بود اندر بیابان شہا

سخن تازہ زردم کسی بہ سخن روانہ سید
جلوہ خوں گشت و نگاہی بہ تماشای سید

(زبور صفحہ ۱۲۸)

اقبال کی لفظیات کا ایک حصہ وہ بھی ہے جس کا تعلق فلسفہ جدید یا عام علوم جدید اور تمدن جدید سے ہے۔ اس سلسلے میں بھی انہوں نے حتی الوسع پرانے الفاظ ہی استعمال کئے ہیں۔ مگر ان کے معنی میں معمولی تصرف کر دیا ہے۔ اگرچہ بعض صورتوں میں مرانی کو بالکل بدل دینے کے سوا چارہ نہ تھا۔ مثلاً۔

گر نواز طرز جمہوری غلام سچتہ کاری شو

کہ از مغز دو صد خنک کراسانی نمنا آید

توسیع و تصرف کی مثالیں یہ ہیں۔

اگر تاج گنجا جمہور پر شد

ہماں ہنگامہ ہادر انجمن بہت

شراب آتش جمہور کہنہ ساماں سوخت

روانی پیر کلیتہا قبائی سلطان سوخت

غلام گر سنہ دیدی کہ بود درید آخر

قیص خواجہ کہ زنگیں ز خون مابودہ است

اقبال کی مخصوص لفظیات میں بعض ایسے پرانے الفاظ بھی ہیں جن کے مرانی میں اتنی درست پیدا کر لی گئی ہے کہ اب وہ ان کے کلام میں خاص علاقوں کا درجہ رکھتے ہیں۔ مثلاً بولہبی جیدری

کراہی، چیری، خوہگی وغیرہ، ظاہر ہے کہ اقبال کے کلام میں حیدر سے حیدری کی اصطلاح
 اپنی دلالت میں ان وسیع معانی کی حامل ہے جو پڑانے ادب میں شاید کہیں موجود نہیں یہ اصطلاح
 ان تمام اوصاف کی جامع ہے جو ایک غیور، ایمان کامل کے مالک، دنیا کے تمام تکلفات سے
 بے نیاز، ظاہر مگر دلبری کے انداز رکھنے والے شخص میں جمع ہو سکتے ہیں یہ کردار اقبال کے
 ”نورغیور“ کا نمائندہ ہے۔ اقبال نے ترویج کے عمل سے اس طرح کے اور بھی کئی ”الفاظ“ وضع
 کئے ہیں۔

اقبال کی لفظیات میں ان اختراع کردہ الفاظ کا بھی اہم حصہ ہے۔ جن کا تعلق رجال و
 مقامات سے ہے۔ مثلاً دادی، غمید، جہاں دوست، دادی، طوا سین، زندہ رود، شہر
 مرغین، ازنگین وغیرہ، یہ سب الفاظ بعض ڈرامائی اثرات کے حامل ہیں جو ان اہم مراحل
 و منازل سے بہت مناسبت رکھتے ہیں جن کا جاوید نامہ میں تذکرہ آیا ہے۔

پختہ تبصرہ اس بات کو ثابت کرنے کے لئے کافی ہے کہ اقبال کی زبان ہر چند کہ جدید
 لہجہ و لہجہ کی بعض خصوصیتوں سے مطابقت نہیں رکھتی مگر اپنی دو خاصیتوں کی وجہ سے
 نمایاں امتیاز کی مالک ہے۔ اول یہ کہ اس کا ادبی دائرہ اثر، مکانی اور زمانی لحاظ سے
 بہت وسیع ہے۔ کیونکہ اس کا رنگ بیشتر کتابی ہے اور وہی ہے جس میں سوائے جدید ترین
 زمانے کے شاعروں کے فادہ سی کے تقریباً سادے بڑے شاعروں نے طبع آزمائی کی ہے
 دوم یہ کہ یہ زبان اپنے معنی اور صوت آہنگ اور تہنم، تصویر آفرینیا کے لحاظ سے شاعر
 کے مخصوص تصورات و معانی کی ترجمانی کا پورا حق ادا کر رہی، اور اس خاص نقطہ نظر سے
 ایک زندہ زبان ہے کہ اس کے ذریعے اس روایت کا سلسلہ جاری رہ سکا جس کے پیچھے
 فارسی زبان اور ادب کی ہزار سالہ تاریخ موجود ہے اور جس سے کوئی ذی علم اور صاحب
 ذوق فادہ سی داں (خواہ وہ کسی ملک کا باشندہ ہو) آج بھی بگناہ نہیں ہو سکتا۔

اقبال کا سیاسی تفکر

اقبال نے اگرچہ سیاست کے موضوع پر کوئی مستقل کتاب نہیں لکھی لیکن اس امر سے انکار نہیں کیا جاسکتا کہ ان کی اکثر تصنیفات سیاست کے بلند حقائق سے بہرہ مند ہیں۔ اس لئے ان کی شاعری کو صرف جمالیاتی لذت کے نقطہ نگاہ ہی سے نہیں پڑھنا چاہیے بلکہ اس حیثیت سے بھی اس پر نظر ڈالنی چاہیے کہ اس کا شاعری کے علاوہ کوئی اور بلند تر اخلاقی اور سیاسی مفہوم بھی ہے۔ دراصل ان کی شاعری اور سیاست باہم اس طرح ملی جلی ہیں جس طرح دانستے کی شاعری اور فلاسفے کی سیاسیات، غرضیاسیات سے براہ راست متعلق نہ ہونے پر بھی وہ سیاسیات سے بالواسطہ متعلق ہیں۔

در دیدہ معنی نگہاں حضرت اقبال

پیغمبری کہ در دوپہ سیر تو راں گفت

اقبال ایک ایسے زمانے میں پیدا ہوئے جب مشرق و مغرب میں زندگی اور اس کے

لے اقبال نے ایام جوانی میں ایک مضمون انگریزی میں بعنوان "انتخاب اور خلافت اسلامیہ" لکھا تھا جس کا اردو ترجمہ چودھری محمد حسین صاحب نے کیا۔ "تبت بیضا پر ایک عمرانی نظر" بھی ایک انگریزی مقالہ کا ترجمہ ہے جو مولوی ظفر علی خاں کے قلم سے ہے۔ مدد اس لیکچر میں سیاست کے متعلق متفرق اشارات ملتے ہیں عملی سیاسیات کے متعلق الہ آباد مسلم لیگ میں جو خطبہ صدارت انہوں نے پڑھا تھا وہ بھی نظریہ سیاست کے بعض پہلوؤں کی وضاحت کرتا ہے اور سیاست کے متعلق ایک قیمتی دستاویز ہے۔

مختلف شعبوں میں عجیب و غریب انقلاب نمودار ہو رہا تھا۔ مشرق کی جہاں گیریاں جہاں
 ستانیاں ختم ہو چکی تھیں اور مغرب کی سیاسی فتح مندیاں اپنا نقش قائم کر رہی تھیں اور
 ان کے قدم بقدم مشرق پر مغربی ذہن و فکر کی فتوحات کا بسکہ بھی بیٹھ چکا تھا۔ اہل
 مشرق علی الخصوص مسلمانوں کی آنکھیں مغربی افکار سے چندھیانی جا رہی تھیں، ہر سمت
 زوال اور پستی کا احساس تھا اور ذہنی مرعوبیت کی حد تکھی کہ ہر شعبہ حیات میں مغرب کی
 تقلید ایک ضروری فریضہ بن گئی تھی۔

اقبال اگرچہ خود بھی استادانِ فرنگ سے فیضیاب ہو چکے تھے اور ان کے حستان
 تہذیب سے تاروں میرا بیاب ہوتے رہتے۔ مگر اس کو اتفاق کہئے کہ سعادتِ اذلی کہ یاد کی
 وساعت کہ انھیں جس قدر مغربی افکار و خیالات کے مطالعہ کا زیادہ موقع ملتا گیا۔
 اسی قدر ان کے ذہن میں مغربی تہذیب کے خلائق ناقدانہ لہذا عمل ترقی پذیر ہوتا گیا۔
 اسی طرح کی صورت برگساں کو بھی پیش آئی تھی کہ جس قدر وہ ہر برٹ پسر کے مادہ
 پرستانہ خیالات کا گہرا مطالعہ کرتا جاتا تھا۔ اسی قدر اس کے دل میں مادیت کے خلائق
 نفرت کا جذبہ بڑھتا جاتا تھا۔ اقبال بھی جس قدر مغربی افکار کے قریب ہوئے، اسی
 قدر مغربی نظریات سے منحرف بھی ہوتے گئے۔ ”ارمغانِ حجاز“ اقبال کے سچے افکار کی
 نمائندہ کتاب ہے۔ اس میں مغرب کے خلائق اُن کی نفرت انتہا کو پہنچ چکی ہے۔

من از معنیان مغرب چشمیدم

بجان من کہ در دسرسریدم

نشستم بانگویانِ تشرنگی

از ان بی سوز تیر و ذی ندیدم

مشرق کی بے چادگی دردِ ماندگی کے احساس نے رفتہ رفتہ اقبال کو نئے سیاسی
 عقاید کی تشکیل پر آمادہ کیا اور یہ نتیجہ تھا، درحقیقت مشرق و مغرب کے افکار کے آزادانہ

مقابلہ دعوایہ اور امتزاج و اختلاط کا یہ ایک نیا فلسفہ سیاست تھا جو اقبال سے مخصوص تھا، یہ افلاطون، ارسطو، مشائلی ہائز، کانت، اور دوسرے وغیرہ کے تصورات پر مبنی نہ تھا بلکہ اس کی تعمیر و ترتیب میں قرآن و حدیث، غزالی و رازی، ماوردی و نظام الملک ابن خلدون، ابن خلدون وغیرہ کے خیالات بنیادی حیثیت رکھتے ہیں اور اس کی تشکیل و ترکیب میں مشرق کی سیاسی فضا نے بھی مستند حصہ لیا۔

اقبال کے سیاسی فکر کا ان کی زندگی میں کچھ زیادہ خیر مقدم نہیں ہوا۔ ملک کی فضا ان خیالات کے لئے ابھی سازگار نہ ہوئی تھی۔ وہ گویا حکیم زردا تھے۔ اگرچہ شاعر کی حیثیت سے ان کا مقام تسلیم کیا جا چکا تھا۔ یہ صحیح ہے کہ ان کی تعلیمات کی صداقت کی کچھ علامتیں خود ان کی زندگی میں ہی نمودار ہو گئی تھیں اور کچھ آہستہ آہستہ اب منظر عام پر آ رہی ہیں۔ لیکن یہ بات کسی حد تک افسوسناک ہے کہ مسلمانوں کی تعلیم یافتہ جماعت میں ان کی تعلیمات کے بارے میں اب بھی تشکیک پائی جاتی ہے اور یہ وہ رجحان ہے جس کو اقبال نے اپنی عمر کے آخری حصے میں بہت محسوس کیا۔ انھوں نے یہ محسوس کر لیا تھا کہ وہ گمراہ جیسے وہ ایک عرصے سے مخاطب کر رہے ہیں سوز و یقین سے خالی ہے۔ اذعان ضرب کلیم اور پال جبریل میں مسلمانوں کے سب طبقوں علی الخصوص تسلیم یافتہ گمراہ کی طرف سے انھوں نے بیحد مایوسی اور بے دلی کا اظہار کیا ہے، وہ ذہنی طور پر اپنے آپ کو تنہا محسوس کرتے رہے۔ ان پر ماحول سے اجنبیت کا احساس غالب رہا۔ چنانچہ ارمغان میں لکھا ہے

شریک درد و سوز لالہ بودم!

ضمیر زندگی را وانمودم

ندانم با کہ گفتیم نکست شوق

کہ تنہا بودم و تنہا مردوم

غیریم در میان محفلِ خویش
 کہ خود گو یا کہ گویم شکلِ خویش
 ازاں ترسم کہ پنہانم شود فاش
 غم خود را نگویم بادلِ خویش

چو رخت خویش بہ بستم ازین خاک
 ہمہ گفتند با من آشنا بودا
 و لیکن کس ندانست این مسافر
 چہ گفت و با کہ گفت داد کج بود

اقبال کے سیاسی فکر کا نشور و اتقا
 عام طور سے یہ کہا جاتا ہے کہ اقبال کا سیاسی
 نصب العین اکثر بدلتا رہا اور ان کے انکار

میں مختلف حالات کے ساتھ ساتھ تبدیلیاں واقع ہوتی رہیں۔ چنانچہ "اسراہِ خودی" پر تبصرہ کرتے ہوئے انگریزی رسالہ "اتھینیم" کے ایک مضمون نگار مسٹر فاسٹرنے یہی کہا تھا کہ اقبال کا قدم کسی ایک راستے پر نہ رہے گا۔ اس اعتراض کی تائید میں عموماً یہ کہا جاتا ہے کہ اقبال کسی زمانے میں "ہندوستانیت" کے جذبات سے مرشاد تھے جس سے متاثر ہو کر انھوں نے "تصویر درد" "ترانہ ہندی" "نیا شوالہ" "ہندوستانی بچوں کا قومی گیت" جیسی قومیت اور وطنیت سے لبریز نظمیں لکھیں۔ اس کے بعد ان کے خیالات میں نیا انقلاب پیدا ہوا اور انھوں نے اس وطنی عقیدت سے بیزاد ہو کر "بلا دِ اسلامیہ" "ترانہ ملی" "خطاب بچوانانِ اسلام" "شکوہ" اور "جوابِ شکوہ" اس قسم کی سینکڑوں ملی اور خالص اسلامی نظمیوں لکھیں۔ اس کے بعد سرایہٴ محنت کی کش مکش میں اشتراکی خیالات کا اظہار کیا۔ پھر جب اٹلی میں فاشزم سے متاثر ہوئے تو

FASCISM کی تعریفیں کرنے لگے۔ غرض اس طرح مترضوں کے خیال میں

اقبال لحفظ بحفظ بدلتے اور نئے نئے خیالات کا اظہار کرتے رہے۔ اس ضمن میں اقبال کے خیالات میں کچھ تضاد بھی نظر آتے ہیں۔ مثلاً فاشنزم اور سوشلزم دونوں کی تعریف، فقرا و مادی استیلا دونوں کی حمایت وغیرہ وغیرہ بظاہر اس اعتراض کی صداقت سے انکار نہیں ہو سکتا۔ لیکن اس سے اتنا پتہ تو ضرور چلتا ہے کہ اقبال کے سیاسی فکر کی پختگی میں ان تجربات کا حصہ کثیر بھی شامل ہے جو انھیں ادضاع و اظہار سیاست عالم کے عمیق مطالعے سے حاصل ہوئے۔ اس میں شبہ نہیں، کہ اقبال ایک زمانے میں بعض وطنی تحریکات کے موید اور حامی تھے۔ لیکن ان کے یہ خیالات زیادہ تر ملکی فضا اور اہل مغرب کی کتابوں کے مطالعہ پر موقوف تھے جو انھیں مغرب کے ایسے مصنفین کی کتابوں سے حاصل ہوئے، جو عموماً قومیت، جمہوریت اور وطنی عصیت کے متقد تھے۔

یہ تو یہ ہے کہ تہذیبِ فرنگ کی تابانی کے سلسلے بڑے بڑے خودی آشنا اور خود آشنا بھی آنکھیں نہچی کر لیتے ہیں۔ اقبال بھی چندے اس کے دام میں گرفتار رہے۔ مگر علوم مشرق کے گہرے مطالعہ، اسلام اور مشرقی تمدن کی روح کے صحیح ادراک، یورپ کے سفر اور تمدن مغرب کے قریبی تجزیے نے ان کو بہت جلد اس کی تابانی سے بدظن کر دیا۔

وائے بسادگی ما کہ فسوس نس خود دیم

دہزنی بود کیس کہ در دہ آدم ند

اب سب سے پہلے اس سوال پر غور ہونا چاہیے
اقبال کے سیاسی فکر کے ماخذ
کہ اقبال نے اپنے چمن فکر کی آبیاری کیلئے
کن کن سرشیموں کی جانب توجہ کی اور ان کے تخیل کو موجودہ قالب میں ڈھالنے
میں کون کون سے زبردست اثرات کا ذریعہ ہوئے؟ عام طور سے یہ کہا جاتا ہے

کہ اقبال نے بہت حد تک ولیم بلیک، نیپٹشے اور برگسان سے استفادہ کیا۔ لیکن حقیقت یہ ہے اقبال اور نیپٹشے یا اقبال اور برگسان میں صرف جزوی اتحاد خیال پایا جاتا ہے ظاہر ہے کہ صرف عمومی سی وحدت خیال اس امر کے لئے ایک محکم ثبوت نہیں بن سکتی کہ اقبال نے تمام تر خیالات ان فلسفیوں سے لئے ہیں۔ یہ تو مسلم ہے کہ وہ مغربی دانش و حکمت سے مستفید ہوئے اور اس پر تنقیدی نگاہ بھی ڈالی جس کے تحت وہ مغربی دانش مندوں میں سے بعض کے ساتھ بعض معاملات میں متحد خیال تھے، اور بعض نئے اختلاف رکھتے تھے۔ خالص فلسفہ کے بارے میں نیپٹشے، فٹشے اور برگسان کے افکار اقبال کیلئے بہت کچھ باعث کشش رہے چنانچہ فلسفہ خودی کی ترکیب میں احساس خودی کے متعلق خیالات فٹشے سے ماخوذ معلوم ہوتے ہیں۔ جدو جہد اور استحکام خودی کا فلسفہ نیپٹشے کا اسی طرح عشق (بطور سرچشمہ و علم) اور زمان کے متعلق بہت کچھ برگسان کے زیر اثر لکھا گیا ہے۔

یہ تو درہا عام فکر، اقبال کے نظریہ سیاست کے کبھی بہت سے اجزاء ہیں، ان میں سے ہر ایک جزو کے بارے میں وہ ہم عصر مغربی مصنفین کے کسی نہ کسی رنگ میں ضرور متاثر ہوئے۔ جمہوریت کو کھلی صدی کے اواخر میں بہترین نظام حکومت سمجھا جاتا تھا۔ مگر اس صدی کے اوائل میں یورپ کے بعض مفکرین نے اس طرز حکومت پر شدید حملے کئے جمہوریت کے ان متعرضوں میں نیپٹشے، کی بان، فان ڈراک، پننگلو، سوڈر، میکڈوگل خاص

۱۔ ان کی کتاب BEYOND GOOD AND EVIL اس غرض کے لئے ملاحظہ ہو۔

۲۔ ان کی کتاب THE CROWD AS STUDY OF THE POPULAR MIND

غرض کے لئے ملاحظہ ہو۔

بقیہ حاشیہ ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸

اہمیت رکھتے ہیں۔ اقبال نے جمہوریت کی جو مخالفت کی اس کے اسباب و وجوہ اگرچہ مختلف ہیں تاہم فلاسفہ یورپ سے ان کے موقف کو بڑی تقویت نصیب ہوئی ہے۔

مشرقی اور اسلامی علوم کے متعلق بھی علامہ اقبال کا رویہ ناقدانہ تھا۔ چنانچہ سوسائٹی کو مردہ کرنے والی ادبیات کے بدلے سے مخالفت رکھتے لیکن ان تمام بزرگان دین سے

انھیں بید عقیدت بھتی جن کے افکار حیات بخش ہیں۔ ان سب میں مولانا مودوم کو اولین اہمیت حاصل ہے جن کی مشنری ایک صحیفہ ہدایت ہے۔ اقبال جاوید نامہ میں مولانا مودوم کو اسی

طرح اپنا رہنما تسلیم کرتے ہیں جس طرح دانٹے نے درجل کو اپنا تسلیم کیا تھا۔ یہ بات بلاخوف تہدید کہی جاسکتی ہے کہ اقبال نے پیر آدم کے فکر و دشمن سے جس قدر دشمنی

حاصل کی ہے، اتنی کسی شمع سے انھیں دستیاب نہیں ہوئی ہے

بیا کہ من ز حسنم پیر آدم آدم

مئی سخن کہ جواں تر ز بادہ عنقی ست

حقیقت یہ ہے کہ مشرق و مغرب کے علوم کے امتزاج نے اقبال کو اپنے لئے ایک نئی اور مستقل شاہراہ اختیار کرنے میں مدد دی، انھوں نے عجمی فلسفہ و تصوف کو مغربی

بقیہ خانیہ ۳ ۴ ۵ ۶ ملاحظہ ہو

۳ ان کی کتاب POLITICES. V. 2 اس غرض کے لئے ملاحظہ ہو۔

۴ ان کی کتاب THE DECLINE OF THE WEST اس غرض کے لئے ملاحظہ ہو۔

۵ ان کی کتاب THE REVOLT AGAINST CIVILIZATION اس غرض کیلئے ملاحظہ ہو۔

۶ ان کی کتاب IS AMERICA SAFE FOR DEMOCRACY اس غرض کیلئے ملاحظہ ہو۔

۷ تفصیلات کے لئے ڈاکٹر خلیفہ عبدالحکیم کا مضمون "اقبال" رومی اور فلسفہ" ملاحظہ ہو۔

(رسالہ اردو اقبال نمبر)

دانش و حکمت کے میاد پر پرکھا اور پھر ان کے مقابلے سے ایک مستدل اور ندرہ حکمت پیدا کی جس پر مغرب کے بجائے مشرق کا اثر زیادہ معلوم ہوتا ہے چنانچہ اقبال خود لکھتے ہیں۔
 "مقام تاسف ہے کہ مغرب اسلامی فلسفہ سے اس قدر نا آشنا ہے کہ مجھے اگر
 اس بحث پر ایک ضخیم کتاب لکھنے کی فرصت ہوتی تو میں یورپ کے فلاسفہ کو
 بتلا سکتا کہ ہمارے ادران کے فلسفہ میں کس بڑی حد تک اشتراک ہے۔
 پھر فرماتے ہیں۔

"میرا جو فلسفہ ہے وہ قدیم مسلمان صوفیاء و حکماء کی تعلیمات کا تکملہ ہے، بلکہ
 بالفاظ صحیح تر یوں کہنا چاہیے کہ یہ جدید تجربات کی روشنی میں قدیم متن کی تفسیر ہے

اقبال کا پیغام سیاسی ہے یا اخلاقی
 تہیدی مباحث میں سے اب صرف ایک
 بحث باقی ہے جس کی طرف اشارہ

کرنا بے حد ضروری ہے اور وہ یہ ہے کہ اقبال کا پیغام محض سیاسی حیثیت رکھتا ہے
 یا اس کی بنیادیں روحانی و اخلاقی ہیں، بعض حضرات نے اس کا جواب یہ دیا ہے کہ اقبال
 کا کلام تمام تر جاہلانہ سیاسی مفہوم رکھتا ہے، یہاں تک کہ ان کے فلسفیانہ اشعار اور
 شاعرانہ غزلیات کا مفہوم بھی سیاسی ہے۔ بقول ڈکنسن "یہ ایک سنگین نخس ہے جو فساد
 ہلاکت اور خون ریزی کا پتہ دیتا ہے" حقیقت یہ ہے کہ استعمار پسند یورپ جب مشرقی
 اقوام میں زندگی اور احساس کی عمومی علامت بھی دیکھ پاتا ہے تو اسکے جسم پر ایک
 ارتعاش کی حالت طاری ہو جاتی ہے۔ اس کا ذہن مرعوب ہو جاتا ہے اور مشرق کی نظموں
 کے رد عمل کا تخیل انتقام کا ایک کابلوس بن کر اس کے دماغ پر مسلط ہو جاتا ہے یہ حال لدین
 انسانی نے جب مشرق کو متحد ہونے کی دعوت دی تھی تو یورپ نے اس جنبش اور اثر زندگی کو بھی

ایک خوفناک تحریک کی شکل میں پیش کیا تھا اور وہ ہر دم خطرے کی خیالی تصویر میں بنا بنا کر اس کو مہیب صورت دے دی تھی یہ سب کچھ اس لئے کیا گیا تھا کہ مغرب اپنی ان استعماری زنجیروں کو زیادہ سخت اور گراں کر دے جن سے اُس نے مشرق کی جانِ ناتواں کو جکڑ رکھا ہے نکلن اور فاسٹریا ڈکنسن جو بھی ہوں انھیں اقبال کی تعلیم کی صورت میں مشرق سے ایک ایسی گونج سنائی دی جو نظریۂ انسانی کے عمیق اور سنجیدہ ادراک پر مبنی تھی۔ جس کا اثر یقینی طور پر بجز اس کے اور کچھ نہیں ہو سکتا کہ مشرق زندگی کے اس احساس سے بہرہ ور ہوگا۔ جس سے شعور میں ایک انقلاب پیدا ہونا یقینی ہے، اور جس کے اثرات دور رس اور جس کے نتائج ہمہ گیر ہوں گے اسی وجہ سے اقبال کے مغربی نقادوں کے نزدیک پیام اقبال کا مفہوم جاہلانہ طور پر سیاسی ہے لیکن اس بارے میں علامہ اقبال اپنے ایک مضمون میں لکھتے ہیں۔

”میں اس کشمکش کا جو مفہوم لیتا ہوں وہ اصلاً اخلاقی ہے نہ کہ سیاسی۔ درآنحالیکہ نیتوں کے پیش نظر اس کا سیاسی نصب العین ہے۔“

پھر ”پیام مشرق“ کے دیباچے میں اس حقیقت پر یوں روشنی ڈالتے ہیں۔

”اقوام مشرق کو محسوس کر لینا چاہیے کہ زندگی اپنے حوالی میں کسی قسم کا انقلاب

نہیں پیدا کر سکتی جب تک کہ پہلے اس کی اندرونی گہرائیوں میں انقلاب نہ ہو۔“

کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں

کے ضمیر میں متشکل نہ ہو۔ نطرت کا یہ اٹل قانون جس کو قرآن نے ان الله لا یغیر

ما بقدمہ حتی یغیرہ اما بانفسہم کے سادہ اور بلیغ الفاظ میں بیان کیا ہے

زندگی کے جزوی اور اجتماعی دونوں پہلوؤں پر حاوی ہے، اور میں نے اپنی فارسی

تالیفات میں اسی صداقت کو بد نظر دیکھنے کی کوشش کی ہے۔“

اقبال نے جس اندرونی کشمکش کی طرف اشارہ کیا ہے، اُس سے مراد وہ کلچرل اور

اخلاقی انقلاب ہے جو اقوام کے شعور کو بدل دیتا ہے اور ان کے ضمیر کو ایک ایسے قالب میں ڈھالتا ہے جس سے "خودی" کے راگ نکلتے ہیں۔ ایسے انقلاب کو بروئے کار لانے کے لئے کشمکش کا عمل ضروری ہے۔

اس نکتے کی وضاحت کے لئے میں یہ عرض کروں گا کہ اقبال نے مغرب کے کلچر اور تمدن کی اس بنا پر بہیم مخالفت کی ہے کہ اس میں عقلیت (INTELLECTUALITY) اور مادیت کے عناصر اصولی اور اساسی حیثیت رکھتے ہیں۔ بحالات اس کے اقبال اپنے تمام کاموں کی بنا فقر و عیش پر رکھتے ہیں اور اسی ایک چیز کو کائنات کی ترقی و صحت کا باعث سمجھتے ہیں۔ مغربی کلچر کے تمام شعبوں کے خلاف اقبال کو جو شکایت ہے وہ یہی ہے کہ اس کے تمام شعبے، اسی مرض مادیت و عقلیت کے جراثیم سے متاثر ہیں جن کی بدولت تہذیب یورپ کا وجود روز بروز کمزور ہو رہا ہے۔ مشرق خود فراموشی کے عالم میں جب انہی ہلکے جراثیم سے متاثر ہوتا ہے تو اقبال کو رنج ہوتا ہے۔ ان کے دل میں بے قراری و اضطراب کے طوفان اٹھ کھڑے ہوتے ہیں۔ یہ طوفان اشکوں اور نالوں کی صورت، زبان اور آنکھوں سے اُٹ پڑتے ہیں۔ یہی نالے ہیں جو "پیام مشرق" "بانگِ درا" "جادِ بزمِ نامہ" "زبورِ عجم" اور "ارمغانِ حجاز" کا محسوس جامہ پہن کر باہر آتے ہیں اور دنیا کو متاثر کرتے ہیں، ان سب تصانیف میں ہم اقبال کو مغرب کی مادہ پرستی اور روحانیت سے بیگانگی پر توجیح و تباب کھاتے ہوئے دیکھتے ہیں، اقبال کی نظر مغرب کے سیاسی استیلاء اور ملک گیری پر بھی رہتی ہے لیکن اس سے کہیں زیادہ انھیں مغرب کی روحانی علالتوں اور اس کی تہذیب میں اخلاقی عنصر کی کمی کو دیکھ کر رنج ہوتا ہے اور یہ دیکھ کر کہ سادہ لوح مشرق بھی مغرب کے انہی روحانی اراض سے متاثر ہو رہا ہے اقبال اور بھی غم میں ڈوب جاتے ہیں۔

غرض اقبال کے پیغام کے مقاصد دو گانہ ہیں۔ اولاً یہ کہ وہ مشرق کو مغرب کی روحانی بیماریوں سے بچائے دوں۔ یہ کہ یورپ کو بھی اس مرض ہلکے سے آگاہ اور خبردار کر دے۔

یہاں جو کچھ بیان ہوا ہے، وہ "پیام مشرق" کے باب "نقش فرنگ" سے اچھی طرح واضح ہو سکے گا۔ جس کے کچھ اشعار درج ذیل ہیں۔

ازمن دی بادِ صبا گوی بد انامی فرنگ عقل تا بال کشر دست گرفتار دست
 برق در این بہ جگر می زند آن رام کند عشق از عقل نسوں پیشہ جگر دار دست
 چشم جز رنگ گل دلالتہ بنیند در نہ آنچہ در پردہ رنگ است پدیدار دست
 عجب آن نیست کہ اعجازِ مسخاداری عجب آن نیست کہ بیمار تو بیمار دست
 دانش اندوختہ دل ز کف انداختہ
 آہ ازاں نقد گراں مایہ کہ در باختہ

زبورِ عجم میں فرماتے ہیں:-

برانہ مان ذرا آزما کے دیکھ اسے!! فرنگ دل کی خرابی حسرت کی سموری
 ضربِ کلیم کے یہ اشعار بھی قابل توجہ ہیں۔

صیادِ معانی کو یورپ سے ہے نو سیدی
 دل کش ہے نضا لیکن بے نازہ تمام آہو

ردہ لادینی افکار سے افزنگ میں عشق
 عقل بے ربطی افکار سے مشرق میں غلام

یہ اور اس قسم کے بہت سے اشعار اسی ایک نکتے کی طرف اشارہ کرتے ہیں کہ اقبال
 یورپین کلچر کی روح سے سخت نفرت تھی، یہ نفرت لینن، ایچ، جی ویلز، بزنارڈ شا، اور پننگلر
 کی نفرت سے جداگانہ ہے کیونکہ یہ لوگ ہنوز اس نسخہ شفا کو حاصل نہیں کر سکے۔

لہ اقبال نے اپنی آخری تصنیفات میں روس کے انقلاب پر بہت مسرت کا اظہار کیا ہے
 مثلاً جادید نامہ کے علاوہ ضربِ کلیم میں اشتراکیت کے عنوان سے فرماتے ہیں (بقیہ صفحہ ملاحظہ ہو)

برعکس ان کے اقبال کے پاس ایک ایسا نظام فکر موجود ہے جو ہر لحاظ سے مغرب کے
امراض کا علاج ثابت ہو سکتا ہے۔ کاش مغرب اقبال کی آواز کو سن سکے لیکن اگر فرعون
بقیہ حاشیہ ص ۱۹۸ ملاحظہ ہو۔

توڑوں کی روش سے مجھے ہوتا ہے یہ علوم بے سود نہیں روس کی یہ گرمی گفستا را
اندیشہ ہوا شوخی انکار یہ مجبُور فرسودہ طریقوں سے زمانہ ہوا بیزار
انسان کی ہوس نے جنھیں دکھا تھا چھپا کر کھلتے نظر آتے ہیں بتدریج وہ اسرا
اقبال کے نزدیک روس قدرت کی طرف سے یورپ کے نظام کہن کو برباد کرنے کے لئے

ماہور ہوا ہے

یہ وحی دہریت روس پر ہوئی نازل!

کہ توڑ ڈال کلیسیائیوں کے لات و منات (بال جبریل)

اسی طرح مشنری پس چہ باید کرد "میں روس کی دہریت کی طرف اشارہ کرتے ہوئے لطیف پیرایہ
میں یہ ظاہر کرنے کی کوشش کرتے ہیں کہ سردست روس نے لاله الاشریں سے لاکھوں ملین روپے کی رقم
وہ وقت آنے والا ہے جب روس اس مقام سے گزر کر الاشر کے درجے تک پہنچے گا۔

کہ وہ ام اندر مقاماتش نگاہ لاسلاطین لاکلیسا لالہ

فکر اورد رتند باد لاباند مرکب خود را سوی الانماند (ص ۲۲)

یہی وجہ ہے کہ روس پرانے نظام کو تھس تھس کر سکنے کے باوجود دنیا میں کوئی عالمگیر وحدت پیدا
کرنے میں کامیاب نہ ہو سکے گا چنانچہ ابیس کی مجلس شوریٰ میں اسی نکتے کو پیش کرنے کی کوشش کی گئی ہے
یہ عالمگیر وحدت، وحدتِ ارادی و انجذابی ہوگی۔ جو صرف اسلامی بنیادوں پر قائم کی جائے گی۔

کب ڈرا سکتے ہیں مجھ کو اشتراکی کوچہ گمرد یہ پریشان روزگار، آشفته مغز، آشفته مور

ہے اگر مجھ کو خط کوئی تو اس امت سے ہے جس کی خاکستریں ہے اب تک شرار آرزو

(امنان حجاز ص ۲۲۳)

بلندی و تفاخر کا خیال باطل اہل مغرب کو ایک مشرق کے سامنے دست سوال دراز کرنے سے مانع آئے تو پھر اپنے ہی ایک ہی وطن برنگسان سے ان امراض اور پریشانیوں کا علاج دریافت کر لیں، جو اقبال کی زبان میں یہ کہتا ہوا دکھائی دے گا۔

نقشی کہ بستہ امی ہمہ اور ہم باطل است

عقلی بہم رساں کہ ادب خوردہ امی دل است

ان گزاردشات کے بعد میں اقبال

اقبال کے فلسفہ سیاست کے اہم اجزاء کے فلسفہ سیاست کے اہم اجزاء

کی طرف توجہ کرتا ہوں۔

ایک کامل سوسائٹی اقبال کا سب سے بڑا سیاسی تخیل یہ ہے کہ وہ ایک زندہ اور بہ ہمہ وجہ کامل سوسائٹی کی تعمیر کا خواب دیکھتا ہے جو موجودہ

تو زمین، موجودہ انداز خیال، موجودہ جذبات اور ارادوں سے بالکل جدا ہوگی جس کے

سب افراد مافوق الانسان ہوں گے، جن میں خدائے لم یزل کی صفات زیادہ سے زیادہ

موجود ہوں گی۔ یہی سوسائٹی مساداتِ اخوت اور یک جہتی کا زندہ نمونہ ہوگی اور اس میں

مادیت اور عقلیت سے پیدا شدہ خرابیاں بالکل منقرض ہوں گی، اقبال کے خیال میں

ایسی زندہ اور باہم عمل جماعت کسی ایسے نظام کی بنیادوں پر اٹھے گی، جو اپنے زاویہ نگاہ

میں مغربی اقوام کی طرح تنگ نظر اور کوتاہ بین نہ ہوگی۔ بلکہ اس کا تصور انسان اور کائنات

کے متعلق زیادہ انسانی زیادہ وسیع، زیادہ سے زیادہ روحانی ہوگا۔ اُس وقت دنیا میں جس

قدر ترقی پذیر نظام معاشرت و سیاست موجود ہیں۔ اقبال ان میں اسلامی نظام کو اپنے

خاص نصب العین اور اپنے خاص تصور ملت کے قریب تر سمجھتا ہے۔ اس میں شبہ نہیں کہ اقبال ایسے فلسفی اور مفکر کا کسی خاص جماعت اور قوم کو یوں سراہنا بادی النظر میں اکثر لوگوں کو عجیب معلوم ہوتا ہے، بلکہ یورپ اور ہندوستان کے بعض مترجمین کو اقبال کی یہ بات سخت ناپسند تھی۔ چنانچہ مسٹر ڈکنسن فاسٹر اور نکلسن اس تصور پر بہت حسرتیں معلوم ہوتے ہیں۔ لیکن جیسا کہ اقبال خود اپنے ایک مقالے میں وضاحت فرما چکے ہیں ان کا تخیل کسی اندھی، جامد تقلید اور خوش اعتقادی کا نتیجہ نہیں بلکہ عملی سہولتوں اور نظام اسلامی کے ترقی پذیر ممکنات کی موجودگی نے انھیں اس یقین پر مجبور کر دیا ہے کہ وہ دنیا کے بے شمار نظام ہائے زندگی میں سے اپنی زندہ اور کامل سوسائٹی کی تعمیر کے لئے صرف اسلام ہی کو بطور بنیاد عمل اپنے پیش نظر رکھیں۔ اقبال نے اپنی سادہ تصانیف میں "ملت اسلام" کو صرف اپنے ہی خاص آزاد نظریے دیکھنے کی کوشش کی ہے اور جا بجا اس قوم کو مستقبل کی بہترین قوم قرار دیا ہے، اور سب سے بڑی دلیل جو اس سلسلے میں پیش کی ہے وہ یہ ہے کہ دنیا میں وسیع ترین انسانی برادری اور قوم کا جو خیال "ملت اسلام" نے پیش کیا ہے وہ کسی اور نظام اور گروہ میں نہیں ملتا۔ اسلام کی حدود بہت وسیع ہیں اس کی ماہیت غیر محدود اور لامتناہی ہے اس کا وجود زمان و مکان کی قیود سے آزاد ہے اور جیسا کہ اقبال خود فرماتے ہیں۔ "اسلام تمام قیود سے بیزاری کا اظہار کرتا ہے اس کا کی قومیت کا دار مدار ایک خاص تشریحی تصور پر ہے جس کی تجسیمی شکل وہ جامعہ اشخاص ہے جس میں بڑھنے اور پھیلنے کی قابلیت طبعاً موجود ہے اسلام کی قومیت کا تصور دوسری اقوام کے تصور سے بالکل مختلف ہے اس کا اصل اصول مظاہر کائنات کے متعلق ایک ایسا اتحاد خیال ہے جو سب انسانوں کو ایک رشتہ وحدت میں پروا دے۔ قطع نظر اس بات کے کہ اس کے ماننے والے افریقہ کی کالی دنیا سے متعلق ہیں یا

رگستان بطل کے شجاع عرب یا گنگا کی وادیوں میں بسنے والے آریہ ہیں یا یاہیر کے بلند کوہ سارو
 کے بکیر کوئی زمینی قیدان میں تفرقہ نہیں ڈال سکتی۔ کوئی مادی جدائی ان کو جدا نہیں کر سکتی۔
 اور کوئی نسل یا زبان کا امتیاز ان میں افتراق پیدا نہیں کر سکتا۔ یہی معاشرتی قانون ہے۔
 جس کی وسعت اور ہمہ گیری کا اقبال کو یقین ہے اور یہی نکتہ ہے جسے اقبال سب سے
 زیادہ پسند کرتے ہیں۔

انہی خیالات کو اقبال نے ”رموز بے خودی“ میں اپنے خاص انداز میں پیش کیا ہے۔
 چنانچہ یہ موضوع کہ ”ملت اسلامیہ کا دار و مدار توحید و رسالت پر ہے۔ اس لئے مکان SPRACE
 کے نقطہ نظر سے وہ لانا تھا ہے۔“

جو ہر ما با مقامی بستہ نیست	بادۂ تندش بجای بستہ نیست
ہندی و چینی سفال جام ماست	رومی و شامی گل اتمام ماست
قلب ما اندر مند و دم و شام نیست	مزد و بلوم او بجز اسلام نیست
عقدہ قومیت مسلم کشودا	از وطن آقایی ما ہجرت نمودا
حکمتش یک بتی گیتی نمود	احساس کلمت تمہیب کرد
تا ز بخششہائی آن سلطان دین	مسجد ماست ہمہ رومی زمین

صورتِ ماہی بہ بحر آباد شو

یعنی از قید مقام آذاد شو

اقبال کے اس خیال کا یورپ میں زیادہ خیر مقدم نہیں ہوا لیکن باایں ہمہ تہ صب
 یورپ میں ایسے اہل دل موجود ہیں۔ جو اس تصور کے قائل ہیں۔ مثلاً پروفیسر ہر خرونیہ نے
 اسلام اور مسئلہ نسل پر مضمون لکھتے ہوئے ان تمام امور کا اعتراف کیا ہے اور ان کے
 علاوہ بے شمار دوسرے اہل قلم نے اسلام کی اس برتری کا اقرار کیا ہے۔

ملت اسلام جس طرح مکانی لحاظ سے لا محدود ہے۔ اسی طرح زمانی میاں سے بھی اس کی کوئی حد مقرر نہیں چنانچہ رسول خدا صلی اللہ علیہ وسلم

گرچہ ہم ملت ہمیں سے در مثل فرد

از اجل نسراں پذیرد مثل فرد

ماکہ تو حیدر خدایا بختیم

آسمان با ما سر پیکار داشت

خفته صد آشوب در آغوش او

سطوت مسلم بنحاک و خون تپید

تو مگر از چرخ کج رفتار پرس

آتش تا تاریاں گلزار کیست

اقت مسلم ز آیات خداست

شعله پائی انقلاب روزگار

روسیاں را گرم با تارهای نماند

شیشہ سامانیاں در خون شست

مصر ہم در استخوان ناکام ماند

در جہاں بانگ اذان بود شہت

عشق آئین حیات عالم است

عشق از سو ز دل مانده است

استزاج سالنات عالم است

از شراب لاله پاینده است

گرچہ مثل غنچہ دل گبریم

گلستان میرد اگر سیریم

یہی حکمت جہد اشعار میں بیان ہوئی ہے، اقبال کے ”مدرس لیکچرز“ میں بھی پیرایہ
 نثر میں ادا ہوئی ہے، یہ خیال کہ ملت اسلام کی زماں کے نقطہ نظر سے کوئی انتہا نہیں۔
 اس وقت تک صحیح شکل اور قالب نہیں اختیار کر سکتا جب تک اس کے قوانین کی۔
 ہر زمانے میں نئی تعبیر و توجیہ نہ کی جائے۔ صرف یہی ایک اصول، اسلام کی نظام کو فرسودہ
 پرانا اور ناقابل عمل ہونے سے بچا سکتا ہے اور آکا کی بدولت اسلام انسانی معاشر
 کے ارتقا کے ساتھ ساتھ حرکت کرنے کے قابل ہو سکتا ہے۔ اقبال کے نزدیک یہ چیز
 اسلام کا اصول ”اجتہاد“ ہے جو مفکرین کو نئے نئے مسائل کے حل اور مختلف معاملات
 میں اصول شریعت کی زمانی تعبیر کا اختیار دیتا ہے لیکن یہ یاد رہے کہ اقبال عالمان
 کو نظر“ کے اجتہاد کے مخالف اور ہرگز نہ اسے ”اجتہاد“ کو ملت کے لئے بے حد مضر سمجھتے ہیں۔
 غرض یہ وہ آئیڈیل سوسائٹی ہے جس کی تعمیر اقبال کی زندگی کا مقصد ہے۔ ڈاکٹر نکلسن
 جنھوں نے امراد کا ترجمہ انگریزی زبان میں کیا ہے شکایت کرتے ہیں کہ ان خیالات
 میں اقبال ایک پر جوش مذہبی مسلمان معلوم ہوتے ہیں نہ کہ فلسفی۔ انھیں ان کا ہر قول اور
 ہر خیال ایک مسلمان کا قول اور خیال معلوم ہوتا ہے۔ پروفیسر نکلسن کے اس قول کی تائید
 یا تردید کرنا۔ یہ باتیں میرے لئے مشکل معلوم ہوتی ہیں۔ حق تو یہ ہے کہ ڈاکٹر نکلسن جب ان
 خیالات پر نظر ڈالتے ہیں تو ان کے سامنے موجودہ زمانے کی مسلمان سوسائٹی ہوتی ہے
 حالانکہ اقبال کی نگاہ مذہب اسلام کے ان کمالات اور ترقی پذیر عناصر پر ہے جو اسلام
 کی فطرت میں موجود ہیں مگر انھیں پھلنے پھولنے کا موقع نہیں ملا اور کوئی تعجب نہیں کہ خود
 بقول اقبال مسلمانوں کی توجیہات ہی اس کے راستے میں سب سے بڑی رکاوٹ ثابت
 ہوئی ہوں حقیقت میں اسلام کا شمار کے غیر میں ہرگز ایک تنہا کا درجہ رکھتا ہے اور

نظرت کی قوتیں اپنے عمل اور مددِ عمل سے اس تخیل کو وجود کی شکل دے رہی ہیں۔

ہنوز اندر طبیعت میں خلل، ہنوز دل خود روزی

اقبال کے اس تصورِ ملت پر عموماً اعتراض کیا جاتا ہے اور کہا جاتا ہے کہ اصرافی
طریقہ پر تو اقبال کا فلسفہ عام ہوتا ہے لیکن اس کو ایک خاص قوم سے وابستہ کر دینا
تنگ نظری ہے اس کا جواب خود اقبال کی زبانی سہنا چاہیے۔

”شاعری اور فلسفہ میں انسانی نصب العین ہمیشہ عالمگیر ہوتا ہے لیکن جب

اس کی تحصیل عملی زندگی میں کی جائے گی تو لامحالہ اس کا آغاز کسی مخصوص جماعت سے

کرنا ہوگا جو اپنا ایک مستقل اور مخصوص موضوع رکھتی ہو اور جس کے حدود میں

تبلیغ عملی و لسانی سے دست پیدا ہو سکتی ہو۔ یہ جماعت میرے عقیدے میں

اسلام ہے۔“

طوائف کے خون سے اقبال کی مجوزہ سوسائٹی کے مختلف ترکیبی اجزا پر مفصل

تبصرہ نہیں کیا جاسکتا۔ تاہم اہم مباحث کی طرف مجمل اشارات نامناسب نہ ہوں گے۔

اقبال کے نزدیک ایسی سوسائٹی کے لئے ایسے آئیڈیل (مثالی)

انسانِ کامل

افراد کی ضرورت ہوگی، جو اس نظام کو کامیاب بنا سکیں۔ یہ

آئیڈیل افراد ایسے ہوں گے جن میں خودی کی تکمیل ہو چکی ہوگی، خودی اقبال کے نزدیک ایک

لہری نقطہ ہے جو محبت سے پیدا ہوتا ہے۔ یہی محبت خودی کی تکمیل کا باعث ہوگی اور

یہی خودی ان افراد میں بے خوفی اور مردانگی پیدا کرے گی، خودی نظامِ عالم کی بنیاد ہے

جس کے بغیر عناصر ترکیب نہیں پاسکتے۔

می شود اند بہر اغرض عمل !! خیرند انگیز دستد تا بدود

عائل و مسمول و اسباب و علل سوزد افروزد و شہرا بد پزند

وانمودن خویش را خودی است

خفتہ در ہر ذرہ رولی خودی است

چونکہ زندگی خودی کی تکمیل سے ہے۔ اگلے سمنی اور سخت کوشی استواری اور طاقت زندگی کی ضروریات میں سے ہے۔ ازاں جس قدر کشمکش اور تحمل برداشت کے عادی ہوں گے۔ اسی قدر ان میں خودی کی تکمیل زیادہ ہوگی۔ لیکن خودی کے تسلسل اور بقا کے لئے مقاصد اور نصب العین کا ہونا ضروری ہے، کیونکہ زندگی جستجوئے مسلسل میں پوشیدہ ہے آرزوؤں اور کوششوں کا نام کامیاب زندگی ہے جب تک آرزو اور مقاصد کو حاصل کرنے کا جنون نہ ہوگا۔ زندگی پختہ تر نہ ہوگی۔

زندگی در جستجو پوشیدہ است • اہل اور آرزو پوشیدہ است

دل ز سوئے آرزو گیسر و حیات غیر حق میر نہ چو آرزو گیسر و حیات

چوں ز تخلق تمتا باز ماند

شہریش بشکست داز پر داز ماند

اقبال ان سب اثرات کے سخت مخالف ہیں۔ جو خودی کو ذرا بھی کمزور کرتے ہیں۔ وہ اظہاروں کے گو سفندانہ فلسفے کو اسی لئے ناپسند کرتے ہیں کہ اُس نے موت کو زندگی کا انجام قرار دیا ہے۔ اقبال کے نزدیک ایسی تعلیم خودی کو کمزور کرتی ہے اور خودی کو کمزور کرنے کا یہ حربہ ان اقوام نے ایجاد کیا ہے جو خود کمزور ہیں اس لئے ان کی خواہش ہے کہ طاقتور بھی کمزور ہو جائیں۔ اقبال نے ایسی تعلیم کی قباحتوں کو ایک حکایت کے ضمن میں بیان کیا ہے جس میں یہ دکھلایا گیا ہے کہ ایک شیر نے بکریوں کے اسی قسم کے خودی کش و عطا سے متاثر ہو کر گوشت کھانا ترک کر دیا تھا جس کے معنی شیر کی موت اور تباہی کے سوا کچھ نہ تھے۔

آنکہ کردی گوسفنداں را شکار

کرد دین گوسفندی اختیار

با پلنگاں سازگارا آمد غفلت

گشت آخر گوہر شیری خیزت

از غفلت آن تیزی دنداں نماںد

بیت چشم شررا فشاں نماںد

آن جنون کوششیں کامی نماںد

آن تقاضائی عمل و در دل نماںد

شیر بیدار از نسوین پیش خفت

انحطاط خویش را تہذیب گفت

نیطنے کی طرح اقبال بھی استیلا و قوت اور جہاد کو خودی کی تربیت کے لئے ضروری سمجھتے ہیں۔ نیطنے کہتا ہے نیکی، قوت اور تربیت مروانہ کا نام ہے۔ بلکہ ہر اس شے کا نام ہے جو انسانوں میں استیلا اور قوت کے لئے جذبات کو ترقی دے اور بڑی ہر وہ چیز ہے جو کردی سے پیدا ہو۔ اقبال قدم قدم پر قوم کو فلسفہ شاہین سکھاتے ہیں۔ مولے اور کہو ترکی زندگی ان کے نزدیک اول الحیات ہے۔ ضعیفی ایک ایسا جرم ہے جس کی سزا مرگ مفاجات کے سوا کچھ نہیں۔ بھپٹنا، پلٹنا، پھر جھپٹنا اسی میں لذت زندگی ہے، محکم اور استواری کشادگی کا ذریعہ ہیں "خوئے حریری" قوموں کے زوال کا پیش خیمہ ہے خطروں میں جینا اور عافیت کو شکار سے اجتناب، ترقی کے لئے عروۃ الوثقی ہے۔ غرض سختی اور سخت کوششیں عین حیات ہے جس کے بغیر زندگی موت میں بدل ہو جاتی ہے۔ اقبال کے نزدیک اسی کا نام جہاد ہے اور مسلمانوں کے اوصاف جہاد گاہ یہ ہیں۔

تمہاری وجہاً ہی و قدوسی و جبروت

وہ اس جہاد کو زندگی کے لئے ضروری خیال کرتے ہیں۔ لیکن کون سا جہاد، سادہ دنیا کو غلام بنانے کے لئے نہیں، بلکہ کلہ توحید کی تبلیغ کے لئے جو روح الارض اور دنیا کی تسخیر کا جہاد اقبال کے نزدیک حرام ہے۔

ہرگز خنجر بہر غمیسہ را شرکشید

تیغ اور سینہ را آرمید

اس جہاد کے سلسلے میں یہ کہنا ضروری ہے کہ اقبال کا منہا صردن مادی قوت نہیں، بلکہ روحانی قوت بھی ہے جیسا کہ خود اقبال ایک مقام پر کہتے ہیں۔

”جدید سائنس سے ہمیں معلوم ہوا ہے کہ قوتِ مادی کا ہر سالہ ہزار سال کے

ارتقاء کے بعد اپنی موجودہ ہیئت تک پہنچا ہے۔ اس پر بھی اسے دوام نہیں

اور وہ خود اختلال قبول کر لیتا ہے بالکل یہی حال روحانی قوت کا ہے، یعنی

فرد انسانی بے شمار قوتوں کے تنازع اور جدوجہد کے بعد اس مرتبے تک پہنچتا

ہے اور پھر بھی آسانی کے ساتھ اختلال قبول کر لیتا ہے۔ اس لئے اگر اپنے

وجود کو برقرار رکھنا ہے تو لازم ہے کہ گذشتہ زندگی میں جو تجربات حاصل

ہوئے ہیں اور ماضی میں جو قوتیں اس کے ثبات میں مددگار ہوئی ہیں ان سے

مستقبل میں بھی کام لیتا رہے۔ اس سے معلوم ہو گا کہ میں نے تنازع اور جنگ کی

ضرورت جس مفہوم میں تسلیم کی ہے اخلاقی ہی ہے۔“

جہاد کے بعد خودی کی تربیت کے تین مرحلے ہیں، اطاعت، ضبط نفس اور نیابت

الہی۔

قطرہ بادور یا مست اند آئین وصل

ذرہ باصغراست اند آئین وصل

باطن ہر شے ز آئینہ قوی!

کوچرا غافل ازین سامانِ وحی!

جب ایک فرد اطاعت اور ضبط نفس کے مراحل طے کر چکتا ہے تو پھر وہ نیابت الہی کی منزل میں آ پہنچتا ہے۔ اقبال اس "پختہ عنصر" فرد کامل کو نائب حق کا خطاب دیتے ہیں جس کی عقیدت سے ان کا دل سرشار ہے۔

نائب حق، ہمجو جانِ عالم است ہستی او ظلِ اسمِ عظیم است

از روزِ جزو کُلُّ سنگہ بودا در جہاں قائم با مراد شد بود

نوع انسان را بشیر و ہم نزدیک ہم سپاہی، ہم سپہ گم ہم امیر

ذاتِ او تو جہہ ذاتِ عالم است از جلالِ اُدنیجاتِ عالم است

زندگی را می کند تفسیر نو! می دہد این خواب را تعبیر نو

طبع فطرت عمر با درخون تپد تا در بیتِ ذاتِ او مژدوں شود

مشتِ خاک او بر گردوں رسید

زین غبارِ آن شہسوار آید پدید

اقبال اس مرد میدان کا شدت سے انتقاد کرتے ہیں جس کا وجود اطاعتِ کامل

اور ضبط نفس کے تمام قیود اور امتحانوں سے کامیاب ہو کر اس درجہ تک پہنچا ہے

فرماتے ہیں

اے سوارِ اشہب درداں بیا اے فردِ دیدہ امکاں بیا

دوق ہنگامہ ایجا دشو در سوارِ دیدہ صا آباد شو

شورشِ اقوام را خاموش کن نغمہ خود را بہشت گوش کن

خیزد تانوں اخوت سادہ جامِ صہبائی محبت باز دہ

باز در عالم بیا آتیا صلح جنگجریاں را بدہ پیغام صلح

سجدہ ہائی طفلک و بزمنا دپیر از جبین مشر مسابہ ما بگیر

از وجود تو سد شر ازیم ما!

پس یہ سوزہ ایس جہاں سا ازیم ما!

مرد میدان، مہدی برحق، پیر کارواں اور شہسوار کا یہ تخیل آخری تصانیف میں بھی موجود ہے۔ ارمغانِ حجاز میں ایک مقام پر اپنے آپ کو اس مرد کارواں کا غبارِ کارواں کہہ کر پکارتے ہیں۔ یہ نائبِ حق کا تخیل کوئی نیا تخیل نہیں بلکہ مشرق و مغرب کا پُرانا تخیل ہے۔ نیپٹشے کا "مانوتن الانسان" کا لائل کا پیرداد و گولٹے کا GENIOUS اسی قسم کے افراد ہیں۔ نیپٹشے، اور اقبال میں جو وحدتِ خیال پائی جاتی ہے، اُس سے مغربی نقادوں نے یہ فیصلہ صادر کیا ہے کہ اقبال نے انسانِ کامل کا خیال اسی جرمن فلسفی سے مستوار لیا ہے۔ حالانکہ اقبال خود کہتے ہیں۔

"میں نے یہ خیال نیپٹشے سے نہیں لیا، بلکہ تصوف کا" انسانِ کامل

آج سے بیس سال قبل میرے پیشِ نظر رہا ہے۔ انگریزوں کو اپنے ایک ہم وطن فلسفی ایگزینڈر کے خیالات کا مطالعہ کرنا چاہیے۔ لیکن ہم دونوں میں فرق یہ ہے کہ ایگزینڈر کے خیال میں حقیقت منظر ایک خدائے ممکن الوجود کی شکل میں جلوہ گر ہوگی۔ لیکن میرا خیال ہے کہ شانِ الہی ایک برتر انسان کے قالب میں جلوہ گر ہو کر رہے گی۔

اقبال نے تصوف کے جس "مردِ کامل" کی طرف اشارہ کیا ہے۔ وہ محی الدین ابن عربی

اور ابراہیم الجیلی کا "انسانِ کامل" ہے۔ یہاں یہ یاد رکھنا چاہیے کہ ابراہیم الجیلی کا "انسانِ

کامل" اقبال کے نائبِ حق سے بہت مختلف ہے۔ قادیان اس کا مفصل حال اقبال کی کتاب

"فلسفہ و عجم" اور نیگلسن کی کتاب STUDYING IN ISLAMIC MYSTICISM

یہ مطالعہ فرمائیں۔

میں نے اجمالاً مگر وضاحت کے ساتھ اقبال کی کامل سیرسائنٹیج، اور کامل انسان کا نقشہ بنا کر اس کی تفصیلات کو دانت ترک کر دیا ہے۔ بہر صورت اپنی جملہ تصنیفات میں اقبال اس کامل سیرسائنٹیج کے بلند مقاصد کی تبلیغ کرتے نظر آتے ہیں نہ صرف تخیل اور فلسفہ ہی میں بلکہ اپنی مختصر سی عملی سیاست کی زندگی میں بھی انھوں نے ایسے خیالات اور افکار کی پرچوش مخالفت کی ہے جو انھیں ذرا بھی اس خاص نصب العین کے لئے مضرت رساں نظر آئے وہ شروع سے لے کر آخر تک اس زندہ سیرسائنٹیج کی کامیابی پر ایمان و یقین رکھتے رہے اور یہ سمجھتے رہے کہ یہ خدا کی مگر خودی آشنا افراد ایک دن فرشتوں سے بھی بڑھ جائیں گے۔ اقبال کا یہ نظریہ قوم بیک وقت میں بھی ہے اور غیر معین بھی، یہ شائیت IDEALISM جب دنیا کی مین قوم کے ساتھ وابستہ کی جاتی ہے تو قدرتی طور پر انجمن سی پیدا ہو جاتی ہے۔ شائیت کا یہ انداز کیا ہے اس کی وضاحت میں پہلے کہ آیا ہوں ۵

فردغ خاکیاں از نو دریاں افروز شود و ذری

زمین از کوکب تقدیر ما گردوں شود و ذری

یکی در مینا آدم نگہ اند من چہ رمی پر مسی

ہنوز اندر طبیعت می خلد مژدوں شود و ذری

چناں مژدوں شود این پیش پا افتادہ مضمرنی

کہ تیرداں دادوں از ما اثر اور پونوں شود و ذری

اقبال کا نظریہ حکومت و خلافت حکومت اور خلافت کے متعلق اقبال نے بہت

۱۵۹ صفحہ ۱۵۹۔

۲۰ اس موضوع پر اقبال نے ایک مختصر مضمون لکھا ہے انشاپ اور خلافت اسلامیہ نیز ان کا پھر

زیادہ تفصیل کے ساتھ اپنے خیالات کا اظہار نہیں کیا۔ تاہم خلافت انسانی کے اہم اصول
انہوں نے اپنی نظموں میں بیان کر دیئے ہیں۔ اقبال ایک عادل اور سرشار حکومت کے لئے
ایمان اور عشق کو ضروری سمجھتے ہیں۔

ولایت، پادشاہی، علم، مشیاء کی جاگیر
یہ سب کیا ہے فقط اک نکتہ ایمان کی تفسیر میں

حکومت اور سروری اقبال کے خیال میں خدمت گری کا دوسرا نام ہے۔ لیکن انسان
میں حقیقی اور بے لوث خدمت خلق کا مادہ پیدا نہیں ہو سکتا۔ جب تک تمام کاموں کی بنیاد
عشق پر نہ رکھی جائے اور تمام امور میں یقین اور ایمان کی مشعل سے روشنی نہ کی جائے گویا
دوسرے الفاظ میں اعلیٰ حکومت اور سروری میں درویشی اور سلطانی کا اجتماع ضروری
ہے۔ یہاں بھی اقبال اپنے انسان کامل کو فراموش نہیں کرتے اور حکمرانی کے لئے عشق
مصطفیٰ کو ایک ضروری شرط قرار دیتے ہیں۔ کیونکہ یہی عشق ازاد قوم کو ایک نقطے پر جمع
کر سکتا ہے، صرف اکیافت مبارک کی وابستگی اس پریشان شیرازے میں نظم پیدا کر سکتی ہے۔

سروری درویش ما خدمت گری است عدل خاروتی و نعت جیدری است

در ہجوم کار ہائی ملک و دیں بادل خود یک نفس خلوت گزین

آن مسلمانان کہ میری کردہ اند در شمشاہی فقیری کردہ اند

چرا کہ عشق مصطفیٰ سامان دوست بھر و برد و گوشہ دامان دوست

روح راجز عشق او آرام نیست

عشق او روز نیست کوا شام نیست (پیام شرقی ص ۶۴)

ارنواں حجاز میں ہے

خلافت تقریباً تاج و سریر است

زہے دولت کہ پایاں ناپذیر است

جوان بختا بدمہ از دست این فتر

(ض ۱۱)

کہ بی او پادشاہی نہ دو میرا است

اقبال شاہی اور ملکیت کو حرام قرار دیتے ہیں۔

خلافت بر مقام ماگراہی است

حرام است آنچه بر پادشاہی است

ملوکیت ہمہ مکر است و نیزنگ

خلافت حفظ ناموس الہی است (پیام شرق ص ۱۲۶)

یورپ نے شاہی اور سلطانی کا جو دستور قائم کیا ہے، وہ سوداگری، آدم کشی، خونخواری، اور نفع اندوزی کے سوا کچھ نہیں۔ مغربی حکمت جس حکومت کی خدمت کے لئے وقف ہے اس کا انجام اقبال کے نزدیک کشتن بے حرب و ضرب ہے۔ تہذیب فرنگ کا منہا و مقصود بھی یہی ہے۔

از ضعیفان نان، بودن حکمت است

از تن شان جان، بودن حکمت است

شیوہ تہذیب نو آدم درمی است

پردہ آدم درمی سوداگری است (پس چہ باید کرد ص ۳۸)

» اور انسان حجاز کی ایک رباعی میں اسلامی اور مغربی تصور حکومت کا فرق واضح کیا ہے۔

سلمان فتر و سلطانی بہم کرد

ضمیرش باقی و فانی بہم کرد

ولیکن الامان از عصر حاضر

کہ سلطانی پشیطانی بہم کرد

اقبال جس طرح باقی امور میں عقلی بنیاد عمل کے مخالف ہے اور عقلیت یعنی INTELLECTUALITY کو عالم انسانیت کے لئے بے حد مضر سمجھتے ہیں۔ اسی طرح نظریہ سلطنت میں بھی انھیں عقلی بنیاد سے خاص پُر خاشا ہے۔ کیوں کہ جو قوانین عقل فرسودہ دماغوں سے وضع ہوں گے ان میں انسان کی خود غرضی اور انفراد پسندی ضرور ہوگی۔ عقل پسند انسان، سوشل اور اجتماعی امور میں اس لئے شامل نہیں ہوتا کہ اس سے اجتماع کو زیادہ مستحکم کرنا منظور ہوتا ہے۔ بلکہ اس کے پیش نظر صرف یہ چیز ہوتی ہے کہ سوسائٹی کے تابع رہنے سے اس کے خاص ذاتی مفاد بہتر طریق سے محفوظ ہو سکتے ہیں۔ یہی وجہ ہے کہ آئین سب لوگوں کو مطمئن نہیں کر سکتے، اور جو اقلیت غیر مطمئن ہوتی ہے۔ وہ ان قوانین کے خلاف آواز بلند کرتی ہی رہتی ہے۔ پس اقبال کے نزدیک یہ صورت حالات چونکہ عقلیت اور اقلیت کی مرہون احسان ہے۔ اس لئے اس کے بچنا چاہیے اور اس کے بجائے ”وحی“ کے دیئے ہوئے قوانین کی اطاعت کرنی چاہیے۔ جاوید نامہ میں فرماتے ہیں۔

بندۂ حق بی نیاز از ہر مقام	نی عنلام اودانہ اوکس غلام
بندۂ حق مرد آزاد است دس	ملک و آئینش خدا داد است دس
عقل خود بی غافل از بہبود غیر!	سود خود بیند: بیند سود غیر!
وحی حق بنیاد سود ہر	دزنگاہش سود و بہبود ہر
عادل اندر صلح و ہم اندر مصافحہ	وصل و وصلش لایراعی لایحان!
حاصل آئین و دستور ملوک	دہ خدایاں فرہ و در ہقاں چودوک

”دین اور سلطنت“ کی پرانی بحث میں اقبال لا دین
 مذہب اور حکومت
 سیاست کی پختہ اور مخالفت کرتے ہیں۔ ان کے
 نزدیک مادٹن لو تھر مسیحت کا سب سے بڑا دشمن تھا جس نے مذہب اور حکومت کو دو مختلف
 اور مستقل وجود قرار دیا۔ ان کے خیال میں مذہب اور حکومت کی مثال جسم و روح کی ہے جن کا
 ربط باہمی زندگی کے لئے ضروری ہے اور جن کا ایک دوسرے سے قطع تعلق موت ہے۔ اقبال کی
 حکومت میں جسم اور روح ایک ہی وحدت کے اجزائے لاینفک ہیں۔ چنانچہ گلشنِ راز جدید^۱
 میں ہے۔

تن و جان را در ما گفتن کلام است

تن و جان را در ما دیدن کلام است

بدن را تا فرنگ از جان جدا دید

کلیسا بھی پطرس شہساز دیا

خبر در ابادی خود ہم سہن کن

تقلید فرنگ از خود رسیدند

میان ملک و دین ربطی نہ پدید

ما حکومت مند مذہب گرفت

قصہ دین مسیحائی نسرود

این شجرہ گلشن مغرب شگفت

شمارہ شمع کلیسائی نسرود

”بال جبریل میں دین و سیاست کے عنوان سے جو قطعہ لکھا ہے اُس میں دین و حکومت

کے اس نازک اور ضروری تعلق سے متعلق نہایت ضروری اشارے کئے ہیں۔

ہوئی دین و دولت میں جس دم جدائی

ہو سس کی امیری ہو سس کی دیریری

اسی کتاب کا ایک شعر ہے

جلالِ پادشاہی ہو کہ جمہوری تہا شاہر
جد ہودین سیاست کو رہ جاتی ہے چنگیری

”ضرب کلیم“ کے ایک قطعہ میں ”لادین سیاست“ کو ”کینز اہرن و دوں نہاد مردہ ضمیر“ کہہ کر پکارا ہے اور مغربی سیاست کے علمبرداروں کو ابطیسی نظام کا نمائندہ قرار دیا ہے۔
دوہ جدید کے ترکوں نے یورپ کی دیکھا دیکھی مذہب اور حکومت کو الگ کر دیا ہے۔
اقبال کے نزدیک ترکوں کی یہ تدبیر عیب نہیں، اس لئے کہ یہ اس نظر پر حکومت کے خلاف ہے جس کی بنیاد عشق اور عشقِ مصطفیٰ پر ہے۔ مصطفیٰ کمال نے یورپ کی اس چیز کو جسے خود اہل یورپ اب بُرا سمجھتے ہیں نیا سمجھ کر اختیار کر لیا ہے۔ حالانکہ مرد مومن کو اپنی دنیا خود پیدا کرنی چاہیے۔ مگر یہ توت عمل صرف عشق ہی کی کار فرما یوں سے ممکن ہو سکتی ہے، جاوید نامہ میں لکھتے ہیں

ترک را آہنگِ نود و جنگ نیست

سازہ اش جز کہتہ افزنگ نیست

”بال جبریل“ اور ”ضرب کلیم“ میں علامہ اقبال مشرق کی اسلامی اقوام سے اسی لئے مایوسی کا اظہار کرتے ہیں کہ ان کے رہنما مشرقی دُوح کا سُرخ نہیں لگا سکتے۔ چنانچہ ضرب کلیم میں فرماتے ہیں:

مری نواسے گر بیانِ لالہ چاک ہوا نسیم صبح چمن کی تلاش میں ہے ابھی

مصطفیٰ: رضا شاہ میں نمود اس کی کہ دُوح مشرق، بدن کی تلاش میں ہے ابھی

مری خودی بھی سزا کی ہے مستحق لیکن زمانہ دار و دین کی تلاش میں ہے ابھی

(ص ۱۳۳)

اس سلسلے میں یہ یاد رکھنا چاہیے کہ علامہ مرحوم نے اپنے خطبات میں مسئلہ خلافت

کے متعلق ترکوں کے اجتہاد کو حق بجانب قرار دیا ہے۔ اگرچہ اس بیان سے یہ واضح نہیں ہو سکا کہ ترکوں کے اس اجتہاد کی محرک روح اسلامی ہے یا قبائلی یا نسلی جو اسلامی جس کی کمزوری کی وجہ سے ترکوں میں بہت ترقی کر چکی ہے بلکہ "امنان حجاز" میں ترکوں کے متعلق لکھتے ہیں۔

بندک خویش عثمانی اسیر است

دلش آگاہ چشم اوبصیر است (ص ۱۲۸)

جمہوریت اقبال یورپ کے جمہوری نظام کے متعلق بہت زیادہ حُسنِ ظن نہیں رکھتے۔ ان کا خیال ہے کہ یہ جمہوریت بھی استبداد، تسلط اور غلبہ عام کی ایک نئی شکل ہے۔ اصولی طور پر اقبال حکومت میں عوام کی مداخلت کے زیادہ قائل نہیں معلوم ہوتے، اس لئے کہ ان کے نزدیک عوام میں سے ہر فرد کو قدرت نے مصالح حکومت کے سمجھنے کی توفیق نہیں دی۔ آپ نے خلافت اسلامیہ کے موضوع پر جو رسالہ لکھا ہے اس میں کسی حد تک انتخاب کے طریقے کی تعریف کی گئی لیکن ایسا معلوم ہوتا ہے کہ بعد میں آہستہ آہستہ اس مسئلہ کے متعلق ان کے خیالات میں یک گونہ تبدیلی پیدا ہو گئی، وہ کسی عالمی نظام کی کامیابی کے لئے ایک کامل طور پر حساس اور خودی سے مرشاد فرد *PERSONALITY* کے قائل ہیں اور نیطشے کی طرح زندہ اور طاقتور شخص یا فرد کی حکومت کو جمہوریت سے زیادہ کامیاب اور مناسب خیال کرتے ہیں لیکن دونوں میں فرق یہ ہے، نیطشے کا رہنما مادی طاقت اور بددلت کا مجسمہ ہے اور اقبال کا امام مادی اور روحانی

قوتوں کا مجموعہ ہے پیام مشرق میں ہے ۵

متاع معنی بیگانہ از دون فطرتاں جوئی

ذمہ داریاں شوخی طبع سلیمانی نمی آید

گر نیز از طرز جمہوری غلام بختہ کاری شو

کہ از مزد و صد خرمن کرا انسانی نمی آید

دوسرا اگرچہ ایسی جمہوریت کا قائل تھا جس میں حریت، اخوت اور مساوات بطور
اصل لاصول ہوں لیکن جمہوریت کے اصولی نقائص کا اسے پورا پورا احساس تھا چنانچہ اس کا
قول ہے کہ "ایسی طرز حکومت کو فرشتوں کی دنیا کے لئے مناسب معلوم ہوتی ہے یہم انسان تو اس
کے قابل نظر نہیں آتے۔ اب یورپ میں بھی جمہوریت کے خلافت زبردست رائے پیدا
ہو گئی ہے۔ اور بیسیوں کتابیں اس کی خرابیوں کو ظاہر کرنے کے لئے لکھی جا رہی ہیں۔

اقبال کو سب سے بڑی شکایت اس طرز حکومت سے یہ ہے کہ اس میں "قابلیت"
نہیں "مقبولیت" میا رہے۔ حالانکہ ہو سکتا ہے کہ ایک شخص مقبول ہو مگر قابل نہ ہو۔ اس
پر اقبال کا دوسرا اعتراض یہ ہے کہ جمہوریت گروہ بندی اور فرقہ پرستی کو ترقی دیتی ہے۔

لاسکی اگرچہ جمہوریت کی خوبیوں کا بے حد معترف ہے لیکن اُسے بھی جمہوریت میں
سب سے زیادہ اکی بات کا خطرہ نظر آتا ہے کہ حکومت میں عوام کی مداخلت اور حتی
رائے دی *FRANCHISE* کی دست پارٹیوں کی بے انتہا کثرت کا باعث ہو رہی ہے
جمہور کی آزادی میں لاکھ رکتیں سی لیکن اسی بات سے انکار نہیں کیا جاسکتا کہ جمہور کا
یہ غلبہ عام اور عوام کی مطلق العنانی کسی نظام کو بھی پائیدار اور مستحکم نہیں ہونے دے گی۔
اور آئے دن کے انقلابات اور سریع الوقوع تغیرات قومی تعمیر اور انسانی ترقی میں رکاوٹ
پیدا کریں گے گلشن راز جدید" میں اقبال نے انہی نکات کی جانب اشارہ کیا ہے

زنگ آئین جمہوری نہادست سن اند گم دن دیوی نہادست

چوں رہن کاروانی درتنگ و تاز شکھا بہر فانی درتنگ و تاز

گم رہی راگر وہی درمین است خدائش یار اگر کاوش چیں است

زمین وہ اہل مغرب را پیامی کہ جمہور دست تیغ بی نیامی !!

زمانہ در خلافت خود زمانہ

برو جانِ خرد و جانِ جهانی

ان اشعار کے ساتھ "خضر راہ" کے یہ اشعار بھی زیر نظر ہیں۔

ہے وہی ساز کہن مغرب کا جمہوری نظام جس کے پردے میں نہیں غیر از لوہے قیصری

دیو استبداد جمہوری تباہی پائے کوب تو بھٹلے یہ آزادی کی ہے نیلِ پری

مجلس آئین و اصلاح دہائیات حقوق طب مغرب میں مزے میٹھے اثر خراب آوری

گرمی گفتارِ اعضائے مجالس الاماں یہ بھی اک سرمایہ داروں کا ہے جنگِ زرگری

اس سرابِ رنگ و بو کو گلستان سمجھا ہے تو

آہِ نادرانِ قفس کو آشیاں سمجھا ہے تو

"ارخانِ حجاز" میں "ابلیس کی مجلس شوریٰ" کے عنوان سے جو نظم لکھی ہے۔ اس میں

مغرب کے جمہوری نظام کو ملوکیت اور استحصال کا ایک پردہ ترا دیا ہے۔ یہ طرزِ حکمت

ہے جس کا "چہرہ روشن" ہے اور باطن چنگیز کے تار یک تر ہے۔ اقبال اپنی آخری کتابوں

میں جمہوریت کی خرابیوں کے پہلے سے بھی زیادہ قائل ہو گئے تھے۔ کیونکہ ان کے نزدیک

اس میں وہی پرانی ملوکیت، سردگری اور استبداد موجود ہے۔ قیصر ولیم، اولین کے

مکالمے میں یہ نکتہ اٹھایا ہے کہ انسانی طبیعت صرف ظاہر اور جاہر شخصیتوں کے سامنے

جھکنے پر مجبور ہے بظاہر انسان حکومتوں میں جو خرابیاں ہیں، وہی جمہوری اداروں

میں بھی موجود ہے۔

گناہِ عشوہ نازبتاں چیت طوافِ اندر سرشت برہن ہست

اگر تاجی کئی جسہ بود پوشد بہاں ہنگامہ ہادرانجمن ہست

اے جانِ نیک، غلامِ اقوام پر جمہوری برکات کے نزول کا تعلق ہے وہ بقول اقبال "قفس

میں مرتجائے پھول" رکھنے کے مراد ہے (ضربِ کلیم ص ۳۳)۔

نماندہ ناز شیریں بی حسرت پیدار ہے اگر خسرو نباشد کوہکن ہست ہے
قومیت کا تصور قومیت یا نیشنلزم کے متعلق اقبال کے عقائد اس قدر واضح
 اور صاف ہیں کہ ان پر طویل تبصرہ کرنے کی ضرورت محسوس
 نہیں ہوتی، اقبال نیشنلزم کے ہر اس تصور کے شدید مخالف ہیں جس کا مویا وطن، رنگ،
 نسل اور زبان ہو۔ دینان کا یہ قول کہ ”اسلام اور سائنس باہر متناقض ہیں“ صحیح
 نہیں کیونکہ اصل میں اسلام اور نسلی امتیاز باہر متناقض ہیں۔ اقبال خود ایک مضمون
 میں لکھتے ہیں:-

”جب میں نے محسوس کیا کہ قومیت کا تخیل جو نسل و وطن کے امتیازات پر
 مبنی ہے۔ دنیا کے اسلام پر بھی حاوی ہوتا جا رہا ہے، اور جب مجھے یہ نظر آیا کہ
 مسلمان اپنے وطن کی عمومیت اور عالمگیری کو چھوڑ کر وطنیت اور قومیت کے
 پھندے میں پھنسے جاتے ہیں تو ہمیشہ ایک مسلمان اور محبت نوع کے میں نے
 اپنا فرض سمجھا کہ میں ارتقاء انسانیت میں انھیں ان کے اصلی فرض کی طرف
 توجہ دلاؤں۔ اس سے انکار نہیں کہ اجتماعی زندگی کے ارتقاء اور شہد نما میں
 قبیلے اور قومی نظامات کا وجود بھی ایک عارضی حیثیت رکھتا ہے، اور اگر ان
 کی اتنی ہی کائنات تسلیم کی جائے تو میں ان کا مخالف نہیں لیکن جب انھیں انتہائی
 نزل قرار دیا جائے تو مجھے ان کے بدترین لنت قرار دینے میں مطلق تامل نہیں“

۱۵ پیام شرق ۲۵

۲۵ قومیت اور عسکریت کے فروغ کے متعلق عام فہم بحث کے لئے دیکھو (COCKER)

کی کتاب POLITICAL CONSEQUENCES OF WAR اور یور کی کتاب

نیز ZIMMER کی کتاب POLITICAL

اس بحث کو زیادہ طول دینے بغیر میں چاہتا ہوں کہ اقبال کے ان سینکڑوں اشعار کا اثر
 توجہ دلاؤں جن میں اقبال نے نیشلزم کی مخالفت کی ہے۔ اور دنیا کی سب سے بڑی قوم
 یعنی انٹرنیشنلزم بلکہ یونیورسلزم میں اعتقاد رکھنے والی قوم کو ان جغرافیائی اور غیر فطری
 قیود سے احتراز کرنے کی تلقین کی ہے۔ وطنیت کے عنوان سے جو نظم لکھی ہے اس میں
 لکھتے ہیں:۔۔۔

اقوام جہاں میں ہے رقابت تو اسی سے تسخیر ہے مقصود تجارت تو اسی سے
 خالی ہے صداقت سے سیاست تو اسی سے کمزور کا گھر ہوتا ہے غارت تو اسی سے
 اقوام میں مخلوق خدا بٹتی ہے اس سے قومیت اسلام کی جڑ کٹتی ہے اس سے
 ان اشعار اور متعدد دوسرے ترانوں کو ریڈیو سے میر کی ایک مختصر سی کتاب
 THE POLITICAL CONSEQUENCES OF WNR کے ساتھ ملا

کہ پڑھا جائے تو ان فقرات کی صداقت کا مزید یقین ہو جائے گا۔ جو لوگ اقبال
 کے نقطہ نظر کے مطابق عالمگیر برادری اور وسیع انسانی اخوت کے خیال کو سمجھتے ہیں
 وہ نیشلزم کی شدید مخالفت کے بارے میں اقبال کو ضرور حق بجانب سمجھتے ہوں گے
 کیونکہ یہ وہ تصور ہے جس سے خود یورپ بھی تنگ آچکا ہے اور اس جماعت ترقی
 سے بھاگ کر جمعیۃ الاقوام اور اب یونیسکو وغیرہ کے تصور میں پناہ ڈھونڈ رہا ہے۔
 اقبال اہل یورپ کو قومیت کا اس درجہ پرست خیال کرتے ہیں کہ انھیں جمعیۃ الاقوام
 کے خلوص اور حسن نیت کے متعلق کبھی حسن ظن نہیں ہوا۔ وہ اس اجتماعی نظام کو کفن چودہ
 کی انجمن کا خطاب دیتے ہیں۔ ان کے نزدیک اس "داشتہ پیرک" افرنگہ کا ہتھا
 بھی جماعتی شوق استیلا رہے، یہ جمعیۃ الاقوام غالب ہے نہ کہ جمعیۃ آدم، یہ وہ چیز
 ہے جس کے خلاف اقبال نے اپنی زندگی میں ہمیشہ جہاد کیا جمعیۃ الاقوام کے متعلق
 اقبال کے خدشات درست نکلے، یہ اپنی عارضی زندگی میں کمزوروں کی حفاظت

نہ کہ سکی اور *DISARMAMENT* یعنی تخفیف اسلحہ کی کوشش بقول
 ریٹیرے یورڈ *ARMAMENT* نئی اسلحہ اندوڑی پر ختم ہوئیں جس کا نتیجہ دوسری
 جنگ عظیم کی صورت میں نکلا۔ پرانی لیگ کا انجام اقبال کی زندگی ہی میں نظر آ رہا
 تھا۔ آخر لیگ انہی امراض کی بدولت ختم ہو گئی جن کی طرف اقبال نے اشارہ کیا
 تھا اور "ضرب کلیم" کی پیش گوئی آخر پوری ہو کر رہی۔

بے چاری کئی روز سے دم توڑ رہا ہے ڈر ہے خبر بد نہ مرے منہ سے نکل جائے
 تقدیر تو برم نظر آتی ہے و لیکن پران کلیسا کی دعا ہے کہ یہ ٹل جائے
 بعض حضرات جب اقبال کو میشلزم کی مخالفت کرتا دیکھتے ہیں تو اس سے نتیجہ
 نکالتے ہیں کہ وہ آزادی وطن کا مخالفت تھا، میرے خیال میں ان حضرات نے اقبال
 کے خیالات کا صحیح اور گہرا مطالعہ نہیں کیا، اور وہ اس بارے میں مرحوم کے ساتھ بڑی
 نا انصافی کرتے ہیں۔ اقبال میشلزم کی مخالفت اس لئے نہیں کرتے کہ وہ وطن کی آزادی
 کے مخالف ہیں یا وہ غلامی کو محبوب سمجھتے ہیں بلکہ اس کی محرک بعض ایسی چیزیں ہیں جن کے
 متعلق اجمالی طور پر "آئیڈیل سوسائٹی" کے ضمن میں بحث ہو چکی ہے۔ جرت کا مقام ہے کہ
 جس شخص نے عمر بھر افراد اور ملتوں کو خودی کا سستی پڑھایا جس نے بندگی نامہ لکھ کر یہ ثابت
 کیا کہ بندگی اور زندگی دو مختلف چیزیں ہیں جن نے انسانوں کو عام حریت، عام
 اخوت، عام انصاف اور عام رواداری کا پیغام دیا جس نے "پس چہ باید کرد"
 "ضرب کلیم" اور بال جبریل میں ہندوستان کی غلامی اور ہندوستانیوں کے انتراق
 پر آنسو بہائے ہوں۔ اس شخص کے متعلق یہ خیال پھیل جائیں کہ اُسے غلامی سے کچھ لگاؤ تھا
 آزادی کا جذبہ تو بقول اوسو کیڑے میں بھی موجود ہے اور اس کے بغیر کوئی سیرت نکل
 نہیں ہو سکتی۔

اے وطن کی تعریف میں دیکھو "شعاع امید" (ضرب کلیم ص ۱۰۵)

حقیقت یہ ہے کہ اقبال ایک یونیورسٹی (آفاقیت و دست) ہیں۔ ہر وہ چیز جو ان کے اس خاص اجتماعی نصب العین سے ٹکراتی ہے۔ اس کی وہ مخالفت کرتے ہیں یہی وہ اجتماعی کی عام تبلیغ ہے جسے بعض معترض "بین اسلامزم" کے نام سے موسوم کرتے ہیں، حالانکہ اقبال صرف مسلم اقوام کے نہیں، بلکہ تمام اقوام مشرق کے اجتماع کے قائل ہیں۔ چنانچہ "پس چہ باید کرد" میں تمام اہل مشرق کو تطہیر فکر کی دعوت دی ہے اور مہر عاتاب کو خطاب کرتے ہوئے یہ خواہش ظاہر کی ہے

فکر شرق آزاد گردانہ رنگ

از سرود من گبیرد آب در رنگ

اقبال کے نزدیک مشرق میں بحیثیت اقوام کی کامیابی ممکن نہیں ہے۔ کیونکہ مشرق کا مزاج سوداگری اور نفع پرستی سے نفوذ ہے۔ یہ درست ہے کہ اقبال جا بجا مسلمان اقوام کو اتحاد کی دعوت دیتے ہیں اور وطن و نسل کے امتیازات کو مٹانے کی تلقین کرتے ہیں جس کی وجہ صرف یہ ہے کہ اسلام کی بنیاد ہی تعلیم کے زیر اثر صرف مسلمان اقوام ہی اس خیال کو بہ آسانی سمجھ سکتی ہیں۔ باقی اقوام نیشلزم سے اس قدر متاثر ہیں کہ وہ اس یونیورسٹی اپیل کو "جنت الحمقار" *UTOPIA* سمجھیں گی یا اسے اپنے تسلط کے منافی سمجھ کر ٹھکرا دیں گی۔

اس موضوع پر اقبال نے نہایت واضح الفاظ میں اظہار
سوشلزم اور سرمایہ خیال کیا ہے، اقبال مزدور کے حامی ہیں۔ سرمائے کی

مظرتوں اور نا انصافیوں پر کسی نظموں میں تبصرہ کیا ہے۔ چنانچہ "قسمت نامہ سرمایہ دار
۱ مزدور" اور "مخبر داہ" میں بڑے بلیغ پیرائے میں مزدور کی محکومی اور مجبور کی تصویر کھینچی ہے
اقبال جس طرح اپنے باقی نظریات میں ایک مشعل داہ اور درجہ جان رکھتے ہیں۔ اسی طرح
وہ اس معاملہ میں بھی اپنے خاص نصب العین کو بڑی نظر رکھتے ہیں اس کی واضح ترین صورت

جاوید نامہ میں ہمیں ملتی ہے۔ جہاں جمال الدین افغانی کی زبانی یہ بتلایا گیا ہے کہ
 قیصریت کی شکست، سُوڈ کی مذمت، زمین پر خدا کا قبضہ تمام انسانی برادری کی
 مساوات وغیرہ میں مسلمانان اودہ وی متحد الخیال ہیں لیکن اگر فرق ہے تو صرف اس
 قدر کہ اودہ وی کے تصور کی بنیاد "شکم" پر ہے، اودہ وُ درج کی ترقی کے بجائے اُسکا انتہائی نظر
 جسم ہے۔ اودہ وی کی تہذیب لاکھ درج کے قابل سی لیکن چونکہ اس میں "ذکر حق" کی کمی ہے
 اس لئے اس سے بھی احتراز لازم ہے۔ چنانچہ کادل مادکس کے متعلق اظہار اداے کرتے
 ہوئے "جاوید نامہ" میں لکھا ہے: ۵

صاحبِ سراپہ از نسلِ خلیل

یعنی آں پیغمبر نبی جب بریل

زاں کہ حق در باطل او مضمر است

قلب ادھر من و ما غش کا فراست

گم غریباں کردہ اندا خلاک را

در شکم جو سیند جان پاک را

دنگ دبو از تن نگیرد جان پاک

جز بہ تن کا دی کا نداد اشتراک

دین آں پیغمبر ناحق شناس

بہر مساوات شکم داد اساس

سناخوت را مقام اندر دل است

بیخ اود در دل نہ در آب و گل است

اقبال سوشلزم کو وسیع انسانی برادری کی تعمیر اور ترکیب کے لئے اتنا مضر نہیں سمجھتے

جتنا نیشلزم کو۔ مگر سوشلزم کو بھی مدد حانیت کے بغیر ناقص خیال کرتے ہیں۔ "ابلیس

کی مجلس شوریٰ" میں یہ ثابت کیا ہے کہ یورپ سوشلزم پر غلبہ پانے کی اہلیت رکھتا

ہے آخری کتابوں میں اقبال کے خیالات لیسن کے متعلق بہتر ہیں۔ وہ اشتراکی نظام

کو دنیا کے لئے ایک نئی دعوت کہہ دے سمجھتے ہیں۔ ہاں اگر انھیں اعتراض ہے تو یہ کہ

یہ سادی تحریک لا پر سنی ہے اور الا کی منزل تک نہیں پہنچی۔

اقبال نے اپنے سیاسی تصورات کا کوئی خاص نظام قائم نہیں کیا۔ اس لئے کہ

ان کا اولین مقصد اچانے احساس تھا۔ اس غرض کے لئے انھوں نے سیاسی نظامات

پر تنقید کی ہے اور اس کے ضمن میں اپنے تصور کے سیاسی نظام کے خارجی خطیے کھینچے
 ہیں۔ جزئیات اور تفصیلات کو اپنے اس دائرے سے خارج سمجھ کر عموماً نظر انداز
 کر دیا ہے۔ اس کے باوجود مجموعی نظر ڈالنے سے ان کی سیاست کا تقریباً مکمل
 تصور سامنے آجاتا ہے۔

جہاں تک عملی سیاسیات کا تعلق ہے۔ اقبال شاید اس میدان کے مرد نہ تھے۔
 چنانچہ اس حقیقت کا یوں اعلان کیا ہے کہ
 ہزارہ شکر طبیعت ہے لہزہ کا لہری!! ہزارہ شکر نہیں ہے دماغ فت نہ طراز
 ہوائے بزم سلاطین دسیلِ مردہ دہلی کیا ہے حافظہ نگین نوانے لہزہ فاش
 گمراہ وجود اس علیحدگی تنہائی اور خلوت نشینی کے اقبال نے سیاسی تحریکوں کو
 بہت متاثر کیا ہے جس طرح روس اور واپٹر فرانس میں ایک زبردست انقلاب
 کے پیش رو ثابت ہوئے۔ اسی طرح اقبال بھی ایشیا میں ایک عظیم الشان ذہنی انقلاب
 کے پیامبر ثابت ہوں گے۔

انقلابی کہ گنج بد ضمیر افلاک

بیسر و بیج ندانم کہ چاں می بسیرم

خبرم آن کس کہ دریں گمراہ سوار می بسیرم

جو ہر نفس زلہ ز زمین تار می بسیرم

اقبال — آج ہی یا کل بھی؟

اقبال شاعر امر و ذہنی ہیں یا شاعر فردا بھی؟ یہ ایک ایسا سوال ہے جس کا جواب دینا جتنا مشکل ہے اتنا ہی خطرناک بھی۔ دُور جانے کی ضرورت نہیں۔ جدید ترین ادبی بنیادوں نے ہی بعض ایسے مسلمات کو توڑ کر دکھا دیا ہے جن کے متعلق بیس سال قبل کسی کو سوچنے کی بھی جرات نہ ہو سکتی تھی۔ تاہم وہ سوال پھر بھی باقی ہے اور اس سوال کا صحیح جواب آج بھی ویسا ہی مشکل اور ویسا ہی خطرناک ہے جیسا کل تھا کیوں؟ ایک طرف عقیدت کا وہ جوش ہے جس کے گمراہوں میں تنقید کی کشتیاں بار بار ڈوبیں اور دوسری طرف فکری و ادبی بنیادوں کے غیر مستدل جھکڑ ہیں جن میں آکر فیصلے جلد بازی اور جانب داری کے عیب سے داغدار ہو گئے ہیں۔ ان حالات میں شاعر فردا سے متعلق کوئی کچھ کہے تو کیوں کہ؟ تاہم اقبال کی عظمت کو تنقید کی چھان بین سے نہ خطرہ ہے نہ انکار، بلکہ اقبال کی عظمت خود اس قسم کی تنقید کی دعوت دے رہی ہے۔

اقبال نے بہت سے موقعوں پر خود کو شاعر فردا قرار دیا ہے یا بالفاظ دیگر حکیم آئندہ۔ کیونکہ اقبال خود کو شاعر یا غزل خواں نہیں کہتے تھے بلکہ اپنے لئے اس لقب کو باعثِ عار سمجھتے تھے۔ تاہم اس سے انکار نہیں ہو سکتا کہ وہ شاعر بھی تھے اور ایک ایسی ادبی روایت یا ادبی فکر کے مؤسس تھے جس سے ہمارا ادب و شعرا ایک نئے شعور سے آشنا ہوا اور اس سے وہ پھل پھول پیدا ہوئے جن کی تازگی و شگفتگی

اس اور قوت دلو انائی سے ادب و شعر کی دنیا اب تک ایک نئی زندگی محسوس
 کر رہی ہے اور آئندہ بھی کرتی رہے گی۔

اقبال نے جاوید نامہ میں شاعری اور ادب کی اس اہمیت پر خود بھی زور دیا
 ہے اور لکھا ہے کہ

ملتتی بی شاعری انبار گل

شاعر کے بغیر کوئی قوم صحیح معنوں میں قوم ہی نہیں ہوتی تو وہ گل بنی رہتی ہے تو اس
 سے صاف ظاہر ہے کہ اقبال کو شاعر کہہ دینے میں کوئی مضائقہ نہیں، کیونکہ وہ درحقیقت
 ایسے شاعر تھے جن کی شاعری نے ملت کے جسم میں (جو ایک مٹی میں لاکھ کا ڈھیر بن چکی تھی)
 زندگی کی روح پھونکی اور انبار گل کو ایک زندہ اور باشعور قوم میں بدل دیا۔

یہ سب کچھ اس بات کا ثبوت ہے کہ اقبال شاعر تھے اور شاعر ملی بھی۔ مگر وہ
 کیا شاعر فرد بھی ہیں؟ اس کا جواب اس وضاحت پر منحصر ہے کہ یہاں شاعر فرد اسے
 مراد وہ شاعر ہے جس کی شاعری اپنے مستقل اور پائیدار معانی و افکار کی بدولت
 آج کی طرح کل بھی — یعنی صدیوں تک — زندہ و پائندہ رہنے والی ہو جس
 کے نمبروں سے کل کے لوگ بھی آج کی طرح محفوظ ہوں، اور جس کے پیغام سے آنے
 والی نسلیں — یعنی آئندہ کے انسان اسی طرح تسکین و قوت کا سامان حاصل کریں
 جس طرح آج کے انسان تسکین و قوت کا سامان حاصل کر رہے ہیں۔

اس لحاظ سے ہمارا بحث دو حصوں میں تقسیم ہو سکتی ہے، اول نئی ادبی تحریک
 کی حیثیت سے، دوم فکری اور اخلاقی تحریک کی حیثیت سے کسی بڑی شاعری کے
 نقطہ نظر سے جو بڑے بڑے سوالات ہمارے سامنے آتے ہیں وہ کم و بیش یہ ہو سکتے
 ہیں کسی عظیم شاعر کی شاعری انسانوں کی روحانی اور قلبی خلیشوں کا کیا علاج تجویز کرتی
 ہے کسی عظیم شاعر کی شاعری اجتماعیات کی غائبیوں کے متعلق کیا تصورات پیش کرتی ہے۔

اس کا مثالی معاشرہ کیا ہے اور اس کی تکمیل کے لئے جو وسائل تجویز کئے جاسکتے ہیں۔ ان کی نوعیت کیا ہے اور اس کی کامیابی کے امکانات کیا ہیں؟ انسان کی زمانی اور مکانی نجات و نہایت کے متعلق اس کے خیال کیا ہیں، وغیرہ وغیرہ۔

اقبال کے ان سب مباحث پر تفصیلی مگر الگ الگ بحثیں ہو چکی ہیں بہر حال یہاں مختصراً یہ کہہ دینا کافی ہو گا کہ اقبال کی شاعری کی نوعیت بہت بڑی حد تک اجتماعی ہے۔ انھوں نے اپنی عظیم شاعری کی مدد سے ایک ایسی اجتماعیت کی بنیاد رکھی ہے، جو مادیت سے روحانیت کی طرف بڑھتی ہے اقبال کے تمام فکر کا نصب العین ”آدمیت کی تکمیل ہے۔“

آدمیت اور آدمی

باجر شہزادہ مفتاح آدمی

اقبال ایک ایسے معاشرہ کے مفکر ہیں جس میں انسان کی آدمیت اخلاقی و انسانی شرافتوں اور فضیلتوں کی انتہا تک پہنچ چکی ہوگی اور جس میں وہ غیر اخلاقی اور نامناسب امتیازات معدوم ہو جائیں گے جو آج ایک انسان اور دوسرے انسان کے درمیان دیوارِ فاصلہ بنے ہوئے ہیں، اور یہ وہ معاشرہ ہوگا جس کی تشکیل ایک ایسا انسان کرے گا جو خود بھی پہلے آدمیت کی معراج کو حاصل کر چکا ہوگا یعنی اس فقرِ غیرتور سے بہرہ ور ہوگا جس کے نزدیک منہمی درویشی کے ہم رنگ اور درویشی منہمی کی ہم شکل ہوگی، اور جس میں قلندر کی اور قبائلی پریشی اور کلہ دار کی کے درمیان کوئی تفاوت اور فاصلہ نہ ہوگا۔

خلافت فقر با تاج و سریر است

مذہبیت اور سیاست کا یہ تصور اقبال کی اس خصوصیت ذہنی کا پتہ دیتا ہے جس کے ذریعہ اقبال اپنے نظام فکر میں ہر جگہ ایک سلسلہ امتزاج قائم کرتے جاتے ہیں۔ یہ اسی امتزاج کی آواز ہے جس کے ماتحت وہ مسلم (یعنی آدمی کامل) کا عروج ”نہایت اندیشہ و کمال جنون“ میں دیکھ رہے ہیں جس میں مادیت اور روحانیت اور سیاست

اور اخلاقیات عقلیت اور وجدان دونوں دست بدست اور پہلو پہلو چلتے ہوئے دکھائی دیتے ہیں۔

معاشرۂ انسانی کے موجودہ میلانات (جن کا آغاز علامہ اقبال کی زندگی ہی میں ہو چکا تھا) نہایت مبہم اور غیر فیصلہ کن ہیں، ہاتھ پوڑی دیر کے لئے اقبال سے قطع نظر کرتے ہوئے موجودہ فکری پینامات پر غور کیا جائے، اور انسانی ذہن کے رخوں اور سمتوں کا اندازہ لگانے کی کوشش کی جائے تو بظاہر محسوس ہوتا ہے کہ آنے والی کم سے کم ایک صدی اقبال کے مسلک کے بالکل برعکس ایک ایسے مادی اور عقلی نظام معاشرت کی طرف بڑھتی جائے گی جس میں روحانیت اور وجدان کی قدروں کیلئے سرے سے کوئی مقام ہی نہیں ہوگا۔ دُنیا گزشتہ پچاس برس میں سائنس کی مادی حقیقتوں اور عملی معجزوں کے سامنے کچھ اس طرح تسلیم خرم کر چکی ہے کہ روحانی معجزوں کی حقیقت تک سے انکار کیا جا رہا ہے، اور انسان دین و مذہب کے عملی پہلوؤں سے اس قدر مایوس ہو گئے ہیں کہ نادرہ حقیقتوں پر ایمان بیکرد کرد اور متزلزل ہو چکے ہیں۔

اس وقت اہم سوال یہ ہے کہ دُنیا غیر معین طور پر مادیت کی طرف ہی بڑھتی جائے گی؟ یا روحانیت کی طرف بھی پلٹ کر آئے گی اور پھر یہ بھی اہم سوال ہے کہ مادیت انسانی راحت کے لئے بہتر وسائل مہیا کر رہی ہے یا کوئی روحانیت ایسی بھی ہے جو اس آدم خاکی کے دکھوں، دردوں کے لئے بہتر علاج تجویز کر سکتی ہے۔ بظاہر اس میں کچھ شک معلوم نہیں ہوتا کہ انسانوں کا موجودہ ذہن اور آنے والے کم سے کم پچاس سال تک کی نسلوں کا ذہن مادیت کے زبانی اور لفظی انکار کے باوجود خالص مادی قدروں کی روشنی ہی میں سوچتا ہے اور سمجھے گا۔ دُنیا کی تمام مسلمان اقوام (جن میں پاکستان بھی شامل ہے) سر اپا مادی اقدار حیات کی حامل ہیں، اور روحانیت کے ادعا صرف اسی وقت زبان پر آتے ہیں جب کوئی شخص اپنی فوقیت کا مافوق العام تصور دلانا

انسان، پرسوں کا انسان۔ عدلیوں بعد کا انسان بھی اپنے لئے قابل عمل بلکہ ناگزیر ہی خیال کرے گا۔ کیونکہ ان کا تعلق قانونِ حیات اور آئینِ زندگی سے گہرا ہے۔ بہت گہرا۔ مضبوط بہت مضبوط ہے۔ مثلاً اقبال کے فکر کا یہ سائنسی ڈرچ کہ زندگی استحقاق نہیں، جلد جلد ہے۔

زندگی جہد است استحقاق نیست

ایک ایسا ازلی ابدی نظریہ ہے جس کو انسانوں کا کوئی معاشرہ کبھی نظر انداز نہیں کر سکے گا۔ فکرِ اقبال کی تمام عمارت اسی اصولِ فائقہ پر کھڑی ہے۔ اس کی روحانی وجدانیاں ہیں بھی عمل اور جہد ترقی ایک ناگزیر اور ناقابل فرار عنصر کی حیثیت رکھتے ہیں۔ اقبال کے نظامِ شعوریات میں ترقی ایک اساسی اصولِ حیات ہے اور یہ ترقی کسی دائرے کی رعیت اور محدود خطوط کی ترقی نہیں جس میں انسان چکر لگاتا لگا۔ پھر وہیں پہنچ آتا ہے، جہاں سے کبھی چلا تھا جیسا کہ صدیوں کا خیال ہے بلکہ یہ ترقی بڑھتے ہوئے خطوط پر ہے جن کی انتہا کا قیاس ہی نہیں کیا جاسکتا۔ یہ ترقی تنزل کے شائبے سے پاک اور انحطاط کے دکھ سے آزاد ہے۔ ترقی کا یہ نظریہ ایک ایسا قائم و ثابت نظریہ ہے جس کے عمل کی امنگ ہر دور اور ہر صدی کے انسان کے لئے نہ صرف قابل قبول بلکہ باعثِ مسرت بھی ہوگی۔

اقبال کا نظریہ راحت بھی بظاہر اٹوٹا معلوم ہوتا ہے۔ مگر اسی طرح مبنی بر حقیقت ہے جس طرح ان کا نظریہ ترقی مبنی بر حقیقت ہے۔ اقبال کے نزدیک راحت حصولِ آرزو میں نہیں بلکہ تخلیقِ آرزو میں ہے جس کے لئے غیر متناہی سلسلہ عمل لازمی ہو جاتا ہے اس نظریہ میں راحت کے کمزور نظریوں کے برعکس حیات کی گہری اور زندگی کا سوزِ طاقت و توانائی کے احساس کے ذریعے راحت کی تخلیق کرتا ہے۔

تمہی دعا ہے کہ ہوتیری آرزو پوری مری دعا ہے تیری آرزو بدل جائے

اقبال کے یہ دونوں نظریات خالص انسانی اور مادی سطح پر بھی بڑے ہی اہم نظریات ہیں ان کی جتنی حکیمانہ، شاعرانہ اور فنکارانہ توضیح و تشریح اقبال کے یہاں ملتی ہے۔ اس صدی کے کسی اور مفکر شاعر کے یہاں نہیں ملتی۔ اقبال کے کلام کا یہ حصہ زندگی کے ایک لافانی دستہ لہلہ کی حیثیت سے ہمیشہ زندہ رہے گا۔

اقبال کا نظریہ عشق و عقل بھی ان نظریات کے پہلو بہ پہلو بلکہ ان سے بھی زیادہ شہرت رکھتا ہے عشق اور آمد دونوں ایک ہی خط مستقیم کے دو انتہائی نقطے ہیں۔ آمد و اس کا مقام ابتدا ہے اور عشق اس کا مقام انتہا ہے۔ اس لئے عشق کے صد ہا مقامات جو اقبال کے کلام میں آتے ہیں۔ فطرت انسانی کے گہرے میلانات سے متعلق ہیں۔ اس لئے ان کے ذکر و فکر میں بھی قلب انسانی کو ہمیشہ ہمیشہ مسرت و راحت ملتی رہے گی۔ البتہ اقبال کا مکمل نظریہ عشق (خصوصاً اس کا وہ حصہ جو عقلیات کے حریف کی حیثیت سے سامنے آتا ہے بعض اوقات مبہم، پیچیدہ اور مشکل ہو جاتا ہے یہ صحیح ہے کہ پروفیسر وائٹ ہیڈ کے بقول عقل اعلیٰ ایمان ہی کا ایک دوسرا نام ہے، یا وجدان اور جذبہ شہوری کے ایک ذرخ کہ ظاہر کرتا ہے۔ مگر قابل بحث سوال یہ ہے کہ کیا کوئی ایسا وقت بھی آئے گا جب انسان بالکل "شہور" بن کر جبلتوں کی اس قید سے آزاد ہو جائے گا جن کی بنا پر وہ ایک "جسم حیوانی" کی حیثیت رکھتا ہے، کیا عقل کل بن جانے کے بعد بھی انسان انسان ہی رہے گا۔ یا پھر کیا یہ بھی ممکن ہے کہ انسان ان جذبوں سے بالکل محروم ہو جائے جس سے اس کی انفرادی زندگی عبادت ہے۔ یہ درست ہے کہ دنیا بڑی تیزی سے بدل رہی ہے، اور اب انہی قوتوں کے بددے کا دور آنے کے بعد اور مادیت اور جمادات تک میں حیات اور ذرخ کلی کی موجودگی نے ذہن انسانی کو متحیر کر دیا ہے۔ مگر یہ بات قابل غور ہے۔ نہایت قابل غور ہے کہ انسان کی "زودیت" کا پھر ایسی صورت میں کیا حشر ہوگا، اور کیا پھر ایسی صورت میں یہ

بستی انسانوں کی بستی رہے گی کبھی یا نہیں۔ — یا محض خداؤں، جنوں یا فرشتوں کی بستی بن کر کوئی اور دنیا بن جائے گی۔ بہر حال اقبال کا نظریہ عقل پر یا نظریہ عشق اپنی تکمیلی صورت میں صورتوں اور عارفوں کے نظریہ عشق سے کبھی زیادہ پیچیدہ اور شیرازگیز ہے۔

اقبال کے نظریہ خودی پر کچھ زیادہ کہنے کی ضرورت نہیں۔ وہ تو اپنی قبولیت کے لحاظ سے ان کا معروف ترین نظریہ ہے اور حقیقت میں ایک ایسا تصور ہے جس کی عقلی اور سائنسی حیثیت بھی نہایت مستحکم اور مضبوط ہے۔ یہ امر واقعہ ہے کہ زندگی کی اصل حقیقت خودی میں مضمر ہے، یہ صرف خود شناسی ہی نہیں خود دار بھی ہے، خود نمائی بھی اور خود کشائی بھی ہے۔ اور یہی ان تمام آرزوؤں کی خالق اور ان تمام مجاہدات کی محرک ہے جن کے سبب افراد شعور کی بلند یوں تک پہنچ کر ایک منظم اجتماع کی بنیاد ڈالنے پر مجبور ہوئے، اور مجبور ہوتے رہیں گے۔ حیات کی تمام کشور اور ہست و بود کی ساری نمود اسی خودی اور "تکلیف خودی" کا مظاہرہ ہے۔

اقبال کے نظریہ خودی میں بڑی ابدیت ہے۔ اس لئے کہ جب تک فطرت ہے جب تک کائنات ہے جب تک حیات ہے، اور اس میں یہ ذرہ جو ہر دار انسان بھی موجود ہے، خودی کی چمک مختلف رنگوں میں مختلف صورتوں میں مختلف بودوں میں ہمیشہ ہمیشہ۔ ہمیشہ نمودار ہوتی رہے گی۔

اقبال کا نظریہ بے خودی اپنی ابتدائی منزلوں میں خاصا معقول اور منظم ہے۔ مگر مباشرہ انسانی کی تکمیل کی منزل کے بعد اس میں صورتوں کا سامنا بعد الطبیعیاتی رنگ چڑھتا جاتا ہے اور ان کے نظریات سے کبھی زیادہ بیخ در بیخ اور ناقابل فہم ہوتا جاتا ہے۔ تاہم اس کی حیثیت ایک تجویز اور ملکن اشارے کی ہے۔ لہذا اس کی عملیت اور افادیت کے امتحان کی نہ ابھی ضرورت ہے نہ اہمیت۔ اصل اصول تو وہ خودی ہے جس کی منفعت

سے انکار نہیں ہو سکتا، اور اس لحاظ سے وہ انسان کا ایک دائمی درجہ اور مستقل جائیداد ہے۔

اقبال کے ادب کی زندگی کے متعلق بھی چند پیش گوئیاں کی جا سکتی ہیں۔ جدید زمانے میں اقبال کے ادب کے متعلق عجیب و غریب مناظر پیدا ہوئے۔ جن میں سے بعض پیدا ہو کر خود بخود زخم ہو گئے، اور بعض زخم ہو کر پھر پیدا ہو گئے۔ ان میں سے ایک مناظر یہ ہے کہ اقبال نے قلب انسانی اور فرد کے جذبات کے متعلق بہت کم اعتنا کیا ہے۔ یہ صحیح ہے کہ اقبال کی اجتماعیت ان کی شاعری پر کچھ اس طرح سے چھا گئی کہ اس میں فرد کی نظر کی آرزوں اور اشکوں کے ایک حصے پر بہت سے پردے پڑ گئے ہیں۔ اور دل کے تجربات کے بارے میں۔ ایک خاص دور کے بعد، انھوں نے بڑی ہی "خود ضمی" کا ثبوت دیا ہے، یہاں تک کہ ان کی غزلیات میں بھی "اجتماع" اپنے غیر معین جمالیاتی مظاہر کے ساتھ باہر چہرہ نہائی کرتا ہے۔ اور اس میں فرد کے قلبی تجربات کی حیثیت ضمنی سی رہ جاتی ہے۔ مگر یہ سمجھ لینا بالکل غلط ہو گا کہ اقبال کے کلام میں فرد کے تجربات اور ذوقِ جمال کی لطیف صورتیں بالکل نظر انداز ہو گئی ہیں اقبال کے ذوقیات کی اہم خصوصیت یہ ہے کہ اس میں زندگی کے عارضی، عام معمولی، پیش پا افتادہ مرجھائے ہوئے، افسردہ رخوں اور منظروں کے لئے کوئی گنجائش نہیں۔ اقبال "با جلال لطافتوں" اور باوقار تجرباتِ زندگی کے شاعر ہیں۔ دردِ دل کی معمولی ٹمپس، عام خلشیں، عارضی دھڑکنیں ان کے یہاں پہلے تو مقبول تعداد میں موجود بھی ہیں۔ لیکن اگر نہ ہوں تب بھی ان کے ذوقی میلانات کے پیش نظر، ان کی عدم موجودگی، ان کے مستقبل کے لحاظ سے چنداں خطرے کی بات نہیں۔

اقبال کے یہاں عام انسانی (یعنی افراد کے) جذبات کی صورتی کی کمی نہیں۔ صرف ایک مرتبہ "دالدہ مرحومہ کی یاد میں" ان کو ابدی زندگی بخشنے کے لئے کافی ہے۔

ان کے دورِ اول کی شاعری میں امدانیت کے وہ "تیز بُو" پھول پائے جاتے ہیں جن سے صدیوں تک انسانوں کے دل و دماغ معطر و شاداب رہا کریں گے۔ محبت کے واقعات اور تجربات کے نقشے (مثلاً جس طرح ہمارے دوسرے غزل گو شاعروں کے یہاں یا جدید ترین نظم گوؤں کے یہاں ہیں) نہ سی مگر محبت کے عمومی اثرات سے ان کی شاعری لبریز ہے۔ عمدہ منلیہ کے تازہ گو شاعروں کی بھرپور اشاریت اور گھنیر استعاریت (جس میں ان کے علاوہ حافظ کے اشتیاق انگیز پر ایہ پائے بیان بھی باہر باد جھلک رہے ہیں، ان کے کلام کو تغزل کے دلدادگان و شائقین کے لئے بھی باعث صد کشش بنا سکتی ہے، آمد و مندی، درد مندی، اشتیاق اور تڑپ۔ ان کی شاعری کی جان ہے۔ مگر مرنے کی آمد و میں گم رہنے اور بے خود ہو کر کھو جانے کے انداز ان کے ہاں اگر نہیں تو اس نقصان کی تلافی کی عمدہ تر صورتیں ان کے ہاں موجود ہیں!۔

جدید تر شاعری میں اقبال کے اس مسلک شعری کے خلاف ایک خاموش نزاع پائی جاتی ہے۔ چنانچہ بیہیت کے نئے نئے تجربات کے ساتھ قلب و نظر کی نئی نئی نگاشتوں کی مصوری کی طرف توجہ ہو رہی ہے۔ اور "با جلال لطافتوں" کی بجائے نرم ذہانوں کو گوشہ ہائے جذبات و لطافت کو چھیڑا جا رہا ہے۔ مگر ایک تو یہ دو عمل بظاہر عارضی ہے پھر یہ بھی ہے کہ لطافتوں کے با جلال روپ دکھانے کے لئے جن شخصیتوں اور ہستیوں کی ضرورت ہے وہ بھی موجود ہیں۔ بہر صورت فرد کو اقبال سے اتنی شکایت نہیں جتنی ظاہر کی جا رہی ہے۔

اقبال کے یہاں مصوری کے جو بے نظیر امدان فانی شاہکار ملتے ہیں۔ خصوصاً امدان اور تمثیلی منظومات جن میں ساقی نامہ (آمد و) شمع و شاعر آمد و اور فارسی (جادید نامہ فارسی) میلاد آدم اور دوسرے مکالمات۔ اسی طرح زندہ اور ابدی شاعری ہے۔

جس طرح دانستے اور گہڑے کے شاہکار ابریت کے نگار کدے میں مقام خاص حاصل
 کر چکے ہیں، ان کے کلام کا فلسفیانہ حصہ جس میں انکا جدید و قدیم کو بحث میں لایا
 گیا ہے یا وہ سیاسی و عمرانی مسائل جن کی حیثیت وقتی اور عصری ہے۔ آئندہ شاید
 ناقابل فہم ہو کر شرحوں کے محتاج ہو جائیں گے۔ مگر یہ چیزیں منظر اقبال سے متعلق
 ہیں۔ شعرا و ادیب اقبال صدیوں تک اسی ذوق و شوق سے پڑھا جائے گا جس
 ذوق و شوق سے آج پڑھا جا رہا ہے۔

یوم اقبال۔ ہجومِ یاع کا نظریہ علم و فن؟

مدیر "امروز" کا ہمیں شکر گزار ہونا چاہیے کہ انہوں نے "امروز" نامہ "امروز" کے ایک افتتاحیے میں یوم اقبال کی تقریبات کو زیادہ منظم کرنے کی ضرورت کا احساس دلایا ہے اور لکھا ہے کہ حضرت حکیم الامتہ کی یادگاری سالانہ تقریبوں کا مقصد اور دائرہ یہیں تک محدود نہ رہنا چاہیے۔ بلکہ مختلف مقامات پر جلسے منعقد کر کے مقالات پڑھ دیئے جائیں۔ یا ان کی چند نظموں کو ترنم سے سنا دیا جائے، بلکہ ضرورت اس امر کی ہے کہ اقبال کے اصلی پیغام کی نہ صرف تشریح کی جائے، بلکہ ان کے پیغام کے عملی مقاصد کے احساس کی کئی صورتیں بھی پیدا کی جائیں۔ میں سمجھتا ہوں کہ فاضل مدیر "امروز" کی یہ تجویز نہایت مقبول اور مفید ہے اور اس قابل ہے کہ غصیدت مند ان اقبال بلکہ ساری پاکستانی قوم ان کی اس تجویز کو جائزہ عمل پہنانے کے لئے جلد ہی کوئی عملی منصوبہ تیار کرے۔ اس سلسلے میں اہم ترین کام یہ ہونا چاہیے کہ ان مواقع کو فکر اقبال کے جملہ متعلقات کی اشاعت کے لئے استعمال کیا جائے۔

فکر اقبال کی تدوین اور توسیع اشاعت کے سلسلے میں سب سے پہلے یہ سمجھنے کی ضرورت ہے کہ اپنے فکر کے سلسلے میں اقبال کے اپنے مقاصد کیا تھے؟ جہاں تک میں سمجھ سکا ہوں اقبال تہذیبی اقدام کی اس انداز میں تجدید کرنا چاہتے تھے جو مسلمانوں کی حیاتِ ملی سے تسلسل کی ضامن ہو اور عالمی افکار کو ان زاویہ ہائے نگاہ سے آشنا کرے۔ جن کے ذریعہ انسان ایک عقلی معاشرہ سے گزر کر ایک "ایمانی" معاشرہ کی طرف ترقی

کر سکیں۔ ضرورت اس بات کی ہے کہ اس تصور کو کوئی منظم اور حسین عملی شکل دی جائے۔ یہ صحیح ہے کہ یہ کام کسی حد تک یوم اقبال کے مقالات وغیرہ سے بھی ہو جاتا ہے مگر میری رائے یہ ہے کہ اس سے وہ مفید نتائج برآں نہیں ہوتے جن کی ضرورت ہے۔

مدیر "امروزہ" کا پیشہ وہ بہ وقت ہے کہ اس موقع کو ایک علمی میلے کی صورت میں منایا جائے۔ جس میں صرف اقبال سے متعلق ہی نہیں۔ بلکہ ان تمام تہذیبی تعلقات پر مقالے اور نہ صرف مقالے بلکہ نمائشوں کا انتظام کیا جائے۔ تاکہ ان تہذیبی ممکنات کا کچھ اندازہ ہو سکے جن تک فکر اقبال کی رسانی تھی یا جن تک فکر اقبال ہمیں پہنچانے کی دعوت دے رہا ہے۔

نی الحقیقت اقبال کے سلسلے میں اس سال کی بہترین تجویز یہی ہے۔ میری دانست میں اس تجویز کی عملی تشکیل کی صورت یہ ہو سکتی ہے کہ ان تقریبات کا پروگرام ہر سال یوم اقبال سے ایک سال قبل تیار ہوا کرے۔ تاکہ ان تقریبات کی مختلف شعبوں کی پوری پوری تیاری ہو سکے۔ ہر سال کے پروگرام کے تین حصے ہوں۔

الف: مطالعہ اقبال کے مختلف اجزا میں سے کسی ایک جہز کی تشریح و تنقید۔

ب: اقبال کے علمی و فکری مقاصد اعلیٰ میں سے کسی ایک جہز کی تکمیل۔

ج: عام علمی نئی تہذیبی نمائشیں اور علمی مباحثے۔

اس کام کے لئے پاکستان کے تین یا چار بڑے بڑے شہروں کو مرکزیت دی جائے کراچی، لاہور، پشاور، راولپنڈی یا ملتان حیدرآباد سندھ۔ ۲۱ اپریل کو صرف ان مراکز میں یوم اقبال کی تقریب منعقد کی جائے، اور اس روز ان مراکز کے علاوہ کسی اور جگہ اس تقریب کے انعقاد کی اجازت نہ ہو۔ باقی شہروں میں ۲۱ اپریل سے پہلے یا بعد کا ہفتہ مخصوص کر دیا جائے تاکہ جو لوگ محض عقیدتی جلسے منعقد کرنا چاہیں۔ وہ بھی اجتماعات کا انتظام کر سکیں۔ مگر مراکز کے اجتماعات ۲۱ اپریل کو منعقد ہوں اور ان کا

پروگرام باوقار اور جاذب توجہ ہو کہ دیہات و قصبات سے لوگ ان میں شمولیت کے لئے اس طرح جرتاً درجرت جمع ہوں جس طرح عرب عکاظ کے میلے کے لئے مختلف اطراف سے کھچے ہوئے چلے آتے تھے۔ اس سے عام لوگ بھی ان تہذیبی نوآئوں سے مالا مال ہوں گے جو آج کل بکھری ہوئی صورت میں بہت محدود ہو کر رہ جاتے ہیں۔ یہ گویا ایک سالانہ موتمر کی سی شے ہو جائے گی جس کا دائرہ عمل وسیع ہو گا اور احاطہ نیز ض اس سے بھی وسیع تر۔

یوم اقبال کے سلسلے میں سب سے پہلا کام مطالعہ اقبال ہے۔ میری گزارش یہ ہے کہ یہ کام زیادہ تنظیم سے ہونا چاہیے۔ میں نے ایک زمانے میں مطالعہ اقبال کے سلسلے میں ایک مضمون لکھا تھا جس میں یہ سفارش کی تھی کہ مطالعہ اقبال کی تحریک کو قومی پیمانے پر چلانا چاہیے (یہ مضمون میری کتاب بحث و نظر میں ہے) اس کی عملی صورت یہ تجویز کی تھی کہ کوئی نمائندہ باوقار مجلس ایسی قائم کی جائے جو اقبال پر مشورہ ذیل ترتیب سے مستند کتابیں لکھوائے۔

۱۔ مبادیات اقبال: جس میں اقبال کے فرہنگ شامل ہیں۔ اس کے علاوہ اقبال کے انکار کے سہل اور عام فہم تجزیے قلب بند کئے جائیں تاکہ ہر شخص یہ سمجھ سکے، کہ اقبال کے انکار کا مطلب کیا ہے؟ اس سلسلے میں تعینات، تلمیحات، اصطلاحات استعارات و کنایات کا فرہنگ۔

۲۔ مباحث اقبال: اقبال کے اہم مباحث پر فرداً فرداً مستند کتابیں لکھوائی جائیں مثلاً خودی، عقل و عشق، ایمان، زمان و مکان وغیرہ۔

۳۔ نہایات اقبال: اس سلسلے میں انکار اقبال کا عالمانہ اور منتہیانہ تجزیہ اور ان کی تنقید وغیرہ۔ اور اس سلسلے میں ایک دائرہ المعارف اقبال شائع ہو۔ جس میں اقبال کے حبلہ متعلقات کا ملخص، حوالہ رجوع کی سہولت کی خاطر پیش ہو۔

۴۔ نہایت نہایت، علم و حکمت کے ان اہم مسائل کی تحقیق جن سے اقبال نے استفادہ کیا اور جن تک حکمت اقبال محقق کو پہنچاتی ہے یا ان اہم تصانیف کی تدوین و اشاعت جن سے فکر اقبالی کی تدوین و تفہیم میں مدد ملتی ہے، اور اس کے ساتھ ان عظیم حکماء پر کتابیں جو حکمت اقبال کے ہم دستان ہیں۔

۵۔ مابعد النہایتہ: اسلامی حکمت، فقہ اور تہذیبی تاریخ کی تدوین جو حضرت علامہ کا مقصد و نصب العین تھا حضرت علامہ کا بڑا مقصد یہ تھا کہ مسلمانوں کے ادب و حکمت میں دل چسپی پیدا کی جائے اور ذہن کو مغرب کی غلامی سے نجات دلا کر مستقلاً اپنی حکمت کو اپنے ماحول میں دیکھا جائے اور اس سے اپنے نتائج اخذ کئے جائیں خواہ استفادہ مطالعہ کے عمل میں مغربی افکار سے بھی مدد لی جائے۔

میرے اس مضمون کے بعد میرے لئے مقام مسرت ہے کہ مطالعہ اقبال کے سلسلے میں انفرادی طور پر بہت سے اہل قلم نے خاصاً قابل قدر کام کیا ہے۔ اقبال کے کئی فرہنگ لکھے گئے۔ اقبال کے خطوط و مکاتیب کے کئی سلسلے شائع ہوئے اقبال کے کئی ترجمے ہوئے۔ مباحث اقبال کے متعلق عمدہ تصانیف ظہور میں آئیں۔ مطالعہ اقبال کی تحریک پاکستان، ہند سے نکل کر ممالک مغرب تک جا پہنچی اور مغرب کے کئی اہل علم نے اقبال کے فکر کو سمجھنے کی کوشش کی اور اہل مغرب کو اقبال کے صحیح مقام سے روشناس کیا۔ یہ سب کچھ ہوا اور اچھا ہوا۔ مگر میری رائے میں ابھی ہم کام کی ابتدائی منزل میں ہی ہیں اور بہت سے کام ابھی باقی ہیں۔

اگر مدیر امر ذر کی رائے کے مطابق یوم اقبال کی تقریبات منظم ہو جائیں تو مندرجہ بالا مقاصد زیادہ خوش اسلوبی سے بسر و تکمیل پاتے جائیں گے۔ یہ سب کو معلوم ہے کہ علامہ اقبال اپنی عمر کے آخری دور میں فقہ، اسلامی کی تشکیل نو کا ارادہ کر رہے تھے۔ اگر یہ کام اس وقت ان کے ہاتھ سے تکمیل پا جاتا تو آج جمہوریہ اسلامیہ پاکستان

کے تو انہیں کے سلسلے میں خاصی آسانی ہو جاتی۔ مگر وہ خود یہ کام نہ کر سکے۔ ضرورت اس بات کی ہے کہ ان کے اس ارادے کی تکمیل کی جائے مگر یہ واضح رہے کہ یہ کام اتنا آسان نہیں۔ جتنا بادی النظر میں معلوم ہوتا ہے۔ اس کام کے لئے علوم جدید و قدیم کے اجتماع کی ضرورت ہے۔ یہ بڑی ذمہ داری کا کام ہے۔ قوم نے ایسے لوگ پیدا نہیں کئے جو جامع جدید و قدیم ہوں محض ملا کو برا بھلا کہنے سے یہ کام نہیں ہو سکتا۔ پرانی طرز کے علماء اور عالمانِ جدید کی مصالحت اس کی پہلی شرط ہے۔ بہر صورت یہ کام کرنے کا ہے اور اسے اقبال کے یادگاری پروگرام میں شامل ہونا چاہئے۔ علامہ اقبال نے ادارہ موارثِ اسلامیہ کے نام سے ایک جماعت کی بنیاد رکھی تھی۔ ضرورت ہے کہ اس کو بھی زندہ کیا جائے۔ غرض اقبالیات کا پروگرام منظم کیا جائے اور یومِ اقبال محض یومِ عقیدت ہی نہ ہو، بلکہ یومِ جائزہ بھی ہو اور صرف یومِ جائزہ ہی نہ ہو، بلکہ ایک تہذیبی میلہ ہو۔ اس کا اثر ساری قوم پر گہرا اور بہت گہرا ہوگا۔ کیا ہماری سرکاری وغیر سرکاری مجالس اقبال ان گزارشات پر غور کر سکیں گی!

تشریح اقبال

تنقیدی مطالعہ کی ابتدا یورپ میں
 علامہ اقبال کے افکار کا تنقیدی
 مطالعہ ان کی زندگی ہی میں شروع

ہو چکا تھا۔ ۱۹۱۹ء میں ڈاکٹر فیکلسن نے ان کی مشہور کتاب "اسرارِ خودی" کا انگریزی زبان میں
 ترجمہ کیا جس کے ذریعہ غالباً پہلی مرتبہ مغربی دنیا اقبال کے فکر سے آگاہ ہوئی۔ اس کے بعد
 بہت سے انگریز اہل قلم نے اقبال کی طرف توجہ کی مثلاً ڈکنسن نے "نیشن" دیکلی" میں
 "اسرارِ خودی" پر تبصرہ کیا۔ اسی طرح فارسٹرنے "رسالہ" "تھینیم"
 میں رپورٹ کرتے ہوئے فلسفہ اقبال کا تجزیہ کیا۔

علمائے مغرب کی مطالعہ اقبال کی اس کوشش سے ایک بہت بڑا فائدہ یہ ہوا
 کہ ایک ہندی مشرقی فلسفی کے خیالات و عقائدات حد درجہ ہند نے نکل کر انگریزی جانے
 والی دنیا میں پھیل گئے اور ولایت کی تحسین و اعتراضات کی مہر ثبت ہو جانے کی وجہ سے
 ہندوستان کے مغرب پسندوں کے لئے "فکر اقبال" کچھ پہلے سے زیادہ جاذب توجہ ہونے
 لگا۔ لگتا ہے کہ امریادہ کھنے کے قابل ہے کہ علامہ اقبال نے ان مبصرین کی تشریح و توضیح
 کو پسند نہیں کیا۔ چنانچہ انہوں نے ایک خط میں جو ڈاکٹر فیکلسن کے نام تھا۔ ان تبصروں کا
 مدلل جواب دیا جس میں اپنے نصب العین اور ہمیشہ نہاد کی توضیح اور تشریح کی کوشش کی گئی۔

ہندوستان میں مطالعہ اقبال کی ابتدا
 گوا اقبال کو ابتدا ہی سے بنے حد
 قبول عام حاصل ہو چکا تھا اور

ہندوستان کا ہر ٹیڑھا لکھا فروغ نمہ اقبال کی شیرینی اور پیام اقبال کے سوز و گداز کا دلدادہ اور معترف تھا۔ مگر افسوس ہے کہ مطالعہ اقبال کی حقیقی کوشش بہت دیر میں ظہور میں آئی۔ انجمن حمایت اسلام کے وہ عظیم الشان اجتماع کسے یاد نہ ہوں گے جن میں علامہ اقبال اپنی قومی نظموں سے مجلسوں کو گرماتے اور دلوں کو تڑپایا کرتے تھے۔ وہ دن کتنے مبارک تھے جبکہ قلم کا شاعر اعظم اپنے عزت کدے سے نکل کر قومی انجمن کے سٹیج کو مشرف کیا کرتا تھا۔ مجلسیں اتنی پر لطف اور پُر اثر ہوا کرتی تھیں، کہ ہفتوں بلکہ مہینوں ان کے تذکرے رہا کرتے تھے۔ مگر باوجود اس قبول عام کے جو اقبال کو نصیب ہوا فکر اقبال کے گہرے اور تنقیدی مطالعہ کی طرف پوری توجہ نہیں کی گئی۔ یہ صیح ہے کہ اس صورت حال کے چند در چند اسباب تھے۔ لیکن اس واقعہ سے بطور واقعہ انکار نہیں کیا جاسکتا۔

مطالعہ اقبال کی مخلصانہ کوشش غالباً ۱۹۲۴ء یا ۱۹۲۸ء میں اہل ملک کو اس ضرورت کا کچھ احساس

ہوا اس وقت تک علامہ کی بہت سی تصانیف شائع ہو چکی تھیں، تحریک خلافت کے ہنگامے سرد ہو چکے تھے پیکار و آدریش کے ولولے ہٹ چکے تھے۔ عدم تعاون اور ہندو مسلم اتحاد کی ناکامی نے سوچنے والے دماغوں اور محسوس کرنے والے دلوں کو سوچنے اور فکر کرنے پر مجبور کر دیا تھا۔ ہندو اور مسلمان اپنے اپنے مطمح نظر کے صواب و خطا پر غور کرنے لگے تھے، اس ذہنی خلیقشاہ کے زمانے میں پیام اقبال کی جانب کچھ سنجیدگی کے ساتھ توجہ ہونے لگی۔ چنانچہ تھوڑے عرصے میں کچھ کتابیں، کچھ رسالے، کچھ مضامین، فکر اقبال، کی تنقید میں شائع ہو گئے۔ پہلا یوم اقبال ۱۹۳۲ء میں لاہور میں منایا گیا جس کی ایک تقریب میں خود علامہ نے بھی شرکت فرمائی اس کے بعد اور ایک دو قابل قدر کتابیں شائع ہوئیں۔ جو علامہ کی نظر سے بھی گذریں۔

آخری دور میں علامہ اقبال کی مایوسی۔ علامہ کی زندگی میں ان کی حکمت کے مطالعہ

کے سلسلے میں جو کچھ ہوا علامہ اس سے بالکل مطمئن نہ تھے۔ نوجوانان ملک سے انھیں جو توقعات تھیں، وہ پوری نہ ہوئیں۔ فکر اسلامی کے احیاء ثنائی کے سلسلے میں ان کے جس قدر ارادے تھے، ایک ایک کر کے ناکام رہے۔ مسلمانوں کی نشاۃ ثانیہ کی آمد میں قوت سے فعل میں آئیں۔ سب سے زیادہ یہ کہ علوم اسلامیہ کی تجدید کے متعلق ان کے سادے خیالات طلسم باطل ہو کر رہ گئے۔ یہی وجہ ہے کہ "ارمنان حجاز" کی اکثر باعیاں تنہائی کے احساس سے محو نظر آتی ہیں جن میں ہر بان سست عناصر کے شکوے ہیں۔ اور "رفیقان کوہ پام" کے، گلے، "ہم نفسان خام کی کو ذوقی کا ماتم ہے اور "مفسان شعور" کی بے لوائی کا لہجہ۔

اقبال کو سب سے زیادہ گلہ ان نا شناس تحسین گذاروں کا تھا جو انھیں محض غزلخواں اور ان کی حکمت کو نوائے شاعری سمجھتے رہے۔ ان کے ماحول کی بے بصیرتی اور ان کی ناکامی کا گہرا اثر اس سے بھی ظاہر ہوتا ہے کہ اقبال اپنے زمانہ اور اپنے ماحول سے مایوس ہو کر اپنے کو مستقبل کا "پیام آور" کہنے لگے "ارمنان" ۱۲۲ میں فرماتے ہیں۔

نخستین لارہ صبح نہارم

پیانی سوزم از داغی کہ دارم

بچشم کم مبین تنہا سائیم را

کہ من صد کارواں گل در کنارم

اس سے یہ بات بخوبی ظاہر ہوتی ہے کہ علامہ مرحوم قوم میں جس قسم کا جذبہ انقلاب پیدا کرنا چاہتے تھے، اپنی زندگی میں اس کا دیکھنا ان کو نصیب نہ ہوا۔

۱۹۳۸ء میں جب علامہ اقبال کا انتقال ہو گیا۔ اس وقت آسودگی پسند قوم کو اس "متاع گمراہ" کے لٹ جانے کا کچھ احساس ہوا۔ ماتمی جلسے ہوئے۔ مرثیے لکھے گئے اجازات نے ماتمی ایڈیشن شائع کئے۔ دسالوں نے خاص نمبر نکالے۔ غرض

ہر شخص نے اپنے ذوق اور اپنے اپنے طریق سے اس حکیم الامت کے اٹھ جانے پر اپنے
 دلی درد اور افسوس کا اظہار کیا۔ غم و اندوہ کی یہ نضا علی لحاظ سے کسی حد تک مفید
 ثابت ہوئی اور اسکباد آنکھوں نے دلوں اور دماغوں کو پیام اقبال پر گہرے فکر و نظر
 کا شاہہ کیا۔ چنانچہ اس حادثے کے زیر اثر تین چار سال تک افکار اور کلام اقبال کی
 تنقید و تشریح کی طرف خاص توجہ ہوئی۔ گو اس تحریک میں سیاسی حالات کبھی کسی حد تک
 مدد و معاون ثابت ہوئے، اور بعض صورتوں میں محض تجارتی اغراض نے بھی کار فرمائی کی۔
 مگر بالعموم اس عرصے میں مطالعہ اقبال کی تحریک کو بہت فروغ ہوا، اور اس کے متعلق
 بعض مفید اور وسیع کتابیں لکھی گئیں۔

گو کلام اقبال کے متعلق متفرق مضامین کی فہرست بظاہر طویل ہے۔ لیکن اس کی
 عظمت اور بلندی کی نسبت سے اب بھی بہت تشنہ اور مختصر ہے۔ اگر ہم سچ سچ اقبال
 کو اپنی ذہنی تاریخ میں درجہ دیتے ہیں جو انگریزوں اور جرمنوں نے شیکسپیر اور گوٹے
 کو دے رکھا ہے تو ہم ان کے ساتھ اپنی محبت اور ان کے اعتراف کے بارہ میں شرمندہ
 ہونے پر مجبور ہوں گے۔ انگریزی اور مغربی ادب کے واقف کاروں سے وہ طویل و ضخیم
 اسما و الکتب BIBLIOGRAPHY پوشیدہ نہیں ہیں جن میں شیکسپیر اور گوٹے کے
 متعلق کتابیں شامل ہیں۔ مثال کے طور پر DA EPISCK AND SCHUCKING
 BIBLIOGRAPHY SHAKESPEARE پر نظر ڈالئے جو بڑے سائز کے تقریباً
 تین سو صفحات پر مشتمل ہے، اس کے مندرجات پر غور فرمائیے اور بتلائیے کہ کیا شیکسپیر
 کی زندگی، ذہن، کلام، آراء، اور شخصیت کا کوئی ایسا گوشہ ہے جو اس کے محبوں کی عام
 نظروں سے اوجھل رہا ہو۔ سزا تو یہ ہے کہ اس کا وہ گھر جس میں شیکسپیر رہا کرتا تھا، آج بھی
 ایک زیارت گاہ بنا ہوا ہے۔ بلکہ اس کا سامان نوشتہ و خواندہ، اس کی دوات اور
 قلم اور اس کے قلم کے تراشے تک یادگار کے طور پر محفوظ و موجود ہیں۔

مطالعہ اقبال کی تحریک کی کمزوری کے اسباب بہت ہیں مرحوم کی وفات کے بعد بعض ادب سیاست نے قدر دانی اور سیاست کے پردے میں فکر اقبال کو جس رنگ میں پیش کیا، اودان کے فلسفہ و حکمت کو جس طرح اغراض خارجی کے لئے استعمال کیا اس سے علامہ مرحوم کے مشن کو شدید نقصان پہنچا جس کا نتیجہ یہ ہوا کہ انقلاب کا پیغام جمود کی دعوت بن کر رہ گیا اور عمل کا اندر و شہر جس نعمت خواب آلود ثابت ہوا۔

دقت اور دشواریاں دوسرا سبب کلام اقبال کی دشواری اور دقت ہے جس کی وجہ سے ان کا پراجہ نہ صرف عوام بلکہ مترجم گروہ کے لئے بھی تقریباً ناقابل فہم ہے۔ غلام آباد ہند کی گلوگرفٹہ سیاسی نضایں مرغانِ چین کے لئے آزادی کے گیت گانا بے حد دشوار ہے۔ اس پر طرہ یہ کہ اقبال جس گروہ کو مخاطب کرنا چاہتے تھے۔ اس کی خام کاری اور پست ہمتی کا ان کو پورا اندازہ تھا۔ اس لئے وہ اپنے دل کی بات صاف صاف کہہ دینے کی بجائے رمز و کنایہ کے پیرایہ میں کہنے پر مجبور تھے۔ خود کہتے ہیں :-

وقتِ بزمِ گفتنِ است من بکنا یہ گفت ام

خود تو بگو کجا بزم ہم نفسانِ خام را

شعرا اور پیغام شعرا و آدھ کی خوبی بڑی حد تک اس کے ایجاز اور ایمائیت پر موقوف ہے، اس لئے شعر کے قالب میں وہ پیغام مشکل سے

سما سکتا ہے جو عوام اور متوسط طبقوں کے لئے ہونے کے باعث صراحت چاہتا ہو۔ خصوصاً جبکہ شاعر کے ذہن و فکر پر دوسری خارجی پابندیاں بھی عائد ہوں فلسفہ اور شعر علامہ کے خیال میں "خود گم نہ" کے بہانے میں جن کے ذریعہ شاعر و اشکان اظہارِ حقیقت کے بچنے کے لئے اشاروں اور کنایوں سے کام لیتا ہے۔

فلسفہ و شعر کی اور حقیقت ہے کیا حرف تمنا جسے کہہ نہ سکیں زور برد

چوتھا سبب یہ ہے کہ علامہ اقبال
فادسی زبان ذریعہ اظہار خیال

نے اپنے فکر کے اظہار کے لئے بیشتر

فادسی زبان کو استعمال کیا ہے ہندوستان میں ادبیات فادسی کا ذوق اب اس درجہ کم
ہو رہا ہے کہ لوگ آہستہ آہستہ فادسی شعر و شاعری کے حقیقی لطف سے محروم ہوتے

جا رہے ہیں کالجوں کی "دم بیدہ" تعلیم فادسی ادب کا صحیح ذوق پیدا نہیں کر سکتی، اور
وہ طلبہ بھی جو فادسی کے اچھے طالب علم سمجھے جاتے ہیں، فادسی شاعری کے اجزاء ترکیبی
سے بے خبر ہونے کے باعث اپنے قدیم شعر کو لغو گو اور ان کی شاعری کو بہودہ قرار دیتے
ہیں انھیں یہ گلہ ہے کہ لڑوی، حافظ، سعدی، نظیری اور غالب نے شیکسپیر، براؤننگ
شیلے اور کیٹس کی طرح کیوں نہ کہا؟ جو فادسی ادبیات کے ذوق سے ان کی محرومی کا نتیجہ ہے۔

حکیمانہ اصطلاحات اور ترکیب
اقبال کی زبان حکیمانہ اصطلاحوں اور

ترکیبوں سے پُر ہے، عام خصوصیات

کے اعتبار سے اقبال پر حافظ، فغانی، جلال امیر، علی قلی سلیم، سالک لہزدی، مدنی
دانش، ابوطالب کلیم طالب وغیرہ کی زبان کا بڑا اثر ہے لیکن حکیمانہ مضامین کے لئے

جو الفاظ اور ترکیبیں انھوں نے استعمال کی ہیں وہ بیشتر تشریح طلب اور قدیم ہیں جس کی
بتا پر متوسط درجہ کے تعلیم یافتہ اشخاص کے لئے کلام اقبال بڑی حد تک ناقابل فہم
ہو گیا ہے۔ میں نے شعرائے فادسی اور علامہ اقبال کے عنبران سے ایک مقالہ لکھا ہے

جس میں اس قسم کے تمام مباحث پر مفصل تبصرہ کیا ہے۔ یہاں صرف اس قدر عرض
کہ ناکافی ہو گا کہ اقبال کا شعرائے فادسی کے وارث اور صوفیاء اور حکمائے اسلام
کے سلسلے کی ایک کڑی تھی۔ اس لئے ان کے کلام کے حقیقی مفہم کو سمجھنے کے لئے
فادسی زبان اور ادب سے کامل واقفیت کی ضرورت ہے۔

مضمون اور معنی کی دشواریاں مطالعہ اقبال کے سلسلے میں زبان اور الفاظ کی

دشمنوں کے کہیں زیادہ مضمون اور معانی کی دقتیں ہیں۔ اقبال حکیم تھے۔ "ساز سخن"
 تو "حرب آرزو" کے اظہار کے لئے ایک بہانہ تھا، جو لوگ ان کی "نوائے پریشان"
 کو محض شاعری سمجھتے ہیں، وہ کلام اقبال کی عظمت کے محرم نہیں۔ وہ محض غزل خوانی
 کے لئے نہیں پیدا کئے گئے تھے بلکہ "محرم راز درون میخانہ" تھے۔ قدرت نے انہیں
 تجدید اور انقلاب کے لئے پیدا کیا تھا۔ وہ مفکرین اسلام کے کاروان مقدس کے
 ایک ستارہ تھے ان کا کلام اسلام اور اسلامیات کے گہرے اور وسیع مطالعہ کا
 آئینہ دار ہے۔ ان کے اشعار میں کلام مجید، احادیث نبوی، اسلامی فلسفہ و حکمت
 کے جواہر ایزے، تبکلمین اور حکماء کے شہ پارے صوفیاء اور ائمہ کے بلند خیالات
 اہل عرفان و ادب باب کشف کے مقامات و احوال کی طرف جا بجا اشارے ہیں،
 گذشتہ تیرہ سو سال میں اسلام کے آغوش میں پلنے والی مذہبی، علمی، سیاسی، اور دنیا
 تحریکوں کی تاریخ، اقوام عالم کے قدیم و جدید رجحانات، ملل و مذاہب جدیدہ
 کا ارتقاء، خلافت، سلطنت اور ملوکیت کا عروج و زوال مغرب اور حکمائے
 مغرب کے نظریے اور تصورات۔ غرض انسانی تہذیب و تمدن کے تمام اہم
 پہلوؤں پر فلسفیانہ تبصرے کلام اقبال میں ملخصاً و تلخیصاً موجود ہیں جن کے کیفیت
 کلام اقبال کے حقیقی مقصود تک پہنچنے کے لئے ضروری ہے۔ چونکہ مسلمان اعموماً
 علوم اسلامیہ اور تاریخ اسلام سے بے خبر و ناواقف ہو چکے ہیں۔ اس لئے اس
 شعبہ کے پورے پورے امکانات موجود ہیں کہ ہم اچھی تاک علامہ اقبال کی تعلیمات
 کے عمیق اور اصلی مفہوم سے شاید بہت دور ہیں۔ علامہ اقبال کا نام سن کر یا ان کا شعر
 پڑھ کر بہت سے لوگ سردھننے لگتے ہیں۔ اور بعض پر تو وجد کی کیفیت طاری
 ہو جاتی ہے جو قابل مسرت اور لائق مبارکباد ضرور ہے۔ لیکن یہ جذب و سرور
 اور قبول عام محض سیاسی قسم کا ہے اس کی مذہبی اور علمی بنیاد بہت کمزور ہے۔

اور علامہ کے مقصد حیات کے ادراک و فہم سے شاید اسے دُور کا واسطہ بھی نہیں ہی بخبری
 کا ایک نتیجہ ہے کہ اس وقت ہمدی قوم کے بعض تنگ نظروں کے نزدیک علامہ اقبال کی
 سادہ تعلیم صرف ”مخالفت و طینت“ اور ”عنادِ ملت“ سے عبادت ہے حالانکہ
 تعلیماتِ اقبال کے وسیع سمندر میں یہ دو امور قطرے کی نسبت رکھتے ہیں۔ اور ان کا بھی وہ
 مفہوم و مقصد نہیں جو عام طور سے سمجھا جاتا ہے۔ ان کے علاوہ کلامِ اقبال میں بے شمار
 انمول موتی موجود ہیں جن کو نگاہ میں رکھنے کے بعد اقبال کو محض ”وطن اور ملا“ کا قائل
 قرار دینا مولانا شبلی کے اس شعر کی یاد تازہ کرتا ہے۔

تمہیں لے دے کے سادہی داستان میں یاد ہے آنا

کہ عالمگیر ہندو کش تھا، ظالم تھا، ستمگر تھا

مطالعہ اقبال کی ان کمزوریوں کو دیکھ کر یہ خیال پیدا ہوتا ہے کہ کیا واقعی اقبال ابھی
 تک ایک راز سریتہ ہے اور تعلیم یافتہ حضرات کا مدعیانہ جوش و خروش محض بے بنیاد اور
 نمائشی ہے۔ میرے خیال میں کلامِ اقبال کے قدم دانوں کا اولین فرض یہ ہے کہ وہ مطالعہ
 اقبال کی دشواریوں کو رفع کرنے سے لے کر کوئی موثر قدم اٹھائیں اور پیامِ اقبال کو سہل
 اور آسان تر بنا کر ہر بچے جو ان اور بوڑھے تک پہنچائیں۔ مطالعہ اقبال کے مہمات اور
 جن کی طرف خاص توجہ کرنے کی ضرورت ہے یہ ہیں۔

۱۔ فرہنگ مشکلاتِ اقبال۔

۲۔ مبادی اقبال کی تشریح۔

۳۔ اقبال کے مآخذ اور اطراف کا مطالعہ اور تجزیہ۔

۴۔ سائلِ عظیمہ اقبال کی تشریح۔

۵۔ مطالعہ اقبال کی نہایات و تعایات۔

۶۔ دائرۃ المعارفِ اقبال۔

وہ امر جو میرے نزدیک مبادئی اقبال کا درجہ رکھتے ہیں یہ ہیں۔

۱۔ اقبال کی شخصیتیں۔

۲۔ اقبال کی تعلیمات اور اصطلاحاتِ علمی۔

۳۔ اقبال کی تفسیریں۔

۴۔ اقبال کے استوارے، فرضی نام اور نشانات۔

۵۔ جغرافیائی نام۔

۶۔ اقبال کے سرچشمائے فیض یا ماخذ۔

۷۔ اقبال کے اہم مسائل علمی کی تمہیدی واقفیت۔

اقبال کی شخصیتیں
اقبال کے کلام میں عہدِ قدیم اور عہدِ جدید کی بہت سی شخصیتوں کا ذکر آتا ہے۔ ان میں سے بعض اور روحانی ناموروں کا

تذکرہ ماخذِ اقبال کے ذکر میں آئے گا لیکن ان کے علاوہ اقبال کے "میرد" اور بھی ہیں، جن کی یاد کو اقبال نے اپنی شاعری کے ذریعہ زندہ کرنے کی کوشش کی ہے۔ ان میں سے بعض ایسے ہیں جن کی سیرت کی عظمت سے اقبال متاثر ہیں۔ مگر بعض ایسے بھی ہیں جن کی سیرت عبرت پذیر ہے اور نصیحت آموزی کے لئے ہمارے سامنے پیش کی گئی ہے۔

اقبال کی شخصیتوں کا دائرہ بہت وسیع ہے۔ ان میں انبیاء علیہم السلام بھی ہیں، اور صحابہ کرام رضی اللہ عنہم بھی، بادشاہ بھی ہیں اور سیاست دان بھی، ادبِ بابِ مذہم بھی ہیں، اور ادبِ بابِ نہرم بھی، مرد بھی ہیں اور عورتیں بھی۔ خدا شناس بھی ہیں اور طاغوت پرست بھی۔ صلحاء بھی ہیں اور فساق بھی، غرض قدیم و جدید تاریخ عالم کی بیشتر نمایاں شخصیتیں کلامِ اقبال کے ضمن میں زیرِ بحث آئی ہیں۔ مطالعہٴ اقبال کے سلسلے میں ان مشاہیر کا مجمل تعارف از بس ضروری ہے۔ تاکہ عام مطالعہ کرنے والے حضرات ان ناموروں کے خاص اوصاف و خصائص پر غور کر سکیں جن کی خاطر اقبال نے ان کا تذکرہ اپنے اشعار میں کیا ہے۔

مثال کے طور پر جاوید نامہ کے بعض اشخاص کو لیجئے مثلاً

شرق النساء صادق اور جعفر، اور سید جمال الدین انغانی وغیرہ۔

اقبال کی تضمینات
اقبال کے کلام میں تضمینات بھی بکثرت ہیں۔ یا تنگ دریا،
پیام مشرق، جاوید نامہ، ضرب کلیم، زبور عجم اور بال جبریل

میں شعراء کے اشعار کی بہت سی تضمینیں ملتی ہیں جن میں سے بعض مشہور و معروف ہونے کی
وجہ سے محتاج تعارف نہیں مگر بعض ایسے بھی ہیں جن کا مجمل علم اقبال کے مطالعہ کو نپونے والے
کے لئے بے حد ضروری ہے۔ مثلاً :-

ایس شاملو، ملا عیسیٰ فیضی، رضی دانش، ملک قلمی، صاحب غنچا، مرزا منظر جانجاناں وغیرہ

تضمینوں کے سلسلے میں یہ بھی بتانا ضروری ہو گا کہ کسی خاص شاعر کو
اقبال نے کیوں پسند کیا؟ اور جس شعر کو تضمین کے لئے انتخاب کیا
گیا ہے اس میں کیا خاص خوبی ہے؟ یا اس کو ان کے موضوع سے کیا تعلق ہے۔

میں نے اس بحث کو اپنے ایک مضمون "اقبال کے محبوب فارسی شاعر" میں قدر سے
تفصیل کے ساتھ پیش کیا ہے۔ اس موقع پر میں صرف ایک مثال پر اکتفا کروں گا۔

مندرجہ بالا فہرست شعراء میں ایک شاعر رضی دانش بھی ہے۔ اقبال نے اس کے
ایک شعر کی تضمین کی ہے۔ ایسا معلوم ہوتا ہے کہ علامہ کو رضی کے اس شعر کی شوخی سے
دل چسپی پیدا ہوئی۔

تا کہ داسر سبز کن ای ایہ نیاں در بہار

قطرہ تادریا تو اند شد چہرہ اگو ہر شود!

اس کے جواب میں داراشکوہ نے یہ شعر لکھا تھا۔

سلطنت سہل است خود را آشنائی فقر کن

قطرہ تادریا تو اند شد چہرہ اگو ہر شود

ان شعراء کے حالات معلوم ہونے کے بعد سمجھنا نسبتاً آسان ہو جائے گا کہ ان کی سیرت اور شاعری میں اقبال کے لئے کیا خاص وجہ کشش تھی۔ ان تضمینوں کا جائزہ لینا اس اعتبار سے بھی ہمارے لئے مفید ہے کہ ہم ان کے ذریعے اقبال کی محبوب کتابوں اور مطالعہ کتب کے سلسلے میں ان کے طریقوں سے بھی واقفیت حاصل کر سکتے ہیں۔

اقبال کی تلمیحات اور کتابوں کے حوالوں کی تشریح بھی اسی ضمن میں آتی ہے تلمیحات کا ایک حصہ فرہنگ اقبال میں شامل ہونا چاہیے لیکن بعض تلمیحات ایسی بھی ہوں گی جو اس میں شامل نہیں کی جاسکتیں، ان کی تشریح کے لئے شارح کو الگ انتظام کرنا ہو گا۔ کلام اقبال میں بہت سی کتابوں کا ذکر آیا ہے۔ وہ بھی اس قبیل سے ہے۔ ایک عام مطالعہ کرنے والا بسا اوقات ان اجنبی اور نامانوس ناموں سے گھبرا اٹھتا ہے اور اقبال کے شیفتگی کے باوجود مطالعہ کلام کو ترک کر دیتا ہے۔

اقبال کے پسندیدہ عقاید و خیالات اگرچہ روحانی حقائق کا درجہ رکھتے ہیں اور ان کو کسی خاص مکان اور مقام کے ساتھ محدود اور وابستہ نہیں کیا جاسکتا۔ تاہم اقوام کی تاریخ میں مکان اور مقام کو ہمیشہ سے بڑی اہمیت حاصل رہی ہے۔ تہذیب و مقام سے آزاد ہونے کے باوجود، اقوام اپنے ماضی کی محسوس یادگاروں کو زندہ رکھنا چاہتی ہیں۔ اور ان کے لئے اپنے دل میں اس درجہ محبت رکھتی ہیں کہ ان کا تذکرہ سوائے ہوائی عصبتوں کو جگا سکتا ہے، اور مردہ حیات کی بیداری کا ذریعہ بن جاتا ہے۔ اقبال کے کلام میں اسلامی دور کے بعض شہروں کا تذکرہ بار بار آتا ہے۔ یہ وہ شہر ہیں جہاں زمانہ میں اسلامی عظمت اور تہذیب کے مرکز تھے ان کے در و دیوار سے علم اور تمدن کے سرچشمے جاگ کھڑے تھے۔ اور ان کے گلی کوچوں میں شریف انسانیت کا نور برسا کرنا تھا۔ اقبال کی شاعری تہذیب اور ثقافت کے ان کھنڈروں کی مرثیہ خواں ہے۔ اگر ہم ان محبوب لہجوں کے ساتھ اقبال کی دلچسپی کے دعوے سے واقف

ہو جائیں گے، تو یقیناً ہم پیغام اقبال کی گہرائیوں تک پہنچ سکیں گے۔ جہاں آباد، دہلی، کابل، تبریز، روم، قرطبہ، شیراز، دود کا دیری، دادی الیکیر اور دادی لولاب کی طرح بے شمار شہر اور مقام ہیں جن کی خصوصیات کا جاننا ہمارے ابتدائی فریضوں میں سے ہے۔

اقبال کے اہم علمی مطالعہ اقبال سے پہلے بطور تمہید، مقدمے یاد دہانی کی صورت میں ان اہم علمی مسائل کا مختصر اور سادہ تجزیہ ہونا چاہیے جن سے پیام مشرق، زبور و عجم، جاوید نامہ بلکہ سب کتابیں لبریز ہیں حکمائے مشرق کی طرح اقبال نے حکمائے مغرب سے بھی بہت زیادہ استفادہ کیا ہے۔ اس لئے کلام اقبال میں جا بجا مشرقی اور مغربی حکمت کے بعض مسائل کی طرف اشارات ہیں بعض اشعار میں کسی اسلامی یا مغربی حکیم کی پوری حکمت کا خلاصہ بیان ہوا ہے۔ کہیں کہیں خاص خاص علمی اصطلاحات ہیں۔ عام مطالعہ کرنے والے عموماً صرف لطف زبان سے لذت گیر ہو کر آگے چل دیتے ہیں۔ اور شعر کے اصلی مفہوم سے ناواقف رہتے ہیں۔ اس لئے اس قسم کی علمی اصطلاحوں اور فلسفہ و حکمت کے مسائل و نکات کی آسان تشریح ابتدائی لوازم میں سے ہے۔ اس کی تشریح کے لئے دو مثالیں پیش کی جاتی ہیں، اقبال نے پیام مشرق کے باب نقش فرنگ، میں صحبت رفتگان کے عنوان سے ایک مکالمہ لکھا ہے جس میں بعض حکمائے جدید و قدیم نے اپنے اپنے مسائل کا تذکرہ ایک ایک دو شعروں میں کیا ہے۔ ان میں سب سے پہلے طالسائی، پھر کارل مارکس، پھر ہیگل، پھر مزدک اور اس کے بعد کوکین بکشا ہو کر اپنا اپنا بیان کرتے ہیں۔ ہیگل کہتا ہے :-

جلوہ دید باغ و دریاغ مسمی مستور را

عین حقیقت نگہ حظل و انگور را

فطرت اضداد خیر لذت پیگار را

خواجہ و مزدود را آمر و ماسور را

ان اشعار کے ساتھ ریگل کے مخصوص فلسفہ جمل و پیکار کی شرح کس قدر ضروری ہو جاتی ہے۔ اسی طرح ذیل کے اشعار میں برگساں کی حکمت کا جو خلاصہ موجود ہے۔ اس کو نمایاں اور متعین کرنے کی ضرورت۔ دو پیغام برگساں کے عنوان سے یہ اشعار پیام مشرق میں ہیں۔

تا بہ تو آشکارا شود راز زندگی

خود را جو راز شولہ مثال شریکین

بہر نظارہ جُستہ نگہ آشنا میاد

در مرز بوم خود چو غریباں گزرمکن

نقشی کہ بستہ برہم ادہام باطل است

عقلی بہم رساں کہ ادب خوردون دست

آخری مصرع میں ”برگساں“ کا فلسفہ الہام و تجلی بیان ہوا ہے۔ اس کے سمجھنے کے لئے

برگساں کے خیالات کا ایک خلاصہ کتاب میں ہونا ضروری ہے۔ پیام مشرق میں ایک

دوسرے مقام پر حکمائے مغرب کی حکمت کا بیان ایک ایک شعر میں ہوا ہے۔

ساغوش را سحر از بادہ خود شیدا فروخت

درد در محفل گل لالہ تھی جام آمد

لاک

نظرش ذوق می آئینہ خامی آورد

از شبستان ازل کو کب جامی آورد

کانٹ

نہ می از ازل آورد، نہ خامی آورد

لاہ از داغ جگر سوز دوامی آورد

برگساں

اس کے بعد بعض شعراء کے بیانیہ کی خصوصیت ان اشعار میں بیان ہوتی ہے۔

بے پشت بورد بادہ سرچہ شش زندگی!

آب از خضر بگیب سرم دور ساغرا فگنم

براوننگ

از منت خضر نتواں کرد سینہ داغ

آب از جگر بگیب سرم دور ساغرا فگنم

بائرن

تا بادہ تلخ تر شود سینہ ریشا تم

بگدازم آ بگیب دور ساغرا فگنم

طالب

آ میز شمی کجا اگر پاک او کجیا

از تاک بادہ گیرم دور ساغرا فگنم

لومی

ان اشعار میں ہر شاعر کی شاعری کا لب لباب موجود ہے جس کو مبتدی رہنمائی کے

بغیر سمجھنے سے قاصر رہیں گے۔

اس کے علاوہ حکمت، فلسفہ، سیاست، اجتماعیات، مذہب اور روحانیات

کے متعلق بیسیوں اشارے کلام انبیا میں اس انداز سے آجاتے ہیں کہ ان کی ماہیت معلوم

کئے بغیر مطالعہ کرنے والا آگے نہیں بڑھ سکتا۔ مثلاً خودی کا سرسری مفہوم، جہاد اور کشمکش

کا ابتدائی تصور، فقر اور اس کی عارفانہ تشریح، عشق، جمال، اور جلال کی تعبیر، تقدیر

اور توحید کے معانی، جمہوریت، آمریت اور اشتراکیت کی محسوس تقریر، فلاسفہ اور

کے خیالات کا خلاصہ، ان تمام امور و مسائل کے تہیدی پہلوؤں سے واقف ہونا

ضروری ہے ورنہ اصحاب علم و نظر کے علاوہ، عام مطالعہ کرنے والوں کے بیشتر طبقات کلام اقبال کے متعلق غلط فہمیوں میں مبتلا ہو سکتے ہیں۔ اس لئے کہ فکر اقبال درحقیقت خواص و علماء کے غور و فکر کے لٹھے ہے۔ عوام تشریح و تفسیر کے بغیر اس سے متعمق نہیں ہو سکتے۔ میں اس سلسلہ میں ناظرین کرام کو خودی کے تصور کی طرف متوجہ کرنا چاہتا ہوں تصوف نے آج تک "خود" کو مٹانے اور خودی کو فنا کرنے کی تلقین کی ہے۔ حضرت شیخ ابوسعید الہولنجری فرماتے ہیں۔

بیا برسی نشین دبا خود نشین

لسان الغیب حافظ فرماتے ہیں

میان عاشق و مشوق بھیج حائل نیست

تو خود حجاب خودی کا حافظ از میان بر خیز

ہمارے تہذیبی بھی اس قسم کا خیال ظاہر کرتے ہیں۔

در میان من و محبوب حجاب است ہمسام

باشد آں روز کہ آں ہم زیاں بر خیزد

نفی خودی، تصوف کا بنیادی عقیدہ ہے۔ کیونکہ خودی کا احساس صوفیاء کے نزدیک

ایک گناہ ہے۔

”وجودك ذنب لا یقاس بہا ذنب“

اس عقیدے کی بنیاد اس خیال پر قائم ہے کہ انسان دراصل گلشن قدس کا ایک

پھول تھا۔ روزِ ذاتِ باری کا جزو، خداوند تعالیٰ کی شوقِ ظہور نے دنیا کو پیدا کیا۔ اور

انسان کو اس نئی بستی کا حاکم اور مالک بنایا۔ کل نے جزو کو عارضی طور پر اپنے آپ سے

الگ کر دیا اب یہ جزو کل سے بلنے کے لئے بے قرار ہے۔ جب تک حجاب جسمانی موجود ہے، یہ

جزو کل سے ہم کنار نہیں ہو سکتا۔ لہذا صوفیوں کا عقیدہ ہے کہ خود کو مٹانا ہی تمام مسترتوں

کا سرخسپہ اور راحتوں کا منتہا ہے۔ اس خیال کو تمام صوفی شعراء، بڑی قوت اور بڑے جوش
کے ساتھ ظاہر کرتے آئے ہیں۔

خواجہ حافظ فرماتے ہیں:

من ملک بودم و فردوس بریں جایم بود

آدم آدم دریں دیر خراب آبادیم

نظیری کی پہلی غزل بھی اسی مضمون کی حامل ہے :-

در آں گلشن ہوا بودم، کہستی زادانہ زنگس

در آں مجلس صفا بودم کہ عشق از حسن شد پیدا

بہر حمت اتصال افتد چو پوندی بریدانہ ہم

بفرصت قطره دریامی شود چوں قطره شد دریا

رومی کی مشنوی کے ابتدائی اشعار کا مضمون بھی یہی ہے۔

از نیستاں تا ما بسریدہ اند

از نفسیہ ممدوزن تا لیدہ اند

اسینہ دادم شرح شرحہ از فراق

من چہ گویم شرح درد و اشتیاق

تصوف کے اس عقیدے کا اثر اس قدر گہرا اور عمیق ہے کہ خود علامہ اقبال نے اپنی
ابتدائی نظموں میں یہ رنگ قبول کیا اور یہی صوفیانہ نئے نکالی۔ چنانچہ ایک نظم میں فرماتے ہیں

مجھ سے خبر نہ پوچھ حجاب و خود کی

اشام فراق صبح کھتی مسیری نمود کی

وہ دن گئے کہ تیدھے میں آشنا نہ تھا

زیب درخت طور مرآشیانہ تھا

اس سے یہ معلوم ہو گیا ہو گا کہ خود کو جو کل و جزو میں تفریق کا سبب ہے سٹانا
تصویر کے مسائل مہرہ میں سے ہے۔ اس کے برعکس اقبال نے 'خودی' اور 'بہ خودی' کا
ایک نیا تصور بہا دے سامنے رکھا ہے جس کا مفہوم ماشیاتی، نفسیاتی، سیاسی یا
عمرانی نہیں ہے۔ اسرا خودی سے لے کر انسان حجاز تک سب کتابوں میں یہ تصور درج و درج
کا درجہ رکھتا ہے جس طرح گوشت کو ناخن سے جدا نہیں کیا جاسکتا۔ اسی طرح تصور خودی
کو اقبال کے 'نظام فکر' سے الگ نہیں کیا جاسکتا۔ خودی کا تصور بظاہر تصویرت کے
عقیدہ خودی کے بالکل ضد ہے۔ اگر خودی خود کو مٹا کر کمال کی سراج پر پہنچنے اور
پہنچانے کا تدعی ہے تو اقبال خودی کی تربیت کے ذریعہ شرب انسانیت کو اعلیٰ مدارج
سے روشناس کرانے کا دعویٰ ہے اور ایک کے نزدیک خودی کی موت میں حیات ہے، اور دوسرے
کے نزدیک خودی کی تربیت میں زندگی، اور اس کی موت میں مہمات ہے، یہ ایک تضاد ہے
اور بہت بڑا تضاد ہے جس کے رفع کرنے کے لئے دونوں مسائل کا ابتدائی تجزیہ کرنا
مطالوہ اقبال کی تسہیل کے لئے ضروری مبادی میں سے ہے۔

مندرجہ بالا تصدیقات سے ایک اور ضروری سوال پیدا ہوتا ہے۔ وہ یہ ہے کہ
اقبال تصویرت کو کس نظر سے دیکھتے ہیں۔ کلام اقبال کے ناقص مطالعہ کی وجہ سے ایک
خیال عام طور پر یہ پھیلا ہوا ہے کہ اقبال تصویرت کے مخالف تھے لیکن کیا یہ خیال
صحیح ہے؟ میں سمجھتا ہوں کہ مردہ تصویرت کے بعض بیماریوں ناقص پہلوؤں سے قطع نظر بہا کی
تہذیب اور بہا کے علوم بہت بڑی حد تک صوفیوں کے اثرات حسنہ کے درہن منت
ہیں۔ یہاں تک کہ علمائے ظاہر نے مذہب اور دین کی جتنی خدمت کی ہے صوفیائے
کرام نے کسی طرح ان سے کم خدمت انجام نہیں دی۔ انھوں نے لوگوں کو ایمان د

ایقان کی دولت سے بہرہ ور کیا ہے۔ یہ ایک دلچسپ واقعہ ہے کہ امام ابن تیمیہ جو تصوف کے بڑے مخالف خیال کئے جاتے ہیں۔ وہ بھی علامہ ابن قیم کے بقول تصوف کی رنج کے منکر نہ تھے (ملاحظہ ہو اغاثۃ اللہفان اور مدارج السالکین)

پھر کیا علامہ اقبال اس تصوف کے مخالف ہو سکتے ہیں؟ میرے خیال میں اقبال کے متعلق یہ رائے قائم کر لینا کسی طرح بھی درست نہیں۔ لیکن مسائل اقبال کی تنقیدی تشریح کے بغیر اس قسم کی بیسیوں غلط فہمیوں کے پیدا ہونے کا امکان ہے۔

علامہ اقبال ان تمام برگزیدہ صوفیوں کے مدارج تھے اور انہوں نے ان میں سے بعضوں کی خدمت میں نذرانہ عقیدت بھی پیش کیا ہے، جو ان کے کلام میں موجود ہے لیکن آخری عمر میں منصور حلاج کے متعلق ان کا جذبہ تحسین بہت بڑھ گیا تھا۔ اس کی کتاب بطور اسین اقبال کی محبوب کتابوں میں سے تھی۔ یہ امر بھی دوسرے بہت سے مسائل کی طرح قابل تشریح ہے کہ اقبال اپنی شخصیتوں میں منصور کو اتنا اہم درجہ کیوں دیتے ہیں؟

میں نے اقبال کے مسائل مہرہ کی تشریح کے سوال کو اس لئے زیادہ اہمیت دی ہے کہ ان کے صحیح اور عین تصور کے بغیر فکر اقبال مبہم ہو کر رہ جاتا ہے، اور مطالعہ کرنے والے سب کچھ پڑھ چکنے کے بعد بھی کہتے ہیں۔

حیرت اندر حیرت است مشکل اندر مشکل است

اقبال کے سرچشمائے رفیض
علامہ اقبال نے جن ماخذ سے فائدہ اٹھایا ہے ان کی فہرست طویل ہے۔ ان ماخذ میں

کلام اللہ اور سنت رسول اللہ کے علاوہ بہت سے قدیم و جدید اسلامی و مغربی مفکرین کی کتابیں بھی شامل ہیں۔ مگر اس وسیع استفادے کے باوجود یہ کہنا غلط نہ ہو گا کہ اقبال نے اپنی حکمت کی اساس اسلام کے عقائد اصولیہ اور حکمائے اسلام کی حکمت عالیہ

پر لکھا ہے HUMPHRY TREVELYEN نے اپنی کتاب

POPULAR BOOK GROUND TO GOETHE'S GOOD DRILL

میں گوٹے کے متعلق لکھا ہے :-

GOETHE COULD NOT GET AWAY

FROM THE GREEKS

حقیقت یہ ہے کہ گوٹے کو حکما کے یونان سے جبراً لٹنگی تھی اس سے ہزاروں درجہ زیادہ
 لٹنگی اقبال کو فکر اسلامی سے تھی۔ انھوں نے ۱۹۲۶ء میں علوم اسلامیہ کے نصاب کے
 متعلق صاحبزادہ آفتاب احمد خاں مرحوم کے نام جو خط لکھا تھا اس سے ایک طرف ان کی
 اس محبت اور لٹنگی کا پتہ چلتا ہے۔ جو انھیں علوم اسلامیہ سے تھی اور دوسری طرف اس
 ذہنی نصب العین کی تعین ہوتی ہے جو علامہ کے پیش نظر تھا۔ وہ چاہتے تھے کہ اسلامی
 تمدن اور موجودہ علوم کے درمیان حیات و داعی کے تسلسل کو قائم رکھا جائے۔ اور
 داعی اور ذہنی کاوش کو ایک نئی دادی کی طرف مہینر کیا جائے اور ایک نئے دنیات
 و کلام اور حکمت کی تعمیر و تشکیل کو اس میں برسر کار لایا جائے۔ اس غرض کیلئے انھوں
 نے جن جن شبیروں کے قیام کی تجویز پیش کی ہے۔ اور جن جن کتابوں کے نام گنائے ہیں۔
 ان میں علامہ کی پسند و ناپسند کا بخوبی پتہ چلتا ہے۔ علامہ کے خیال میں ان علوم کے
 بغیر ملت کی روحانی ضرورتیں پوری ہو سکتی ہیں۔ دینی نسلوں کا ذہنی اور روحانی
 مطمح نظر ہی معین ہو سکتا ہے اور نہ کسی خالص اسلامی تہذیب اور نظام فکر کی بنیاد
 رکھی جاسکتی ہے۔ علامہ نے اپنی زندگی میں اس نصب العین کو حاصل کرنے کی پوری
 کوشش کی، ان کے افکار اور کلام میں علوم اسلامیہ کا بہترین خلاصہ موجود ہے۔ جو
 شاعرانہ زبان میں ہونے کی وجہ سے اگرچہ سلیجی اور ایمانی حیثیت رکھتا ہے۔ لیکن
 ادباً و فکرانہ اشارات و کنایات کو کسی قدر کوشش کے ساتھ پوری طرح کھیلنا

سکتے ہیں۔ میری رائے میں ان علوم سے ابتدائی واقفیت کے علاوہ ہمارے لئے ان
 حکمائے اسلام اور صوفیائے کرام کے عقائد کا جاننا بھی ضروری ہے جن کے سرچشمہ
 فیض سے فکر اقبال سیراب ہوتا رہا۔

ان میں سب سے پہلا نام مولانا مودوم کا ہے۔ فکر اقبال کے ماخذ میں مودومی کو
مودومی سنگ بنیاد کی حیثیت حاصل ہے۔ اقبال مودومی کو اپنا ہادی اور پیشوا خیال
 کرتے ہیں اور بار بار اعلان کرتے ہیں کہ میرے میکدے کی شراب دراصل پیر مودوم کے
 خمتان کی حاصل کردہ ہے۔ اقبال زندگی کے اسرار کی نقاب کشائی کرتے ہیں بلکہ
 اس انکشاف کا سہرا اپنے مرشد مودومی کے سر باندھتے ہیں یہی مودومی جاوید نامہ کے زندہ
 رود کے لئے حضور راہ بنتے اور اسے آسمانی دنیا کی طلسماتی فضا کی سیر کراتے ہیں۔ اور
 جب حکیم مشرق زندگی کے کام کی تکمیل کر چکنے کے بعد اقوام مشرق کو آخری پیغام دیتا ہے
 تو اس وقت اسی حکیم کی روح ندائے سروریش بن کر مردہ انقلاب لاتی ہے۔ یہ مولانا
 جلال الدین مودومی ہیں جو اقبال کی نظریہ کلیم بھی ہیں اور حکیم بھی، مجدد بھی ہیں اور صلح
 بھی، شاعر بھی ہیں اور ساحر بھی، دل بھی ہیں اور مجذوب بھی۔ طریقت کے دشوار گزار
 راستوں کے راہبر بھی ہیں، ادھتقیقت کے مرحلوں کے ہادی بھی۔ شریعت کے غوامض کے
 عقدہ کشا بھی ہیں اور حکمت کے دقائق کے شارح بھی۔ غرض اقبال کے نزدیک ہمارا
 موجودہ "کرم خوردہ" ملت کے تمام روحانی اور ذہنی امراض کو شفا بخشنے والا مودومی ہے
 جس کی تعلیمات کو اقبال نے اپنے افکار میں دوبارہ زندہ کرنے کی کوشش کی ہے،
 اور یہ استفراق اس درجہ ہے کہ اقبال اپنے آپ کو تمثیل مودومی قرار دیتے ہیں۔ ان
 کے نزدیک عہد قدیم میں مودومی ملت کے لئے پیغام حیات لائے تھے۔ اور اس پر آشوب
 دور حاضر میں وہ خود اس کے مبلغ اور داعی ہیں۔

اقبال کے نزدیک مودومی کی زندگی اور ان کی حکمت کو جو اہمیت حاصل ہے اس

کے پیش نظر فکرِ رومی کی تدوین اور تشریح کرتا ہمارے لئے حد درجہ ضروری ہے۔ تاکہ اقبال کا مطالعہ کرنے والوں کو رومی کی صحیح عظمت کا احساس ہو سکے۔ رومی کے فلسفے کی ممتاز خصوصیات سے دنیا کو روشناس کرائیں، ان کے امتیازات اور دورِ جدید پر اس کے اثرات دکھانے کی کوشش کریں۔ اس سلسلہ میں سب سے پہلے رومی کے ان اشعار کی تشریح کی ضرورت ہے جو علامہ کی تصنیفات میں بڑی کثرت کے ساتھ آئے ہیں۔ تاکہ علامہ کے خیال کا سیاق و سباق سمجھ میں آسکے۔ بتدویوں کے لئے اگرچہ اتنا ہی کافی ہے لیکن اہل علم کا کام اس پر ختم نہیں ہو جاتا۔ اس سے رومی کے عمیق مطالعے کی وسیع شاہراہیں ہمارے سامنے کھلتی ہیں جو مطالعہ اقبال کی نہایات میں سے ہے۔ خود علامہ نے بار بار ہمیں فکرِ رومی کی گہرائیوں میں ڈوب جانے کی ترغیب دی ہے۔

گتہ تا گتہ تیری خودی کا راز اب تک

کہ تو ہے نغمہ رومی سے بے نیاز اب تک

اب تک جس قدر مضامین لکھے جاسکے ہیں ان میں اقبال اور رومی کے مشترکہ خیالات پر بہت کم روشنی ڈالی گئی ہے جہاں تک مجھے معلوم ہے شاید ڈاکٹر خلیفہ عبدالحکیم ہی ایک ایسے شخص ہیں جنہوں نے اپنے مضمون، رومی، نطشے اقبال، میں واضح طور پر ان خاص تصورات کو ظاہر کرنے کی کوشش کی ہے۔ جو اقبال نے رومی سے اخذ کئے ہیں۔ اس طرح چند بزرگوں نے بھی اشارتاً اور ضمناً اس بنیادی مسئلے کی طرف توجہ کی ہے۔ لیکن اس مہتمم بالشان بحث کے متعلق یہ اختصار بالکل نا کافی ہے کیونکہ فکرِ رومی کی تجدید و ترمیم ہی علامہ اقبال کے مقاصد زندگی میں سب سے اہم مقصد تھا۔ اسی حالت میں کیا شاعرین اقبال کا سب سے ضروری فریضہ نہیں کہ وہ فکرِ اقبال کے طالبین کو حکمتِ رومی کے امتیازات سے روشناس کریں تاکہ وہ

اس کی روشنی میں علامہ اقبال کے انکارت پوری طرح آگاہ ہو سکیں۔ مشرق میں مولانا نے
 وہم کی مشنوی کو ابتداء سے اس قدر تقدس حاصل رہا ہے کہ عقیدہ مندوں نے اسے
 قرآن در زبان پہلوی کا خطاب دے کر آنکھوں اور دلوں میں جگہ دیا۔ ایران،
 عرب اور ہندوستان میں مشنوی کی مہیبوں شرحیں لکھی گئیں۔ علی الخصوص ہندوستان
 میں مطالعہ ہندی کی طرف جتنی توجہ ہوئی۔ اس کے مقابلے میں شاید کسی اور کتاب
 کو پیش کیا جاسکے، عبداللطیف عباسی کی، لطائف المعنوی، نواب شکر اللہ خان کسلاہ
 کی شرح، ملا ایوب پارسا لاہوری، ملا سعید، محمد عابد اور مولانا محمد فضل الہ آبادی کی
 شرحیں اور بالآخر بحر العلوم کی تفسیر مشنوی ان چند ممتاز شرحوں میں سے ہیں جو مشنوی کا ہندی
 کے مطالعے کے سلسلہ میں تحریر میں آئیں۔ مشنوی ہندی کے مطالعہ کی طرف سب سے زیادہ
 توجہ ہندوستان میں اورنگ زیب عالمگیر کے زمانے میں ہوئی۔ نواب عاقل خان
 رازی میرٹھسکری کا کورس مشنوی کو حاصل کرنے میں خاص خدمات حاصل تھی۔ اس ایمر کے
 زیر اثر مطالعہ ہندی کے ذوق و شوق کو بڑی ترقی ہوئی، عہد عالمگیری جیسا کہ باخبر حضرات
 سے پوشیدہ نہیں شدہ یہ سراسی کش کش کا زمانہ تھا جس میں ہندوستانیوں کے طبائے
 شادمان اور روحانی آشوب کا مٹانے سے نجات حاصل کرنے کے لئے کسی نوشہہ
 کی جستجو میں تھے۔ یہ سبب و اعتراف کے ان ایام میں شاید مطالعہ ہندی ہی وہ نوشہہ
 کہتا جس کے استعمال سے عہد عالمگیری کے لوگ اطمینان قلب حاصل کرتے تھے۔
 پس علامہ اقبال نے ارشاد و ہدایت کے لئے جس برگزیدہ مسیحی کو منتخب کیا ہے
 وہ اس امر کا بجا استحقاق رکھتی ہے۔ عالم انسانیت آفات و فتن کے اس نئے دور
 میں بھی اس کے تجویز کردہ نسخہ شفا سے اپنے روحانی عوارض کا علاج کرے۔ موجودہ دور
 اپنے نتائج کے اعتبار سے ملت اسلامی اور مسلمانوں کے حق میں اتنا ہی دور سے کسی
 طرح کم نہیں جس کا دشواریوں اور پیچیدگیوں سے عہدہ برآ ہونے کے لئے علامہ

اقبال نے مرشد رومی کے دامن سے تمسک کرنے کی ضرورت محسوس کی۔ رومی کی حکمت عقلیت کی دشمن ہے اور دبستانِ دل کی طرف راہنمائی کرتی ہے۔ تا نا کہ ہم کو رومی کے صفحات میں تجاذبِ اجسام اور تجددِ امثال جیسے دقیق سائنٹفک مسائل بھی ملتے ہیں۔ لیکن اہل کشف و شہود کی بارگاہ میں ان ادنیٰ حقیقتوں کا علم کوئی خاص پایہ نہیں رکھتا۔ رومی کا سب سے بڑا امتیاز ”عشق“ کا جذب و سرور پیدا کرنا ہے، اور دورِ حاضر کے لئے سب سے زیادہ اسی کی ضرورت ہے۔

رومی کے متعلق بہت کچھ کہ چکا۔ اس سے زیادہ اس مبحث کو طول دینے کی ضرورت نہیں معلوم ہوتی۔ آخر میں پھر اسی کا اعادہ کر دوں گا کہ اقبال کو سمجھنے کے لئے سب سے پہلے رومی کو نہ صرف سمجھنا چاہیے بلکہ اس کو مقبول عام بنانا چاہیے۔ اور حکمتِ رومی کے ایسے دبستان قائم کرنے چاہئیں جن میں اسلامی حکمت و تصوف کے ماہرین فکرِ رومی کے قلزمِ زخا کی غور و تحقیق کریں اور جو کچھ اس تلاشِ جستجو سے حاصل ہو، اسے دنیا کے سامنے پیش کریں۔

سنائی اور عطار اقبال نے عطار اور سنائی سے بھی استفادہ کیا ہے۔ سنائی سے زیادہ عطار سے کم۔ بال جبریل میں وہ قطعہ آپ کی نظر سے گذرا ہوگا جو حکیم سنائی غزنوی کے مزار پر لکھا گیا تھا اور حکیم علیہ الرحمۃ کے ایک قصیدے کے متن میں ہے۔ اس قطعے میں کتنا جوش، کتنا سرور اور کتنا سوز ہے۔ ہر ہر شعر سے جذبات کے طوفان اٹھ رہے ہیں۔ ایسا معلوم ہوتا ہے کہ شاعر مشرق جب حکیم سنائی کے مزار پر پہنچتا ہے تو سنائی کی عظمت اس کے پہنائے قلب پر چھا جاتی ہے اور رومی کا یہ صرع بیساختہ اس کی زبان پر جاری ہو جاتا ہے کہ :-

ما از پئی سنائی و عطار آیدیم

”مسافر“ میں بھی وہ نظم موجود ہے جس میں حکیم موصوفی سے استصواب کرتے ہیں۔

حکیم سنائی سے علامہ اقبال کی عقیدت کی ایک خاص وجہ یہ بھی ہے کہ حکیم علیہ الرحمۃ بھی سلسلہ رومی سے تعلق رکھتے ہیں۔ یہ وہ بزرگ ہیں جن سے کسب فیض کا رومی کو خود اعتراف ہے۔ بلکہ ان کے ہم سلسلہ ہونے پر فخر کا اظہار ہے۔ حکیم سنائی کی زندگی کے واقعات، 'نفحات الانس' وغیرہ میں تفصیل موجود ہیں جن سے حکیم علیہ الرحمۃ کے صاحب عرفان ہونے کا پورا پورا پتہ چلتا ہے۔ ان کی کتابیں "حدیقہ الحقیقہ" اور "طریقہ الحقیقہ" فارسی کی صورتیاً نہ شاعری کے لئے (CLASSICS) اور بنیادی کتابوں کا درجہ رکھتی ہیں۔ خود شیخ عطار اور مولانا روم ان سے بے حد متاثر ہوئے تھے۔ یونیورسٹی لائبریری کی سابقہ ملازمت کے سلسلہ میں اس کا پورا علم ہے کہ علامہ اکثر حدیقہ اور اس کی شرحوں سے استفادہ کیا کرتے تھے۔ بلکہ ان کا ارشاد تھا کہ حدیقہ کی تعلیم کو ہمارے نظام تربیت میں خاص جگہ ملنی چاہیے۔

'حدیقہ کیا ہے؟ اس میں کیا خاص اہم علمی و حکمی مسائل زیر بحث آئے ہیں؟ اور وہ کون سے نکات ہیں جو جدید علوم کی توسیع کے بعد حدیقہ کے ذریعے زیادہ روشن اور واضح ہو سکتے ہیں؟ علامہ اقبال کو سنائی سے کیوں اس قدر دلچسپی تھی؟ یہ وہ باتیں ہیں جن کا جاننا ہر محبت اقبال کے لئے ضروری ہے۔

سنائی کی طرح علامہ کو عطار سے بھی دل چسپی ہے لیکن بہت زیادہ نہیں جس کی وجہ غالباً یہ ہے کہ عطار کی تصانیف بے شمار ہیں اور کسی حد تک غیر دلچسپ، یونیورسٹی لائبریری میں مشنویات عطار کا جو قدیم نسخہ ہے۔ اس میں ان کی کم و بیش چوبیس تصانیف نظم موجود ہیں۔ اس نسخے کی ضخامت سات سو صفحات کے قریب ہے۔ مزید یہ کہ بہت سی مشنویاں عطار کی طرف غلط طور پر منسوب ہیں۔ اس کے علاوہ یہ سبب بھی ہے کہ سنائی اور عطار دونوں رومی کے سلسلہ اساتذہ میں ہیں اور ان کے خیالات کا بیشتر حصہ رومی نے اپنی مشنوی میں لے لیا ہے۔

تاہم عطا چہرہ کہ اقبال کے اساتذہ روحانی میں سے ہے۔ اس لئے ان کی سوانح حیات تصانیف، اور انکار سے واقف ہونا خالی از فائدہ نہیں۔

سعد الدین محمود شبستری "زبور عجم" کا "گلشن راز جدید" شبستری کے "گلشن راز" کے جواب میں لکھا گیا ہے۔

شیخ شبستری - اتاہاری انقلاب کے زمانہ کے بزرگ ہیں۔ اس دور میں خاک ایران نے جو بلند پایہ ہستیاں پیدا کیں۔ ان میں سے ایک "صاحب گلشن راز بھی" ہیں۔ "گلشن راز" تصوف کی دقیق کتابوں میں سے ہے۔ علامہ نے اس کا بڑا گہرا مطالعہ کیا ہے۔ پھر اس پیغام کو نئے لباس میں ملبوس کرتے ہوئے "گلشن راز جدید" کی صورت میں ہمارے سامنے پیش کیا ہے۔

اقبال اور شبستری کے فکر کے مقامات اتصال کیا ہیں؟ اور وجوہ اختلاف کون سے ہیں۔ اقبال اور شبستری دونوں کا مطلع نظر کیا ہے اور ان میں سے ہر ایک کس نئے انقلاب کا مدعی ہے۔ ان سب سوالات کا جواب مطالعہ اقبال کے سلسلے میں ضروری ہے، میں نے اپنے ایک مضمون "اقبال اور شعرائے فارسی" میں ان سوالات کا جواب دینے کی کوشش کی ہے۔ لیکن مجھے اعتراض ہے کہ میں "گلشن راز" کے بہت سے مسائل سمجھنے سے قاصر رہا۔

میں نے اس مضمون میں اختصار کے ساتھ اقبال کے اسلامی ماخذ کا ذکر کرنے کی کوشش کی ہے۔ لیکن یہ بحث اس درجہ دقیق اور پرانہ مسائل ہے کہ اس مختصر مضمون میں اس کے مبادی تک کا بھی تذکرہ نہیں ہو سکتا۔ تاہم اس سے اتنا واضح ہو گیا ہو گا کہ حکمت اقبال کے اجزائے ترکیبی میں مسلمان صوفیوں اور حکما کی حکمت کو بنیادی حیثیت حاصل ہے۔ پس اگر ہم چاہتے ہیں کہ اپنے دور کے کلیم اور عارف اقبال کی حکمت کا صحیح تجزیہ کر سکیں تو ہمیں علوم اسلامیہ اور خاص

کہ اس ضمن فکر کی سیر کرنی چاہیے جس کے گلہائے زنگارنگ سے گلشن اقبال کو
 یہ رونق حاصل ہوئی۔ حکمائے مشرق کی طرح اقبال نے حکمائے مغرب سے بھی
 بے حد استفادہ کیا ہے۔ مطالعہ اقبال کے اس پہلو کے متعلق کچھ کام ہو چکا ہے لیکن
 ابھی وہ ناکافی ہے۔ اس کے لئے فلسفہ جدید سے عمومی واقفیت اور بعض بڑے بڑے
 فلسفیوں کے خصوصی اور نمایاں پہلوؤں سے واقف ہونا ضروری ہے مثلاً نطشے
 برگساں، ولیم بلیک، کانٹ، الیگزینڈر، میک ٹیگرٹ وغیرہ۔



دیگر بہترین علمی ادبی کتب

- غالب نامہ — سید اکرام حسین ... 4/8
- مکتوب حالی — محمد اسمعیل ... 2/-
- اقبال امام ادب — رئیس احمد جعفری ... 1/4
- آبکیات — محمد حسین آزاد ... 7/8

